

உதயன்

விலை
ரூபாய்
20.00

சுடர் 26 வள்ளுவர் ஆண்டு 2042 பங்குனி 29 செவ்வாய்க்கிழமை (12.04.2011) UTHAYAN-A Lively National Tamil Daily கதிர்: 137

போருக்குப் பின்னர் வருமானத்துக்காக குற்றச்செயல்களில் துணைப் படைகள்

அமெரிக்க இராஜாங்கத் திணைக்கள 2010 அறிக்கையில் சுட்டிக்காட்டு

நியூயோர்க், ஏப்ரல் 12

போர் முடிந்து விட்டதான ஒரு சூழலில் தமது இருப்பையும் வருமானத்தையும் தக்க வைத்துக் கொள்வதற்காக, ஈபிடிபி மற்றும் கருணாகுழு போன்ற துணைப் படைகள் குற்றச்செயல்களில் ஈடுபடுவது அதிகரித்துள்ளது என்று அமெரிக்கா தெரிவித்துள்ளது. 2010 ஆம் ஆண்டுக்கான தனது அறிக்கையில் அமெரிக்க இராஜாங்கத் திணைக்களம் இதனைத் தெரிவித்துள்ளது.

தனது அறிக்கை இராஜாங்கத் திணைக்களத்தில் கூறப்பட்டுள்ள கள அறிக்கை சுட்டிக் வற்றை உறுதிப்படுத்துவதற்கான சம்பவங்களையும் அமெரிக்க இலங்கையில் போர் (29ஆம் பக்கம் பார்க்க)

மனித உரிமை அமைப்புகள் பலவும் புலம்பெயர் தமிழரால் முளைச்சலவையாம்

கொழும்பு, ஏப். 12 புலம்பெயர் தமிழர்கள் சில நாடுகளையும் மனித உரிமை அமைப்புகளையும் மூளைச் சலவை செய்து வைத்திருக்கின்றார்கள் - என்று முன்னாள் வெளிவிவகாரச் செயலாளரும் நல்லிணக்க ஆணைக்குழுவின் உறுப்பினருமான எச். எம்.ஜி.எஸ்.பாலிஹக்கார தெரிவித்துள்ளார்.

உண்மையில் டயஸ்போரா என்ற சொல் புலம்பெயர் தமிழர்களுக்கு பொருத்தமற்ற சொல். டயஸ் போரா என்றால் தனது சொந்த நாட்டில் வசிப்பதற்கு

நிராகரிக்கப்பட்டவர்கள் அல்லது அங்கு வசிக்க வச தியற்று வெளிநாடுகளுக்கு சென்று வாழ்பவர்கள் என்று பொருள். ஆனால் இலங்கைத் தமிழர்கள் வெளிநாடுகளில் இருந்து இலங்கைக்கு வந்து செல்கின்றனர். அவர்களது கடமைகளையும் செய்கின்றனர்.

புலம்பெயர் தமிழர்களின் குற்றச்சாட்டுக்கள் அனைத்தும் உள் நாட்டில் உள்ள தமிழர்கள் பற்றியதே. ஆகவே உள்நாட்டில் தமிழர்களுக்கு எதுவித பிரச்சினையும் இல்லை என்பதனை (29ஆம் பக்கம் பார்க்க)

நியம நேரம் அறிவிப்பு

கொழும்பு, ஏப்.12 இலங்கையின் நியம நேரம் நேற்று நள்ளிரவு அறிவிக்கப்பட்டது.

இதுதொடர்பான வர்த்தமானி அறிவித்தல் ஒன்றுக்கு உள்நாட்டு வர்த்தக அமைச்சர் ஜோன்ஸ்டன் பெர்னாண்டோ அங்கீகாரம் வழங்கியுள்ளார்.

இலங்கையின் நியம நேரத்தை www.sltime.org எனும் இணையத் தளத்தில் அறிந்துகொள்ள முடியும்.

இலங்கையில் தொலைக்காட்சிகள், வானொலிகள் முதலான இலத்திரனியல் ஊடகங்கள் (29ஆம் பக்கம் பார்க்க)



02

சிறப்பான ஆட்டம் வென்றது கொல்கத்தா



03

ஆஸி அதிரடி வெற்றி



16

கடற்கொள்ளை விடயம் சீருங்கிணைவு அவசியம்



25

கருணாநிதியும் மகனும் புலிகளுக்கு நுரோகம் இழைத்தனர்

இலங்கை மீதான அழுத்தம் சர்வதேச ரீதியில் அதிகரிப்பு

அரசியல் ஆய்வாளர்கள் தெரிவிப்பு

கொழும்பு, ஏப்.12 இலங்கையின் இறுதிக் கட்ட யுத்தத்தில் இடம்பெற்றதாகக் கூறப்படும் யுத்தக் குற்றங்கள், மனித உரிமை மீறல்கள் குறித்து சர்வதேச ரீதியில் இலங்கை மீது அழுத்தங்கள் அதிகரித்து வருகின்றன என்று அரசியல் ஆய்வாளர்கள் தெரிவிக்கின்றனர்.

இலங்கையில் மனித உரிமை மீறல்கள் தொடர்ந்து இடம்பெற்று வருகின்றன.

தேர்தல்களில் மோசடிகள் இடம்பெற்றுள்ளன. குடும்ப ஆட்சி நடைபெறுகிறது என்பன போன்ற பல்வேறு குற்றச்சாட்டுகள் அடங்கிய 40 பக்கங்கள் கொண்ட அறிக்கை ஒன்றை அமெரிக்க வெளிவிவகார அமைச்சு கடந்த வெள்ளிக்கிழமை வெளியிட்டுள்ளது.

ஐ.நா.செயலாளர் நாயகம் பான் கீ-மூன் நியமித்த நிபுணர் (29ஆம் பக்கம் பார்க்க)

போரை நிறுத்த அழுத்தம் கொடுங்கள் கருணாநிதிக்கு நடேசன் நேரடிக் கடிதம்

மௌனம் சாதித்ததால் எண்ணற்ற உயிர்கள் பலி

புதுடில்லி, ஏப்.12 வன்னியில் போர் இறுதிக் கட்டத்தை நெருங்கிக் கொண்டிருந்த போது அதனைத் தடுத்து நிறுத்தி மக்கள் உயிர்களைக் காப்பாற்றுமாறு விடுதலைப் புலிகளின் அரசியல் துறைப் பொறுப்பாளர் பா.நடேசன் தமிழக முதல்வர் மு.கருணாநிதிக்கு நேரடியாகக் கடிதம் எழுதி அவசரக் கோரிக்கை முன்வைத்த போதும் அவரிடம் இருந்து எந்த உதவியும் கிடைக்கவில்லை. இந்தோ ஆசிய செய்திச் சேவையான

(ஐஏஎன்எஸ்) இந்தத் தகவலை இப்போது வெளியிட்டுள்ளது.

அதில் மேலும் தெரிவிக்கப்பட்டுள்ள தாவது:-

விரிவான செய்தி 25 ஆம் பக்கத்தில் முள்ளிவாய்க்காலில் புலிகளுக்கு எதிரான போர் முடிவுக்கு வருவதற்கு முன்பாக, 2008 ஒக்டோபர் 14ஆம் திகதிக்கும் 2009 மார்ச் 30ஆம் திகதிக்கும் இடையில் நடேசனிடம் இருந்து தமிழக முதல்வருக்கான மூன்று கடிதங்கள் கனிமொழிக்கு (29ஆம் பக்கம் பார்க்க)

திருமுருகண்டி மக்கள் பிரச்சினை: கூட்டமைப்பு அரசுடன் பேசும்

கிளிநொச்சி, ஏப்.12 திருமுருகண்டியில் வாழ்ந்த 115 குடும்பங்களின் பிரச்சினைகள் குறித்து இன்னும் ஒரு சில வாரங்களில் அரசு தரப்படும் பேசி தீர்வு காணப்படும்.

- இவ்வாறு கூட்டமைப்பு நாடாளுமன்ற உறுப்பினர் மாவை சேனாதிராஜா அந்த மக்களிடம் உறுதி அளித்தார்.

திருமுருகண்டியில் வாழ்ந்த 115 குடும்பங்கள் தமது சொந்த இடங்களில் இன்னும் மீள் குடியமர்த்தப்படவில்லை. இவர்களுக்கு காணி உறுதி இல்லை எனக் கூறி இவர்களைச் சொந்த இடங்களில் குடியமர இராணுவம் அனுமதி அளிக்கவில்லை.

கூட்டமைப்பு எம்.பிக்களான மாவை சேனாதிராஜா, எஸ்.சிறிதரன் ஆகியோர் நேற்றுக்காலை திருமுருகண்டியில் ஆங்காங்கே தங்கியுள்ள அந்த மக்களை நேரில் சென்று பார்த்தனர். அப்போது அந்த மக்கள் தம்மை மீள்குடியமர வதைத் தடுப்பதற்கு எதிராக உண்ணாவிரதம் இருக்கப் போகின்ற (29ஆம் பக்கம் பார்க்க)

புலமைப் பரிசில் பரீட்சை ஓகஸ்ட் 21இல்

கொழும்பு, ஏப்.12 ஐந்தாம் ஆண்டு மாணவர்களுக்கான புலமைப் பரிசில் பரீட்சை ஓகஸ்ட் மாதம் 21ஆம் திகதி ஞாயிற்றுக்கிழமை இடம் பெறும் என பரீட்சைகள் ஆணையாளர் நாயகம் அநுர எதிரிசிங்க நேற்று 'உதயனு'க்குத் தெரிவித்தார்.

ஜி.சீ.ஈ. உயர்தரப் பரீட்சை ஓகஸ்ட் மாதம் 8ஆம் திகதி முதல் செப்ரெம்பர் 3ஆம் திகதிவரை நடைபெறும் என்றும் ஜி.சீ.ஈ. சாதாரணத்தரப் பரீட்சை ஓகஸ்ட் 12 முதல் 22ஆம் திகதிவரை இடம்பெறும் என்றும் ஆணையாளர் அறிவித்துள்ளார். (ஒ-சி)

நிபுணர் குழுவின் அறிக்கை இவ்வாரம் வெளிவரும்



கொழும்பு, ஏப். 12 இலங்கையின் இறுதிக்கட்ட யுத்தத்தின் போது இடம்பெற்றதாகக் கூறப்படும் யுத்தக் குற்றங்கள், மனித உரிமை மீறல்கள் தொடர்பாகத் தமக்கு ஆலோசனை வழங்க ஐ.நா.செயலாளர் நாயகம் பான் கீ-மூன் நியமித்த நிபுணர் குழுவின் அறிக்கை இந்த வாரம் வெளியிடப்படும்.

ஐ.நா.செயலாளர் நாயகத்தால் நியமிக்கப்பட்ட இந்த நிபுணர் குழு இலங்கைக்கு வந்து விசாரணையை மேற்கொள்வதற்கு, இலங்கை அரசு அனுமதி வழங்கவில்லை.

இலங்கைக்கு வந்தால் விசாரணை மேற்கொள்ள அனுமதிக்க முடியாது. தேவையானால், ஜனாதிபதி நியமித்துள்ள நல்லிணக்க ஆணைக்குழுவின் (29ஆம் பக்கம் பார்க்க)

யாழ். மண்ணுக்கு மேலும் சக்தி!

ஏப்ரல் 14ஆம் திகதி முதல் UHF அலைவரிசை 46 இல்

கலிஸ் சிறப்பான ஆட்டம் வென்றது கொல்கத்தா

கலிஸின் சிறப்பான துடுப்பாட்டம், அப்துல்லாவின் சிறப்பான பந்து வீச்சு. டெக்கானை வீழ்த்தியது கொல்கத்தா. இந்த முறை ஐ.பி.எல்லில் முதலாவது வெற்றியை பதித்தது கம்பீர் தலைமையிலான கொல்கத்தா.


நான்காவது ஐ.பி.எல் தொடரின் ஆறாவது ஆட்டம் ஈர்டன் கார்டனில் நேற்று நடந்தது. சங்கக்காராவின் தலைமையில் டெக்கன் சார்ஜஸ்ஸும் கம்பீரின் தலைமையில் கொல்கத்தா டைண்ட் ரைடர்ஸ் அணியும் மோதிக் கொண்டன. நாணயச் சுழற்சியில் வென்றது கொல்கத்தா. துடுப்பாட்டத்தை தேர்வு செய்தது.

கலிஸ் - பிஸ்லா ஜோடி வந்தது களத்துக்கு. ஆடினர் சிறப்பான ஆட்டம். அமைத்துக் கொடுத்தனர் நல்லதொரு அடித்தளம். ஆரம்ப விக்கெட்டுக்காய் அதிரடி ஆட்டம். கலிஸ் அரைத்து மென்றார் டெக்கான் பந்து வீச்சாளர்களை. ஆரம்ப இணைப்பாய் 51 ஓட்டங்கள். 19 ஓட்டங்களுடன் வெளியேறினார் பிஸ்லா. தொடர்ந்து களம் புகுந்த அணித்தலைவர் கம்பீர் ஆட்டத்தை தொடர்ந்தார். மறு முனையில் கலிஸ் அரைச்சதம் பூர்த்தி. இருவரும் தம் மிடையே பகிரந்து கொண்டனர் 39 ஓட்டங்கள்.

53 ஓட்டங்கள் எடுத்த கலிஸ் டுமினியின் பந்து வீச்சில் வெளியேறினார். திவாரி அடுத்து வந்தார் களத்துக்கு. அதிரடி காட்டினார். கம்பீர் 29 ஓட்டங்களுடன் மிஷ்ராவின் பந்து வீச்சில் 'போல்டாகி' வெளியேறினார். திவாரி அபாரமாக ஆடி ஓட்டங்களைக் குவித்தார். இரண்டு பவுண்டரிகள் இரண்டு சிக்ஸர்களுடன் பெற்றார் 30 ஓட்டங்கள். பதான் 15 பந்துகளில் 22 ஓட்டங்களைக் குவித்து கடைசிப் பந்தில் வெளியேறினார்.

கொல்கத்தா அணி 20 ஓவர்கள் நிறைவில் 163 ஓட்டங்களைப் பெற்றுக் கொண்டது. பந்து வீச்சில் மிஷ்ரா 4 ஓவர்கள் பந்து வீசி 19 ஓட்டங்களைக் கொடுத்து 2 விக்கெட்டுக்களை கைப்பற்றினார்.

கடினமான இலக்கை விரட்டத் தொடங்கியது டெக்கான் அணி. ஆரம்பத்தில் மந்தமாகவே ஆட்டத்தை ஆடியது. அப்துல்லாவின் சிறப்பான பந்து வீச்சில் 10



ஓட்டங்களிலேயே தனது முதலாவது விக்கெட்டை பறிகொடுத்தது. 15 ஓட்டங்களைப் பெற்ற வேளை தவான் ரன்அவுட்டில் வெளியேறினார்.

தொடர்ந்து வந்த சங்கக்காராவும் சிறிது நேரம் அதிரடியாய் ஆடினார். நீண்ட நேரம் களத்தில் நிற்கவில்லை. சிப்லி மட்டும் தனித்து நின்று போராடினார். அவரும் 48 ஓட்டங்களுடன் ஆட்டமிழந்தார். பின்வரிசை வீரர்களில் கிறிஸ்ரெய்ன் மட்டும் அதிரடியாக துடுப்பெடுத்தாடினார். இவர் 13 பந்துகளில் 25 ஓட்டங்களைப் பெற்றுக் கொடுத்தார்.

இறுதியில் 20 ஓவர்கள் நிறைவில் டெக்கான் அணி எட்டு விக்கெட்டுக்களை இழந்து 154 ஓட்டங்களைப் பெற்றுக் கொண்டது. பந்து வீச்சில் கொல்கத்தா சார்பாக அப்துல்லா 3 விக்கெட்டுக்களை வீழ்த்தினார். சிறப்பான துடுப்பாட்டத்தை வெளிப்படுத்திய கலிஸ் ஆட்டநாயகனாகத் தெரிவானார்.

இதன் மூலம் கொல்கத்தா அணி தான் விளையாடிய இரண்டு ஆட்டங்களில் ஒன்றில் வெற்றி பெற்றுள்ளது. டெக்கான் அணி தான் விளையாடிய இரண்டு ஆட்டங்களிலும் தோல்வியையே தழுவியுள்ளது.

(15)

ஐ.பி.எல் ஆறாவது ஆட்டம்					
கொல்கத்தா டைண்ட் ரைடர்ஸ்					
பவர்	ஆட்டமிழப்பு முறை	R	B	4*	6*
கலிஸ்	c தவான் b டுமினி	53	45	07	1
பிஸ்லா	lbw b மிஷ்ரா	19	21	03	0
கம்பீர்	b மிஷ்ரா	29	18	04	0
திவாரி	ஆட்டமிழப்பில்லை	30	21	02	2
யுகப் பதான்	c ஐகாதி b ஸ்ரெய்ன்	22	15	04	0
டொமர்கன்	துடுப்பெடுத்தாடவில்லை				
ரென்டொஸ்சேர்	துடுப்பெடுத்தாடவில்லை				
இக்பால் அப்துல்லா	துடுப்பெடுத்தாடவில்லை				
பகீர்ரா	துடுப்பெடுத்தாடவில்லை				
பாவாஜி	துடுப்பெடுத்தாடவில்லை				
உனட்கட்	துடுப்பெடுத்தாடவில்லை				
உதிரிகள்	(w 3, lb 2, b 5)				10

பவர்	O	R	W	M	TOTAL - 163/4 (20)
ஸ்ரெய்ன்	04	33	1	0	1-51 (பிஸ்லா),
இசாந் சர்மா	03	27	0	0	2-90 (கலிஸ்),
கிறிஸ்ரெய்ன்	02	19	0	0	3-133 (கம்பீர்),
மிஷ்ரா	04	19	2	0	4-163 (யுகப் பதான்)
ஐகாதி	04	26	0	0	
ரவி ரேஜா	01	09	0	0	
டுமினி	02	23	1	0	

டெக்கான் சார்ஜஸ்					
பவர்	ஆட்டமிழப்பு முறை	R	B	4*	6*
தவான்	run out (டொமர்கன்)	07	07	1	0
ஐகாதி	b அப்துல்லா	03	09	0	0
சிப்லி	c கலிஸ் b பகீர்ரா	48	40	6	1
சங்கக்கார	c கலிஸ் b பகீர்ரா	16	15	2	0
டுமினி	c கலிஸ் b அப்துல்லா	06	08	0	0
கிறிஸ்ரெய்ன்	c ரென்டொஸ்சேர் b அப்துல்லா	25	13	1	2
ரவி ரேஜா	c கலிஸ் b உனட்கட்	14	10	1	1
ஸ்ரெய்ன்	b உனட்கட்	13	12	1	0
மிஷ்ரா	ஆட்டமிழப்பில்லை	12	05	1	1
இசாந் சர்மா	ஆட்டமிழப்பில்லை	01	01	0	0
ஐகாதி	துடுப்பெடுத்தாடவில்லை				
உதிரிகள்	(w 4, b 2, lb 3)				09

டெக்கான் சார்ஜஸ்					
பவர்	O	R	W	M	TOTAL - 154/8(20)
இக்பால் அப்துல்லா	04	24	3	0	1-10 (ஐகாதி), 2-15 (தவான்),
பவாஜி	04	31	0	0	3-53 (சங்கக்கார), 4-21 (டுமினி)
யுகப் பதான்	03	22	0	0	5-88 (சிப்லி), 6-24 (கிறிஸ்ரெய்ன்)
உனட்கட்	04	36	2	0	7-27 (ரவி ரேஜா), 8-146 (ஸ்ரெய்ன்)
பகீர்ரா	04	29	2	0	
ரென்டொஸ்சேர்	01	07	0	0	

c - பிடிவெடுப்பு b - பந்துவீசியவர் st - ஸ்ரொம்

எந்த அணியையும் வீழ்த்துவோம்

ராஜஸ்தான் அணியில் உள்ள இளம் வீரர்கள் சிறப்பாகச் செயற்படுகின்றனர். இதே திறமை தொடரும் பட்சத்தில், இந்தத் தொடரில் எந்த அணியையும் வீழ்த்த முடியும் என்ற நம்பிக்கை உள்ளது. இவ்வாறு ராவிட் தெரிவித்துள்ளார்.

நான்காவது ஐ.பி.எல் தொடரில் ராஜஸ்தான் ரோயல்ஸ் அணியில் இடம்பெற்றுள்ளார் இந்திய டெஸ்ட் வீரர் ராகுல் ராவிட். ராஜஸ்தான் அணி முதல் ஆட்டத்தில் டெக்கான் அணியை வென்றுள்ளது. இது குறித்து ராவிட் கூறியதாவது:

ஐ.பி.எல் தொடர் என்பது அதிக சிறப்பு வாய்ந்தது. கடந்த முறை பெங்களூர் அணியில் இருந்த நான், இப்போது ராஜஸ்தான் அணியில் இடம்பெற்றுள்ளேன். இதில் நன்கு செயற்பட்டு ஓட்டங்களைக் குவிக்க முடியும் என்று நம்புகின்றேன். இருப்பினும், பெங்களூர் ரசிகர்களை அதிகம் விரும்புகின்றேன்.

நம்பிக்கை உள்ளது

ஏனெனில், அவர்கள் எனக்கு எப்போதும் ஆதரவாகவே இருந்து வந்துள்ளனர். இந்த முறை, இந்தத் தொடரில் பெங்களூருக்கு எதிராக ஓர் ஆட்டத்தில் மட்டும், அங்கு சென்று விளையாடும் வாய்ப்பு ஏற்பட

டுள்ளது. இந்த ஆட்டத்தின் போது, ரசிகர்கள் எனக்கு எப்போதும் போல் ஆதரவை வழங்குவார்கள் என்ற நம்பிக்கை உள்ளது.

அணி மாற்றம்:

இந்தத் தொடரில் ஒவ்வொரு அணியும் சில நட்சத்திர வீரர்களை கொண்டுள்ளது. தவிர, நிறைய வீரர்கள் அணி மாறியுள்ளனர். இருப்பினும், ஆட்டம் நடக்கும் தினத்தில், சிறப்பான திறமையை வெளிப்படுத்தும் அணிதான் வெல்லும். எங்களது ராஜஸ்தான் ரோயல்ஸ் அணி தற்போதைய நிலையில் சிறப்பாக 'செட்' ஆகி விட்டது.

வோர்னுகுப் பாராட்டு

தற்போதைய ராஜஸ்தான் அணியில் பெரிய நட்சத்திர வீரர்கள் இல்லை. ஆனாலும் நான்காவது ஐ.பி.எல் தொடரில் சிறப்பாக விளையாடுவோம் என்ற நம்பிக்கை எங்களுக்கு உள்ளது. ஏனெனில், அணியின் தலைவர், பயிற்சியாளர் வோர்ன் அணியில் ஒற்றுமையை ஏற்படுத்த கடுமையாக முயன்று வருகிறார். இவரது செயல் என்னை மிகவும் கவர்ந்துள்ளது. இதனால் தான் ஆட்டத்தில் சிறப்பான போராட்டத்தை வெளிப்படுத்த முடிகின்றது. (15)

நாங்கள் இன்னும் முன்னேற வேண்டும்



டெக்கான் அணிக்கு எதிரான முதல் ஆட்டத்தில் வெற்றி பெற்றது பெரும் மகிழ்ச்சியாக உள்ளது, என்று ராஜஸ்தான் ரோயல்ஸ் அணியின் தலைவர் ஷேன் வோர்ன் தெரிவித்துள்ளார்.

டெக்கான், ராஜஸ்தான் அணிகள் மோதிய ஐ.பி.எல் லீக் ஆட்டம் ஐதராபாத்தில் நடந்தது. இதில் ராஜஸ்தான் அணி வெற்றி பெற்றது. இதுகுறித்து வோர்ன் கூறியதாவது:

டெக்கான் அணி சிறப்பான வீரர்களை கொண்டிருந்தது. இந்த அணியிலுள்ள கிறிஸ்டியன் அசத்தலான துடுப்பாட்டத்தை வெளிப்படுத்தினார். ஆனால், சரியான நேரத்தில் நாங்கள் கைப்பற்றிய விக்கெட்டுக்கள், வெற்றியை எளிதாக்கியது. இதில் சங்கக்கார, டுமினியின் விக்கெட்டுக்கள் தான் திருப்பு முனையாக அமைந்தது.

முதல் ஆட்டத்தில் அதிகளவில் இளம் வீரர்கள் விளையாடினர். இவர்கள் பந்துகளை 'தரோ' செய்யும் போது சற்றுப் பதற்றத்துடன் காணப்பட்ட போதிலும், சிறப்பான ஆட்டத்தை வெளிப்படுத்தினர். இருப்பினும், எங்களது திறமையில் இன்னும் அதிக முன்னேற்றம் தேவைப்படுகின்றது.

அது தவிர, ஆட்டம் ஆரம்பம் ஆகும் முன்பாக பேர்தாவை 3 ஆவது வீரராக களமிறக்குவது என்று முடிவு எடுத்திருந்தோம். இந்தத் திட்டம் நன்றாக வேலை செய்தது. கடந்த மூன்று தொடர்களில் பங்கேற்ற முதல் ஆட்டங்களில் தோல்வியடைந்து தான் வந்துள்ளோம். இந்த நிலையில், முதல் ஆட்டத்தில் வெற்றி பெற்றது உற்சாகமாக உள்ளது - என்றார். (15)

இந்தியா எம்மைத் தரக்குறைவாக நடத்திவிட்டது

இந்தியன் கிரிக்கெட் கட்டுப்பாட்டுச்சபை எமக்குரிய மரியாதை தராமல் தரக்குறைவாக நடத்திவிட்டது. இந்த விடயம் தொடர்பில் ஐ.சி.சிக்கு உத்தியோக பூர்வமாக முறைப்பாடு செய்யவுள்ளதாக இலங்கையின் விளையாட்டுத்துறை அமைச்சர் மஹிந்தானந்த அளுத்தமகே தெரிவித்துள்ளார்.

இலங்கை - இந்திய அணிகள் மோதிய இறுதி ஆட்டம் கடந்த 2 ஆம் திகதி இந்தியாவில் இடம்பெற்றது. இந்த ஆட்டத்தைப் பார்ப்பதற்கு இந்தியா சென்ற போதே இவ்வாறு தரக் குறைவாக நடத்தப்பட்டதாக அமைச்சர் தெரிவித்தார்.

அவர் மேலும் தெரிவித்தமை வருமாறு:

நான் இறுதி ஆட்டத்துக்கான 'ரிக் கெட்டை' வாங்கியே ஆட்டத்தை சென்று பார்த்தேன். 'வி.ஐ.பி' களுக்கு உரிய மரியாதை எதுவும் தரப்படவில்லை. இலங்கையிலிருந்து சென்ற எந்தவொரு 'கபினட்' அமைச்சருக்கும் 'வி.ஐ.பி' களுக்கு வழங்கப்படும் சலுகைகள் எது

மஹிந்தானந்த அளுத்தமகே

வும் வழங்கப்படவில்லை. மேலும் 4 மணி நேரம் காத்திருந்து சோதனைகள் முடிந்த பின்னரே எம்மை இறுதி ஆட்டம் பார்ப்பதற்கு அனுமதித்தனர். எந்தவொரு இடத்திலும் 'வி.ஐ.பி' களுக்கு இவ்வாறான சோதனைகள் நடத்தப்படுவதில்லை. உதாரணமாக மலேஸியப் பிரதமருடன் 25 பிரதானிகள் வருகை தந்தபோது இலங்கையில் அவர்களுக்கு உரிய மரியாதை கொடுக்கப்பட்டதுடன் எந்தவித சோதனை நடவடிக்கைகளும் மேற்கொள்ளப்படவில்லை.

எனவே எம்மை இந்தியன் கிரிக்கெட் கட்டுப்பாட்டுச் சபை அவமதித்துள்ளது. இது தொடர்பில் ஐ.சி.சியிடம் உத்தியோகபூர்வமாக முறைப்பாடு செய்யவுள்ளேன். (15)



- 19 லீப் -

அதிரடி வேட்டை நடத்தினார் வொட்ஸன். திணறியது பங்களாதேஷ். இலகுவில் வெற்றி சேர்ந்தது ஆஸ்திரேலியா. உலகக் கிண்ண தோல்விகளால் துவண்டிருந்த ஆஸி பெற்றது புது உற்சாகம். கிளர்க்கின் புதுத் தலைமை சாதித்து விட்டது முதலாவது தொடரில்.

நடந்தது நாணயச் சுழற்சி. வென்றது பங்களாதேஷ். இறங்கியது துடுப்பெடுத்தாட. ரமிம் இக்ராம் - இம்ரு கைல்ஸ் களத்துக்கு வந்தவர்கள். ஆஸி. ஆரம்ப விக்ரெட்டுக்களை பிடுங்கியது கிளர்க்கின் கீரை போல். 27 ஓட்டங்களில் இருவரையும் பலி கொடுத்தது பங்களாதேஷ்.

ஷாரியா நவீஸ் நிலையெடுத்துக் கொண்டார் களத்தில். துணைக்கு யாரும் நிற்கவில்லை. நம்பியிருந்தனர் தலைவர் ஷகிப்பை. காலை வாரிவிட்டார் அவரும். 88 ஓட்டங்களை எடுக்க பங்களாதேஷ் இழந்தது ஐவரை. முடிவு விரைவில். எதிர்பார்த்திருந்தது ஆஸி. மாற்றியமைத்தனர் ஷாரியா நவீஸ் - ரகீம் ஜோடி. ஆஸிக்கு கொடுத்

வொட்ஸன் முழக்கம் ஆஸி. அதிரடி வெற்றி



பாவம் பங்களாதேஷுக்கு மூச்சிரைக்கத் தொடங்கியது. தடுக்க முடியவில்லை பந்துகளை. மோசமாய் தாக்குதல் தொடுத்தார் வொட்ஸன். எட்டு ஓவர்களில் இணைப்பட்டம் எட்டியது 62 ஓட்டங்கள். முடிவுக்கு வந்தது ஹூடனின் ஆட்டம். சகிப்பின் சுழலில் சிக்கினார் ஹூடன்.

பொன்டிங் ஆடுவதற்கு நுழைந்தார் களத்தில். கிடைக்கவில்லை பொன்டிங்குக்கும் வாய்ப்புகள். புயலை விட மோசமாய் தாக்கினார் வொட்ஸன். தாக்குப்பிடிக்க முடியவில்லை பங்களாதேஷால். 69 பந்துகளில் வொட்ஸன் நொருக்கித் தள்ளி அடித்தார் சதம். முடியவில்லை அவரது ஆட்டம். தொடர்ந்தது அதிரடி. துடுப்புக்கு ஓய்வில்லாமல் துவைத்தெடுத்தார் பந்துகளை.

26 ஓவரில் எட்டியது ஆஸி வெற்றியை. 185 ஓட்டங்களை எடுத்தார் வொட்ஸன். 96 பந்துகள் அதற்காய் பயன்படுத்தினார் அவர். 15 சிக்ஸர்கள், 15 பவுண்டரிகளை அவரது துடுப்பு அடித்து நொருக்கியது. இதனால் அவருக்கு ஆட்டநாயகன் விருதும் கிடைத்தது. ஒன்பது விக்ரெட்டுக்களால் வென்றது ஆஸி. தன்வசமாகியது தொடரை ஆஸி.

தனர் பதிலடி. விரைவில் விக்ரெட் வீழும் என்று எதிர்பார்த்த ஆஸிக்கு ஏமாற்றம்.

தெம்பாய் மோதியது இந்த ஜோடி. நவீஸ் அடித்தார் அரைச்சதம். இணைப்பட்டமாய் 79 ஓட்டங்கள் பகிர்வு. ஸ்மித்தின் சுழலில் பிரிந்தது இணைப்பு. நவீஸ் வெளியேறினார் 65 ஓட்டங்களுடன். மகமதுல்லா வந்தார் களத்துக்கு. ஓட்டங்களைக் குவித்தார் ரகிமுடன் இணைந்து. ரகிமும் கடந்தார் அரைச்சதம். முன்னணி கோட்டை விட்டதை ஈடு செய்தது பங்களாதேஷின் பின்னணி. கௌரவமாய் இறுதியில் 229 ஓட்டங்களைக் பெற்றுக் கொண்டது.

ஜோன்ஸன் கைப்பற்றினார் மூன்று விக்ரெட்டுக்கள். பங்களாதேஷ் ஐம்பது ஓவரில் 229 ஓட்டங்களுக்கு எழு விக்ரெட்டுக்கள் இழப்பு.

தொடங்கியது ஆஸியின் ஆட்டம். அதிரடிகள் தொடக்கம். எல்லைக்கு மேலால் பாய்ந்தன பந்து. வொட்ஸனின் ஆட்டத்தில் திணறியது பங்களாதேஷ். வாய்ப்புக் கிடைக்கவில்லை மறு முனையில் ஹூடனுக்கு.

தென்னாபிரிக்க அணிக்கு பயிற்சியாளராக கிரீஸ்டன் விருப்பம்!



தென்னாபிரிக்கா கிரிக்கெட் அணிக்கு பயிற்சியாளராக கிரீஸ்டன் விருப்பம் தெரிவித்துள்ளதாக அந்த அணியின் தேர்வுக்குழு தலைவர் ஆன்ட்ரூ ஹட்சன் கூறியுள்ளார்.

ஆனால் இது தொடர்பாக கிரீஸ்டன் முறையான விண்ணப்பம் எதையும் குறிப்பிட்ட திகதிக்குள் அளிக்கவில்லை என்றும் அவர் தெரிவித்துள்ளார்.

இதுதொடர்பாக 'த சண்டே ரைம்ஸ்' பத்திரிகையில் செய்தி வெளியாகியுள்ளது. அதில் அவர் தென்னாபிரிக்க அணியின் பயிற்சியாளராக விருப்பம் தெரிவித்தாலும், மேலும் சில அணிகளின் அழைப்புக்காக காத்திருக்கிறார் என்றும் குறிப்பிடப்பட்டுள்ளது.

இதுகுறித்து ஹட்சன் கூறியிருப்பதாவது: தென்னாபிரிக்க கிரிக்கெட் வாரியத்தின் தலைமைச் செயல் அதிகாரி ஜெரால்ட் மஜோலாவிடம் ஆலோசனை நடத்தவுள்ளேன். கிரீஸ்டன் சர்வதேச அளவில் திறமையான வீரர்களுடன் இணைந்து பணியாற்ற ஆர்வமாக உள்ளது அவைவருக்கும் தெரிந்ததே. ஆனாலும் அவர் தனக்கான வாய்ப்புகள் குறித்து முடிவெடுப்பதற்கு நேரம் எடுத்துக்கொள்வார் என்று கூறியுள்ளார்.

தென்னாபிரிக்காவின் பயிற்சியாளராக இருந்த கோரி வான்ஸில் உலகக் கிண்ணத்துக்குப் பிறகு பதவி விலகினார். இதையடுத்து பயிற்சியாளர் பதவிக்கு விண்ணப்பிக்கலாம் என கிரிக்கெட் வாரியம் அறிவிப்பு வெளியிட்டது. அந்த பதவிக்கு 18 பேர் விண்ணப்பித்துள்ளதாகத் தெரியவந்துள்ளது. இந்திய அணியின் பயிற்சியாளராக இருந்த கிரீஸ்டன் உலகக் கிண்ணத்துக்குப் பிறகு ஓய்வுபெற்றார் என்பது இங்கு குறிப்பிடத்தக்கது. (15)

சச்சினுக்காக சட்டம் மாறவேண்டும்

இந்தியாவின் 'மாஸ்டர் பட்ஸ்மன்' சச்சினுக்கு பாரத ரத்னா விருது வழங்க சட்டத்தில் உள்ள விதிகளை மாற்றியமைக்க வேண்டும் என சட்ட நிபுணர் சுபாஷ் காஷ்யப் கூறியுள்ளார்.

உலகக் கிண்ண போட்டிக்கு முன்பாகவே சச்சினுக்கு பாரத ரத்னா விருது வழங்க வேண்டும் என்று பலர் கருத்துத் தெரிவித்தனர். இந்த நிலையில் சமீபத்தில் உலகக் கிண்ணத்தையும் வென்று இந்தியா சாதனை படைத்தது. அதனால் இந்தியாவின் மிக உயரிய விருதான பாரத ரத்னா விருதை சச்சினுக்கு வழங்க வேண்டும் என்ற கருத்து மீண்டும் வலுக்கத் தொடங்கியுள்ளது.

1954 ஆம் ஆண்டு முதல் வழங்கப்பட்டு வரும் பாரத ரத்னா விருது இதுவரை 41 பேருக்கு வழங்கப்பட்டிருந்தாலும், இதுவரை வினையாட்டு வீரர்கள் யாருக்கும் வழங்கப்படவில்லை. இது குறித்து காஷ்யப் மேலும் கூறியிருப்பதாவது:

இப்போதுள்ள விதிகளின் அடிப்படையில் பாரத ரத்னா விருதைப் பெற சச்சின் தகுதியானவர் அல்ல, அதனால் விதிகளில் தேவையான மாற்றத்தைச் செய்ய வேண்டும். இப்போதுள்ள விதி கலை, இலக்கியம், அறிவியல், சமூக சேவை ஆகிய துறைகளைச் சேர்ந்தவர்களுக்கு பாரத ரத்னா விருது வழங்க முடியும் என்று கூறுகிறது. ஆனால் வினையாட்டு வீரர்கள் குறித்து அதில் குறிப்பிடப்படவில்லை.

வினையாட்டு வீரர்களுக்கு பாரத ரத்னா விருது வழங்கலாமா என்பதை மத்திய அரசு தான் முடிவு செய்ய வேண்டும். வினையாட்டு அமைச்சகம் வினையாட்டு வீரர்களுக்கு பாரத ரத்னா விருது வழங்குவது தொடர்பாக அமைச்சரவைக் குழுவிடம் அனுமதி கோரி தீர்மானம் கொண்டு வரவேண்டும். ஒருமுறை அமைச்சரவைக் குழு அனுமதி அளித்துவிட்டால் சச்சினுக்கு மட்டுமல்ல, எந்தவொரு வினையாட்டு வீரருக்கும் உள்துறை அமைச்சகம் பாரத ரத்னா விருதை வழங்கிவிட முடியும் என்று அவர் கூறியுள்ளார்.

இந்திய அணித் தலைவர் டேனி, யுவராஜ், ஹர் பஜன் சிங், வீரேந்திர சேவாக் ஆகியோரும் சச்சினுக்கு பாரத ரத்னா விருது வழங்க வேண்டும் என்று கூறியிருந்தது குறிப்பிடத்தக்கது. (15)

மினி உலகக் கிண்ணம் சச்சினுக்கு கிடைக்கும்



சச்சினுக்கு வழங்குவதற்காக உலகக் கிண்ணத்தைப் போன்ற தங்கத்தினாலான மினி கிண்ணத்தினை செய்துள்ளார் கேரளத்தைச் சேர்ந்த பொற்கொல்லர்.

கேரளம் மாநிலம் நெடுமங்காடு பகுதியைச் சேர்ந்தவர் பொற்கொல்லர் கணேசன். இவர் உலகக் கிண்ண வெற்றியின் நினைவாக சச்சினுக்காக வழங்குவதற்காக தனது சொந்த செலவில் மினி கிண்ணம் ஒன்றை தயாரித்துள்ளார்.

இந்தக் கிண்ணம் சுமார் 230 மில்லி கிராம் தூய தங்கத்தினால் செய்யப்பட்டது. இதன் உயரம் சுமார் 10.25 மில்லி மீட்டர். உலகக் கிண்ணம் போன்றே வடிவமைக்கப்பட்டுள்ளது. இதுகுறித்து கணேசன் கூறிய தாவது:

28 ஆண்டுகளுக்குப் பிறகு இந்தியா மீண்டும் கிண்ணம் வெல்லும் என்று உறுதியாக நினைத்திருந்தேன். அந்த வெற்றிக்கு தூணாக சச்சின் இருப்பார் என்றும் கருதினேன். அதனால் உலகக் கிண்ணத்தைப் போன்றே மாதிரி கிண்ணத்தை தயார் செய்ய முடிவு செய்தேன். அதற்கான பணிகளை உலகக் கிண்ண போட்டி தொடங்குவதற்கு முன்னரே தொடங்கிவிட்டேன். சச்சினைச் சந்தித்து இந்தக் கிண்ணத்தை அவரின் கையில் வழங்குவேன்.

போட்டி தொடங்குவதற்கு முன்னரே இணையத் தளத்தில் சென்று கிண்ணம் தொடர்பான தகவல்களை சேகரித்தேன். அதன் படத்தைப் பார்த்து அதைப் போன்ற கிண்ணத்தை உருவாக்கினேன். சச்சினை அவரது இல்லத்தில் நேரில் சந்தித்து கிண்ணத்தை வழங்குவதற்காக முன்னாள் மத்திய அமைச்சர் சசி தரூரின் உதவியை நாடியுள்ளேன். அது சாத்தியமாகாத பட்சத்தில் ஐ.பி.எல் போட்டிக்காக சச்சின் கேரளம் வரும் போது அவரிடம் கோப்பையை வழங்குவேன் என்றார். (15)

அரசியல் என்ஹொரு சாக்கடை இதைப் புனிதப்படுத்துவோர் யார்?

'அரசியல் என்பது ஒரு சாக்கடைக்கு ஒப்பானது' என்று அன்று கூறி வைத்தார் உலகப் புகழ்பெற்ற அறிஞரான பெர்னாட்ஷா.

இந்த அறிஞரின் சாதாரணமான அறிவு சார் கருத்துக்களுக்கு இன்னொரு சிறிய உதாரணத்தையும் கூறலாம். ஒரு சமயம் ஹொலிவுட்டின் புகழ் வாய்ந்த பேரழகியான நடிகையொருத்தி பெர்னாட்ஷாவைச் சந்தித்து நான் உங்களைத் திருமணம் செய்ய விரும்புகின்றேன். இதன் மூலம் என்னைப் போல அழகும் தங்களைப் போன்று அறிவும் நிரம்பிய குழந்தையை என்னால் பெற்றுக் கொள்ள முடியும் என்று கூறினாளாம். அதற்கு உடனேயே பதிலளித்த ஷா எல்லாம் சரி தான். ஆனால் எமக்குப் பிறக்கும் குழந்தை என்னைப் போல அழகும் உன்னைப் போன்று அறிவுமுள்ளதாக அமைந்தால் அதன் கதியென்னாகும்? என்று கேள்வியும் எழுப்பினார். அதன் பிறகு அந்த நடிகை ஷாவைச் சந்திப்பதே இல்லை. ஏனென்றால் பெர்னாட்ஷா உருவத்தில் அவலட்சணமான ஒருவராகவே இருந்தார்.

அரசியலில் சீரழிவுகள்

சரி, இனிமேல் விடயத்துக்கு வருவோம். பண்டைய நாள்களில் அரசர்களே ஆட்சிப் பொறுப்பிலிருந்தனர். படைபலம், பொருள்பலம், அதிகாரபலம், ஆள் பலம் எல்லாமே இவர்கள் வசம் நிறைந்து காணப்பட்டன. இதனால் அரசர்கள் சர்வாதிகாரிகளாக விளங்கினர். காலப்போக்கில் மன்ன

ராட்சி படிப்படியாக ஒழிக்கப்பட்டு ஜனநாயக முறைமைகள் வேரூன்ற ஆரம்பித்தன. மக்கள் தம்மைத்தாமே ஆளக் கூடிய வகையில் சீர்திருத்தங்கள் மேற்கொள்ளப்பட்டன. இதன் காரணமாக அரசியல் சித்தாந்தங்கள் உருவாக்கப்பட்டன. ஆரம்பத்தில் எல்லாமே சரியாகத்தான் அமைந்திருந்தன. காலப்போக்கில் அறிஞர் பெர்னாட்ஷாவே வெறுக்குமளவுக்கு அரசியலில் சீரழிவுகள் தோன்ற ஆரம்பித்தன.

அரசியல், அரசியல்வாதி, அரசாங்கம் ஆகிய மூன்று சொற்களும் இரத்த உறவு உள்ளவை. இவற்றைப் பிரிக்கவே முடியாது. அரசியலில் ஈடுபடும் அரசியல்வாதியொருவன் தனது ஏதோவொரு திறமையால் நாட்டின் அரசையே கைப்பற்றி விடுகின்றான். இதற்கு மக்கள் அளிக்கும் வாக்குகள் அவனுக்கு உதவுகின்றன. ஏனென்றால் ஜனநாயக நாடுகளில் மக்களின் வாக்குரிமையே ஆட்சி அதிகாரத்தை முடிவு செய்கின்றன. தமக்குப் பிடித்தமானவர்களை ஆட்சியில் அமர்த்தவும், பிடிக்காதவர்களை ஆட்சியிலிருந்து அகற்றவும் இவர்களால் முடிகின்றது.

அரசியல்வாதியின் ஏமாற்று வேலைகள்

ஆனால் அரசியல்வாதிகள் பல்வேறு நெளிவு சுழிவுகளைக் கையாண்டு வாக்காளர்களை ஏமாற்றி அவர்களின் வாக்குகளைச் சுரண்டுவதே தற்போது அரசியலில் வாடிக்கையான நிகழ்வாகிவிட்டது. அத்துடன் ஜனநாயக நாடுகள் பலவற்றிலும் தமது வாக்குரிமையின் பெறுமதியைப் புரியாத நிலையில் மக்கள் உள்ளனர். தாம் வாக்களித்து என்ன மாற்றம் நிகழப் போகின்றது என அவர்கள் எண்ணுகின்றனர். இப்படியே ஒவ்வொருவரும் சிந்திப்பதனால் வாக்குரிமையால் சாதிக்க வேண்டிய விடயங்கள் நடைபெறாமல் போகின்றன.

தேர்தல்களின் போது நிறைவேற்ற முடியாத வாக்குறுதிகளை மக்களுக்கு அரசியல்வாதிகள் வழங்குகின்றனர். அன்பளிப்புக்களும் வழங்கப்படுகின்றன. இவற்றுக்கு எல்லாம் மசியாதவர்கள் அச்சுறுத்தப்படுகின்றார்கள் - தாம் நினைத்ததை நிறைவேற்றுவதற்கு இவர்கள் எதையும் செய்வதற்குத் துணிகிறார்கள். ஏனென்றால் அரசியலில் வெற்றி பெறுவதன் மூலம் ஆட்சி அதிகாரத்தைக் கைப்பற்றித் தாம் நினைத்ததைச்

சாதிக்க முடியுமென்ற எண்ணம் இவர்களின் மனங்களில் வேரூன்றி நிற்கின்றது.

அரசியலுக்கு வருவதே பணம் சம்பாதிக்கத்தான்

நேற்றுவரை ஒரு வேளை உணவுக்கு அலைந்து திரிந்த ஒருவன் அரசியலில் முன்னேறி அதிகாரத்துக்கு வந்த பின்னர் பெரும் பொருளாதார பலத்துடன் உலாவருவது இன்று வழமையான விடயமாக மாறியுள்ளது. அரசியலுக்கு வருவதே பணம் சம்பாதிப்பதற்குத்தான் என்ற மனோபாவம் பலரிடையே தோன்றியுள்ளது. இதனால் அரசியலில் நேர்மை என்பது காணாமல் போயுள்ளது. இன்று தமிழ் நாட்டின் தலை விதியையே தனது தலையில் தாங்கி நிற்கும் முக்கிய அரசியல்வாதி தொடர்பாக ஒரு கதையுண்டு. மிகவும் ஏழ்மையான குடும்பத்தைச் சேர்ந்த இவர், அரசியலில் ஈடுபடுவதற்காக கிராமத்திலிருந்து சென்னைக்கு வருகின்றார். கையிலே துருப்பிடித்த ஒரு தகர்ப்பெட்டி மட்டுமே இருக்கின்றது. இவர் தனது பிரயாணத்துக்கான புகையிரதப் பயணச்சீட்டைக் கூடப் பெறவில்லையெனக் கூறுவாரும் உண்டு. அரசியலில் அடிமட்டத் தொண்டனாக இணைந்து இவர் தனது திறமையால் மிக வேகமாக அரசியலில் உயர்ந்த இடத்தைப் பிடிக்கின்றார். இதற்கு இவரது குள்ள நரித்தனங்களும், நயவஞ்சகமும், கழுத்தறுப்புக்களும், சுயநலமும் துணை போகின்றன.

இவர் தாமும் தமது குடும்பமும் மட்டுமல்ல தன்னைச் சார்ந்தவர்கள் அனைவருமே செல்வச் செழிப்புடன் வாழ வழிகாட்டுகின்றார். இன்று இவரது குடும்பமே தமிழ் நாட்டின் ஒட்டுமொத்த செல்வச் செழிப்புமிக்க, அதிகார பலம் படைத்த குடும்பமாகத் திகழ்கின்றது. இவையெல்லாம் எதனால் நிகழ்ந்தது? அரசியல் என்னும் சாக்கடை நீரோட்டத்தில் எதிர் நீச்சல் போட்டதன் பயன்கள் தான் இவை.

ஆட்சியதிகாரம் குவிந்து கிடப்பதனால் அரசியல்வாதியொருவன் எதையும் செய்வதற்குத் துணிகின்றான். நீதியை நிலை நிறுத்த வேண்டிய காவல் துறையினர் அதிகாரத்திலுள்ளவனின் ஏவல் நாய்களாக மாறிவிடுகின்றனர். இதனால் பாதிக்கப்படுபவர்கள் அப்பாவி மக்களே. அவர்களுக்குரிய நீதி கிடைப்பதில்லை. தமக்கு எதிரானவர்களை ஆட்சியினுள்ளோர் பல்வேறு நெருக்கடிகளுக்குள்ளும் தள்ளி விடுவதால் அவர்கள் செய்வதறியாது

திகைத்து நிற்கின்றனர். நியாயம் கேட்போர் எச்சரிக்கப்படுகிறார்கள். இதையும் அவர்கள் மீறினால் கொலை செய்யப்படுகின்றார்கள். ஆனால் இத்தகைய கொலைகளைப் புரிவோர் ஒரு போதும் நீதியின் முன் நிறுத்தப்படுவதில்லை. சுதந்திரமாக உலாவருகின்றனர்.

எதிர்க்கட்சியினரும் அதே வழியில்தான்

எதிர்க்கட்சி

லியிருந்து ஆளும் கட்சியினரை விமர்சிப்போர் தாம் ஆளும் கட்சியாக மாறும் போது முன்னவர்கள் செய்ததையே தாமும் செய்கிறார்கள். இதிலிருந்து இவர்களால் விலகவே முடியாது. ஏனென்றால் ஆட்சியதிகாரத்தைக்கவைப்பதற்கு இதைவிட மாற்று வழி இவர்களிடமில்லை.

இன்று எமது இலங்கையை எடுத்துக் கொண்டாலும் அரசியலில் இதுதான் நிகழ்கின்றது. அமைச்சர்கள், நாடாளுமன்ற உறுப்பினர்கள், அரசு பதவிகளில் உச்ச நிலையிலுள்ளோர் ஆகியோரின் கொடுப்பனவுகள் பன்மடங்கு அதிகரிக்கப்படுகின்றன. ஆனால் சாதாரண அரசு உத்தியோகத்தர்களின் வேதனம் பல்வேறு இழுபறிகளுக்கு மத்தியில் கடுகளவு அதிகரிக்கப்படுகிறது. வாழ்க்கைச் செலவைத் தாங்க முடியாது துவண்டு போய் நிற்கும் இந்த அரசு உத்தியோகத்தர்களுக்கு இந்த வேதன அதிகரிப்பானது எந்தவிதத்திலும் உதவ மாட்டாது என்பது தான் உண்மை.

ஒரு நாட்டின் சட்ட திட்டங்களை ஆட்சியில் இருக்கும் அரசியல்வாதிகளே உருவாக்குவதாகவும், இதனை அமுல்படுத்துவோரை அவர்களே நியமிப்பதாலும் அநேகமாகத் தாம் செய்யும் தவறுகளிலிருந்து அவர்கள் தப்பி விடுகிறார்கள். இதனால் மேன்மேலும் தவறுகள் புரிவதற்கு இவர்கள் துணிந்து விடுகிறார்கள்.

ராஜராஜன்

நேர்மையான அரசியல்வாதிக்கு இடமில்லை

ஆகவே அரசியல் என்ற அந்தப் புனிதமான சொல் இன்று நெறி கெட்ட அரசியல்வாதிகளால் அவமானப்பட்டு நிற்கின்றது. தெளிந்த நீரோடையாகத் திகழ்ந்த அரசியல், முழுக்கள் நிறைந்த சாக்கடையாகத் துர்மணம் பரப்பி கேவலப்பட்ட நிலையில் உள்ளது. இதில் உருண்டு புரளும் பன்றிகளாகச் சீர்கெட்ட அரசியல்வாதிகள் திகழ்கின்றார்கள். நேர்மையான அரசியல்வாதிகள் ஏமாளிகளாகவும், அறிவிலிகளாகவும் நோக்கப்படுகின்றார்கள். புறமொதுக்கப்படுகின்றார்கள்.

இந்த நிலை தொடர்ந்து கொண்டே சென்றால் உலகில் அரசியல், ஜனநாயகம் என்பன வெறும் சொற்களாகவே இருக்க வேண்டிய நிலை உருவாகும் என்பதை எவராலும் தடுக்கவே முடியாது.

மரண அறிவித்தல்கள்

நாகராஜா கோணேஸ்வரன்



(B.Sc.SLAS, Master of Social Welfare)
கீரிமலையைப் பிறப்பிடமாகவும், அளவெட்டி, கொழும்பை வசிப்பிடமாகவும் கொண்டவரும், முல்லைத்தீவு, புதுக்குடியிருப்பு பிரதேசச் செயலருமான (முன்னாள் பணிப்பாளர், கொழும்பு சமூக சேவைத் திணைக்கள தொழில் பயிற்சி பிரிவு, நிறுவனர் - பணிப்பாளர் அளவெட்டி கோணேஸ்வரன் மறஸ் அக்கடமி) நாகராஜா கோணேஸ்வரன் நேற்றுமுன்தினம் 10.04.2011 ஞாயிற்றுக்கிழமை கொழும்பில் காலமானார்.

அன்னார் பிரியதர்சினியின் அன்புக் கணவரும் மிதுராங்கன், சுருதி காவின் பாசமிரு தந்தையும், கீரிமலை நாகராஜா - சொர்ணம்பாளர் தம்பதியரின் சிரேஷ்ட புதல்வனும் Dr. சிவானந்தராஜா - மணிமேகலை தம்பதியரின் அருமை மருமகனும் கேதீஸ்வரன் (பிரான்ஸ்), நகுலாம் பிகாதேவி, நகுலேஸ்வரன் (கனடா) ஆகியோரின் அன்புச் சகோதரரும், Dr. சுதர்சன், சுசீந்திரன், விமலச்சந்திரன் (கொழும்பு), ஜானகி, நவரஞ்சினி (பிரான்ஸ்), சாலினி ஆகியோரின் அன்பு மைத்துனருமாவார்.

அன்னாரின் பூதவுடல் இன்று (12.04.2011) செவ்வாய்க்கிழமை காலை 9.00 மணிமுதல் இல. 21, வைத்தியவீதி, தெகிவளையிலுள்ள அவரது இல்லத்தில் வைக்கப்பட்டு, நாளை (13.04.2011) புதன்கிழமை காலை 9.00 மணிமுதல் கல்கிசை மகிந்த மலர்ச்சாலையில் அஞ்சலிக்காக வைக்கப்பட்டு, இறுதிக்கிரியைகள் பி.ப. ஒரு மணியளவில் நடைபெற்று பி.ப. 4.00 மணியளவில் தகனக்கிரியைக்காக கல்கிசை பொதுமயானத்துக்கு எடுத்துச்செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்:
குடும்பத்தினர்,
த.வி. நாகராஜா,
Dr.S. சிவானந்தராஜா,
த.முத்தி ரீ. கோணேஸ்வரன்.

கார்த்திகேசு வைத்திலிங்கம் (நாகேஸ்)

உடுப்பிட்டியைப் பிறப்பிடமாகவும், வசிப்பிடமாகவும் கொண்ட கார்த்திகேசு வைத்திலிங்கம் நேற்று(11.04.2011) திங்கட்கிழமை உடுப்பிட்டியில் காலமானார்.

அன்னார் காலஞ்சென்றவர்களான கார்த்திகேசு - சின்னத்தங்கம் தம்பதியரின் அன்புப் புதல்வரும், காலஞ்சென்றவர்களான முருகேசு - அன்னம்மா தம்பதியரின் அன்பு மருமகனும், உமாதேவியின் அன்புக் கணவரும் கம்சா(நெமி), கஜன், விதுசா(ஜெனி), வர்சா ஆகியோரின் பாசமிருத் தந்தையும் காலஞ்சென்ற செல்லக்கண்டு அவர்களின் அன்புச் சகோதரரும் மயூரனின் அன்பு மாமனும் ஆவார்.

அன்னாரின் இறுதிக்கிரியைகள் இன்று(12.04.2011) செவ்வாய்க்கிழமை காலை 9 மணியளவில் அவரின் இல்லத்தில் நடைபெற்று பூதவுடல் தகனக்கிரியைக்காக வல்லை இந்து மயானத்துக்கு எடுத்துச்செல்லப்படும்.

இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக்கொள்ளவும்.

வதிரி வீதி, இமையாணன் மேற்கு, தகவல்:
உடுப்பிட்டி, குடும்பத்தினர்.

வீட்டுக் கிருத்திய அழைப்பு

அன்னை மயூரில்	01	அரன் திருவாயில்	11
	07		05
	1943		2011

கனகசபை சிவராஜா

(ஒய்வு பெற்ற கிராம சேவையாளர், திருநெல்வேலி - இந்து வாலிபர் சங்கத் தலைவர்)
கடந்த (11.03.2011) வெள்ளிக்கிழமை அன்று சிவநாமடைந்த எமது குடும்பத் தலைவர் அமர் கனகசபை சிவராஜா அவர்களின் வீட்டுக்கிருத்திய நிகழ்வுகள் இன்று (12.04.2011) செவ்வாய்க்கிழமை முற்பகல் 11 மணியளவில் அவ்வாரின் இல்லத்தில் நடைபெற இருப்பதால் அத்தகுளம் தங்கள் தங்கள் குடும்ப சகிதம் வருகை தந்து அவ்வாரது ஆத்ம சாந்திப் பிரார்த்தனையிலும் அகணைத் தொட்டி நடைபெறும் மதிய போசன நிகழ்விலும் கலந்து கொள்ளுமாறு அன்புடன் அழைக்கின்றோம்.

இல.01, மதவடிவேன், திருநெல்வேலி, குடும்பத்தினர்.



உதயன்

மக்கள் மனம் நிறைந்த தமிழ் நாளிதழ்

பதிலின்றித் தொங்கும் கேள்வி...

இராணுவத் தளபதி லெப்டினன்ட் ஜெனரல் ஜகத் ஜெயசூரியா குடா நாட்டில் பணிபுரியும் இராணுவத்தினரை நேரில் சந்தித்துப் புதுவருட வாழ்த்துக் கூறுவதற்காக நேற்றுமுன்தினம் யாழ்ப்பாணம் வந்திருந்தார்.

அவரது வருகையினால் நீண்ட காலமாக தமது குடும்பங்களை, பெற்றோர்களை விட்டு தூரத்தே பணி செய்யும் சகல வகுப்பு இராணுவத்தினரும் மகிழ்ச்சி அடைந்திருப்பர். தமது அதிஉயர் அதிகாரியை நேரில் கண்டதில் அவர்களுக்கு புத்துணர்வும் தெம்பும் பிறந்திருக்கும்.

அதே போன்று, குடாநாட்டுக்கான தமது விஜயத்தின் போது இராணுவத் தளபதி தெரிவித்த செய்தி ஒன்று, இப்பகுதி வாழ் மக்களில் குறிப்பிடத்தக்க எண்ணிக்கையினரையும் மகிழ்வித்திருக்கும்.

குடாநாட்டில் பணியாற்றும் படையினரின் பெரும்பாலானோர், தற்போது தங்கியுள்ள கட்டடங்களில் இருந்து வெளியேறுவர். அவர்களுக்கு அரசாங்கக் காணிகளில் முகாம்கள் அமைத்துக் கொடுக்கப்படும் என்ற அறிவிப்பு சம்பந்தப்பட்ட காணிச் சொந்தக்காரர்கள், வீட்டுச் சொந்தக்காரருக்குப் பெரும் ஆறுதலையும் ஆனந்தத்தையும் தந்திருக்கும்.

போர் நடைபெற்ற காலத்தில், குடாநாட்டில் இராணுவத்தினரை நீக்க மறக் குவிப்பதில், அரசு காட்டிய அவசரம் எல்லோரும் அறிந்ததே. பாதுகாப்பு முக்கியத்துவம் மிக்க இடங்களை மட்டுமன்றி, அவற்றுக்கு அருகேயும் தொலைவிலும் உள்ள பாதுகாப்பான இடங்கள், முக்கியத்துவம் வாய்ந்த இடங்கள் என மதிப்பிட்டு அலங்கு இனங்கண்டு அவற்றை இராணுவத் தரப்பு கையகப்படுத்தியது.

அதனால், பாதிப்புற்ற பொதுமக்கள் தமது வீடுகள், வியாபாரநிலையங்களை விட்டு வெளியேறி, அனுபவித்த, அனுபவிக்கும் கஷ்டங்கள் சொல்லும் தரமன்று.

அந்த வகைக்குள் அடங்கும் எம் மக்கள், இராணுவத் தளபதியின் அறிவிப்பு உடனடியாகச் செயலாக்கப்படவேண்டும் என்றே எதிர்பார்ப்பார். அது செயலளவில் சாத்தியமில்லை என்று கொண்டாலும், ஆகக் குறைந்த இடைவெளியில் கட்டடச் சொந்தக்காரர்கள், காணி உரிமையாளர்கள் தமது சொந்த இடங்களுக்குச் செல்வதற்கு வகை செய்யப்பட வேண்டும்.

வீடுகள், கடைகள் போன்ற கட்டடங்களில் இருந்து இரண்டு, மூன்று நாட்களில் மக்களைத் தூரத்திவிட்டு இராணுவத்தினர் முகாமிட முடிந்தது என்றால், மக்கள் தமது சொந்த இடங்களுக்குத் திரும்புவதற்கான ஏற்பாடுகளும் வேகமாக நடைபெறவேண்டும். ஏனைய பணிகளில் காட்டப்படும் ஆமை வேகம் இங்கே ஆகாது; வேண்டாம் என்று பாதிப்புற்ற மக்கள் சார்பில் கேட்டுக்கொள்கிறோம்.

குடாநாட்டில் மட்டுமன்றி வடக்கு, கிழக்குப் பகுதிகளின் எந்தப் பகுதியில் இருந்தும் இராணுவத்தினரின் எண்ணிக்கையை குறைக்கும் நோக்கம் அரசாங்கத்துக்கு இல்லை; அதுவே அரசின் கொள்கையாக உள்ளது.

தமிழ்ப் பிரதேசங்களில் - வடக்கு, கிழக்கில் - இராணுவத்தினரின் பிரசன்னத்தை நீக்குவதிலோ, குறைப்பதிலோ அரசுக்கு அக்கறை இல்லை. அதற்கு மாறாக முல்லைத்தீவு, மன்னார் மற்றும் வன்னி மாவட்டப் பிரதேசங்களிலும், கிழக்கிலும் ஆயுதப் படையினரின் பலத்தை அதிகரிப்பதையே அரசு வெளிப்படுத்தாதக் கொள்கையாகக் கொண்டுள்ளது.

அடுத்த மாதம் போர் முடிவுற்று இரண்டு வருடங்கள் முடியப் போகின்றன. ஆனால் வடக்கு, கிழக்கில் இராணுவத்தினரின் எண்ணிக்கை குறைக்கப்படவில்லை. அதனாடு தமிழ்ப் பிரதேசங்களில் திட்டமிட்ட குடியேற்றங்களை நடத்துவதும் உள்ளார்ந்த நோக்கமாக இருப்பதை அவதானிக்க முடிகிறது.

பாரம்பரிய தமிழ்ப் பிரதேசங்களில் சிங்கள மக்களைக் குடியேற்றுவதற்கு டி.எஸ் சேனநாயக்கவும் அவரது சகாக்களும் கல்லோயா மற்றும் அது போன்ற அபிவிருத்தித் திட்டங்களை வைத்து மூலம் பூசிக்காட்டினர். அது மாறி மாறிப் பதவிக்கு வந்த கொழும்பு அரசுகளின் நிரந்தர வாய்ப்பாடாக மாறியது.

காலத்துக்குக் காலம் வெவ்வேறு மூலாம்களுடன் இப்போதும் தொடர்ந்து வருகிறது. தமிழ்ப் பகுதிகளில் மீண்டும் வன்செயல்கள் வெடிக்கலாம் என்ற அச்சமூட்டும் உத்தியைக் காட்டி, இராணுவப் பலம் குறைக்கப்படாமல் பேணப்படுகிறது. அந்த மூடிக்குக் கீழே சிங்களக் குடியேற்றம் என்ற கறையான் தமிழ்ப் பிரதேசங்களை அரித்து வருகிறது.

இதேவேளை இம் மாதம் முதல் வாரத்தில் கொழும்பில் நடைபெற்ற தெற்காசிய நாடுகளின் சுகாதார மாநாட்டில் உரை நிகழ்த்திய நாட்டின் தலைவர் ஜனாதிபதி மகிந்த ராஜபக்ஷ -

உலக நாடுகளில் மோதல்கள் மற்றும் யுத்தங்களுக்காகச் செலவிடப்படும் பணம் அபிவிருத்திக்குப் பயன்படுத்தப்பட வேண்டும் - என்று அறிவுறுத்தி இருக்கிறார்.

இலங்கையில் அவ்வாறே செய்யப்படுகிறது என்றும் முன்னர் பாதுகாப்புச் செலவுகளுக்குப் பயன்படுத்தப்பட்ட வளங்கள் தற்போது நாட்டின் அபிவிருத்தி மற்றும் மக்களின் நலன்புரித் திட்டங்களுக்குப் பயன்படுத்தப்படுவதாகவும் எடுத்துக் கூறியுள்ளார்.

அதற்கு அத்தாட்சியாக -

2005ஆம் ஆண்டளவில் உள்நாட்டு வருமானத்தில் ஐந்து சதவீதத்துக்கும் அதிகமான தொகை பாதுகாப்புக்காகச் செலவிடப்பட்டது. 2010ஆம் ஆண்டில் அது நாட்டின் மொத்த வருமானத்தின் மூன்று சதவீதமாகக் குறைக்கப்பட்டுள்ளது -

ஒரு நாட்டின் தேசிய பாதுகாப்பினையும் ஸ்திரமான அமைதியையும் நாட்டில் தக்கவைத்துக் கொள்வதற்குத் தேவையான மட்டத்திலேயே அத்தொகை, மூன்று சதவீதம், உள்ளது - என்றும் ஜனாதிபதி சுட்டிக் காட்டியிருக்கிறார்.

எனினும் கடந்த வருடம் நவம்பர் மாதத்தில் சமர்ப்பிக்கப்பட்ட இவ்வாண்டுக்கான வரவு- செலவுத் திட்டத்தில் பாதுகாப்பு அமைச்சுக்கே அதிகூடிய நிதி (21ஆயிரத்து 52கோடி ரூபாய்) ஒதுக்கப்பட்டிருந்தது.

ஜனாதிபதி கூறுவது போன்று மூன்று சதவீத நிதியைக் கொண்டே பாதுகாப்புக்குரிய செலவுகள் செய்யப்படுவதாக இருப்பின், வடக்கு, கிழக்கில் அதிக எண்ணிக்கையான இராணுவத்தினர் நிலை கொள்வதும், அந்தப் போர்வையின் கீழ் வெளித் தெரியாதவாறு தமிழ்ப் பிரதேசங்களில் பெரும் எடுப்பில் திட்டமிட்ட சிங்களக் குடியேற்றங்கள் நடத்தப்படுவதும் இயலுமானதா, அது எவ்வாறு என்ற கேள்வி, பதிலின்றித் தொக்கி நிற்கிறது.

மாதகல் துறைமுகப் பிரதேசத்தில் பாதுகாப்பு அரண் அமைத்துத் தருக

கடற்றொழிலாளர் சங்கம் கோரிக்கை

சண்டிலிப்பாய், ஏப்.12

காற்று வீசும் காலங்களில் கடல் அலைகளிலிருந்தும் கடற் பாறைகளிலிருந்தும் மீன் பிடி வள்ளங்களையும், உபகரணங்களையும் பாதுகாக்கும் வகையில் மாதகல் துறைமுகப் பிரதேசத்தில் பாதுகாப்பு அரணை அமைத்துத்தருமாறு மாதகல் கடற்றொழிலாளர் கூட்டுறவுச் சங்கங்களின் சமாசத் தலைவர் வி. சுப்பிரமணியம், யாழ். மாவட்ட நாடாளுமன்ற உறுப்பினர் முருகேசு சந்திரகுமாரசைக் கோரியுள்ளார்.

நாட்டில் ஏற்பட்ட சமாதானச் சூழ்நிலையைத் தொடர்ந்து மாதகல் கடற்பரப்பில் மீன்பிடிப்பதற்குப் பாதுகாப்புப் படையினர் அனுமதி வழங்கியதைத் தொடர்ந்து தற்பொழுது நூற்றுக்கணக்கான மீனவர்கள் வள்ளங்களில் சென்று மீன்பிடித் தொழிலில் ஈடுபட்டு வருகின்றார்கள்.

மாதகல் மீன்பிடித்துறைமுகம் அமைந்துள்ள கடற்பிரதேசம் நீருக்கடியில் பெரும்

பார்கள் (கற்கள்) அடர்ந்த பிரதேசமாக அமைந்துள்ளதால் அப்பகுதியில் மீன்பிடிவள்ளங்களை நங்கூரமிட்டு கட்டமுடியாத நிலை ஏற்பட்டுள்ளது.

வடமேல் பருவக்காற்று, கச்சான் காற்று வீசும் காலங்களில் இத்துறைமுகத்தில் கட்டி நிற்கும் மீன்பிடி வள்ளங்கள் கடலலையில் சிக்குண்டு பாருடன் மோதுண்டு பெரும் சேதத்துக்குள்ளாகின்றன. வலைகள் உட்பட உபகரணங்களும் கடல் அலையுடன் அள்ளுண்டு செல்கின்றது. இதனால் வருடாவருடம் மீனவர்களுக்கு பெரும் நஷ்டம் ஏற்படுவதுடன் தொழில் செய்யமுடியாத நிலையும் உருவாகின்றது.

எனவே மீனவர்களின் நலன்கருதி அவர்கள் நிம்மதியாகத் தொழில் செய்யக்கூடிய வகையில் இத்துறைமுகத்தில் பாதுகாப்பு அரணை அமைத்துத் தருமாறு சங்கத் தலைவர் நாடாளுமன்ற உறுப்பினரைக் கேட்டுள்ளார். (த-115)

சட்டமா அதிபர் திணைக்களத்தில் சட்டத்தரணிகளுக்குப் பற்றாக்குறை

கொழும்பு, ஏப்.12

சட்டமா அதிபர் திணைக்களத்தில் அரசு சட்டத்தரணிகளுக்குப் பற்றாக்குறை நிலவுவதாகவும், அரசு சட்டத்தரணிகளுக்கு 29 பதவி வெற்றிடங்கள் சட்டமா அதிபர் திணைக்களத்தில் உள்ளதாகவும் அரசு தரப்புக் கட்சியின் பிரதம கொறடாவான அமைச்சர் தினேஷ் குணவர்த்தன நாடாளுமன்றத்தில் எழுப்பப்பட்ட கேள்வியொன்றுக்குப் பதிலளிக்கையில் தெரிவித்தார்.

சட்டமா அதிபர் திணைக்களத்தின் பொறுப்புக்களை தாமதமின்றி மேற்கொள்

வதற்கு சட்டமா அதிபர் திணைக்களத்துக்கு அரசு சட்டத்தரணிகள் 118 பேர் தேவையான உள்ள போதிலும் தற்போது 89 சட்டத்தரணிகளே அங்கு கடமையில் உள்ளதாக அமைச்சர் பதிலளித்தார்.

அரசு சட்டத்தரணிகளுக்கான பத்து வெற்றிடங்களை நிரப்புவதற்கான விண்ணப்பப் படிவங்கள் வர்த்தமானி மூலம் வெளியிடப்பட்டுள்ளதாகவும், எதிர்வரும் சில மாத காலத்துள் இந்த வெற்றிடங்களை நிரப்ப நடவடிக்கைகள் மேற்கொள்ளப்படும் எனவும் அமைச்சர் மேலும் கூறினார். (த-22)

புதுவருட வியாபாரம் யாழ். நகரில் 'படுகூடு'

யாழ்ப்பாணம், ஏப்.12

யாழ். நகர்ப்பகுதியில் புதுவருட வியாபார நடவடிக்கைகள் கடந்த சில தினங்களாகக் களைக்கட்டியுள்ளன. புதுவருடப் பிறப்புக்காகப் பொருள்களைக் கொள்வனவு செய்வதில் மக்கள் ஆர்வத்துடன் ஈடுபட்டுள்ளனர்.

இம்முறை புதுவருடக் கொண்டாட்டங்களுக்கான அரசு மூன்று நாள் விடுமுறையை அறிவித்துள்ளதையடுத்து வியாபார நடவடிக்கைகளும் சூடிபிடித்துள்ளன.

யாழ். நகரில் கடந்த சில தினங்களாக புதுவருட வியாபாரத்தால் மக்கள் கூட்டம் வீதிகளில் நிறைந்து காணப்படுகின்றது. இதனால் நகர்ப் பகுதியில் போக்குவரத்து நெரிசலும் அதிகரித்துள்ளது. மூன்று நாள் விடுமுறை அறிவிக்கப்பட்டுள்ளமையால் தமக்குத் தேவையான பணத்தைப் பெறுவதற்காக வங்கிகளுக்கு மக்கள் படையெடுத்துள்ளனர். இதனால் வங்கிகளும் வாடிக்கையாளர்களால் நிரம்பி வழிகின்றன.

யாழ். நகர்ப் பகுதியில் வர்த்தக நடவடிக்கைகளும் சூடி பிடித்துள்ளன. நடைபாதைக் கடைகள் அமைந்துள்ள முனீஸ்வரன்

வீதியில் மக்கள் கூட்டத்துக்குக் குறைவில்லை. அங்கு நடைபாதை வியாபாரம் மும்மரமாக உள்ளது. யாழ். முற்றவெளிப் பகுதியில் வீரசிங்களம் மண்டபத்துக்கு முன்பாகவும், தனியார் பஸ் நிலையப் பகுதியிலும் நடைபாதை வியாபாரிகள் தமது கடைகளை விரித்துள்ளனர்.

பெரும் எண்ணிக்கையான முஸ்லிம், சிங்கள வியாபாரிகள் இப்பகுதியில் தமது கடைகளைப் பரப்பியுள்ளனர். இவர்கள் கூடுதலாக ம்பாண்டப் பொருள்கள், அலங்காரப் பொருள்கள், உடுபுடைவைகள் என்பவற்றை அதிகளவில் எடுத்து வந்து விற்பனை செய்வதை அவதானிக்க முடிகிறது.

புதுவருட வியாபாரம் சூடு பிடித்துள்ள இந்த வேளையில் திருடர்களின் கைவரிசைக்கும் குறைவில்லை. பொருள்களைக் கொள்வனவு செய்ய வருவோரின் நகைகள், கைப்பை என்பவற்றையும் குறி வைப்பதில் அவர்கள் கண்ணாக இருக்கின்றனர்.

இதனையடுத்துப் பொலிஸாரும் நகரில் தமது ரோந்துப் பணிகளைத் தீவிரப்படுத்தியுள்ளனர். (த-26)

சிலுவைப் பாதை பேரணி

கொழும்புத்துறை, ஏப்.12

தவக்காலத்தை முன்னிட்டு மாபெரும் சிலுவைப் பாதைப் பேரணி பாஷையூர் புனித அந்தோனியார் ஆலயத்திலிருந்து புறப்பட்டு மணியந்தோட்டம் கத்தர் கோயிலைச் சென்றடையவுள்ளது.

எதிர்வரும் 15 ஆம் திகதி வெள்ளிக் கிழமை பிற்பகல் 4 மணிக்கு ஆரம்பமாகும் வீதிச் சிலுவைப் பாதை வீதிகளில் பல இடங்களில் சிலுவைத் தியான நிலைகளை சிந்தித்து வழிபட்டு கத்தர் ஆலயத்தை சென்றடையும்.

இடப்பெயர்வுக்கு முன்னர் தவக்காலத்தில் வழமையாக நடைபெற்று வந்த பாஷையூர் மணிப்பூருக்கு இடையிலான சிலுவைப் பாதை பேரணி 15 வருடங்களின் பின்னர் இம்முறை நடைபெறவுள்ளது.

பாஷையூரில் ஆரம்பமாகும் சிலுவைப் பாதை கடற்கரை வீதி, துண்டி வீதி, கொழும்புத்துறை வீதி வழியாக மணியந்தோட்டத்தை சென்றடைந்து திருப்பலியுடன் நிறைவடையும் எனப் பங்குத்தந்தை ரோய் பேடினன் அடிகள் தெரிவித்துள்ளார்.

(த-135)

வேம்படி மகளிர் கணினி வலைப்பின்னல்; விரிவுபடுத்தப் பெற்றோரும் முன்வர வேண்டும்

யாழ்ப்பாணம், ஏப்.12

வேம்படி மகளிர் கல்லூரியின் அனைத்து வகுப்பறைகளிலும் கணினி வலைப்பின்னல் திட்டத்தை விரிவுபடுத்த பெற்றோர்களின் பங்களிப்பு அவசியம் என்று கோரிக்கை விடுக்கப்பட்டுள்ளது.

வேம்படி மகளிர் கல்லூரியில் 35 லட்சம் ரூபா செலவில் பாடசாலை அபிவிருத்திக் குழுவால் அமைக்கப்பட்ட இரண்டு கணினி ஆய்வு கூடங்கள் அண்மையில் திறந்து வைக்கப்பட்டன.

இந்தத் திறப்பு விழாவின் போது பாடசாலை அபிவிருத்திக் குழு இவ்வாறு கோரிக்கை விடுத்துள்ளது.

மாணவர்களின் எதிர்கால நலனைக் கருத்தில்

பாடசாலை அபிவிருத்திக்கு முகோரிக்கை

கொண்டு பெற்றோர் இதற்கான முழு ஆதரவையும் வழங்க வேண்டும்.

பாடசாலைக் கற்றலுடன் கணினிக் கல்வியும் மாணவர்களுக்கு அவசியமான ஒன்றே என்று மேலும் கூறப்பட்டது.

இதே வேளை, பாடசாலையின் மேற்குபுறத்தில் டெங்கு அபாயம் என்று இணங்காணப்பட்ட காணி ஒன்று யாழ். மாநகரசபையால் பாடசாலையின் பாவனைக்கு என்று கையளிக்கப்பட்டமை குறிப்பிடத்தக்கது. (ம)

ஜி.சீ.ஈ. சாதாரண தரப் பரீட்சை முடிவுகள்

யாழ்ப்பாணம், ஏப்.12

அண்மையில் வெளியாகிய ஜி.சீ.ஈ. சாதாரண தரப் பரீட்சை முடிவுகளின் அடிப்படையில் பாடசாலை அதிபர்கள் உதயனுக்கு அனுப்பிவைத்துள்ள பெறுபெற்று விவரங்கள் வருமாறு:

சாவகச்சேரி இந்துக் கல்லூரி

தர்மராஜா தர்ஷிகன்- 9ஏ, புஸ்பாகரன் ஜெய விகிர்தா-9ஏ, ராஜேஸ்வரசர்மா நிதீஸ்ராம்- 8ஏசி, சிவயோகநாதன் ஜெஜீசன்- 8ஏசி, பாலகிருஷ்ணன் சத்தியசூகன்- 8ஏசி, இராசேந்திரம் கிருஷிகா- 8ஏபி, ஜெயக்குமார் கஜேந்திகா- 8ஏபி, வவா கரன் துளசி, 8ஏபி, முத்துலிங்கம் சிந்துஜா- 8ஏசி, கிருஷ்ணன் நிவேதிகா- 8ஏசி, சண்முகம் சஜித்தா- 7ஏபிசி, வீரபாகு ராஜ்குமார்-7ஏபிசி, நந்தகுமார் கேசஜன்- 7ஏபிசி, ராஜகுமார் தன்பன்- 7ஏபி, ராமச்சந்திரன் கபிலினி, 7ஏபிஎஸ், பாலசுந்தரம் ஞான நிவாஜினி- 7ஏபிசி, ராமநாதன் லக்ஷ்ணா- 7ஏபிஎஸ், உலகேஸ்வரன் தர்சினி- 7ஏபிஎஸ், வைகுந்தநாதன் சிந்துஜன் - 6ஏ3பி, தங்கராஜா துஜீவா- 6ஏ3பி, மகேசு மதுஷா- 6ஏ3பி, சிவசுப் பிரமணியம் செந்திராக்குமார்- 6ஏ2பிசி, பத்மநாதன் நர்த்தகி - 6ஏ2பிசி, சண்முகசுந்தரம் அஹிம்சா- 6ஏ2பிஎஸ், பூந்தரன் றம்ஜா- 5ஏ4பி, பாலசுந்தரம் ராதிகா- 5ஏ4பி, மகேந்திரராஜா கஜீபன்- 5ஏ3பிசி, பரமநாதன் பிரதீபா- 5ஏ2பி2சி, கணபதிப் பிள்ளை கஜகமணி- 5ஏ2பி2சி, சற்குணானந்தன் சாயீசன் - 5ஏ2பி2சி, பரிகரன் நிதூர்ஷன்- 5ஏ2பி2எஸ், விஜயரட்ணம் சங்கீர்த்தன் 5ஏபி3சி, இ. குபேந் திரன் 5ஏபி2சிஎஸ், சந்திரராசா ஜஜீசன்- 5ஏ 3சிஎஸ், வேலும்மயிலும்- லதுர்ஜா- 5ஏ2பி2சி, ரட்ண சபாபதி அகல்யா- 4ஏ5பி, பிரபாகரன் தேனுஜன், 4ஏ3 பி2சி, பசுபதிநாதன் பவித்திரன், 4ஏ3பி2சி, பத்மலிங்கம்

அபிவாணா- 4ஏ3பி2சி, சச்சிதானந்தம் கௌஷிகா- 4ஏ2பி2சி, தர்மலிங்கம் மாதுங்கன்- 4ஏ2பிஎஸ், கௌலய பிள்ளை பிரதாப்- 4ஏபி4சி, ஜெயவீரசிங்கம் லாவண்யா- 4ஏ3பி2சி, செல்வராசா டயானா- 4ஏபி4சி, இராஜகுமார் சமீதா, 4ஏ3பி2சி, விக்னகுமார் சிவானி- 4ஏபி 3சிஎஸ், குணரத்தினம் வினோஜா- 4ஏ2பி2சிஎஸ், குண சேகரம் சுகன்யா- 4ஏ2பி2சிஎஸ், நடராஜா ஜசிந்தன் - 4ஏ2 பி3சி, பூராஜேஸ்வரன் ரகுராஜ், 4ஏ 2பி 2சி, ஆறுமுகம் குகதாஸன்- 4ஏ2பி2சி, த. சுவேசன்- 4ஏபி2சிஎஸ், முருகநாதன் லக்ஷியா- 3ஏ4பி2சி, நடராஜ் பிரதீபன்- 3ஏ4 பி2சி, மனோ கரன் சர்மிலன்- 3ஏ2பி4சி, வேலாயுதபிள்ளை சேஜோன்- 3ஏ2பி3சிஎஸ், நகுலேஸ்வரன் சங்கீதன்- 3ஏ2பி2சி2எஸ், ஆனந்தவடிவேல் வனோஜன், 3ஏ2பி 2சி 2எஸ், குகநேசன் நிகோஷ்ணா- 3ஏபி 4சிஎஸ், மச்சேந்திரகுமார் பிரியங்கா - 3ஏபி2சி2எஸ், இராமநாதன் கீர்த்தனன்- 3ஏ6சி, ஜயாத்துரை ஆரூரன்- 3ஏ3பி2சி, விநாயகமூர்த்தி மதுர்ஷன்- 3ஏ5சிஎஸ், சிவசோதி நிதர்ஷணா, 3ஏபி3சிஎஸ், சிவ ஞான சுந்தரம் நிறோஷன்- 2ஏ5பிசிஎஸ், கிருஷ்ண மூர்த்தி கிரிபவன்- 2ஏ3பி2சி எஸ், இராஜரட்ணம் அபிதாஸ்- 2ஏ2பி4சி எஸ், சிவபாலசுந்தரம் வாஃசன், 2ஏபி6சி, செல்வராஜ் பிரசாத்- 2ஏ பி4சிஎஸ், அருணாசலம் செந்தீபன்- 2ஏ4பிசி2எஸ், ஜோக நாதன் நிதுசன் - 2ஏ2பி3சி2எஸ், நாகராஜா பாணு கோபன்- 2ஏ2பி4சிஎஸ், தெய்வேந்திர குண சிங்கம் பர்ஷன்- 2ஏ4பி2சிஎஸ், சிவராஜ் துரு வாசன்- 2ஏ2பி4சிஎஸ், பிரகலாதன் சஜீலன்- 2ஏ2பி3சி2எஸ், அர்த்தநாரீஸ்வரன் சயீனன்- 2ஏ 2பி4சிஎஸ், ஜெயநேசன் பிறின்ஸ்- 2ஏ2பி4சிஎஸ், யோகராஜா தர்ஷணன்- 2ஏ3பிசி3எஸ், அருள் ராஜா ஜோன் அஜித்- 2ஏ4பிசி2எஸ், செல்வரத் தினம் தர்மிகா- 2ஏ2பி4சிஎஸ், தங்கராஜா அமிர் தவர்ஸனி- 2ஏ3பி4சி, சுந்தரலிங்கம் பிரதீபா- 2ஏ2பி3சி2எஸ், பொன்னம் பலம் தரணிகா, 2ஏ 3பி4சி, மாணிக்கராஜா மயூரவதனி, 2ஏ4பி3சி, கருணராஜா விஸ் னுஹா- 2ஏ2பி5சி, பூந்தரன் தினேஸிகா- 2ஏ3பி4சி, கஜமுகநாதன் ஜெசிந்தா- 2ஏ2பி4சிஎஸ், கௌலயபிள்ளை நளினி- 2ஏ 2பி4சிஎஸ், தங்கவேல் தமிழேந் தினி- 2ஏ2பி4சி, பூந்தர் இந்துஷா- 2ஏ5சிஎஸ், வித்தியானந்தன் சொரூபினி- 2ஏ4சிஎஸ், சிவகுமார் அனுஷியன்- 2ஏபி 5சி, ஜெயக்குமார் நிதர்ஷன்- 2ஏபி5சி, அந்தேனி குணராஜா மதுரூபன் - 2ஏபி5சி, மோகனதாஸ் பிரசாந்த்- 2ஏ3பி2சிஎஸ், தனபால சிங்கம் அனுஷியன்- 2ஏ5பிஎஸ், இராஜேந்திரன் ஜெய் ஷாந்த்- 2ஏ4சி2எஸ்.

கண்ணீர் அஞ்சலி



08.04.2011 அன்று சிவபதமடைந்த இராமநாதன் புவனேந்திரன் (பு) அவர்களின் பிரிவால் துயருற்றிருக்கும் அவரின் குடும்பத்தினருக்கு எமது ஆழ்ந்த அனுதாபங்களைத் தெரிவிப்பதோடு அவரது ஆத்மா சாந்தியடையப் பிரார்த்திக்கின்றோம்.

கருணாலய இல்ல சிறுவர் சிறுமியர்களும், இல்ல உத்தியோகத்தர்களும், V.P.பரமலிங்கம் சிவசக்தி குடும்பத்தினர் (புய்).

மரண அறிவித்தல்

தேவராசா தவமணி (அன்பு)



கராஜ் நோட், சண்டிலிப்பாயைச் சேர்ந்த தேவராசா தவமணி (அன்பு) 09.04.2011 சனிக்கிழமை காலமானார்.

அன்னார் காலஞ்சென்றவர்களான முத்தர்- மீனாட்சி தம்பதியரின் மகளும், ஐயாத்துரை - மகேஸ்வரி தம்பதியரின் மருமகளும் திருநாவுக்கரசு, மங்கயார்க்கரசி ஆகியோரின் அன்புச் சகோதரியும் கௌசிகா, தேவகி(மேனகா) ஆகியோரின் அன்புத் தாயும் பிரதாபனின் (கனடா) அன்புச் சிறியதாயும் புஸ்பராணியின் அன்பு மைத்துனியும் கந்தசாமி, மலர், தங்கராசா ஆகியோரின் உடன் பிறவாச் சகோதரியும் ஆவார். அன்னாரின் இறுதிக் கிரியைகள் 10.04.2011 ஞாயிற்றுக்கிழமை பி.ப. 3 மணிக்கு அவரின் இல்லத்தில் இடம்பெற்று தகனக் கிரியைகள் பிப்பிலி இந்து மயானத்தில் நடைபெற்றன.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

கராஜ் நோட், சண்டிலிப்பாய். தொ.பெ.- 021 2240097. தகவல்: குடும்பத்தினர்

வேலையாளர்கள் தேவை

மல்லாகம் சந்தியில் இயங்கும் குளிர்பான நிலையத்துக்கு அனுபவமுள்ள / அனுபவமற்ற 30 வயதுக்குட்பட்ட வேலையாளர்கள் உடனடியாகத் தேவை.

தொடர்பு: 0213218081

தவறிவிட்டது

பாலச்சந்திரன் நிமலமுருந்தன் ஆகிய என்னுடைய அடையாள அட்டைக்கான விண்ணப்ப அடிக்கட்டையைக் காணவில்லை. கண்டெடுத்தவர்கள் தயவு செய்து கீழ்க்காணும் முகவரியுடன் தொடர்பு கொள்ளுமாறு தாழ்மையுடன் வேண்டுகிறேன்.

52/14, ஸோட்டல் ரோட், வண்ணாப்பண்ணை, யாழ்ப்பாணம். தொ.பெ.- 0771493960.

நடமாடும் ஆயுள்வேத சிகிச்சை முகாம்

முல்லைத்தீவு, மாந்தை கிழக்கு பிரதேச சபையின் ஏற்பாட்டில் வடமாகாண சபைத் திணைக்களத்தினால் நடமாடும் ஆயுள் வேத சிகிச்சை முகாம் இன்று செவ்வாய்க்கிழமை முற்பகல் 10 மணிக்கு பிரதேச சபை மண்டபத்தில் நடைபெறவுள்ளது. இந்தச் சேவையில் முல்லைத்தீவு மாவட்ட வைத்திய ஒருங்கிணைப்பு அலுவலர் கே.காண்டிபன், ஆயுள்வேத உத்தியோகத்தர் பூ.கஜன் ஆகியோர் சிகிச்சை அளிக்கவுள்ளனர். (204-207)

பிரம்மகுமாரிகள் தலைவர் காலமானார்

யாழ்ப்பாணம், ஏப்.12

பிரம்மகுமாரிகள் இராஜயோக நிலையத்தின் இலங்கைக்கான தலைவர் பிரம்மகுமார் ஜெகதீசா கடந்த ஞாயிற்றுக்கிழமை காலமானார். மலேசியாவைப் பூர்விகமாகக் கொண்ட இவர் அந்த நாட்டின் தேசிய மின்சாரசபையில் பொறியியலாளராகப் பணியாற்றியவர்.



அந்தப் பதவியிலிருந்து ஓய்வுபெற்று கடந்த 23 வருடங்களாக இலங்கையில் ஆன்மீக பணியாற்றி வந்தவர். அவர் தனது 65 ஆவது வயதில் கடந்த ஞாயிற்றுக்கிழமை காலமானார். இவரது புகழுடல் இன்று செவ்வாய்க்கிழமை முற்பகல் 10 மணியளவில் கொழும்பு பொரளை கனத்தை மயானத்தில் தீயுடன் சங்கமமாகவுள்ளது. இவரது இழப்பால் பிரம்மகுமாரிகள் இராஜயோக நிலையத்தைச் சேர்ந்த மற்றும் ஆன்மீக அன்பர்கள் சோகத்தில் மூழ்கியுள்ளனர். (த-9)

அம்பன் பகுதிக்கு டக்ளஸ் விஜயம்

வடமராட்சி கிழக்கு, அம்பன் பகுதிக்கு நேற்று விஜயம் மேற்கொண்ட பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சர் டக்ளஸ் தேவானந்தா அந்தப் பகுதியில் மேற்கொள்ளப்பட்டு வரும் பாதை புனரமைப்புப் பணிகளைப் பார்வையிட்டார். அத்துடன் மணல் ஏற்றி இறக்கும் உழவு இயந்திர உரிமையாளர்கள் அமைச்சரைச் சந்தித்துக் கலந்துரையாடினர். மணல் ஏற்றி இறக்குவதில் ஏற்படுகின்ற சில தாமதங்கள் தொடர்பில் அவர்கள் எடுத்துரைத்தனர். இதனைத் தடுத்து கவனத்தில் எடுத்துக் கொண்ட அமைச்சர் இவ்வாறான பிரச்சினைகள் உடனுக்குடன் தீர்க்கப்படும் என உறுதியளித்தார்.

31ஆம் நாள் நினைவுஞ்சலியும் நன்றி நவிலும் வீட்டுக்கிருத்திய அழைப்பும்



திருமதி செல்லம்மா தம்பிப்பிள்ளை

கடந்த 14.03.2011 (திங்கட்கிழமை) சிவபதமடைந்த எமது அன்புத் தாயின் மறைவையறிந்து எங்களுக்கு ஆறுதல் கூறியவர்களுக்கும், ஆறுதல் செய்தி அனுப்பியவர்களுக்கும், கண்ணீர் அஞ்சலி பிரசாரித்தவர்களுக்கும் எம்முடன் கூட இருந்து இறுதிச்சடங்கிலும் ஊர்வலத்திலும் பங்கு கொண்டவர்களுக்கும் எங்கள் மனமார்ந்த நன்றிகளைத் தெரிவிப்பதோடு நாளை (13/04/2011) காலை 7 மணியளவில் எமது இல்லத்தில் நடைபெறும் வீட்டுக்கிருத்திய நிகழ்விலும் அதனைத் தொடர்ந்து நடைபெறும் மதிய போசன நிகழ்விலும் கலந்து கொள்ளுமாறு அன்புடன் அழைக்கின்றோம்.

மக்கள், மருமக்கள், பேரப்பிள்ளைகள், உற்றார், உறவினர்.

“சஸ்வரி அகம்”
14, குணசாரியார் வீதி, கரவேட்டி.

கண்ணீர் அஞ்சலி



வேலணைப் பிரதேச செயலகத்தில் அலுவலகப் பணியாளராகப் பணிபுரியும் நா.கு.நேந்திராஜி அவர்களின் அன்புத்தாயார் திருமதி நாகராசா புவனேஸ்வரி நேற்றுமுன்தினம் 10.04.2011 ஞாயிற்றுக்கிழமை காலமானதையிட்டு அன்னாரின் பிரிவால் துயருற்றிருக்கும் குடும்பத்தினருக்கு எமது ஆழ்ந்த அனுதாபத்தினை தெரிவிப்பதோடு, அவரின் ஆத்மா சாந்தியடைய இறைவனைப் பிரார்த்திக்கின்றோம்.

பிரதேச செயலரும், உத்தியோகத்தர்களும், நலன்புரிசங்கம் பிரதேச செயலகம், வேலணை. (2573)

கண்ணீர் அஞ்சலி

ஓய்வு பெற்ற இலங்கை அரசினர் எழுதுவினைஞரும் நல்லூர் பிரதேச செயலக கலாசாரப் பேரவையின் உபசெயலாளராக கடமையாற்றியவருமாகிய கவிஞர், கலைஞர் அன்புச்சுடர் பானியல் தேவமதூரம் அவர்களின் திடீர் மறைவினால் கலாசாரப் பேரவை பேரிழப்பையடைந்துள்ளது. அவர்களின் பிரிவால் துயருற்றிருக்கும் குடும்பத்தினருக்கு எமது ஆழ்ந்த அனுதாபத்தை தெரிவிப்பதோடு அன்னாரின் ஆத்மா சாந்தியடைய இறைவனைப் பிரார்த்திக்கின்றோம்.

தலைவர், உறுப்பினர்கள், நல்லூர் பிரதேசசெயலக கலாசாரப் பேரவை.

பிறக்கப்போகும் 'கர' வடுப்பிறப்புக் கருமங்கள்

வாக்கிய பஞ்சாங்கம்

கலியுகாதி சுத்ததினம் 1867200, நாடி 13 விநாடி 38, தற்பரை 45 க்குச் சரியான கர ஹ சித்திரை மீ 1 உ (14.4.2011) வியாழக்கிழமை முற்பகல் நாடி 13 விநாடி 39 (மணி 11-33) இல் பூர்வபக்ஷ ஏகாதசித் திதியில், மக நக்ஷத்திரத்தின் மூன்றாம் பாதத்தில் கண்டம் நாம யோகத்தில், விட்டிக்கரணத்தில், மிதுனலக்கினத்தில், மேட நவாம்சத்தில், சந்திரன் கால வோளையில், புதன் சூக்குமவோளையில், சாத்விக குணவேளையில் நக்ஷத்திர பக்ஷியாகிய ஆந்தை நடைத் தொழிலும் சூக்குமபக்ஷி உண்டித்தொழிலும் செய்யுங்காலத்தில் இப்புதிய கர வருஷம் பிறக்கின்றது. அன்று முற்பகல் நாடி 3 விநாடி 39 (மணி 7-33) முதல் அன்று பிற்பகல் நாடி 23 விநாடி 39 (மணி 3-33) வரை விஷு புண்ணிய காலமாகும்.

இப்புண்ணிய காலத்தில் யாவரும் சங்கற்பித்து மருத்துநீர் தேய்த்து சிரசில் கடப்பமிலையும், காலில் கொன்றையிலையும் வைத்து ஸ்நானஞ் செய்து பொன்னிறமான பட்டாடையாயினும், பச்சைக் கரையமைந்து புதிய ஆடையாயினும் உடுத்து, புஷ்பராகம், பச்சை மரகதம் இழைத்த ஆபரணமணிந்து, சுகந்த சந்தனம் பூசி, நறுமலர் சூடி, விக்னேசுவரர் முதலிய குலதெய்வ வழிபாடு செய்து, சூரியனுக்குப் பொங்கல் பூசைகள் செய்து குரு, பெற்றோர் முதலிய பெரியோரை வணங்கி அவர்களின் ஆசி பெற்று, உற்றார் நண்பர்களுடன் அளவளாவி, அறுசுவை உண்டியும் பால் சோறு, தேன் சேர்த்தருந்தி தாம்பூலம் தரித்து, கண்ணாடி, தீபம், நிறைகுடம் முதலிய மங்கலப் பொருள்களைத் தரிசித்து புதிய வருஷ பலாபலன்களை வாசித்தும் கேட்டும் நன்குணர்ந்து அரிய தவற்றாற் பெற்ற மானிடப் பிறவியிற் செயற்பாலனவற்றை இனிது சிந்தித்து சுகமாக வாழக் கடவர்.

மருத்துநீர்-தாழம்பூ, தாமரைப்பூ, மாதுளம்பூ, துளசி, விஷ்ணுகிராந்தி, சீதேவியார் செங்கழுநீர், வில்வம், அறுகு, பீர்க்கு, பால், கோசலம், கோமயம், கோரோசனை, மஞ்சள், மிளகு, திற்பலி, சக்கு இவைகளை சுத்த ஜலத்திலிட்டு காய்ச்சிக்கொள்க.

சங்கிரம தோஷ நஷத்திரங்கள்- அச்சுவினி, மகம், பூரம், உத்தரம் 1 ஆம் கால், மூலம், உத்தராம் 2, 3, 4 ஆம் கால்கள், திருவோணம், அவிட்டம் 1, 2 ஆம் கால்கள் இவற்றில் பிறந்தோர் தவறாது மருத்துநீர் தேய்த்து ஸ்நானம் செய்து தான தரும வழிபாடுகளை விஷேடமாகச் செய்து சங்கிரம தோஷத்தை நிவர்த்தி செய்யக்கடவர்.

கைவிசேடம்:

14.04.2011	மு.ப. 11.37 - 12.02 , மு.ப. 12.14 - 01.27, பி.ப.04.22 - 06.07 மாலை 06.42 - 07.29, இரவு 07.41 -08.11
15.04.2011	காலை 08.00 - 09.47, மு.ப.09.59 - 10.28, நண்பகல் 12.18 - 2.05 மாலை 06.49 - 08.08

திருக்கணித பஞ்சாங்கம்

கர வருடம் சித்திரை மாதம் 1ஆம் திகதி (14.04.2011) வியாழக்கிழமை பகல் உதயாதி நாழிகை 17-25, பகல் மணி 01-00 இல் 'கர' என்னும் பெயருடைய புதுவருடம் பிறக்கின்றது. அன்று நட்சத்திரம் மகம் 2 ஆம் பாதம், திதி வளர்பிறை ஏகாதசி, அமிர்த யோகம். இது 60 வருடச் சுற்று வட்டத்தில் 25 ஆவது வருடமாகும். காலை நாழிகை 7-25 (மணி 09-00) முதல் மாலை நாழிகை 27-25 (மணி 05-00) வரையும் மேட சங்கிரமண புண்ணிய காலம் எனப்படும். வருடம் பிறக்கும்போது உதயலக்கினம் 'கடகம்' ஆக அமைகின்றது.

புதுவருட தினமாகிய சித்திரை 1ஆம் திகதி (14.04.2011) வியாழக்கிழமை அதிகாலையில் சகலரும் சங்கற்பூர்வமாக மருத்துநீர் வைத்துத் தலையில் கொன்றை இலையும், காலில் புங்கமிலையும் வைத்து ஸ்நானஞ் செய்து, மஞ்சள் நிறப்பட்டாயினும் அல்லது மஞ்சள் கரை வைத்த வெள்ளைப் புது வஸ்திரமாயினும் தரித்து, புஸ்பராகம் சேர்த்து இழைக்கப்பட்ட ஆபரணங்களையணிந்து, நித்திய கர்மானுஷ்டானம் முடித்து, கண்ணாடி, தீபம், பூரண கும்பம் முதலிய மங்கலப் பொருள்களைத் தரித்து, விநாயகர் முதலிய இஷ்டகுல தெய்வங்களைத் தரிசனம் செய்து, புதுவருட சூரியனுக்குப் பொங்கல், வழிபாடுகள் செய்து, இயன்ற தனாதிகள் வழங்கி குரு, பெற்றோர் முதலிய பெரியோர்களை வணங்கி அவர்கள் ஆசி பெற்று, பிதிர் விரதானுசாரிகள் சிரார்த்தம், தர்ப்பணம் என்பன செய்து, நண்பர்கள், விருந்தினர்களை வரவேற்று உபசரித்துச் சுற்றத்தினருடன் இருந்து பால், தயிர், தேன், வேப்பம்பூ முதலியவற்றுடன் அறுசுவைப் பதார்த்தங்களையும் போசனம் செய்து தாம்பூலமருந்தி, சுகந்த சந்தன புஷ்பாதிங்களையும் அணிந்து புதுப் பஞ்சாங்கப் பலன்களைக் கேட்டு புதுவருடத்தில் ஆற்றக் கூடிய நற்கருமங்களைச் சிந்தித்து மங்களகரமாக வாழ்வார்களாக.

சங்கிரம தோஷ நட்சத்திரங்கள்- அச்சுவினி, மகம், பூரம், உத்தரம் 1 ஆம் கால், மூலம், உத்தராம் 2 ஆம், 3 ஆம், 4 ஆம் கால்கள், திருவோணம், அவிட்டம் 1 ஆம், 2 ஆம் கால்கள்.

மருத்துநீர்-தாழம்பூ, தாதுமாதுளம்பூ, தாமரைப்பூ, துளசி, வில்வம், அறுகு, பால், கோமயம், கோசலம், கோரோசனை, குங்குமப்பூ, பச்சைக் கற்பூரம், மஞ்சள், சக்கு, திற்பலி ஆகியவற்றைச் சுத்த ஜலத்தில் இட்டுக் காய்ச்சிய கஷாயமாகும். பூவகை கிடையா விடின் அவைகளின் இலை, பட்டை, வேர், கிழங்கு யாதாயினும் உபயோகிக்கலாம்.

கைவிசேடம்:

14.04.2011	நண்பகல் 12.02 - 01.14, மாலை 06.02 - 07.38, இரவு 08.26 - 10.02
15.04.2011	இரவு 09.38 - 11.14

சமகால நிலைமையை வெளிப்படுத்தும் திருப்பாடுகளின் காட்சி



இன்று 45 ஆண்டுகளைக் கடந்தும் திருமறைக் கலாமன்றம் மேடையேற்றும் திருப்பாடுகளின் காட்சியை தொடர்ந்தும் நிகழ்த்தி வருகின்றதென்றால் அதற்கு இருக்கக் கூடிய பெறுமானம் அளவிடற்கரியது என்றே கூறலாம்.

குறிப்பாக, இந்த மண்ணின் இடர் மிகுந்த - வலிகள் நிறைந்த காலங்களில் எல்லாம் ஒவ்வொரு ஆண்டிலும் திருப்பாடுகளின் காட்சி காண்பிக்கப்பட்ட போது அதனைப் பார்வையிட்ட மக்கள் இறைமகன் இயேசுவின் பாடுகளின் பயணத்துடன் துயர் நிறைந்த தமது வாழ்க்கைப் பயணத்தையும் இணைத்துப் பார்த்து ஆறுதல் அடைந்துகொள்ள முடிந்தது. எந்த ஒரு செயற்பாட்டு நோக்கமும் தூய்மையானதாக இருக்கும் போது, அதில் இறைவனின் வல்லமையும் இணையும் போது அச்செயற்பாடு வெற்றிகரமாக அமையும் என்பதை திருப்பாடுகளின் காட்சிக் கூடாகத் திருமறைக் கலாமன்றம் பல்வேறு சந்தர்ப்பங்களில் உணர்த்தியுள்ளது.

திருமறைக் கலாமன்றம் இன்று மதம் சார்ந்த எல்லைகளைக் கடந்து பொதுவான தோர் அமைப்பாக மாற்றமடைந்துவிட்டது. அண்மைய காலங்களில் ஆன்மீகம் சார்ந்த ஒரே ஒரு செயற்பாடாக திருப்பாடுகளின் காட்சியை மட்டுமே மேடையேற்றிவருகின்றது. இதற்கு மன்றத்தின் தோற்றத்துக்கு காரணமாக அமைந்த நிகழ்வை எந்தச் சந்தர்ப்பத்திலும் நிறுத்தி விடக்கூடாதென்ற மன்றத்தினரின் உறுதிப்பாடு முக்கியமான காரணமாகின்றது.

திருமறைக் கலாமன்றத்தால் ஆண்டு முழுவதும் சிறியதும் பெரியதுமாக கலை இலக்கியம் சார்ந்த பல்வேறு நிகழ்ச்சிகள், விழாக்களை நடத்தி வந்தாலும் அவை அனைத்துக்கும் அப்பால் தனிச் சிறப்பு மிக்கதாக திருப்பாடுகளின் காட்சி நிகழ்வு அமைகின்றது.

ஒரு நாடக நிகழ்வாக - பார்த்து விட்டுப்போகும் ஒன்றாக இவ்வாற்றுகை அமைவதில்லை. பக்தியும், பரிவிர்க்கமும் மேலோங்கி நிற்கும் உணர்வுபூர்

மான ஒன்றிணைவை பார்வையாளர்களிடத்திலும் - பங்கு பற்று வோரிடத்திலும் தோற்றுவிக்கும் நிகழ்வாக அமைகின்றது. இந்த நிகழ்வுக்காக அதில் பங்கேற்கும் கலைஞர்கள் ஒத்திகைகள், பல்வேறு உளத்தியாகங்கள் மூலமாக தம்மை தயார்படுத்தி இதனை அளிக்க செய்கிறார்கள். ஒவ்வொரு ஆண்டிலும் கிறிஸ் தவர்களின் தவக்காலம் ஆரம்பமாகும் விபூதிப் புதனன்று ஆரம்பமாகும் இச்செயற்பாடு குருத்தோலை ஞாயிறு தினத்தன்று நிறைவுக்கு வருகின்றது. இறுதிவாரம் இவ்வாற்றுகையின் அரங்கேற்ற காலமாக அமைகின்றது.

திருப்பாடுகளின் காட்சியை நிகழ்த்துவதற்காக திருமறைக் கலாமன்றம் தனது முழு வளத்தினையும் பயன்படுத்துகின்றது. ஒவ்வொரு ஆண்டும் இயேசுவின் பாடுகளின் வரலாறு வெவ்வேறு கோணங்களில் அக்காலங்களுடன் இணைத்து நிகழ்த்திக்காட்டப்படுகின்றது. இதற்காக புதிய புதிய பெயர்களும் சூட்டப்படுகின்றன. ஆழ்ந்த அர்த்தமும், பொரு

ளும் பொரிந்ததாக அமைகின்ற இப்பெயர்களை மன்றத்தின் இயக்குநர் நீ. மரிய சேவியர் அடிகளே தெரிவுசெய்கின்றார். அந்த வகையில் இவ்வாண்டு 'கடவுள் வடித்த கண்ணீர்' எனப் பெயரிட்டுள்ளார்.

திருப்பாடுகளின் காட்சியின் வரலாறு நீண்ட பாரம்பரியத்தைக் கொண்டது. ஐரோப்பாவில் 'மறைஞான' நாடகங்களிலிருந்து தோன்றிய இந்த வடிவம் உலகின் பல பாகங்களிலும் இன்றுவரை நிகழ்த்தப்பட்டு வருகின்றது. இலங்கையிலும் தமிழ், சிங்கள மக்கள் மத்தியில் திருப்பாடுகளின் காட்சியை நிகழ்த்திக் காட்டும் மரபு பல பகுதிகளிலும் நிலவுகின்றது. ஆரம்ப காலங்களில் மனிதர்கள் நடக்கின்ற மரபு இருக்கவில்லை பொம்மைகளைக் கொண்டு நிகழ்த்தும் மரபே காணப்பட்டது. இதனை 'உட்கும் பால்' என்று அழைத்தார்கள் பிற்பட்ட காலத்திலேயே மனிதர்கள் இதனை நிகழ்த்திக் காட்டத் தொடங்கினர். யாழ்ப்பாணத்தில் முதன் முதல் அருள் திரு. லோங் அடிகளாரால் 1952 இல் திருப்பாடுகளின் காட்சி ஆங்கிலத்தில் அறிமுகம் செய்யப்பட்டு, யாழ்ப்புனிதபத்திரிசியார் கல்லூரியில் மேடையேற்றப்பட்டது. இப் பிரதியை அவர் ஜேர்மனியில் இருந்து கொண்டு வந்ததாகக் கூறப்படுகின்றது. பின்னர் இப் பிரதியை தமிழில் மொழிபெயர்த்து அருள் திருமரியாம்பிள்ளை அடிகளார் 1954 இல் மேடையேற்றினார். அதன் பின் பலரும் மேடையேற்றினார்கள். எனினும் திருப்பாடுகளின் காட்சிக்கான பிரதியை தமிழ்மொழியில் தனித்துவமான மொழி நடையில் எழுதி, இதற்கான புதிய பாதையை மரியசேவியர் அடிகளாரே தோற்றுவித்தார். இன்று வரை நூற்றுக்கும் மேற்பட்ட திருப்பாடுகளின் காட்சிப் பிரதிகளை அவர் ஆக்கியுள்ளார். அந்த வகையில் இன்று முதல் ஐந்து நாட்களுக்கு மேடையேற்றப்படவுள்ள 'கடவுள் வடித்த கண்ணீர்' படைப்பிற்கான எழுத்துருவையும் மரிய சேவியர் அடிகளாரே எழுதியுள்ளார். அவரது பிரதிக்கு மீள்வடிவம் கொடுத்து யோ.யோன்சன் ராஜ்குமார் நெறியாங்கை செய்துள்ளார்.

* அரங்கிலும் அரங்கப் பின்னணியிலுமாக இரு நூறுக்கும் அதிகமான கலைஞர்கள் இதில் பங்கேற்கிறார்கள். இக்காட்சியை பார்வையிட அனைவரையும் திருமறைக் கலாமன்றம் அழைத்துள்ளது.

மீளாய்வு செய்த வாக்காளர் இடாப்பு ஜீன் முதல் மக்கள் பார்வைக்கு

யாழ்ப்பாணம், ஏப்.12 2010 ஆம் ஆண்டுக்கான வாக்காளர் இடாப்பு எதிர்வரும் ஜூன் மாதம் முதலாம் திகதி மக்கள் பார்வைக்கு வைக்கப்படும் என்று யாழ். தேர்தல் உதவி ஆணையாளர் பொ.சுகநாதன் தெரிவித்தார். இது தொடர்பாக அவர் மேலும் தெரிவித்தவை வருமாறு:- கடந்த காலங்களில் இடம் பெற்ற ஜனாதிபதித் தேர்தல், நாடாளுமன்ற தேர்தல், நடைபெற விருந்த உள்ளூராட்சி

சபைத் தேர்தல் என்பன 2008/2009 ஆம் ஆண்டு வாக்காளர் இடாப்பின் பிரகாரம் நடத்தப்பட்டன. நாட்டில் இடம் பெற்ற யுத்தம் காரணமாக மீளாய்வுப்பணிகள் சீரான முறையில் வருடத்துக்கு வருடம் மேற்கொள்ள முடியாமல் போனது. தற்போது 2010 ஆம் ஆண்டுக்கான வாக்காளர் இடாப்பு மீளாய்வுப் பணிகளின் 90 வீதமான நடவடிக்கைகள் பூர்த்தியடைந்துள்ளன. இந்தப் பணிகள் மே மாதம் 31 ஆம் திகதியுடன் பூர்த்தியாகும்.

எதிர்வரும் ஜூன் மாதம் முதலாம் திகதி மீளாய்வு செய்த வாக்காளர் இடாப்பு யாழ். மாவட்டச் செயலகம் பிரதேச செயலகங்கள் மற்றும் உதவி அரசு அதிபர் பிரிவுகள், அந்தந்த கிராம சேவையாளர் பிரிவுகள் என்பவற்றில் மக்கள் பார்வைக்கு வைக்கப்படும். வாக்காளர் இடாப்புத் தொடர்பான ஆட்சேபணைகள் தெரிவிக்கப்படும் பட்சத்தில் அது மற்றுமொரு மீளாய்வு நடவடிக்கையின் போது சீரமைக்கப்படும் - என்றார் அவர். (த-9)

வீதிக்கு வரும் கழிவு நீர்; பயணிகள் பெரும் சிரமம்

யாழ்ப்பாணம், ஏப்.12 யாழ். செயலகத்துக்கு அருகே உள்ள உணவகம் ஒன்றின் முன்னால் இருக்கும் மலக்கிடங்கிலிருந்து நீர் நிறைந்து வெளியேறுவதனால் வீதியால் செல்வோரும், உணவகத்துக்குச் செல்வோரும் பெரும் துன்பங்களை யும் சுகாதாரச் சீர்கேட்டையும் எதிர்நோக்கியுள்ளதாகத் தெரிவிக்கப்படுகின்றது. மேற்படி உணவகத்திலிருந்து வெளியேறும் கழிவுநீரும், உணவகக் கட்டடத்தில் உள்ள மலசல கூடத்திலிருந்து வெளியேறும் கழிவுகளும் ஒரே கிடங்கில் செல்கிறது. சில வேளைகளில் அங்குள்ள குழாய்

கள் நீர் வெளியேறாது தடைப்படுவதனால் இந்தக் கழிவு நீர் நிரம்பி வழிந்து மேலுள்ள வெடிப்புக்களின் ஊடாக வீதியில் ஓடுவதாகவும் சுட்டிக்காட்டப்படுகிறது. இக்கழிவு நீர் வீதியில் வெளியேறித் தேங்கி நிற்கும் வேளைகளில் இவ்வீதியால் பயணம் செய்வோர் மூக்கைப் பொத்தியபடி பயணம் செய்கின்றனர். எனவே, இவ்விடயத்தில் சம்பந்தப்பட்டோர் உடனடிக்கவனம் எடுத்து கழிவுநீரை வெளியேற்ற நடவடிக்கை எடுக்க வேண்டுமென வேண்டுகோள் விடுக்கப்பட்டுள்ளது. (த-288)

தனிமையில் இளம் பெண்ணை அழைத்துச் சென்ற சிப்பாய்

பொது மக்களிடம் மாட்டினார்

வலி.வடக்கு, ஏப்.12 தகாத நோக்குடன் இளம் பெண்ணைத் தனிமையில் அழைத்துச் சென்ற இராணுவச் சிப்பாய் பொதுமக்களினால் எச்சரிக்கப்பட்ட பின்னர் விடுவிக்கப்பட்ட சம்பவம் இணுவில் பகுதியில் நேற்று முன்தினம் ஞாயிற்றுக்கிழமை மாலை இடம் பெற்றது. இணுவில் பகுதியில் இயங்கும் தனியார் வைத்தியசாலை ஒன்றின் பின்புறத்தில் உள்ள கட்டடத்துக்கு இளம் பெண் ஒருவரை வரச்செல்லி விட்டு இராணுவச் சிப்பாய் ஆள்கள் நடமாட்டமற்ற பகுதிக்குச் செல்வதை வைத்தியசாலையில் சிகிச்சைக்குச் சென்ற மக்கள் கண்டுள்ளனர். இதனைத் தொடர்ந்து இந்த

நடவடிக்கையைப் பற்றிப் பொது மக்கள் வைத்தியசாலை நிர்வாகத்தினருக்குத் தெரிவித்தனர். தொடர்ந்து நிர்வாகத்தினர் பொது மக்களுடன் சென்று இளம் பெண்ணையும் இராணுவ சிப்பாயையும் கையும் மெய்யுமாகப் பிடித்தனர். இதனால் ஆத்திரமுற்ற இராணுவச் சிப்பாய் நிர்வாகத்தினரையும், மக்களையும் துப்பாக்கியைக் காட்டி பயமுறுத்தியதாகவும் இதனையடுத்து இராணுவ தலைமைப் பீடத்துக்குத் தெரிவிக்கப்போவதாக மக்கள் கூறியதால் இராணுவச் சிப்பாய் ஒருவாறு அந்த இடத்தில் இருந்து நழுவிச் சென்றதாகவும் பொது மக்கள் தெரிவிக்கின்றார்கள். (த-86)



காலத்தின் பதிவு: கொழும்புத்துறை உதயபுரம் பகுதியில் அமைந்திருந்த புனித செபஸ்தியாஸ் ஆலயம் கடந்தகாலப் போரினால் சிதைவடைந்து காணப்படுகின்றது. இந்தப் பகுதியில் மக்கள் அண்மையில் மீளக்குடியமரத் தொடங்கியுள்ளனர். (த)

மீளக்குடியமர்ந்த பகுதிகளுக்கு மின் விநியோகம் விஸ்தரிப்பு

யாழ்ப்பாணம், ஏப்.12 பொதுமக்கள் மீள் குடியமர்வு செய்யப்பட்ட பிரதேசங்களுக்கு மின்சாரத்தை வழங்குவதற்கான முதற் கட்டப் பணிகளை மின்சாரசபை மேற்கொண்டுள்ளதாக சபையின் அதிகாரி ஒருவர் உதயனுக்குத் தெரிவித்தார். "மின்சாரத்தை அனைவருக்கும்" வழங்கும் திட்டத்தின்கீழ் வன்னியில் இருந்து வந்து மீளக் குடியமர்ந்த மக்களின் வீடுகளுக்கான மின் இணைப்புக்கள் மின்சார சபையினால் இலவசமாக வழங்கப்படவுள்ளன. மக்கள் குடியமர்வு செய்யப்பட்ட பிரதேசங்களில் உள்ள மாணவர்கள் முன்பள்ளிக் கட்ட

டங்களிலும் பொதுநோக்கு மண்டபங்களிலும் ஒன்றாகக் கூடி இரவில் கற்றலைத் தொடர்ந்து வருகின்றனர். இது தொடர்பாகப் பொது மக்கள் மின்சார சபையினரிடம் முறையிட்டதையடுத்து மின் விநியோகத்தை மீளக்குடியமர்ந்த பகுதிகளில் விஸ்தரிப்பதற்கு மின்சார சபை நடவடிக்கைகளை மேற்கொண்டுள்ளது. வன்னிப் பகுதியில் குடியமர்வு குடும்பங்களுக்கு இலவசமாக முன்னுரிமை அடிப்படையிலும், ஏனையோருக்கு மானிய முறையிலும் மின்சாரம் வழங்கப்படவுள்ளது என அந்த அதிகாரி மேலும் கூறினார். (த-313)

சேவையில் ஈடுபடும் மினிபஸ்களுக்கு பூரண காப்புறுதிச் சான்றிதழ் அவசியம்

யாழ்.அரசு அதிபர் அறிவிப்பு

யாழ்ப்பாணம், ஏப்.12 யாழ்.மாவட்டத்தில் போக்குவரத்துச் சேவையில் ஈடுபடும் மினிபஸ்கள் அனைத்துக்கும் 'பூரண காப்புறுதிச் சான்றிதழ்' பெற்றுக்கொள்ள வேண்டும். யாழ்.மாவட்ட அரசு அதிபர் திருமதி இமெல்லா சுகுமார் உடன் நடைமுறைக்கு வரும் வகையில் தனியார் சிற்றூர்தி சேவைச் சங்கத்தினருக்கு இந்த அறிவுறுத்தலை வழங்கியுள்ளார். இது தொடர்பாக மேலும் தெரியவருவதாகவுது:- யாழ்.மாவட்டத்தில் போக்குவரத்துச் சேவையில் ஈடுபடும் 639 மினிபஸ்களும் சாதாரண காப்புறுதிச் சான்றிதழை மட்டுமே பெற்றுள்ளன. (த-9)

கலையரங்கு புனரமைப்பு

கொழும்புத்துறை, ஏப்.12 கொழும்புத்துறை கிழக்கு சனசமூக நிலையத்தின் புனரமைப்புச் செய்யப்பட்ட கலையரங்கு எதிர்வரும் புத்தாண்டு தினத்தன்று திறந்து வைக்கப்படவுள்ளது. போர் நடவடிக்கைகளால் சேதமடைந்திருந்த இக்கலையரங்கு யாழ். மாநகர சபையின் உறுப்பினர் து.இளங்கோவின் நிதி ஒதுக்கீட்டில் புனரமைப்புச் செய்யப்பட்டதாகத் தெரிவிக்கப்படுகிறது. புத்தாண்டு தினத்தையொட்டிய விளையாட்டுப் போட்டிகள், பரிசளிப்பு, மற்றும் கலை நிகழ்வுகள் என்பன 17 ஆம் திகதி கலையரங்கில் நடைபெறும். (த-135)

20 வருடங்களாக இடம் பெயர்ந்துள்ள மாதகல் மேற்கு மீனவர்கள்

சண்டிலிப்பாய், ஏப்.12 இராணுவ நடவடிக்கை காரணமாக மாதகல் மேற்கிலிருந்து இடம் பெயர்ந்து சுமார் 20 வருடங்களுக்கு மேலாக வாடகை வீடுகளில் வாழ்ந்து வரும் மீனவ குடும்பங்களைச் சொந்த இடங்களில் மீளக் குடியமர்வதற்கு துரித நடவடிக்கை எடுக்குமாறு துறைமுக விநாயகர் கடற்றொழிலாளர் கூட்டுறவுச் சங்கத்தலைவர் விநாயகமூர்த்தி சுப்பிரமணியம்

யம் யாழ். மாவட்ட நாடாளுமன்ற உறுப்பினர் முருகேசு சந்திரகுமாரிடம் கோரியுள்ளார். வலி.தென்மேற்குப் பிரதேசத்திலுள்ள மாதகல் மேற்கு 152 கிராம உத்தியோகத்தர் பிரிவில் வசித்து வந்த முந்நூறுக்கும் அதிகமான மீனவக் குடும்பங்கள் இராணுவ நடவடிக்கை காரணமாக 1992 ஆம் ஆண்டிலிருந்து

மீளக் குடியமர்த்துமாறு கோரிக்கை

இடம்பெயர்ந்து அடிப்படை வசதிகளின்றிப் பல இடங்களில் வாழ்ந்து வருகின்றன. பாதுகாப்பு வலயமாகப் பிரகடனப்படுத்தப்பட்டுள்ள இந்தப் பிரதேசத்தில் இருநூறுக்கும் அதிகமான வீடுகள், நான்கு சனசமூக நிலையங்கள், இரண்டு ஆலயங்கள், கூட்டுறவுச் சங்கம், பாடசாலை என்பன அமைந்

துள்ளன. நாட்டில் ஏற்பட்டுள்ள சமாதான குழந்தையைத் தொடர்ந்து மாதகல் பகுதி உட்பட ஏனைய இடங்களிலிருந்தும் இடம் பெயர்ந்து வாழ்ந்து வரும் குடும்பங்கள் படிப்படியாக சொந்த இடங்களில் மீள் குடியமர்த்தப்பட்டு வருகின்றன. ஆனால் மாதகல் மேற்கு 152 கிராம உத்தி

யோகத்தர் பிரிவில் வசித்து வந்த 300 இக்கும் அதிகமான மீனவக் குடும்பங்களை இதுவரை மீள் குடியமர அனுமதிக்கப்படவில்லை. வாடகை வீடுகளிலிருந்து அல்லல்படும் இந்தக் குடும்பங்களைச் சொந்த இடங்களில் மீளக் குடியமர்த்துவதற்கு நடவடிக்கை எடுக்குமாறு சங்கத்தலைவர் நாடாளுமன்ற உறுப்பினரைக் கேட்டுள்ளார். (த-115)

'ஸ்கைப் ஒன்லைன்' சேவையின் மூலம் புற்று நோயாளருக்கு மன ஆற்றுப்படுத்தல்

யாழ்ப்பாணம், ஏப்.12
மகரகம் புற்றுநோய் வைத்தியசாலை மற்றும் அமெரிக்கா உட்பட பல்வேறு நாடுகளில் உள்ள துறைசார் வைத்தியர்களின் உதவியுடன் யாழ். போதனா வைத்தியசாலைப் புற்றுநோய் பிரிவில் உள்ள நோயாளர்களுக்கு 'ஒன்லைன்' மூலம் மன ஆற்றுப்படுத்தல் சிகிச்சை வழங்கப்பட்டுள்ளது. 'ஸ்கைப்' (SKYPE) 'ஒன்லைன்' இணையச் சேவையைப் பயன்படுத்தி யாழ்ப்பாணத்தில் முதல் முறையாக இந்தச் சிகிச்சை ஆரம்பிக்கப்படுவதாக வைத்திய வட்டாரங்கள் தெரிவித்தன. 'ஸ்கைப் ஒன்லைன்' வசதி மூலம் நோயாளியும் மருத்துவரும் ஒருவரை ஒருவர் நேரடியாகப் பார்த்து ஆலோசனைகளைப் பெறவும் வழங்கவும் வாய்ப்பு ஏற்பட்டுள்ளது.

யாழ். போதனா வைத்தியசாலையில் விரைவில்

உலகளாவிய ரீதியில் மக்களின் முக்கியமான தொடர்பு சாதனங்களில் ஒன்றாக உள்ள 'ஸ்கைப் ஒன்லைன்' இணைய வசதி மூலம் இந்தச் சிகிச்சை மேற்கொள்ளப்படவுள்ளமை யாழ். வைத்திய வட்டாரத்தின் மற்றுமொரு வளர்ச்சி என வைத்தியர் ஒருவர் கருத்து வெளியிட்டார். வைத்தியர் ஒருவரை நாடிச் செல்லாமல் இணைய வசதி மூலம் அவரை நேரடியாகப் பார்த்து சிகிச்சைகளையும் ஆலோசனைகளையும் பெறக் கூடிய முறை வெளிநாடுகளில் நடைமுறையில் உள்ளது. எனினும் அது யாழ்ப்பாணத்திலும் அறிமுகமாவது நேரம் மற்றும் பண விரயங்களைக் குறைப்பதற்கு உதவும் எனவும் அவர் மேலும் தெரிவித்தார்.

புற்றுநோயினால் பாதிக்கப்பட்ட நோயாளிகளுக்கு மன ஆற்றுப்படுத்தலை வழங்கும் பொருட்டு யாழ். போதனா வைத்தியசாலையின் புற்றுநோய்ச் சிகிச்சைப் பிரிவில் மன ஆற்றுப்படுத்தல் வள நிலையத்தை அமைப்பதற்கென ஏழரை லட்சம் ரூபா நிதி ஹற்றன் நஷனல் வங்கியினால் அன்பளிப்புச் செய்யப்பட்டுள்ளது. இந்த நிலையத்தின் மூலம் மகரகம் புற்றுநோய் வைத்தியசாலை மற்றும் அமெரிக்கா உள்ளிட்ட பல்வேறு நாடுகளின் துறைசார் வைத்திய நிபுணர்களுடன் 'ஸ்கைப்' மூலம் நேரடியாகக் கலந்துரையாடல்கள் மேற்கொள்ளப்படவுள்ளன. இதன் மூலம் நோயாளிகளுக்கு ஆற்றுப்படுத்தலை வழங்க

வது மட்டுமன்றி, வைத்திய நிபுணர்கள் துறைசார் பயிற்சியைப் பெற்றுக் கொள்ளவும் மருத்துவ மாணவர்கள் துறைசார் விரிவுரையாளர்களைப் பெற்றுக் கொள்ளவும் வாய்ப்பு ஏற்படவுள்ளதாகத் தெரிவிக்கப்பட்டது. இதற்கான நிதியை ஹற்றன் நஷனல் வங்கியின் சங்காணைக்கிளை வழங்கியுள்ளது. இந்த நிகழ்வு யாழ். போதனா வைத்தியசாலையின் புற்றுநோய் சிகிச்சைப் பிரிவில் நேற்று முன்தினம் முற்கல் இடம்பெற்றது. இந்த மன ஆற்றுப்படுத்தல் வள நிலையம் அமைக்கப்பட்டு செயற்படத் தொடங்கும் பட்சத்தில் புற்றுநோய் பற்றிய தெளிவான அறிவுரைகளையும் வழங்கமுடியும் என எதிர்பார்க்கப்படுகின்றது. (த-14)

சண்டிலிப்பாய் பிரதேச செயலர் பிரிவில் வாழ்வாதார உதவிகள்

யாழ்ப்பாணம், ஏப்.12
சண்டிலிப்பாய் பிரதேச செயலர் பிரிவுக்கு உட்பட்ட கிராமங்களைச் சேர்ந்த குடும்பங்களுக்கு அகதிகள் புனர்வாழ்வு நிறுவனத்தால் வாழ்வாதார உதவிகள் மற்றும் சுய தொழில் வேலை வாய்ப்புகள் வழங்கப்பட்டு வருகின்றன. இதற்கமைய பெண்கள் தலைமைத்துவம் வகிக்கும் 29 குடும்பங்களுக்கு வாழ்வாதார உதவிகளும் 22 பேருக்குச் சுயதொழில் வேலை வாய்ப்புகளும் இந்த நிறுவனத்தால் வழங்கப்பட்டுள்ளன.

அத்துடன் 5 பொதுக் கிணறுகளையும் இந்த நிறுவனம் புனர்மைப்புச் செய்து கொடுத்துள்ளது. 2011 ஆம் ஆண்டுக்கான செயற்றிட்டமாக இவற்றை மேற்கொண்டுவருவதால் இதற்கு மேலதிகமான சேவையினை வழங்குவதற்கு ஜனாதிபதி செயலகத்தினரிடம் அனுமதிகள் கோரப்பட்டுள்ளதாகவும் அனுமதிகள் கிடைத்தவுடன் மேலதிக அபிவிருத்திப் பணிகளை அகதிகள் புனர்வாழ்வுக் கழகம் மேற்கொள்ளும் எனவும் தெரிவிக்கப்பட்டது. (த-313)

சனசமூக நிலையங்களுக்கு நிதி ஒதுக்கீடு

சண்டிலிப்பாய் பிரதேச செயலர் பிரிவுக்குட்பட்ட சன சமூக நிலையங்களின் புனர்மைப்புப் பணிகளுக்காக 'நெல் சிப்' மூன்றாண்டுத் திட்டத்தின் கீழ் 200 மில்லியன் ரூபா நிதி ஒதுக்கீடு செய்யப்பட்டுள்ளது. இதற்கமைய அந்த தந்தப் பிரதேசங்களைச் சேர்ந்த சன சமூக நிலையங்களின் புனர்மைப்புப் பணிகள் இந்த மாதம் நடுப்பகுதியில் ஆரம்பிக்கப்படவுள்ளன. (த-115-313)

வார்த்தக நிலையத்தில் தீ : பொருள்கள் நாசம்

யாழ்ப்பாணம், ஏப்.12
கோண்டாவில் சந்தியிலுள்ள பலசரக்கு வியாபார நிலையம் ஒன்று தீயில் எரிந்து நாசமான சம்பவம் நேற்று முன்தினம் மாலை இடம்பெற்றுள்ளது. வியாபார நிலையத்திலுள்ள மின்சார விநியோக வயர்களில் ஏற்பட்ட மின் ஒழுக்கே இந்தத்

தீ விபத்துக்குக் காரணமாக இருக்கலாம் எனக் கோப்பாய் பொலிஸார் தெரிவித்தனர். கோண்டாவில் சந்திஸ்ரே சன் வீதியிலுள்ள இந்த வர்த்த நிலையம் நேற்று முன்தினம் திடீரெனத் தீப்பிடித்து எரிந்துள்ளது இதன் காரணமாக 80 லட்சம் ரூபா பெறுமதியான இழப்பு ஏற்பட்டுள்ளது.



எமது மக்களுக்காக: யாழ். போதனா வைத்தியசாலையில் புற்றுநோயாளருக்கான மன ஆற்றுப்படுத்தல் நிலையத்தை அமைப்பதற்கான நிதியை ஹற்றன் நஷனல் வங்கியின் முகாமைத்துவ இயக்குநர் ஆர். தியா கராஜா வைத்திய சாலைப் பிரதிப்பணிப்பாளர் எல்.புரீபவானந்தராஜாவிடம் கையளிக்கின்றார். அருகில் புற்றுநோய்சிகிச்சைப்பிரிவின் பொறுப்பதிகாரி டாக்டர் என். ஜெயக்குமார் காணப்படுகிறார். (த-4)

வித்தகபுரத்துக்கு மின் வழங்கும் பணிகள் ஆரம்பம்

யாழ்ப்பாணம், ஏப்.12
மக்கள் மீள்குடியமர்வுக்கு அனுமதிக்கப்பட்ட வித்தகபுரம் பகுதியில் மின்சாரம் வழங்குவதற்கான ஏற்பாடுகள் ஆரம்பிக்கப்பட்டுள்ளன. வலி.வடக்கு பிரதேச செயலர் எஸ். முரளிதரன் இந்தத் தகவலைத் தெரிவித்தார். இது தொடர்பாக அவர் மேலும் தெரிவித்தவை வருமாறு: வலி.வடக்கில் மீள்குடியமர்வுக்கு அனுமதிக்கப்பட்ட இளவாலை வடமேற்கு, வித்தகபுரம் ஆகிய பகுதிகளில் மக்கள் கட்டம் கட்டமாக மீள்குடியேறி வருகின்றனர். இவர்களுடைய வாழ்வாதாரத்தை மேம்படுத்தப் பல்வேறு திட்டங்கள் மேற்கொள்ளப்பட்டு வருகின்றன. இதில் வித்தகபுரம் பகுதியில் மீள்குடியேறியுள்ள மக்களின் வாழ்வாதாரத்தை மேம்படுத்தும் வகையில் மின் இணைப்புக்களை ஏற்படுத்திக் கொடுக்க நடவடிக்கை எடுக்கப்பட்டுள்ளது. மின்சாரம் வழங்குவதற்காக மின் இணைப்புக்கூரிய பொருள்கள் யாவும் அந்தப் பகுதிக்கு மின்சார சபையினால் கொண்டு செல்லப்பட்டுள்ளன. பெரும்பாலும் அடுத்த வாரத்தில் மின் இணைப்புக்கான வேலைகள் ஆரம்பிக்கப்படும்-என்றார். (த-9)

திருட்டுச் சம்பவங்களுடன் தொடர்புடைய சந்தேக நபர் கோப்பாய் பொலிஸாரிடம்

யாழ்ப்பாணம், ஏப்.12
கோப்பாய் பகுதியில் இடம்பெற்ற திருட்டுச் சம்பவங்களுடன் தொடர்புடைய இளைஞன் ஒருவரைக் கோப்பாய் பொலிஸார் சில தினங்களுக்கு முன்னர் கைது செய்துள்ளனர். நுணாவில் பகுதியைச் சேர்ந்த ரஞ்சித்குமார் (வயது-32) என்று இளைஞனே கைது செய்யப்பட்டுள்ளார். விசாரணைகளின் போது அந்த இளைஞன் பல்வேறு இடங்களில் ஓளித்து வைத்திருந்த 7 பவுன் நகைகள், 3 கைத்தொலை பேசிகள் ஆகியவற்றை மீட்டுள்ளதாகவும் கோப்பாய் பொலிஸார் தெரிவித்தனர். திருட்டுச் சம்பவங்களுடன் தொடர்புடைய அந்த இளைஞனை தொடர்ந்தும் விசார

தலையில் காயத்துடன் அனுமதிக்கப்பட்டவர் சாவு

யாழ்ப்பாணம், ஏப்.12
யாழ்.பஸ் நிலையப் பகுதியில் தலைப்பகுதி பிளந்த நிலையில் சனிக்கிழமை இரவு மீட்கப்பட்ட வயோதிபர் யாழ். ஆஸ்பத்திரியில் மரணமானார். திருகோணமலை டொக்க்யாட் வீதியைச் சேர்ந்த டேவிட் அன்ரனி (வயது 68) என்பவரே மரணமானவராவார். திருகோணமலைக்குச் செல்வதற்கு யாழ்.பஸ் நிலையத்தில் காத்திருந்த சமயம் இவரது தலையில் காயம் ஏற்பட்டதாகத் தெரிவித்து அவர் யாழ். ஆஸ்பத்திரியில் அனுமதிக்கப்பட்டார். இவரது தலையில் பலத்த அடிகாயம் ஏற்பட்டிருப்பதால் இரத்தப் பெருக்கு அதிகமாகி மரணம் ஏற்பட்டிருக்கலாம் என்று யாழ். போதனா வைத்தியசாலை வட்டாரங்கள் தெரிவித்தன. இவர் தவறுதலாக தரையில் விழுந்ததால் காயம் ஏற்பட்டதா? அல்லது யாராவது தாக்கியுள்ளார்களா? என்பது குறித்து விசாரணைகளை பொலிஸார் மேற்கொண்டு வருகின்றனர். (ஐ-9-4)

சுதுமலை இளைஞர்களின் சமூகப் பணிகள்

யாழ்ப்பாணம், ஏப்.12
சுதுமலைப் பிரதேசத்தின் இளைஞர் கழகத்தினரால் கிராம மட்டத்திலான பல்வேறு சமூகப் பணிகள் மேற்கொள்ளப்பட்டு வருகின்றன. இதற்கமைய இளைஞர் கழகத்தைச் சேர்ந்தவர்களால் முதற்கட்டமாக சுதுமலைப் பிரதேசத்தில் மலசலகூட வசதிகள் அற்ற 15 குடும்பங்களுக்கு மலசல கூடத்தைத் தாமாக முன்வந்து அமைத்துக் கொடுத்துள்ளார்கள். இவர்களது சமூகப் பணிகளுக்குத் தனியார் நிறுவனங்களும் ஒத்துழைப்பு வழங்கினால் பொதுமக்களின் தேவைகளை நிறைவேற்றுவதற்கு வசதியாக இருக்கும் எனவும் இளைஞர் கழகத்தினரால் தெரிவிக்கப்பட்டுள்ளது. (த-313)

திருட்டுச் சம்பவங்களுடன் தொடர்புடைய சந்தேக நபர் கோப்பாய் பொலிஸாரிடம்

யாழ்ப்பாணம், ஏப்.12
கோப்பாய் பகுதியில் இடம்பெற்ற திருட்டுச் சம்பவங்களுடன் தொடர்புடைய இளைஞன் ஒருவரைக் கோப்பாய் பொலிஸார் சில தினங்களுக்கு முன்னர் கைது செய்துள்ளனர். நுணாவில் பகுதியைச் சேர்ந்த ரஞ்சித்குமார் (வயது-32) என்று இளைஞனே கைது செய்யப்பட்டுள்ளார். விசாரணைகளின் போது அந்த இளைஞன் பல்வேறு இடங்களில் ஓளித்து வைத்திருந்த 7 பவுன் நகைகள், 3 கைத்தொலை பேசிகள் ஆகியவற்றை மீட்டுள்ளதாகவும் கோப்பாய் பொலிஸார் தெரிவித்தனர். திருட்டுச் சம்பவங்களுடன் தொடர்புடைய அந்த இளைஞனை தொடர்ந்தும் விசார

வைத்திய சேவையைப் பெற அலையும் அம்பலப்பெருமாளுக்குள் மக்கள்

முல்லைத்தீவு, துணுக்காய் உதவி அரசு அதிபர் பிரிவில் அம்பலப்பெருமாள் குளம் அமைந்துள்ளது. இது ஒரு சிறிய கிராமம் என்றாலும் மிகவும் அமைதியாகவும் மகிழ்ச்சியாகவும் உள்ள அழகிய கிராமமாகும்.

இந்தக் கிராமம் 1968 ஆம் ஆண்டு இலங்கை அரசினால் குடியேற்றக் காணித்திட்டத்தின் மூலம் உருவாக்கப்பட்டது. காணி இல்லாத மக்களுக்குக் காணி வழங்கப்பட்டது. இந்தக் குடியேற்றத்திட்டத்தின் மூலம் 210 குடும்பங்கள் குடியமர்ந்தன. இவர்களுக்கு மேட்டுக்காணி 2 ஏக்கரும் விவசாயக் காணி 3 ஏக்கரும் வழங்கப்பட்டது. ஆரம்பத்தில் மக்கள் மேட்டுக்காணியிலே குடியேறினர். அது பெரும் காடாக இருந்தமையினால் வன விலங்குகளின் தாக்கத்துக்குப் பயந்து மக்கள் வயற்காணிகளில் வந்து குடியேறினர். விவசாயம் செய்வதற்கு ஏற்ற நீர்வளம் இங்கு காணப்படுகின்றது. இங்குள்ள குளத்தின் நீளம் 2 மைல் ஆகும். குளத்தின் நீரின் உயரம் 9 அடி ஆகும். இந்தக் குளத்துக்கு

இரண்டு துரிசுகள் உள்ளன. இந்தத் துரிசுகள் மூலம் கால்வாய்கள் ஊடாக வயல்களுக்கு நீர் பாய்ச்சப்படும். இந்தக் குளத்தின் கலிங்கு 675 அடி நீளத்தைக் கொண்டது. இதன் மூலம் மக்கள் விவசாயத்தினைச் செழிப்பதன் செய்து வருகின்றனர்.

இந்தக் கிராமம் அக்கராயனிலிருந்து துணுக்காய் செல்லும் பிரதான வீதியில் அமைந்துள்ளது. ஆரம்பத்தில் இந்த வீதியினூடாக மக்கள் போக்குவரத்து, வாகனங்களின் போக்குவரத்து என்பன மிகக்குறைவாகவே காணப்பட்டதுடன் மக்கள் வண்டி, சைக்கிள், உழவு இயந்திரம் என்பவற்றிலேயே பயணம் செய்து வந்தனர்.

இங்கு வசித்த மக்கள் தமக்குத் தேவையான பொருள்களை நீண்டதூரம் சென்றே வாங்கி வந்தனர். தற்போது போக்குவரத்து விரைந்தது யடைந்து பேருந்துகளின் போக்குவரத்தும் மற்றும் ஏனைய வாகனங்களின் போக்குவரத்தும் சீரடைந்து காணப்படுகின்றன. ஆனால் இங்குள்ள வீதிகள் குண்டும் குழியுமாகக்

காணப்படுவதனால் வாகனச் சாரதிகளும் பயணிகளும் பெரும் சிரமத்தினை எதிர்நோக்கி வருகின்றனர். மழை காலங்களில் பேருந்துகள் ஓடுவதில்லை. இதனால் மாணவர்களும் ஏனைய உத்தியோகத்தர்களும் பெரும் சிரமப்படுகின்றனர்.

இந்தக் கிராமத்தில் சிறிய பாடசாலை ஒன்று உள்ளது. அது தரம் 1 தொடக்கம் தரம் 5 வரை உள்ளது. இடைநிலைக் கல்வியை அயல் பாடசாலை யான கோட்டைக்கடிய அ.த.க. பாடசாலையில் கற்று வருகின்றனர். ஆனால் அங்கு ஆசிரியர் பற்றாக்குறை காரணமாகவும் உயர் கல்விக்காகவும் மாணவர்கள் அயல் பிரதேசமான அக்கராயன், மல்லாவி போன்ற இடங்களிலுள்ள பாடசாலைகளுக்குச் செல்கின்றனர். தூரம் காரணமாக இவர்கள் பேருந்துகளிலேயே சென்று வருகின்றனர்.

“கோயில் இல்லாத ஊரில் குடியிருக்காதே” என்ற வாக்கிற்கிணங்க இந்தக் கிராமத்தில் ஆரம்பத்தில் ஒரு சிறிய விநாயகர் ஆலயம் ஒன்று இருந்தது. அம்பலப்பெருமாள்

கிராமத்தில் உள்ளதால் அதற்கு அம்பலவிநாயகர் எனும் பெயர் சூட்டப்பட்டது. தற்போது அது ஓரளவு பெரிய கோயிலாகக் கட்டப்பட்டுள்ளது. அதற்கு இன்னும் சில புனரமைப்பு வேலைகள் செய்ய வேண்டியுள்ளன.

தற்போது இந்தக் கிராமத்தில் கிட்டத்தட்ட 150 குடும்பங்கள் உள்ளன. தற்போது சிலர் வேறு இடங்களுக்குச் சென்றும் வாழ்கின்றனர். இக் கிராம மக்கள் நடுத்தர வருமானத்தை உடையவர்களாகக் காணப்படுகின்றனர்.

இந்தக் கிராம மக்களுக்கு விவசாயம் செய்வதில் அன்றும் இன்றும் பெரும் நட்டத்தை ஏற்படுத்துவது யாதெனில் வன விலங்குகளான யானை, பன்றி, குரங்கு என்பனவாகும். குடியேற்றத்தின் ஆரம்பத்தில் காணப்பட்ட இவை சிறிது காலத்தின்பின் காணப்படவில்லை. ஆனால் தற்போதைய இடப் பெயர்வின்பின் இவைகளின் தாக்கம் மிக அதிகளவில் காணப்படுகின்றன.

இந்தக் கிராமத்தில் பெரும் பாலானோர் உயர்கல்வி படித்தவர்களாகவும் சாதாரண தரம்

கற்றவர்களாகவும் காணப்படுகின்றனர். கல்வியின் உயர்வையே இந்தக் கிராமம் கொண்டுள்ளது. எனினும் இவர்களுக்கான தொழில் வாய்ப்பு மிகக் குறைவாக உள்ளதால் வருமான மட்டம் பின்தள்ளப்பட்டுள்ளது.

ஒரு கிராமத்துக்கு ஒரு வைத்தியசாலை அல்லது சுகாதார (மத்திய) நிலையம் என்றாலும் இருத்தல் வேண்டும். ஆனால் இந்தக் கிராமத்தில் அந்த வசதி இல்லை. ஒருவருக்குச் சாதாரண காய்ச்சல், தலையிடி என்றாலும் அயல் பிரதேசங்களுக்கே செல்ல வேண்டிய நிலை காணப்படுகின்றது. இதனால் நேரம், தொழில் என்பன வீணடிக்கப்படுகின்றன. இதன் காரணமாக

தே.மயூரன்,

அம்பலப்பெருமாளுக்குள்

மக்கள் பெரும் சிரமத்தை எதிர்நோக்குகின்றனர். சில கிராமங்களில் நட மாடும் வைத்திய வசதி உண்டு. இங்கு அந்த வசதியும் காணப்படவில்லை. முதல்தவி கூட செய்ய முடியாத நிலை உள்ளது. அவசர நோயாளி என்றால் முதல்தவி கொடுத்து அனுப்புவதற்கு வாகன வசதி கூட இல்லை.

ஆகவே மேலே கூறப்பட்ட குறைபாடுகள் யாவும் நிவர்த்தி செய்யப்பட்டால் இந்தக் கிராமம் மிக உயர்ந்த நிலைக்கு மாறும் என்பதில் சந்தேகமே இல்லை.

தலையில் துலா வீழ்ந்ததில் மன்னாரில் சிறுமி மரணம்

மன்னார், மாந்தை மேற்குப் பிரதேச செயலாளர் பிரிவுக் குட்பட்ட தட்சணா, மருதமடு கிராமத்தில் துலா முறிந்து விழுந்ததில் சிறுமியொருவர் மரணமாகியுள்ளார்.

குறித்த சிறுமி கடந்த சனிக்கிழமை கிணற்றில் தண்ணீர் அள்ளிக்கொண்டிருந்தபோது துலா முறிந்து அவரின் தலை மீது வீழ்ந்த நிலையில் மரணமானார்.

தட்சணா மருதமடுக் கிராமத்தைச் சேர்ந்த தரம்-9 இல் கல்வி கற்கும் சாந்தகுமார் மதனிக்கா (வயது 14) என்ற சிறுமியே துலா முறிந்து வீழ்ந்து மரணமானவராவார்.

பிரதே பரிசோதனைக்காகச் சடலம் மன்னார் வைத்திய சாலைக்குக் கொண்டு வரப்பட்டு பின்னர் உறவினர்களிடம் ஒப்படைக்கப்பட்டுள்ளது. (க)

கிளிநொச்சியில் பாதிக்கப்பட்ட வர்த்தகர்களுக்கு காப்புறுதிக் கொடுப்பனவு வழங்கப்படவில்லை

கிளிநொச்சி, ஏப்.12 கிளிநொச்சி நகரில் தமது வணிக நிலையங்களைக் காப்புறுதி செய்த வர்த்தகர்கள் காப்புறுதித் தொகைகள் இதுவரை கிடைக்கவில்லையெனக் கவலை தெரிவித்துள்ளனர்.

கிளிநொச்சி நகர வர்த்தகர்கள் தமது வணிக நிலையங்களைக் காப்புறுதி செய்திருந்தனர். இந்த நிலையில் கடந்த காலத்தில் நிகழ்ந்த யுத்தத்தின்போது இவர்களின் வணிக நிலையங்கள் முழுமையாக அழிவடைந்துள்ளன. அத்துடன் பொருள்களும்

சேதமடைந்து அழிந்துள்ளன.

இதனால் தாங்கள் காப்புறுதி செய்த தொகையினை மீளப்பெறும் நோக்கத்தில் தாங்கள் விண்ணப்பித்து இருந்ததாகவும் அதற்கான பணம் இதுவரை கிடைக்கவில்லையெனவும் வர்த்தகர்கள் தெரிவித்தனர்.

கிளிநொச்சி நகரினைச் சேர்ந்த சுமார் 38 வர்த்தகர்களுக்கான காப்புறுதி தொகையை ஜனசக்தி காப்புறுதி நிறுவனம் வழங்க முன்வந்துள்ளதாகவும் இது தொடர்பாகக் கொழும்பில் நடை

பெற்ற கலந்துரையாடலில் தாங்கள் கலந்துகொண்டதாகவும் ஆனால் இதனைப் பெற்றுக் கொள்வதற்கு இலங்கை காப்புறுதிக் கூட்டுத்தாபனம் அனுமதியை வழங்கவில்லையெனவும் இவர்கள் தெரிவித்தனர்.

யுத்தம், இடப்பெயர்வு ஆகியவற்றால் பெரும் துன்பங்களைச் சந்தித்த தாம் தமது வர்த்தக நடவடிக்கைகளிலும் பெரும் அழிவைச் சந்தித்ததாகவும் தமக்கான இழப்பீட்டை இனியும் தாமதிக்காது வழங்குமாறும் இவர்கள் கோரிக்கை விடுத்துள்ளனர். (க-6)

ஆத்ம சாந்திப் பிரார்த்தனை அழைப்பும் நன்றி நவிலவும்

மலர்வு:
28.12.1933
உதிர்வு:
14.03.2011



தருமத் முருகேசு கிராசம்மா (துளக்கந்தை, கரவெட்டி)

14.03.2011 அன்று சிவபதமடைந்த எமது அன்புத்தெய்வம் திருமதி முருகேசு கிராசம்மா அவர்களின் அந்தியேடடிக்கிரியைகள் நேற்று (11.04.2011) திங்கட்கிழமை நடைபெற்றது. ஆத்ம சாந்திப் பிரார்த்தனை நாளை புதன்கிழமை (13.04.2011) எமது கீல்வத்தில் நடைபெறும். அத்தருணம் தாங்களும் வருகை தந்து அவரது ஆத்மசாந்திப் பிரார்த்தனையிலும் அதனைத் தொடர்ந்து நடைபெறும் மதிய போசன நிகழ்வினும் கலந்து கொள்ளுமாறு அனைவரையும் அன்புடன் அழைக்கின்றோம். அன்னாரது மரணச்செய்தி அறிந்து நேரிலும், தொலைபேசி மூலமும் அனுதாபங்களைத் தெரிவித்தவர்களுக்கும் கண்ணீர் அஞ்சலிப் பிரசாரங்களை வெளியிட்டோருக்கும் மலர் வளையங்கள் வைத்து அஞ்சலி செலுத்தியோருக்கும் மற்றும் பல்வேறு வழிகளில் எமக்கு உதவி புரிந்த சகல உற்றார், உறவினர்கள், நண்பர்களுக்கும் எமது குடும்பத்தின் சார்பாக நன்றிகளைத் தெரிவித்துக் கொள்கின்றோம்.

குறலி கோயில் வீதி,
கொக்குவில் மேற்கு
(25.13.49)

மகன்-நளினி கரிகரகணபதி
(யார்.பல்கலைக்கழகம்) மற்றும் குடும்பத்தினர்.

அறை வாடகைக்கு உண்டு
Chundukuli, கச்சேரிக்கு அருகில் Varanda, Toilet
உடன் இணைந்த அறை வாடகைக்குண்டு. 2 பெண்கள்/
தாய், மகன் ஆகியோர் விரும்பத்தக்கது.
தொ.பே: 0750828308

வீடு வாடகைக்குண்டு
இல.189, ஆடியபாதம் வீதி, திருநெல்
வேலியில் (யாழ்ப்பகலைக்கழக மருத்துவ
பீடத்துக்கு அருகாமையில்) 3500 சதுர அடி
கொண்ட வீடு சகல வசதிகளுடனும், வாகனத்
தரிப்பிடத்துடனும் காரியாலயப் பாவனைக்கு
வாடகைக்கு உண்டு. தொ.பே: 0773405790.

மணமகன் தேவை
யாழ்ப்ப.இந்து குடும்பத்தைச் சேர்ந்த மண மகள்
73இல் பிறந்த பூசமும் 1இல் செவ்வாய் முடைய
5' 1" உயரமான மெல்லிய சிவந்த மணமகளுக்கு
வெளிநாட்டு வதிவுடைமையுள்ள மணமகனைப்
பெற்றோர் எதிர்பார்க்கின்றனர்.
தொடர்பு: - 0771250332

கோரிக்குக் கூடு விநியோகம்
35 நாளில் 2kg க்கு மேல்
வளர்ச்சியடையக்கூடிய BAHIRA
புறொயிலர் குஞ்சுகள் 13.04.2011
விநியோகிக்கப்படும்.
ராஜீவ், நவாலி வீதி, ஆனவக்கோட்டை,
T.P: 0212222867, 0776090926.

இருபதாம் ஆண்டு நினைவஞ்சலி

சிவமாய்
01.01.1939
சிவமாய்:
12.04.1991

திதி: திரையோதசி

தருமத் துரைராஜா கோணேஸ்வரி

ஆண்டுகள் இருபது வந்ததம்மா அவனி விட்டு நீங்கள் சென்று அம்மா நீ எந்நாளும் அருகிருக்கும் நினைப்போம்க்கு காலங்கள் இருபது கடந்தாலும் நாம் கொண்ட கோலங்களே மாறினாலும் உம் நினைவு எம் மனதை விட்டு நீங்காது. அம்மா இப்பூவுலகில் எம்மை தவிக்கவிட்டு எங்குதான் போனீரோ! எத்தனை உறவுகள் இருந்தாலும் - அம்மா உங்கள் நினைவால் விழிகளில் நீர் மல்கித் தவிக்கின்றோம். இறைவனிலே சங்கமிக்க உமக்காய் இரந்து மன்றாடுகின்றோம்.

95, சிவன் பண்ணை வீதி,
கொட்டடி, யாழ்ப்பாணம்.

மீர்வால் துயரமும்: பிள்ளைகள்,
மருமக்கள், பேரப்பிள்ளைகள்.

கிராமத்துப் பெண்களே பல்வேறு தொல்லைகளுக்கு முகம்கொடுக்க வேண்டியவர்களாக உள்ளனர்

வவுனியா, ஏப். 12

நகர்ப்புறப் பெண்களை விடக் கிராமத்துப் பெண்களே பொதுவாகப் பல்வேறு தொல்லைகளுக்கு முகம்கொடுக்க வேண்டியவர்களாக உள்ளார்கள். இவ்வாறு தெரிவித்தார் வவுனியாப் பிரதேச செயலக திட்டமிடல் பணிப்பாளர் திருமதி ச.பிறைசூடி.

வவுனியா மாவட்டப் பெண்கள் அமைப்புக்களும் வவுனியா செயலகமும் இணைந்து நடத்திய மகளிர் தின விழா வவுனியா நகரசபை மண்டபத்தில் நடைபெற்றது.

இதில் பிரதம விருந்தினராகக் கலந்துகொண்ட திட்டமிடல் பணிப்பாளர் மேலும் தெரிவித்ததாவது, முன்னைய

வவுனியா திட்டமிடல் பணிப்பாளர் தெரிவிப்பு

காலங்களில் பெண்களின் கல்வியறிவு மிகவும் குறைவாகவே இருந்தது. ஆனால் தற்போதைய காலத்தில் பெண்களின் கல்வித்தரம் ஆண்களுக்கு நிகராக உள்ளது. பல்வேறு தலைமைப் பதவிகளில் பெண்கள் சிறந்து விளங்குகிறார்கள். ஆனால் கிராமங்களில் பெண்களின் வாழ்க்கையில் பல்வேறு தடைகள் ஏற்படுகின்றன. குறிப்பாக ஆண்களின் மது, புகைத்தல், போதைப்பொருள் பாவனை போன்ற பழக்கங்களில் பல பெண்கள் துன்புறுத்தலுக்கு உட்படுவதும்

பல்வேறு உளத்தாக்கங்களுக்கு உள்ளாவது கவலையளிக்கும் விடயங்களாகும். இவற்றைக் குறைப்பதற்கு அனைவரும் ஒன்று திரண்டு விழிப்பாக இருக்க வேண்டும். தேசத்தின் உயர்வுக்கு எமது பெண்களின் பலம் மிகவும் அத்தியாவசியமானது எனவும் அத்துடன் பெண்களுக்கு எதிராக நடைபெறும் வன்முறைகளை வெளிக் கொணர்ந்து அவற்றை இனிவரும் காலங்களில் தடுப்பதற்கு எல்லோரும் பாடுபடவேண்டும் என்பதையும் அவர் வலியுறுத்தினார்.

மாணவர்களுக்கு சைக்கிள்கள்

கிளிநொச்சி, ஏப். 12

கிளிநொச்சி கண்டாவளை மகாவித்தியாலய மாணவர்களுக்கு தமிழ்த் தேசியக் கூட்டமைப்பின் நாடாளுமன்ற உறுப்பினர் எம்.ஏ.சுமந்திரன் 10 துவிச்சக்கர வண்டிகளைத் தமது நிதியிலிருந்து வழங்கியுள்ளார்.

யுத்தத்தினால் மிகவும் மோசமாகப் பாதிக்கப்பட்ட வண்ணி மாணவர்களின் போக்குவரத்தை இலகுவாக்கும் நோக்கிலேயே இந்தத் துவிச்சக்கர வண்டிகள் வழங்கப்பட்டன.

இந்தத் துவிச்சக்கர வண்டிகளை நாடாளுமன்ற உறுப்பினர் சி.சிறிதரனின் செயலாளர் பொன் காந்தன் மாணவர்களுக்கு வழங்கினார்.


இந்த நிகழ்வில் பாடசாலையின் அதிபர் திருமதி கோமதி மதியழகனும் கலந்து கொண்டார். (க)

இந்த நிகழ்வில் பல அரசு, அரசு சார்பற்ற நிறுவனங்களின் பிரதிநிதிகளும் உரையாற்றினார்கள். கிராமியப் பெண்கள் சங்கத்தின் ஏற்பாட்டில் ஒழுங்குசெய்யப்பட்ட நாடகங்கள், கவிதைகள், பாட்டுகள் மற்றும் வவுனியா கல்வியியற் கல்லூரி ஆசிரிய, மாணவர்களால் ஏற்பாடு செய்யப்பட்ட பட்டிமன்றம் போன்றவையும் இடம் பெற்றன.

மேலும் 'ஷேட்' நிறுவனத்தால் நடத்தப்பட்ட மகளிர் தின சித்திரப் போட்டியில் வெற்றியீட்டியவர்களுக்கான பரிசில்களும் சான்றிதழ்களும் இந்த நிகழ்வில் வழங்கப்பட்டன.

(க-501)

பொருத்தமான பரிசு...



வெற்றிக்கேடயம்: கிளிநொச்சி கண்டாவளை மகா வித்தியாலயத்தின் வருடாந்த இல்லமெய்வன்மைப் போட்டியின்போது பிரதம விருந்தினராகக் கலந்துகொண்ட வடக்கு மாகாணப் பிரதிப் பிரதம செயலாளர் தி. இராசநாயகம் வெற்றிபெற்ற வீரர் ஒருவருக்குக் கேடயத்தை வழங்குகிறார்.

இரணைமடுக் குளத்திலிருந்து வழங்கப்படும் நீரால் கண்டாவளை, கல்மடுவில் சிறுபோக நெற்செய்கை

கிளிநொச்சி, ஏப். 12
கண்டாவளை, கல்மடு ஆகிய பிரதேசங்களில் மேற்கொள்ளப்படும் சிறுபோக நெற்செய்கைக்கு இரணைமடுக் குளத்திலிருந்து நீர் வழங்கப்பட்டுள்ளதாகத் தெரிய வருகின்றது.

யுத்தத்தினால் சேதமடைந்து காணப்படும் கல்மடுக் குளத்தின் புனரமைப்பு வேலைகள் தாமதமடைந்து வருவதே இதற்குக் காரணமெனவும் கூறப்படுகின்றது. போதிய நிதி ஒதுக்கீடு செய்யப்படாமையால் கல்மடுக்குளத்தின் புனரமைப்பு வேலைகள் தொடர்ந்து வருகின்றன. இதனால் இந்தப்பிரதேசங்களில் சிறுபோக நெல் விதைப்புக்கான நீர் இல்லாத நிலை தோன்றியுள்ளது. இதன் காரணமாகவே இரணைமடுக் குளத்திலிருந்து நீர் வழங்க முடிவுசெய்யப்பட்டுள்ளது.

காலபோக நெற் செய்கையின்போது கடும் மழை வெள்ளம் காரணமாக விவசாயிகள் பெரும் நட்டத்தை எதிர்

கொண்டனர். இதனைச் சிறுபோக நெற்செய்கையில் ஈடு செய்யலாமென இவர்கள் எண்ணுகின்றனர். இதன் காரணமாகவே கண்டாவளை, கல்மடு ஆகிய பிரதேசங்களுக்கு இரணைமடுக் குளத்திலிருந்து நீரை வழங்குவதற்கு நீர்ப்பாசனத் திணைக்களமும் கமநல சேவைத் திணைக்களமும் நடவடிக்கை எடுத்துள்ளன. மிக விரைவில் இந்த நீர் விநியோகிக்கப்படுமெனவும் மேலும் தெரிவிக்கப்பட்டுள்ளது. (க)

கொண்டனர். இதனைச் சிறுபோக நெற்செய்கையில் ஈடு செய்யலாமென இவர்கள் எண்ணுகின்றனர்.

இதன் காரணமாகவே கண்டாவளை, கல்மடு ஆகிய பிரதேசங்களுக்கு இரணைமடுக் குளத்திலிருந்து நீரை வழங்குவதற்கு நீர்ப்பாசனத் திணைக்களமும் கமநல சேவைத் திணைக்களமும் நடவடிக்கை எடுத்துள்ளன. மிக விரைவில் இந்த நீர் விநியோகிக்கப்படுமெனவும் மேலும் தெரிவிக்கப்பட்டுள்ளது. (க)

யாழ்., கிளிநொச்சி மீனவர் பிரச்சினைகள்; ஆராய்வதற்கு 18 இல் கலந்துரையாடல்

கிளிநொச்சி, ஏப். 12
யாழ்ப்பாணம், கிளிநொச்சி மீனவர் சமூகப் பிரதிநிதிகளுடான சந்திப்பொன்றை எதிர்வரும் 18 ஆம் திகதி நடத்தத் தீர்மானிக்கப்பட்டுள்ளதாக மாவட்டக் கடற்றொழில் நீரியல் வளத்துறைத் திணைக்களப் பிரதிப் பணிப்பாளர் என்.கணேசமூர்த்தி தெரிவித்துள்ளார்.

நாச்சிக்குடா மீனவர்களின் வலைகள் திருடப்பட்டதாகக் கூறப்படும் சம்பவம் தொடர்பாகக் கேட்டபோதே அவர் இதனைத் தெரிவித்தார்.

கிளிநொச்சி, பூநகரிப் பகுதியில் தொடரும் சட்டவிரோத மீன்பிடித் தொழில், வலைகள் திருட்டு, மீனவர் அத்துமீறல் தொடர்பாக உரிய விசாரணைகள் நடத்தப்படுமெனவும் அவர் தெரிவித்தார்.

தற்போது மீனவர்களின் எல்லை மீறும் நடவடிக்கைகளும் மீனவர்களுடைய உடைமைகள் சேதமாக்கப்படுதல் அல்லது திருடப்படுதல் தொடர்பாகவும் முறைப்பாடுகள் கிடைக்கப்பெற்றுள்ளன. இது

தொடர்பாக ஆராய்வதற்கெனக் குழுவொன்று எம்மால் அமைக்கப்பட்டுள்ளது. எனவே பாதிக்கப்பட்ட மீனவர்கள் அமைதி காத்திடவேண்டும். அவர்கள் தன்னிச்சையான முடிவுகளை மேற்கொண்டால் அது மீனவர்களுக்கிடையில் பகைமையைத் தூண்டி வேண்டாத சம்பவங்கள் நிகழ வழிவகுத்துவிடும். யாழ்., கிளிநொச்சி மீனவர் சமூகப் பிரதிநிதிகளுடனான சந்திப்பொன்று பரமன்கிராயில் எதிர்வரும் 18 ஆம் திகதி ஒழுங்கு செய்யப்பட்டுள்ளது. இதன் பின்னர் சகல மீனவர் பிரச்சினைகளுக்கும் தீர்வு காணப்பட்டு விடும்.

மன்னார் மாவட்ட மீனவர்கள் பூநகரிக் கடற்பரப்பில் சட்டவிரோதமான முறையில் மீன்பிடித்து வருவதாக அறிவிக்கப்பட்டுள்ளது.

மீனவர்கள் இந்த விடயம் தொடர்பாக எச்சரிக்கையுடன் இருப்பதுடன் உரிய அதிகாரிகளுக்கு அறியத்தரவேண்டுமெனவும் அவர் கேட்டுக்கொண்டுள்ளார். (க)

மரக்கறி விலைகள் வீழ்ச்சி

கிளிநொச்சி, ஏப். 12

கிளிநொச்சியில் அபரிதமான மரக்கறி விளைச்சல் காரணமாக அதன் விலையில் வீழ்ச்சி காணப்படுகின்றது.

காலபோக நெற்செய்கையின் பின்னர் விவசாயிகள் மரக்கறிச் செய்கையில் ஆர்வத்துடன் ஈடுபட்டனர். இதனால் அதிக வருமானமும் கிடைத்தது.

தற்போது மரக்கறிகளின் அதிக விளைச்சல் காரணமாக ஏறியிருந்த அதன் விலைகள் இறக்கம் கண்டுள்ளன. இதனால் பாவனையாளர்கள் மகிழ்ச்சி தெரிவிக்கின்றனர். (க)

கியூபா - இலங்கை நட்புறவுச் சங்கத்தின் வவுனியாக் கிளை அங்குரார்ப்பணம்

கியூபா- இலங்கை நட்புறவுச் சங்கத்தின் வவுனியாக் கிளை அங்குரார்ப்பணம் செய்யப்பட்டுள்ளது. இந்த வைபத்தில் கியூபாவுக்கான இலங்கைத் தூதுவரும் அதிகாரிகளும் கலந்து கொண்டனர்.

சின்னப்புதுக்குளத்திலுள்ள தம்பா ஹோட்டலில் நடைபெற்ற இந்த வைபவத்தில்

தலைவராக ரோய் ஜெயக்குமார் தெரிவு செய்யப்பட்டார். செயலாளராக ஜி.ரி.லிங்கநாதனும் பொருளாளராக கே.தயாபரணும் 11 பேரைக் கொண்ட நிர்வாகக் குழுவும் தெரிவு செய்யப்பட்டது. தமிழ் பிரதேசத்தில் அங்குரார்ப்பணம் செய்து வைக்கப்பட்ட முதலாவது கிளை இதுவாகும்.

கியூபாவுக்கும் இலங்கைக்கும் இடையிலான நீண்டகால உறவு மேலும் வளர இவ்வாறான கிளை அவசியமெனத் தூதரக அதிகாரிகள் கூறினர். இலங்கையிலிருந்து வருடாந்தம் 40 மாணவர்கள் கியூபாவில் கல்வி பயில தாம் புலமைப் பரிசில் வழங்கி வருவதுடன் கடந்த வருடம் வவுனியாவிலிருந்து

மருத்துவத்துறைக்குப் புலமைப் பரிசில் பெற்ற இருவருக்கு முழுமையான உதவிகளை வழங்கி வருவதையும் இவர்கள் இங்கு நினைவுபடுத்தினார்கள். எதிர்வரும் ஆண்டு களில் இந்தத் தொகையை அதிகரிக்க உத்தேசித்துள்ளதாகவும் அவர்கள் மேலும் தெரிவித்தனர். (க)

கிளிநொச்சியில் லயன்ஸ் கழகம்

வட்டக்கச்சி, ஏப். 12

சாவகச்சேரி லயன்ஸ் கழகத்தினர் கிளிநொச்சியில் லயன்ஸ் கழகத்தை அங்குரார்ப்பணம் செய்வதற்கான நடவடிக்கையில் ஈடுபட்டுள்ளனர்.

இதன் மூலம் பல சமூக சேவைத் திட்டங்களை முன்னெடுக்க முடியுமெனத் தெரிவிக்கப்படுகின்றது. (க-450)

பேராதனை சிறுவர் வைத்தியசாலை சத்திர சிகிச்சைகள் இடைநிறுத்தம்

கண்டி, ஏப்.12
பேராதனை ஸ்ரீமாவோ பண்டாரநாயக்க சிறுவர் வைத்தியசாலையில் பணியாற்றும் மயக்க மருந்து நிபுணர் விடுமுறையில் சென்றுள்ளதால் அந்த வைத்தியசாலையின் சத்திர சிகிச்சைகள் யாவும் சில தினங்கள் நிறுத்தப்பட்டுள்ளன என வைத்தியசாலை வட்டாரங்கள் தெரிவித்தன.
இதனால் அவசர சத்திரசிகிச்சைக்கு உட்படுத்தப்பட வேண்டிய சிறுவர்களின் உயிருக்கு ஆபத்து ஏற்பட்டுள்ளதாகவும் தெரிவிக்கப்படுகிறது.
இங்கு பணியாற்றிய மயக்க

மயக்க மருந்து நிபுணர் விடுமுறையில் சென்றதால்

மருந்து நிபுணரான பெண் சுகவீனமுற்று வேறொரு வைத்தியசாலையில் சத்திர சிகிச்சைக்கு உட்படுத்தப்பட்டுள்ளார்.
அவருக்கு ஒரு மாதம் சுகவீன விடுமுறை வழங்கப்பட்டுள்ளதாலேயே இந்த இக்கட்டுநிலை ஏற்பட்டுள்ளது என்றும் வைத்தியசாலை வட்டாரங்கள் தெரிவித்துள்ளன.
இதற்கு ஏற்பாடுகளைச் செய்வதற்கோ, வேறு நிபுணரை நியமிப்பதற்கோ வைத்தியசாலை நிர்வாகம் இதுவரை எவ்வித நடவடிக்கையையும் எடுக்க

வில்லை என்றும் தெரிவிக்கப்பட்டது.
இந்த நிலைமை குறித்து ஏற்கனவே சுகாதார சேவைகள் பணிப்பாளர் நாயகத்துடன் தொடர்புகொண்டுள்ளோம். விடுமுறையில் சென்ற வைத்திய நிபுணர் திரும்பிவரும் வரையும் கண்டி ஆதார வைத்தியசாலையின் மயக்க மருந்து நிபுணர் தற்காலிகமாக நியமிக்கப்படுவார் என்றும் பேராதனை சிறுவர் வைத்தியசாலையின் பணிப்பாளர் டாக்டர் ஜயபந்து ஹேரத் தெரிவித்துள்ளார். (204-5)

அமைச்சர் திஸ்ஸ விதாரண திருகோணமலைக்கு வருகை

திருகோணமலை, ஏப்.12
விஞ்ஞான கைத்தொழில் அமைச்சர் திஸ்ஸ விதாரண திருகோணமலைக்கு கடந்த சனிக்கிழமை வருகைதந்தார்.
கடந்த சனிக்கிழமை நண்பகல் குச்சுவெளி பிரதேச செயலாளர் பிரிவினாள்ள பாழை பூற்று கிராமத்துக்குச் சென்ற அவர், கிராம அபிவிருத்திச் சங்க கட்டடத்தில் பொதுமக்களை சந்தித்து அவர்களின் குறைநிறைகளை கேட்டறிந்து கொண்டார்.
அவர் அங்கு உரையாற்றுகையில்:

வருமானமாகக் கிடைக்கின்றது.
வரணங்கள் உற்பத்தி செய்யும் மூலப்பொருளை நாம் வெளிநாட்டிலிருந்து இறக்குமதி செய்வதற்கு 12 மில்லியன் அமெரிக்க டொலர்களை செலுத்த வேண்டியுள்ளது. எமது வளங்களைப் பயன்படுத்த தெரியாத வர்களாக நாங்கள் இருக்கின்றோம்.
எமது நாட்டை அபிவிருத்தி செய்வதற்கு நாம் பல்வேறு உபாயங்களை விஞ்ஞான, தொழில் நுட்ப ரீதியாகவும் சிந்தித்து செயலாற்ற வேண்டும் - என்றார்.

இந்த மாவட்டத்தில் அந்நிய செலவாணியைப் பெற்றுத் தரும் கனிப்பொருள் அதிகளவில் கிடைக்கின்றது. இவற்றினை நாம் பயன்படுத்துவதைக் காட்டிலும் வெளிநாட்டவர்கள் இதனை நன்கு பயன்படுத்தி வருமானத்தை பெற்றுக் கொள்கின்றார்கள்.
இதனை ஏற்றுமதி செய்வதன் மூலம் வருடாந்தம் 8 மில்லியன் அமெரிக்க டொலர்கள்

இறக்கக்கூடாது நலன்புரி நிலையத்தில் தங்கியுள்ள மக்களைச் சென்று பார்வையிட்ட விஞ்ஞான கைத்தொழில் அமைச்சர் திஸ்ஸ விதாரண, இந்த மக்களுக்கான அடிப்படை வசதிகளைப் பெற்றுக்கொடுப்பதற்கான முயற்சிகளை மேற்கொள்ள வுள்ளதாகத் தெரிவித்துள்ளார். (204)

மதகு சேதம்; மக்கள் பயணிப்பதில் சிரமம்



மட்டக்களப்பு, ஏப்.12
மட்டக்களப்பு, குருக்கள் மடம் வாணி வித்தியாலயத்துக்கு அருகில் உள்ள வீதியின் மதகு வெள்ளத்தினால் சேதமடைந்துள்ளதால் பயணிகள் பெரும் அசௌகரியத்துக்கு முகம்


கொடுத்து வருகின்றனர்.
இந்த மதகு திருத்தப்படாமலுள்ளதால் பாதசாரிகளும் வாகனங்களும் இதனூடாகப் பயணிப்பதில் பெரும் சிரமத்தை எதிர்நோக்குவதாக பொதுமக்கள் தெரிவிக்கின்றனர்.
வீதி அபிவிருத்தி அதிகார சபை, இந்த மதகின் ஒரு பகுதிக்கு தற்காலிகமாகக் கற்களை போட்டு வாகனங்கள் மற்றும் பாதசாரிகள் பயணிப்பதற்கான வசதி செய்திருந்தபோதிலும் இரவில் வாகனங்களில் பய

இளைஞர், யுவதிகளின் நன்மை கருதி தொழில் பயிற்சி நிலையங்கள் திறப்பு

அம்பாறை, ஏப்.12
அம்பாறை மாவட்ட இளைஞர், யுவதிகளின் நன்மை கருதி தேசிய இளைஞர் சேவைகள் மன்றத்தால் பல லட்சம் ரூபா செலவில் நிர்மாணிக்கப்பட்ட தொழில் பயிற்சி நிலையங்களை இளைஞர் அலுவலர்கள் மற்றும் திறன் அபிவிருத்தி அமைச்சர் டலஸ் அழகப்பெரும் நேற்றுமுன்தினம் திறந்து வைத்துள்ளார்.
அம்பாறை மாவட்டத்தின் பதியத்தலாவ பிரதேசத்தில் சுமார் 85 லட்சம் ரூபா செலவில் அமைக்கப்பட்ட தொழில் பயிற்சி நிலையமும், சாய்ந்தமருது, கடற்கரை வீதியில் சுமார் 2 கோடி 40 லட்சம் ரூபா செலவில் நிர்மாணிக்கப்பட்ட இலங்கை இளைஞர் நிலையம் மற்றும் இளைஞர் சேவைகள் மன்ற மாகாண அலுவலகம் என்பன அமைச்சரினால் திறந்து வைக்கப்பட்டன.
இந்த நிகழ்வில் திகாமடுல்ல நாடாளுமன்ற உறுப்பினர்களான எச்.எம்.எம். ஹரிஸ், சிரியானி விஜேவிக்கிரம, பொ. பியசேன, கிழக்கு மாகாண கால்நடை அபிவிருத்தி அமைச்சர் நவரட்ணராஜா, சம்மாந்துறை பிரதேசசபை தவிசாளர் ஏ.எம். நெளசாட், தேசிய இளைஞர் மன்றத்தின் பணிப்பாளர் நாயகமும் தலைவருமான லலித் பயும் பெரேரா, சாய்ந்தமருது பிரதேச செயலாளர் ஏ.எல்.எம்.சலீம், இளைஞர் நாடாளுமன்ற உறுப்பினர்கள் மற்றும் இளைஞர் சேவைகள் மன்றத்தின் உயர் அதிகாரிகளும் கலந்துகொண்டனர். (204)

அம்பாறை, ஏப்.12
அம்பாறை மாவட்ட இளைஞர், யுவதிகளின் நன்மை கருதி தேசிய இளைஞர் சேவைகள் மன்றத்தால் பல லட்சம் ரூபா செலவில் நிர்மாணிக்கப்பட்ட தொழில் பயிற்சி நிலையங்களை இளைஞர் அலுவலர்கள் மற்றும் திறன் அபிவிருத்தி அமைச்சர் டலஸ் அழகப்பெரும் நேற்றுமுன்தினம் திறந்து வைத்துள்ளார்.
அம்பாறை மாவட்டத்தின் பதியத்தலாவ பிரதேசத்தில் சுமார் 85 லட்சம் ரூபா செலவில் அமைக்கப்பட்ட தொழில் பயிற்சி நிலையமும், சாய்ந்தமருது, கடற்கரை வீதியில் சுமார் 2 கோடி 40 லட்சம் ரூபா செலவில் நிர்மாணிக்கப்பட்ட இலங்கை இளைஞர் நிலையம் மற்றும் இளைஞர் சேவைகள் மன்ற மாகாண அலுவலகம் என்பன அமைச்சரினால் திறந்து வைக்கப்பட்டன.
இந்த நிகழ்வில் திகாமடுல்ல நாடாளுமன்ற உறுப்பினர்களான எச்.எம்.எம். ஹரிஸ், சிரியானி விஜேவிக்கிரம, பொ. பியசேன, கிழக்கு மாகாண கால்நடை அபிவிருத்தி அமைச்சர் நவரட்ணராஜா, சம்மாந்துறை பிரதேசசபை தவிசாளர் ஏ.எம். நெளசாட், தேசிய இளைஞர் மன்றத்தின் பணிப்பாளர் நாயகமும் தலைவருமான லலித் பயும் பெரேரா, சாய்ந்தமருது பிரதேச செயலாளர் ஏ.எல்.எம்.சலீம், இளைஞர் நாடாளுமன்ற உறுப்பினர்கள் மற்றும் இளைஞர் சேவைகள் மன்றத்தின் உயர் அதிகாரிகளும் கலந்துகொண்டனர். (204)

நீங்காத நினைவில்.....



அமரர் சதாசிவம் சற்குணசிங்கம்
மலர்வு: 27.02.1942
உதிர்வு: 05.01.1971
திதி: 12.04.2011 (4ஆம் வட்டாரம், மண்டைதீவு)

திருமதி சற்குணசிங்கம் விஜயலட்சுமி
மலர்வு: 06.11.1942
உதிர்வு: 13.04.2000

அன்புடன் எம்மை அரவணைத்துப் பாசத்தடன் எம்மை வளர்த்து ஆளாக்கி எங்கள் இதயங்களில் குடியிருக்கும் அன்புத் தெய்வங்களே வார்த்தை ஒன்று கூடச் சொல்லாமல் எம்மை விட்டு பறந்தோடிச் சென்றதெங்கே? ஆண்டுகள் எத்தனை சென்றாலும்- உங்களைப் பிரிந்த துயரை எண்ணித் தினமும் கலங்கித் தளிக்கின்றோம். உங்கள் ஆத்மா சாந்தியடைய இறைவனை இறைஞ்சுகின்றோம். யோகாரம். அன்பு மகள், மகள், மருமகள், மருமகள், பேரப்பிள்ளை. மல்லாவி. (07/377615) (38-26-19)

தவறிவிட்டது
திருக்குடும்பப் பாடசாலை வீதிக்கும் பிரதான வீதியிலுள்ள தண்ணீர்நாங்கிக்கும் இடையில் 51-XXXX இலக்கமுடைய 'லைட் எசி' வாகனத்தின் இஞ்சூர்ன்ஸ், 2011 டீக்ஸ் என்பன அடங்கிய சிறியபை தவறிவிட்டபட்டுள்ளது. தொடர்பு: 0772767919. (2569) (36)

தவறிவிட்டது
NPGQ 0953 என்னும் இலக்கமுடைய மோட்டார் வாகன இலக்கத்தகடு கழிபுரத்துக்கும் யாழ்ப்பாணத்துக்கும் இடையில் தவறிவிட்டது. தொடர்புக்கு: 0778807705 (2560) (38)

அனுமதிப்பத்திரம் கிரத்து; 400 தொழிலாளர்கள் பாதிப்பு
குருவிட்ட பெரடைஸ் தோட்டத்தில் மாணிக்கக்கல் அகழ்வுக்கான அனுமதிப்பத்திரம் கிரத்து செய்யப்பட்டதால் அங்கு அகழ்வு வேலையில் ஈடுபட்டிருந்த 400 தொழிலாளர்கள் தொழில் இழந்துள்ளதாகத் தெரிவிக்கப்படுகிறது.

மரண அறிவித்தல்
சிறில் மைக்கேல் (சுகாதார உத்தியோகம் (M.H.O.), ருஸ்ஸெத்தி, புத்தூறுநுழி) இல.9, 3/1, கதீற்றல் வீதி, யாழ்ப்பாணத்தைப் பிறப்பிடமாகவும் வசிப்பிடமாகவும் கொண்ட சிறில் மைக்கேல் 10.04.2011 ஞாயிற்றுக்கிழமை இறைபதமடைந்தார்.
அன்னார் காலஞ்சென்றவர்களான சிறில்-பிறிசிறி பொன்னார்தம்பதியரின் புதல்வனும் காலஞ்சென்ற செபஸ்தியன் மற்றும் வைத்தியானா தம்பதியரின் மருமகனும் நோஸ்மலரின் அன்புக் கணவரும் மத்தியூஸ், சேவியர், கெலன், பிரான்சிஸ்கா, எம்ல்டா காலஞ்சென்ற சிறில்கிறிஸ்திரி ஆகியோரின் அன்புச் சகோதரனும் நிக்சன் ராஜ்குமார் (லண்டன்), யூக்கலிஸ்டரா டிலானி (ஹொலன்ட்), லக்ஸ்மன் கிஷோகுமார், எட்மன் டினைஸ்குமார், யூடிற்றாடஸ்யி (லண்டன்), நெஜி-கெளரி ஆகியோரின் அன்புத் தந்தையும் கிறிஸ்திரி அருமைநாயகம் (ஹொலன்ட்), ஜெய்சன் (லண்டன்) ஆகியோரின் மாமனும் டெனிசியா, டெனுசா (ஹொலன்ட்), ஜெனுசா, ஜெனுசன் (லண்டன்) ஆகியோரின் அன்புப் பேரனுமாவார்.
அன்னாரின் இறுதிக்கிரியைகள் பற்றிய விவரம் பின்னர் அறிவிக்கப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.
தகவல்: இல.9, 3/1, கதீற்றல் வீதி, யாழ்ப்பாணம். மனைவி, பிள்ளைகள், சகோதரர்கள். 0212227222, 0774212887. (2561) (38-19-26)

இதன் காரணமாக எதிர்வரும் புத்தாண்டைக் கொண்டாட பொருளாதார நெருக்கடி ஏற்பட்டுள்ளதாக தொழிலாளர்கள் விசனம் தெரிவித்தனர்.
இந்த அகழ்வு நடக்கும் பிரதேசங்களில் உள்ள வீடுகளின் சுவர்களில் வெடிப்புக்கள் ஏற்பட்டதையடுத்தே மேலதிக அளர்த்தங்களைத் தவிர்ப்பதற்காகத் தேசிய இரத்தினக்கல் மற்றும் ஆபரணங்கள் அதிகாரசபையால் அனுமதிப்பத்திரம் கிரத்துச் செய்யப்பட்டுள்ளது. (204-5)

கீழக்கு மாகாணத்தில் இன்று முதல் விசேட போக்குவரத்து ஏற்பாடுகள்

மட்டக்களப்பு, ஏப்.12 தமிழ் - சிங்களப் புதுவருடத்தை முன்னிட்டு கீழக்கு மாகாணத்தின் பல்வேறு பகுதிகளுக்கும் பொதுமக்களின் போக்குவரத்தை இலகுவடுத்தும் வகையில் விசேடப் சேவைகளை நடத்த கீழக்கு மாகாண வீதி, போக்குவரத்து அதிகார திணைக்களம் நடவடிக்கை எடுத்துள்ளது.

இலங்கையின் பல பாகங்களிலுமிருந்து கீழக்கு மாகாணத்துக்கு வரும் பயணிகள் தத்தம் வீடுகளுக்குச் செல்வதற்கும் புதுவருட விடுமுறை முடிந்ததும் தமது கடமைகளுக்காக மீண்டும் செல்வதற்கும் வசதியாக இன்று செவ்வாய்க்கிழமை

முதல் எதிவரும் 20 ஆம் திகதி புதன்கிழமை வரை விசேடப் சேவைகள் நடத்தப்படவுள்ளன. அம்பாறை, மட்டக்களப்பு மற்றும் திருகோணமலை ஆகிய மாவட்டங்களிலிருந்து கொழும்பு, காலி, மாத்தறை, கண்டி உட்பட தூர இடங்களுக்குச் செல்வதற்கான பஸ் சேவைகள் ஒழுங்கு செய்யப்பட்டுள்ளன.

இரவில் பிரயாணிகளின் நலன்கருதி பஸ் நிலையங்களில் நிலவும் மின்சாரம், நீர் மற்றும் மலசலகூடங்களில் நிலவும் குறைபாடுகள் அனைத்தும் சீர் செய்யப்படுவதுடன் பிரயாணிகளுக்குத் தேவையான சகல வசதிகளையும் ஏற்படுத்திக் கொடுக்க நடவடிக்கை எடுக்கப்பட்டுள்ளன.

எது என கீழக்கு மாகாண வீதிப் போக்குவரத்து அதிகார திணைக்களத்தின் பணிப்பாளர் நாயகம் டபுள்யூ. எச். உதயகுமார் தெரிவித்துள்ளார்.

அம்பாறை நகரிலிருந்து பிரதான நகரங்களுக்கு விசேடப் சேவைகளை நடத்துவதற்கு 55 பஸ்கள் தயார் நிலையில் இருக்கின்றன.

சேவையில் ஈடுபட்டுவதற்காக சாரதிகளும் நடத்துநர்களும் தியாக மண்பாங்குடன் செயற்பட இருக்கின்றனர் எனவும் கீழக்கு மாகாண வீதிப் போக்குவரத்து அதிகாரத் திணைக்களத்தின் அம்பாறைப் பிரதேச பொறுப்ப திகாரி எச்.ஹர்பட் டி சேரம் தெரிவித்துள்ளார். (204)

ஆறு வீதிகள் கொங்கிரீட் வீதிகளாகப் புனரமைப்பு

அம்பாறை, ஏப்.12 விநாயகபுரம் கிராம வீதி, தம்பலுவில் மகாவித்தியாலய முன் வீதி, பொதுச்சந்தை முன் வீதி, நூலக வீதி, மகாவித்தியாலய 2ஆம் குறுக்கு வீதி, தாண்டியடி வீதிகள் போன்ற 6 வீதிகளை கொங்கிரீட் வீதிகளாகப் புனரமைப்பதற்கான ஆரம்ப நிகழ்வுகள் கடந்த சனிக்கிழமை காலை நடைபெற்றன.

அம்பாறை, திருக்கோவில் பிரதேசத்தில் ஐக்கிய மக்கள் சுதந்திர முன்னணி பொத்துவில் தொகுதி அமைப்பாளரும் ஆலையடிவேம்பு பிரதேச சபையின் எதிர்க்கட்சித் தலைவருமான க.ரகுபதியின் வேண்டுகோளுக்கிணங்க உணவு மற்றும் போஷாக்கு அமைச்சர் பி.தயாரண தனது பன்முக வரவு-செலவு நிதி ஒதுக்கீட்டின் மூலம் ஒரு கோடி 6 லட்சம் ரூபா செலவில் இந்த வீதிகளை புனரமைப்புச் செய்யவுள்ளார்.

இந்த நிகழ்வில், அமைச்சரின் இணைப்பு செயலாளர் சுனில் சந்திரலால், பொத்துவில் தொகுதி அமைப்பாளரும் ஆலையடி வேம்பு பிரதேச சபையின் எதிர்க்கட்சித் தலைவருமான க.ரகுபதி ஆகியோர் விருந்தினர்களாகக் கலந்துகொண்டு வீதிப் புனரமைப்பை வேலைகளை ஆரம்பித்து வைத்துள்ளனர். (204)

மென்பானம் அருந்திய குழந்தை பலி; தாய் வைத்தியசாலையில் அனுமதி

கடையிலிருந்து வாங்கிவரப்பட்ட மென்பானத்தை அருந்திய ஒன்றரை வயதுக் குழந்தை உயிரிழந்ததுடன் அந்தக் குழந்தையின் தாய் ஆபத்தான நிலையில் வைத்தியசாலையில் அனுமதிக்கப்பட்ட சம்பவம் மொனராகலை வெல்லவாயவில் இடம் பெற்றுள்ளது.

ஆபத்தான நிலையில் வைத்தியசாலையில் அனுமதிக்கப்பட்ட அந்தக் குழந்தை கடந்த சனிக்கிழமை இறந்ததாக மொனராகலை வைத்தியசாலை வட்டாரங்கள் தெரிவித்துள்ளன.

அந்தக் குழந்தையின் தாய்

தொடர்ந்தும் சிகிச்சை பெற்று வருகிறார்.

இந்தக் குழந்தையின் தந்தை வெல்லவாயவில் உள்ள கடை யொன்றிலிருந்து இரு போத்தல் மென்பானத்தை வாங்கி வந்து மனைவியிடம் வழங்கியுள்ளார். அந்த மென்பானத்தை தனது குழந்தைக்கும் அயல்வீட்டு குழந்தைக்கும் வழங்கியதுடன் தானும் அருந்தியுள்ளார். இந்த மூவரும் வைத்தியசாலையில் அனுமதிக்கப்பட்டனர்.

இந்தச் சம்பவம் தொடர்பாகப் பொலிஸார் விசாரணைகளை மேற்கொண்டு வருகின்றனர். (204)

எப்படிப் பயணிப்பது...



கடந்த மழை வெள்ளத்தால் அள்ளிவிட்டு போன மட்டக்களப்பு, போர்தீவுப்பற்றுப் பிரதேச செயலாளர் பிரிவுக்குட்பட்ட சின்னவத்தைக் கிராமத்தின் பிரதான வீதி இதுவரை புனரமைக்கப்படாது காணப்படுகின்றது. (204)

நல்லூரி கிராமத்தில் 17 வீடுகள் பயனாளிகளிடம் கையளிப்பு

திருகோணமலை, ஏப்.12 திருகோணமலை, மூதூர் பிரதேச செயலாளர் பிரிவுக்குட்பட்ட நல்லூரி கிராமத்தில் யுத்தத்தினால் பாதிக்கப்பட்டவர்களுக்கு அமைக்கப்பட்ட 17 வீடுகளை பயனாளிகளுக்குக் கையளிக்கும் நிகழ்வு கடந்த சனிக்கிழமை நடைபெற்றது.

எகெட் கரித்தாஸ் நிறுவனத்தின் திருகோணமலை அலுவலகத்தினால் இந்த வீடுகள் நிர்மாணம் செய்யப்பட்டுள்ளன.

மேலும் 45 வீடுகளின் நிர்மாணப் பணிகள் முடிவடையும் நிலையில் காணப்படுகின்றன.

சுவிஸ் கரித்தாஸ் அமைப்பின் இலங்கைக்கான நிகழ்ச்சித் திட்ட இணைப்பாளர் அனினா பெலர், திருகோணமலை எகெட் கரித்தாஸ் பணிப்பாளர் அருட்பணி பிரான்சிஸ் சேவியர் டயஸ் மற்றும் நிறுவனத்தின் அதிகாரிகள் இந்த வீடுகளைப் பயனாளிகளிடம் கையளித்தனர். (204)

திருகோணமலை, ஏப்.12 நானு ஓயாவிலிருந்து கண்டி நோக்கிப் பயணித்த ரயில் தடம்புரண்டுள்ளது என ரயில்வே திணைக்களத்தின் திட்டமிடல் பணிப்பாளர் விஜய சமரசிங்க தெரிவித்துள்ளார்.

தலவாக்கலை வட்டகொட பிரதேசத்தின் 116 ஆவது கட்டை பகுதியில் கடந்த வெள்ளிக் கிழமை ரயில் தடம்புரண்டுள்ளது

கண்டி நோக்கிச் சென்ற ரயில் வட்டகொடவில் தடம்புரள்வு

யிலிருந்து கொழும்பு நோக்கிப் பயணிக்கும் ரயில் வட்டகொட வரையும் மட்டுப்படுத்தப்பட்டுள்ளன.

பாதிக்கப்பட்டுள்ள மலையக ரயில் சேவைகளை விரைவில் ஆரம்பிக்க நடவடிக்கை எடுக்கப்பட்டுள்ளது என ரயில்வே திணைக்களத்தின் திட்டமிடல் பணிப்பாளர் விஜய சமரசிங்க மேலும் தெரிவித்துள்ளார். (204)

யிலிருந்து கொழும்பு நோக்கிப் பயணிக்கும் ரயில் வட்டகொட வரையும் மட்டுப்படுத்தப்பட்டுள்ளன.

பாதிக்கப்பட்டுள்ள மலையக ரயில் சேவைகளை விரைவில் ஆரம்பிக்க நடவடிக்கை எடுக்கப்பட்டுள்ளது என ரயில்வே திணைக்களத்தின் திட்டமிடல் பணிப்பாளர் விஜய சமரசிங்க மேலும் தெரிவித்துள்ளார். (204)

யிலிருந்து கொழும்பு நோக்கிப் பயணிக்கும் ரயில் வட்டகொட வரையும் மட்டுப்படுத்தப்பட்டுள்ளன.

பாதிக்கப்பட்டுள்ள மலையக ரயில் சேவைகளை விரைவில் ஆரம்பிக்க நடவடிக்கை எடுக்கப்பட்டுள்ளது என ரயில்வே திணைக்களத்தின் திட்டமிடல் பணிப்பாளர் விஜய சமரசிங்க மேலும் தெரிவித்துள்ளார். (204)

கழிவுப்பொருள்களைப் போடுவதற்குக் காணி ஒதுக்கித் தருமாறு மட்டு.மாவட்ட அரசு அதிபரிடம் காத்தான்குடி நகரசபை கோரிக்கை

மட்டக்களப்பு, ஏப்.12 மட்டக்களப்பு, காத்தான்குடி நகரசபை பிரிவில் நாளாந்தம் ஒன்று சேர்க்கப்படும் கழிவுப் பொருள்களைப் போடுவதற்கு அரசு காணியொன்றை தந்துதவ மாறு மட்டக்களப்பு மாவட்ட அரசு அதிபரிடம் காத்தான்குடி நகரசபை கோரிக்கை விடுத்துள்ளது.

இது தொடர்பான கோரிக்கைக் கடிதமொன்றை காத்தான்குடி நகரசபையின் தலைவர் எஸ். எம். அஷ்பர் ஒப்பமிட்டு தலைவர் மற்றும் காத்தான்குடி நகரசபை உறுப்பினர்கள் மட்டக்களப்பு மாவட்ட அரசு அதிபர் சுந்தரம் அருமைநாயகத்திடம் நேரடியாகக் கையளித்துள்ளனர்.

அந்தக் கடிதத்தில் தெரிவிக்கப்பட்டுள்ளவை வருமாறு: காத்தான்குடி நகரசபையின்

அதிகார எல்லைப் பரப்பினுள் தினமக் கழிவுகளைப் போடக் கூடிய தனியார் காணியோ, அரசு காணியோ இல்லாமையினால் கடந்த காலங்களில் மட்டக்களப்பு வாணியோரத்தில் காத்தான்குடி பிரதேசத்தில் சேரும் கழிவுப்பொருள்களை போட்டு வந்துள்ளோம். அண்மையில் ஏற்பட்ட வெள்ளப்பெருக்கு காரணமாக அந்தப் பகுதியிலுள்ள மக்கள் வெள்ளத்தினாலும், கழிவுப் பொருள்களாலும் பாதிக்கப்பட்டுள்ளனர்.

வெள்ளப்பெருக்கின் பின்னர் அந்தப்பகுதி மக்கள் கழிவுப்பொருள்கள் போடுவதை நிறுத்தும்படி ஆர்ப்பாட்டங்கள் மூலம் கோரியதன் காரணமாக, கழிவுப் பொருள்களைப் போடுவதற்கு இடமின்றி தினமக்கழிவுகளை அகற்றும் செயற்பாட்டை

இடைநிறுத்தியுள்ளோம்.

இதனைத் தொடர்ந்து மன்முனைப்பற்று பிரதேச சபை எல்லைக்குள் தனியார் ஒருவருக்குச் சொந்தமான காணியொன்றில் காணி உரிமையாளரின் அனுமதியுடன் கடந்த இரண்டு மாத காலமாக காத்தான்குடி நகரசபைப் பிரிவில் சேரும் கழிவுப் பொருள்களை போட்டு வந்துள்ளோம்.

தற்போது கழிவுப்பொருள்கள் போடுவதை நிறுத்தாவிட்டால் வழக்குத் தொடரப்போவதாக ஆரையம்பதி மன்முனைப்பற்று பிரதேச சபை தவிசாளர் தனது 01.04.2011 ஆம் திகதி கடித மூலம் தெரிவித்துள்ளார்.

இந்தக்கடிதம் தொடர்பாக நடவடிக்கை எடுக்கும் பொருட்டு 08.04.2011 ஆம் திகதி வரையிலும் குப்பைகளை போடுவதற்கான கால அவகாசத்தைக் கேட்டிருந்தோம். இதனால் குறித்த இடத்தில் 08.04.2011 ஆம் திகதிக்குப் பின்னர் குப்பைகளைப் போட முடியாத நிலை ஏற்பட்டுள்ளது.

கடந்த காலங்களில் மாவட்ட அபிவிருத்திச் சபைக் கூட்டத்திலும் முதலமைச்சருடனும், திருகோணமலையில் இடம்பெற்ற டெங்கு தொடர்பான செயலமர்வில் கலந்து கொண்ட கீழக்கு மாகாண ஆளுநரிடமும் இந்தப் பிரச்சினையை முன்வைத்தோம்.

இது தொடர்பில் இதுவரையில் எதுவித நிரந்தரத் தீர்வும் கிடைக்கவில்லை. எனவே கழிவுப் பொருள்களைப் போடுவதற்கு நிரந்தரத் தீர்வினைப் பெற்றுத் தருமாறு கேட்டுக்கொள்கின்றேன் - என்று அந்தக் கடிதத்தில் தெரிவிக்கப்பட்டுள்ளது. (204)

வாகன விபத்தில் 11 பேர் காயம்

திருகோணமலை, ஏப்.12 கிண்ணியா, வில்வெளி பகுதியில் கடந்த வெள்ளிக்கிழமை மாலை இடம்பெற்ற வாகன விபத்தில் 11 பேர் காயமடைந்த நிலையில் கிண்ணியா தள வைத்தியசாலையில் அனுமதிக்கப்பட்டுள்ளனர். இவர்களில் 4 சிறுவர்கள் உள்ளடங்குகின்றனர்.

கந்தளாய், 4 ஆம் வாய்க்கால் பகுதிக்கு திருமண நிகழ்வு ஒன்றுக்குவாகனம் ஒன்றில் பயணித்த குழுவினரே இவ்வாறு விபத்துக்குள்ளாகியுள்ளனர்.

இந்தச் சம்பவம் தொடர்பான விசாரணைகளை கிண்ணியா பொலிஸார் மேற்கொண்டு வருகின்றனர். (204)

திருகோணமலை, ஏப்.12 கிண்ணியா, வில்வெளி பகுதியில் கடந்த வெள்ளிக்கிழமை மாலை இடம்பெற்ற வாகன விபத்தில் 11 பேர் காயமடைந்த நிலையில் கிண்ணியா தள வைத்தியசாலையில் அனுமதிக்கப்பட்டுள்ளனர். இவர்களில் 4 சிறுவர்கள் உள்ளடங்குகின்றனர்.

கந்தளாய், 4 ஆம் வாய்க்கால் பகுதிக்கு திருமண நிகழ்வு ஒன்றுக்குவாகனம் ஒன்றில் பயணித்த குழுவினரே இவ்வாறு விபத்துக்குள்ளாகியுள்ளனர்.

இந்தச் சம்பவம் தொடர்பான விசாரணைகளை கிண்ணியா பொலிஸார் மேற்கொண்டு வருகின்றனர். (204)

நாடெங்கும் டெங்கு நோய் தீவிரம்; 18 அபாய வலயங்கள் பிரகடனம்

கொழும்பு, ஏப்.12 இந்த மாதத்தில் டெங்கு நோய் நாடெங்கும் தீவிரமாகப் பரவும் அபாயமுள்ளதாக கொழும்பு தொற்று நோய்த் தடுப்புப் பிரிவு எச்சரிக்கை செய்துள்ளது. அதற்கமைய நாடெங்கும் 18 பிரதேசங்கள் அபாய வலயங்களாகப் பிரகடனம் செய்யப்பட்டுள்ளன. கொழும்பு மாநகர எல்லை, இரத்தினபுரி மாவட்டத்தில் கொடக்கவெல, குருநாகல் மாவட்டத்தில் நிதிகம, கம்பஹாவில் பியகம, மினுவங்கொட வத்தளை, களத்துறையில் ஹொர்ண, பாணந்துறை, அம்பாந்தோட்டையில், திஸ்ஸ மகரகம, மட்டக்களப்பில் செங்கலடி, வெல்லாவெளி, ஓட்டமாவடி, கோரளைப்பற்று திருகோணமலையில் உப்பு வெளி, கேகாலையில் மாவனெல்ல ஆகிய பிரதேசங்கள் அபாய வலயங்களாகப் பிரகடனம் செய்யப்பட்டுள்ளன. இரவு நேரங்களில் மழையும்

பகல் நேரங்களில் கடும வெப்ப நிலையும் நிலவுவதால் இந்த மாதத்தில் டெங்கு நோய் தீவிரமாகப் பரவும் அபாயம் உள்ளதாகக் கொழும்பு தொற்று நோய் தடுப்புப் பிரிவு எச்சரிக்கை விடுத்துள்ளது. இதனால் நுளம்புகள் பெருக வாய்ப்புள்ள இடங்களைத் துப்புரவு செய்து சுத்தமாக வைத்துக் கொள்ளுமாறு பொதுமக்களுக்கு வேண்டுகோள் விடுக்கப்பட்டுள்ளது. (204-5)

இருதய சத்திர சிகிச்சைகள் நாட்டில் தடைப்படும் அபாயம்

கொழும்பு, ஏப்.12 இருதய சத்திர சிகிச்சைகளுக்கு பயன்படுத்தப்படும் உபகரணங்களின் தட்டுப்பாடு காரணமாக கொழும்பு தேசிய வைத்தியசாலையில் இருதய சத்திர சிகிச்சைகளை மேற்கொள்வதில் இடையூறு ஏற்படலாம் - என வைத்தியசாலையின் பணிப்பாளர் டாக்டர் ஹெக்டர் வீரசிங்க தெரிவித்துள்ளார். தற்போது இருதய சத்திரசிகிச்சைகளை இடையூறு இன்றி மேற்கொள்கின்றோம். ஆனால் சத்திரசிகிச்சைக்கான உபகரணங்கள் உரிய நேரத்தில் விநியோகிக்கப்படாவிட்டால் சில நாட்களுக்கு சத்திர சிகிச்சைகளை நிறுத்திவைக்க நேரிடலாம் என்றும் அவர் தெரிவித்துள்ளார். மருந்து விநியோகப் பிரிவுக்கு இது குறித்து ஏற்கனவே அறிவிக்கப்பட்டுள்ளது. அத்தியாவசிய சத்திரசிகிச்சை உபகரணங்களை விமானம் மூலம் பெற்றுக் கொள்ளுமாறு அரசு மருந்துக் கூட்டுத்தாபனத்திற்கு ஆலோசனை வழங்கப்பட்டுள்ளது என அவர் மேலும் தெரிவித்துள்ளார். (204-5)

போதைப் பொருள் கடத்திய இருவர்கைது

கருத்துறையிலிருந்து கொழும்பிற்கு கொண்டுவரப்பட்ட ஒரு கோடி ரூபா பெறுமதியான ஹெரோயின் போதைப் பொருள் பொலிஸாரால் கைப்பற்றப்பட்டுள்ளது. இந்தக்கடத்தலுடன் சம்பந்தப்பட்டவர்கள் எனக் கருதப்படும் பிரதான சந்தேகநபர்கள் இருவரையும் பொலிஸார் கைது செய்துள்ளனர். ஹெரோயின் போதைப் பொருள் கடத்தப்படுவதாகக் கிடைக்கப் பெற்ற தகவலின் அடிப்படையில் கொழும்பிலிருந்து சென்ற பொலிஸார் நடத்திய திடீர்ச் சோதனையின் போதே போதைப்பொருள் மீட்கப்பட்டுள்ளது. ஒன்றரைக் கிலோ நிறையுடைய போதைப் பொருள்கள் கைப்பற்றப்பட்டமை குறிப்பிடத்தக்கது. (204)

வீதி புரளமைப்பு....



ஆசிய அபிவிருத்தித் திணைக்களத்தின் நிதியுதவியுடன் கிழக்கு, வடமத்திய மாகாண வீதி அபிவிருத்தித் திட்டத்தின் கீழ் போரதீவுப்பற்று பிரதேசத்தின் திவுலாணை, வெல்லாவெளி வீதியின் புரளமைப்புப் பணிகள் ஆரம்பிக்கப்பட்டுள்ளன. (204)

காவலரண் அமைக்கும் முயற்சி கைவிடப்பட்டது

மன்னார், ஏப்.12 மன்னார் பள்ளிமுனைக் கிராமத்தில் புதிதாக இராணுவக் காவலரண் ஒன்றை அமைப்பதற்கு எடுக்கப்பட்ட முயற்சி மக்களின் எதிர்ப்பினால் கைவிடப்பட்டுள்ளது. கிராமத்தில் அமைந்துள்ள நீர்த்தாங்கிக்கு அண்மையில் காவலரணை அமைப்பதற்காக நேற்றுமுன்தினம் ஞாயிற்றுக் கிழமை திடீரென இராணுவத்தினர் வருகை தந்தனர். இடையறிந்த ஊர்மக்கள் அந்த இடத்தில் திரண்டனர். பின்னர் இராணுவ அதிகாரிகளும் அங்கு வந்துள்ளனர். அதிகாரிகளிடம் மக்கள் தமது எதிர்ப்பைத் தெரிவித்தனர். நீண்டநேரத்தின் பின் இந்த இடத்தில் காவலரண் அமைக்கவில்லை எனத் தெரிவித்த இராணுவத்தினர் பொருள்களை எடுத்துக் கொண்டு திரும்பிச் சென்றனர். (204-5)

அடகு நகைகள் மூலம் ரூபா 72 லட்சம் மோசடி வங்கி உதவி முகாமையாளருக்கு விளக்கமறியல்

கொழும்பு, ஏப்.12 வங்கியில் அடகு வைக்கப்பட்டிருந்த நகைகளைக் களவாடி மற்றவர்கள் மூலம் அடகு வைத்து சுமார் 72 லட்சம் ரூபாவைப் பெற்று மோசடி செய்த சம்பவத்துடன் தொடர்புடையவர் என்ற சந்தேகத்தின் பேரில் கைது செய்யப்பட்ட அந்த வங்கியின் உதவி முகாமையாளரை எதிர்வரும் 18 ஆம் திகதிவரை விளக்கமறியலில் வைக்குமாறு கொழும்பு புதில் நீதிவான் சாமரவிக்கிரம நாயக்க கடந்த

வெள்ளிக்கிழமை உத்தரவிட்டார். கொழும்பு ஸ்ரீ சங்கராஜ மாவத்தை மக்கள் வங்கிக்களையின் பாதுகாப்புப் பெட்டகத்தில் வைக்கப்பட்டிருந்த 34 அடகு நகைப் பைக்கற்றுக்காணாமல் போயுள்ளன என அந்தவங்கியின் பிரதேச முகாமையாளர் புலனாய்வுப் பொலிஸாருக்கு முறைப்பாடு செய்திருந்தார். இந்தச் சம்பவம் தொடர்பில் விசாரணைகளை மேற்கொண்ட

பொலிஸார் சந்தேகநபரைக் கைது செய்து நீதிமன்றில் ஆஜர் செய்த போதே நீதிவான் மேற்படி உத்தரவைப் பிறப்பித்தார். சந்தேகநபர் விடுத்த பிணைக்கோரிக்கையை நீதிவான் நிராகரித்தார். சந்தேகநபருக்கு நகைகளை அடகு வைத்துக் கொடுத்த பத்துப் பேர் இனங்காணப்பட்டுள்ளனர் எனப் பொலிஸார் நீதிமன்றில் தெரிவித்துள்ளனர். (204-5)

பல லட்சங்கள் நீதி மோசடி செய்த விரிவுரையாளருக்குப் பிணை

கொழும்பு, ஏப்.12 ஜப்பானிலிருந்து வாகனங்களை இறக்குமதி செய்து தருவார் எனக்கூறிப் பலரிடம் லட்சக்கணக்கான ரூபாவைப் பெற்று பணமோசடி செய்தார் என்ற சந்தேகத்தின் பேரில் கடந்த புதன்கிழமை கைது செய்யப்பட்ட களனிப்பல்கலைக்கழகவிரிவுரையாளரை பத்து லட்சத்து பத்தாயிரம் ரூபா பிணையில் செல்வதற்கு குருநாகல் நீதிமன்ற நீதிவான் புத்திக சீ.ராகல அனுமதியளித்துள்ளார்.

இந்த சந்தேகநபர் மோசடி செய்த பணத்தைத் தவணை அடிப்படையில் வழங்குவதற்கு ஒத்துக்கொண்டதையடுத்தே இவருக்குப் பிணை வழங்கப்பட்டது. எதிர்வரும் ஜூன் மாதம் 06 ஆம் திகதிக்கு முன்னதாக பணத்தைச் செலுத்துமாறு நீதிமன்றம் அவருக்கு உத்தரவிட்டது. குருநாகல் பிரதேசத்தைச் சேர்ந்த இருவர் செய்த முறைப்பாட்டையடுத்தே இவர் கைது செய்யப்பட்டார். (204)

பெயரளவில் மட்டுமே நான் உபதலைவர்

தமிழ்த் தேசியக் கூட்டமைப்பின் வவுனியா நகரசபையின் உபதலைவராக கடமை யாற்றும் என்னிடம் நகரசபை தொடர்பாக எந்த விதமான குற்றங்களும் இல்லை. என்மீது குற்றம் சுமத்துபவர்கள் அவற்றில் ஒரு குற்றத்தையேனும் ஆதாரபூர்வமாகவும், சட்டரீதியாகவும் முன்வைப்பார்களாயின் அதை ஏற்றுக்கொள்ளத் தயாராக இருக்கின்றேன். இவ்வாறு தெரிவித்தார் வவுனியா நகரசபை உபதலைவர் எம்.எம். ரதன். இது தொடர்பான அவரது அறிக்கையில் மேலும் தெரிவிக்கப்பட்டிருப்பவை வருமாறு:- வவுனியா நகரசபைத் தேர்தலில் போட்டியிட்டு வெற்றி பெற்ற காலத்தில் இருந்தே உபதலைவராக பெயரளவில் மட்டுமே நான் பதவிகிட்டு வருகிறேன். இதற்கு முன்பிருந்த தலைவர்

களுக்கும் எந்தவிதமான பெறுப்பு களும் வழங்கப்படவில்லை. இது எமது நகரசபையின் உறுப்பினர்களுக்கு நன்கு தெரியும். எமது மாவட்ட நாடாளுமன்ற உறுப்பினர்களுக்கும் இதைத் தெரியப்படுத்தியுள்ளேன். நான் நகரசபைத் தேர்தலில் போட்டியிட்டது தலைவர், உபதலைவர், உறுப்பினர் பதவிகளுக்காக அல்ல. தமிழ்த் தேசியக் கூட்டமைப்பை வெற்றிபெறச் செய்ய வேண்டும் என்பதற்காகவே. முள்ளிவாய்க்கால் பேரவலத்தின் பின்னரும் தமிழ்பேசும் மக்கள் தேசியத்தின் மீது பற்றுக்கொண்டு ஒரே உறுதியோடும், கொள்கையோடும் வாழ்கின்றார்கள் என்பதை அந்தத் தேர்தலில் நாம் நிரூபித்தோம். பதவியேற்ற காலத்தில் இருந்து இன்றுவரை நகரசபைக்குட்பட்ட பிரதேசங்களில் நடக்கும்

எமது தேசத்துக்கு எதிரான பல வேறுபட்ட விடயங்களை சுட்டிக்காட்டியுள்ளேன். ஆயிரம் ஆயிரம் தியாகங்களுக்கு மதிப்பளித்து லட்சக்கணக்கான மக்களின் உயிரிழப்புகளையும் கண்ணால் பார்த்து அதைப் புரிந்து கொண்டு அரசியலுக்கு வந்தவன் நான். கல்விச் சமூகத்தின் ஊடாகக் கிடைக்கப் பெற்ற எனது அரசியல் எழுச்சியைக் கண்டு பொறுத்து கொள்ள முடியாதவர்கள் கொண்டு வந்த குற்றச்சாட்டுகளில் உண்மைகள் இல்லை. என்மீது சுமத்தப்பட்ட 29 குற்றச்சாட்டுகளில் ஒன்றே ஒன்றுதான் உண்மை. அது, போரினால் பாதிக்கப்பட்டு மீள் குடியமர்ந்த நிலையில் 2010 ஆம் ஆண்டு ஆவணி மாதம் உயர்தரப் பரீட்சைக்குத் தேர்ந்தெடுத்ததுணுக்காய் கல்வி வலயத்

குற்றமிருந்தால் நிரூபியுங்கள் என்கிறார் வவுனியா நகரசபை உறுப்பினர் ரதன் திற்கு உட்பட்ட மாணவர்களுக்கு இலவசமாக இந்து நாகரிக பாடக் கருத்தரங்கினை மல்லாவி மத்திய கல்லூரியில் நடத்துவதற்கு எமது சபையின் செயலாளரது வாகனத்தைக் கொண்டு சென்றதுதான். இதுவொரு குற்றச்சாட்டா? அனைத்து மக்களும் இதை உணர வேண்டும். இலவசக் கருத்தரங்கு நடத்தியதற்கான வலயக் கல்விப் பணிப்பாளரது கடிதத்தை எழுதுவதற்கு ஒப்புணர்வு உள்ளேன். வவுனியா மக்கள் படித்தவர்கள், பண்புள்ளவர்கள், பண்டாரவன்னியன் பரம்பரையில் வந்தவர்கள். தமிழ்தேசிய உணர்வில் தொடர்ந்து பற்றுக் கொண்டே இந்த மக்கள் வாழுகின்றார்கள். நகரசபையில் உள்ள 11 உறுப்பினர்களின் நிலைப்பாடு தொடர்பாக மக்கள் தற்போது உண்மையை உணரத் தொடங்கியுள்ளார்கள். உண்மைகள் உறங்குவதில்லை. இது உலகநியதி. என் மீதான எத்தனையோ அப்பட்டமான கதைகளை இங்கே பலர் கூறித் திரிகின்றார்கள். என்னை நேரில் கண்டால் நடிக் கிறார்கள், வாழ்த்துகிறார்கள். திறமையை திறமையால் துன்புறியடிக்கவேண்டும். இதை விடுத்து குறுக்கு வழியில் எதையும் பயன்படுத்தக் கூடாது - என்றார். (சி)

புலமைப்பரிசில் பரிட்சையில் சித்தியடைந்த, அருணாச்சல கணக்கில் வைப்புச் செய்துள்ள மாணவர்களுக்கான கௌரவிப்பு விழா அண்மையில் கொய்மல் வங்கியின் சுன்னாகம் கிளையில் இடம்பெற்றது. நிகழ்வில் வங்கிக் கிளை முகாமையாளர் ஏ.எம்.ஏ.குபேரகுலேந்திரன் மாணவி ஒருவருக்கு பரிசில் வழங்கிக் கௌரவிக்கிறார்.

(ம-38)



விளையாட்டு வீர வீராங்கனைகளிடத்தில் ஓர் இலக்கு - குறிக்கோள் இருக்கவேண்டும்

சுன்னாகம், ஏப்.12 விளையாட்டு வீர வீராங்கனைகளிடத்தில் குறிக்கோள் இருக்கவேண்டும். அந்தக் குறிக்கோளை அடையும் பொருட்டு முயற்சியுடன் பயிற்சியில் ஈடுபடவேண்டும் என்று வலிகாமை வலயக் கல்விப் பணிப்பாளர் ஆ.ராஜேந்திரன் தெரிவித்தார். தெல்லிப்பழை கல்விக்கோட்டப் பாடசாலைகளுக்கிடையிலான விளையாட்டுப் போட்டியில் தெல்லிப்பழை கோட்டக் கல்விப் பணிப்பாளர் ச.கைலாசநாதன் தலைமையில் நடைபெற்ற

இறுதிநாள் நிகழ்வில் பிரதமவிருந்தினராகக் கலந்து கொண்டு உரையாற்றும் போதே அவர் மேற்கண்டவாறு தெரிவித்தார். மேலும் அவர் தெரிவிக்கையில்: ஒரு திரைப்பட நெறியாளரைக் கேட்டால் அவர் தேசிய விருது பெறுவதே தமது இலக்கு என்பார். அது போலவே ஒரு நடிகரைக் கேட்டாலும் கூறுவார். இவ்வாறு ஒவ்வொருவரிடத்திலும் ஓர் இலக்கு - குறிக்கோள் இருக்கவேண்டும்.

கோட்ட மட்டப் போட்டிகளில் சிறிய குழுவினரை எதிர்

கொண்டு வெற்றி பெறுபவர்கள் வலய மட்ட, மாவட்ட மட்ட, மாகாண மட்டப்போட்டிகளில் திறமையான பெருங்குழுவினரை எதிர்கொள்ள வேண்டியிருக்கும்.

விளையாட்டுப் போட்டியில் வெற்றி பெறுபவர்கள் அதேயளவு முக்கியத்துவத்தைப் பாட அடைவிலும் காட்ட வேண்டும். கல்விப் பெறுபவர்களை பெருமளவுக்கு ஒருவரது வாழ்க்கையைத் தீர்மானிப்பதால் கல்விக்குரிய முக்கியத்துவத்தை விளங்கிச் செயற்படவேண்டும்.

கல்வியிலும், விளையாட்டிலும் சிறந்து விளங்கியவர்களே நல்ல நிலையை அடைந்து உயர்பதவிகளை வகித்து வந்துள்ளனர். எனவே, மாணவர்கள் இவ்விருதுகளை முக்கியத்துவம் அளிக்க வேண்டும் - என்றார். வெற்றி பெற்ற மாணவர்களுக்கான கிண்ணங்களையும் கேடயங்களையும் வலயக் கல்விப்பணிப்பாளர் ஆ.ராஜேந்திரன், சிறப்பு விருந்தினராகக் கலந்து கொண்ட கணித பாட உதவிக் கல்விப் பணிப்பாளர் ச.சுசுமார் ஆகியோர் வழங்கினர். (எ-38)

தமிழ் மொழியை வளர்க்கவேண்டிய பொறுப்பு கல்விமான்களிடம் உள்ளது

யாழ்ப்பாணம், ஏப்.12 தமிழ் மொழியை வளர்க்க வேண்டிய பொறுப்பு பேராசிரியர்களிடமும் கல்விமான்களிடமும் உள்ளது.

தமிழ் மொழியின் நுட்பமான அறிவைத் தெளிவுபடுத்தக் கூடிய திறமை கல்விமான்களிடம் இருப்பதால் இதன் தேவையை அனைவரும் அறிந்துகொள்ள வேண்டிய கட்டாயமும் உள்ளது.

இவ்வாறு தெரிவித்தார் வட மாகாண கல்விப்பணிப்பாளர் ப.விக்னேஸ்வரன்.

யாழ்.வேம்படி மகளிர் உயர் தரப் பாடசாலையில் இடம்பெற்ற தமிழ் அகராதி வழங்கும் நிகழ்வில் வரவேற்புரையை நிகழ்த்தும் போதே அவர் இவ்வாறு தெரிவித்தார்.

அவர் தொடர்ந்து உரை நிகழ்த்தும் போது:

நூலகங்களுக்கு மட்டும் வழங்கப்படவிருந்த இந்தத் தமிழ் அகராதியை வட மாகாணத்திலுள்ள அனைத்துப் பாடசாலைகளுக்கும் வழங்குவதற்கு முடிவு செய்துள்ளோம்.

அதன் அடிப்படையில் பாடசாலைகளின் தரங்களுக்கேற்ப ஒன்று தொடக்கம் ஏழு வரையான அகராதி நூல்கள் வழங்கப்படவுள்ளன.

இதனைப் பெற்றுக்கொள்ளும் பாடசாலைகள் மாணவர்களுக்கு சிறந்த கல்விமான்கள் மூலம் பிரபலப்படுத்தப்பட வேண்டும்.

சமூகத்தின் எதிர்பார்ப்புகள் நிறைவேற்றக்கூடிய முறையில் பல்வேறு தகவல்களை இந்த அகராதியில் பெற்றுக்கொள்ள

முடியும். மாணவர்களுடைய பெற்றோர்களுக்கும் இது உதவியாக இருக்கும்.

தமிழ் மொழியின் நுட்பமான தகவல்களை அனைவரும் அறிந்து கொள்ளக் கூடிய வகையில் பேராசிரியர்கள் இதற்குத் துணையாக இருக்கவேண்டும்.

கல்வி அபிவிருத்தி நடவடிக்கைகளைச் சிறந்த முறையில் மேற்கொள்ளவேண்டிய பொறுப்பும் கல்விமான்களிடையே உள்ளது. - என்றார். (ம-313)

குறைந்த வருமானம் பெறும் குடும்பங்களின் வறுமையை ஒழிப்பது சவால் மிக்க ஒன்றே

காரைநகர், ஏப்.12 குறைந்த வருமானம் பெறும் சமூகத்தினரிடையே வறுமையைக் குறைப்பது சவால் மிக்க ஒரு பணியாகும். இது அரசுமட்டுமன்றி ஓட்டுமொத்தச் சமூகமும் எதிர்நோக்க வேண்டியுள்ள சவாலாகும்.

இவ்வாறு தெரிவித்தார் இலங்கை வங்கியின் காரைநகர் கிளை முகாமையாளர் இ.சிவகுமாரன்.

இலங்கை வங்கியின் காரைநகர் கிளையின் கோவளம் அபிவிருத்திச் சங்க அங்குரார்ப்பண நிகழ்வில் சிறப்பு விருந்தினராகக் கலந்துகொண்டு உரையாற்றும் போதே அவர் இவ்வாறு தெரிவித்துள்ளார்.

இவர் தொடர்ந்து உரையாற்றி

கையில்: வறுமை நிலையைக் குறைக்கும் பொருட்டு வங்கி முறையிலும் குறிப்பிடத்தக்க விதத்தில் பங்களிப்புச் செய்யக் கூடிய ஆற்றல் உண்டு. குறைந்த வருமானம் பெறுவோரைச் சிறிய குழுக்களாக ஒழுங்கமைத்து வங்கியுடன் தொடர்புபடுத்திக் கொள்வது பயனுடையதாகும்.

இதனால் குறைந்த வருமானம் பெறுபவர்களைச் சிறந்த முறையில் விழிப்பூட்டுவதன் மூலம் பணம் சேமித்தல், கடன் பெற்றுக் கொள்ளல், கடன் திருப்பிச் செலுத்துதல் உட்பட சகல நடவடிக்கைகளிலும் ஈடுபடுத்த வேண்டும்.

வறிய குடும்பத்தில் உள்ளவர்கள் பிரச்சினைகளில் இருந்து மீள முடியாத சில சமயம் அவர்

கள் மதுவுக்கும் அடிமையாகின்றனர். அதனால் பிரச்சினை இன்னும் அதிகமாகின்றது. கணவனை இழந்த பெண்கள் எதிர்நோக்கும் பிரச்சினைகள் இன்றும் அதிகம் காணப்படுகின்றன. வறுமையில் உள்ளவர்கள் தனித்து நிற்கும் போது அவர்களது மனநிலை நன்றாக இல்லை. உள்ளம் சமநிலையில் இல்லை. நித்தமும் கோபப்படுவர் சண்டைச் சரவுகள் ஏற்படும்.

நம்முடன் சுக துக்கங்களை பகிர்ந்து கொள்வதற்கு விரும்பும் சகோதரக் குழு ஒன்று இருப்பார்களே ஆயின் இந்தப் பிரச்சினைகளை குழுவுடன் கலந்துரையாடலாம்.

அப்போது ஒவ்வொருவரது பல்வேறு வகைப்பட்ட அனுபவங்

கள் பரிமாறிக்கொள்ளப்படும்.

பிரச்சினைகளில் இருந்து மீள் வழிதேடுவர். வாழ்க்கை புதிய தொரு பாதையை நோக்கிச் செல்லும்- என்றார்.

சுய உதவிக் குழுக்களை உருவாக்கி அதன் ஊடாக கிராமங்களில் சங்கங்கள் அமைக்கப்பட்டு கிராமங்களை அபிவிருத்தி செய்யும் செயற்றிட்டத்தின் கீழ் அன்றைய தினம் கோவளம் பிரதேசத்துக்கான அபிவிருத்தி சங்கம் அங்குரார்ப்பணம் செய்து வைக்கப்பட்டது.

இந்த நிகழ்வில் காரைநகர் உதவி அரசு அபிவிருத்தி ஜெயசீலன், இலங்கை வங்கி வடமாகாண உதவிப் பொது முகாமையாளர் கே.எ.டி.சுமண்சிறி உட்பட பலர் கலந்துகொண்டனர். (204-250)

நிர்வாகிகள் தெரிவு

வடமராட்சி, ஏப்.12

மாதனை கற்பகப் பிள்ளையார் ஆலயம், கண்ணகை அம்மன் கோயில் ஆகியவற்றின் புதிய நிர்வாகசபை தெரிவு செய்யப்பட்டுள்ளது.

தலைவர் - செ.தர்மராசா, உப தலைவர் - தி.பத்மசீலன், செயலாளர் - இ.நடராசா, உப செயலாளர் - வே.கார்த்திகேசு, பொருளாளர் - ப.கிரிதரன். (ம-236)

* * * தென்மராட்சி, ஏப்.12

மட்டுவில் சந்திரபுரம் ஸ்கந்த வரோதய மகாவித்தியாலய பெற்றோர் சங்கத்தின் புதிய நிர்வாகிகள் தெரிவு செய்யப்பட்டுள்ளனர்.

தலைவர் - வி.கந்தசாமி, உப தலைவர் - க.அரியதாஸ் செயலாளர் - அ.பற்குணநாதன், பொருளாளர் - திருமதி செல்வகுணச் சந்திரன், நிர்வாகசபை உறுப்பினர்களாக 9 அங்கத்தவர்கள் தெரிவு செய்யப்பட்டுள்ளனர். (207)

* * * யாழ்ப்பாணம் ஏப்.12

வட்டுக்கோட்டை தெக்கணப்பாய் கண்ணகியம்மன் ஆலய புதிய வருடத்துக்கான நிர்வாகிகள் தெரிவு செய்யப்பட்டுள்ளனர்.

ஆலய பரிபாலன சபைத் தலைவர் - க.விசுவநாதன், செயலாளர் - ந.புலப்பகுமார், பொருளாளர் - சி.ஸ்ரீ.ஜீவா.

தொண்டர் சபைத் தலைவர் - சி.கௌரிதரன், செயலாளர் - சீ.ரிசி கேசன், பொருளாளர் - சி.விஜயராகவன்.

18 பேர் கொண்ட நிர்வாக சபையும் 12 பேர் கொண்ட தொண்டர் சபையும் தெரிவு செய்யப்பட்டுள்ளனர். (ம)

* * * சாவகச்சேரி பிரதேச சபையின்

நாவற்குழி உப அலுவலகத்துக்குட்பட்ட சனசமூக நிலையங்களை உள்ளடக்கிய சனசமூக நிலையம் அமைக்கப்பட்டுள்ளது.

இதன் தலைவர் - த.தர்மகுலசிங்கம், செயலாளர் - சோ.செல்வராசா, பொருளாளர் - த.இராசதுரை ஆகியோருடன் நிர்வாக உறுப்பினராக 9 பேர் தெரிவா்கினர். (ம-313)

சைவ சமய

அறிவுப் பரிட்சை

யாழ்ப்பாணம், ஏப்.12

வண்ணை ஸ்ரீ அரசடி விநாயகர் ஆலய நிர்வாக சபையினால் நடத்தப்படும் சைவ சமய அறிவுப் பரிட்சை எதிர்வரும் மே மாதம் முதலாம் திகதி ஞாயிற்றுக் கிழமை யாழ். இந்து ஆரம்பப் பாடசாலை மண்டபத்தில் இடம்பெறவுள்ளது.

இந்தப் பரிட்சைக்கு தரம் 3 முதல் தரம் 11 வரையான மாணவர்கள் பங்குபற்றலாம்.

விண்ணப்பப் படிவங்களை ஆலயத்துக்கு அருகாமையிலுள்ள வர்த்தக நிலையங்களில் பெற்றுக் கொள்ளலாம். பரிட்சையில் சித்தி பெறும் மாணவர்களுக்கு பரிசில்களும் சான்றிதழ்களும் வழங்கப்படுமென சபைத் தலைவர் - அ.ஜெயராமன் அறிவித்துள்ளார். (ம-313)



இன்றைய நாள் உங்களுக்கு எப்படி?

கோழி:
எதிலும் ஆதாய நோக்கத்தோடு செயற்படும் நாள். தடைபட்டுக் கொண்டே வந்த ஒரு காரியம், எளிதில் முடிவுக்கு வரும். நடக்குமோ, நடக்காதோ என, நினைத்த காரியம் ஒன்று, நல்லவிதமாக நடக்கலாம். பெரிய மனிதர்களின் பாராட்டுப் பெறலாம். காலை முதல், மாலை வரை, பம்பரமாகச் சுழன்று பணியாற்றுவீர்கள்.

இடம்:
பெற்றோர் வழியில் பெருமைப்படும் வகையிலான உதவி கிடைக்கலாம். உதவி பெற்ற சிலரே, உங்களை உதாசினம் செய்து பேசலாம். உறவுப் பெண்கள் வகையில் செலவுகள் நேரும். உங்களுக்கு வாக்குக் கொடுத்த ஒருவர் அதைக் காப்பாற்றாமல் இழுத்தடிக்கலாம். அவசர செலவு ஒன்றைச் சமாளிக்க பிறரிடம் பணம் கடன் வாங்கலாம்.

நிதர்சனம்:
குடும்ப உறுப்பினர்களின் குணம் அறிந்து நடந்து கொள்வீர்கள். அயலார் அனுசரணையாக நடந்து கொள்வார். எந்த முடிவு எடுத்தாலும், அதில் பின்வாங்காமல் உறுதியாக இருப்பீர்கள். நினைத்தது நடக்க வேண்டும் என, பிரார்த்தனை மேற்கொள்வீர்கள். சிலர் தங்களின் பிரச்சினைகளை உங்களிடம் சொல்லி ஆலோசனை கேட்கலாம்.

கடமை:
சண்டை போட்ட உறவினர் ஒருவரிடம் சமாதானமாகச் செல்வீர்கள். சில வேலைகளை அவசரப்பட்டு செய்து விட்டு பின்னர் மனவருத்தம் அடைவீர்கள். உங்களின் திறமைக்கு சவால் விடும் வகையிலான நிகழ்ச்சிகள் நடக்கலாம். ஆதாயமில்லாத அலைச்சல்களுக்கு ஆள்படலாம். தந்தை உடல் நலன் தொடர்பான விடயங்களில் அக்கறை அவசியம்.

சினிமா:
சிக்கலான நண்பர் ஒருவரிடமும் அனுசரணையாக செயற்பட்டு காரியம் சாதிப்பீர்கள். நீண்ட நாளை கடன் மிகுதி ஒன்றை திருப்பிக் கொடுப்பீர்கள். பல மணி நேரமாகும் என நினைத்த காரியம் ஒன்று, கலபமாக முடிவுக்கு வரும். சிறுகச் சிறுகச் சேமித்த பணம் ஒன்று கைக்குக் கிடைக்கலாம்.

கனம்:
கொள்கையில் உறுதியுடன் செயற்படுவீர்கள். தேச ஆரோக்கியக் குறைபாடுகள் நீங்கும். உறவினர்கள் வழியில் சந்தோஷம் தரும் நிகழ்ச்சிகள் நடக்கலாம். சக உழியர்கள் அனுசரணையாக, நடந்து கொள்வார். உங்களுக்கு வாக்குக் கொடுத்த ஒருவர் அதைக் காப்பாற்றி பெருமை சேர்க்கலாம். கூட்டுத் தொழில் விவகாரங்களில் எச்சரிக்கை அவசியம்.

அலம்:
மனதில் பட்டதை சரியென சொல்வதால் சிலரின் கோபத்திற்கு ஆளாகலாம். நண்பர்களால் கலகலப்பான அனுபவங்களைப் பெறலாம். வியாபாரிகள் விறு விறுப்பு, உற்சாகமாகக் காணப்படுவர். சில விடயங்களில் அத்த தன்னம்பிக்கையுடன் செயற்படுவீர்கள். உடன் பிறப்புகள் உங்களின் கோரிக்கையை நிறைவேற்றலாம். ஆதாயகரமான நாள்.

விருச்சி:
மதிப்பு, மரியாதையை பாதிக்கும் சம்பவங்கள் நடக்கலாம். ஒய்வெடுக்க நினைத்தாலும் அது முடியாத அளவுக்கு, ஏதாவது ஒரு வகையில் தொந்தரவு ஏற்படும். பிள்ளைகள் விடயங்களில் அதிக கண்டிப்புடன் நடந்து கொள்வீர்கள். பயணத்தடை உண்டு. சிலருக்கு வாக்குக் கொடுத்து விட்டு, அதைக் காப்பாற்றாமல் சாக்கு, போக்குச் சொல்லலாம்.

தனுசு:
மற்றவர்கள் விமர்சனங்களைப் பற்றி கவலைப்படாமல் நீங்கள் நினைத்ததை செய்வீர்கள். அரசியல்வாதிகள் வீண் அலைச்சல்களுக்கு ஆள்படலாம். ஆடம்பரச் செலவுகளைக் குறைக்க வேண்டும். வெளியூர் பயணங்கள் மிகுந்திருக்க, சந்தோஷம் தருவதாக அமையும். நண்பர் ஒருவருக்கு உதவியாக சில வேலைகளைச் செய்வீர்கள். பாராட்டு கிடைக்கும்.

மகரம்:
திடீர் பணவரவுகளைப் பெறும் நாள். கணவன், மனைவி இடையே அன்போன்யம் அதிகரிக்கும். தாய் வழி உறவினர்களால் ஆதாயம் பெறலாம். வீட்டை அழகாக வைத்திருப்பதில் அக்கறை காட்டுவீர்கள். மாமன், மைத்துனர்கள் உங்களிடம் சில யோசனைகள் கேட்கலாம். வழக்கமான வேலைகளை தங்கு, தடையின்றி முடிப்பீர்கள்.

கும்பம்:
சொந்த வேலையை விட மற்றவர்கள் தொடர்பான காரியங்களுக்காக அலையலாம். நாளை சில பணிகளுக்காக இன்றே முன்னேற்பாடு செய்வீர்கள். புதிய நண்பர்களின் அறிமுகம் கிடைக்கலாம். தெரிந்தவர்களுக்காக சில செலவுகளைச் செய்யலாம். சிலர் உங்களிடம் சிலர் தமது ரகசியங்களைச் சொல்லலாம். உறவால் தொல்லையுண்டு.

ரிஷம்:
இழுபறியாக இருந்த வேலை ஒன்று முடிவுக்கு வரலாம். வீட்டில் வசதி, வாய்ப்புகளை அதிகரிக்க முற்படுவீர்கள். மற்றவர்கள் செய்ய வேண்டிய வேலை ஒன்றையும் நீங்கள் சேர்த்துச் செய்யலாம். பெண்கள், பெற்றோர் வழியில் உதவிகள் கேட்டுப் பெறலாம். பணிபுரிவோர் திடீர் விடுமுறை எடுக்க நேரிடலாம்.

சோமாலியக் கடற்கொ

அனைத்துலக நாடுகளின் ஒருங்கிணைவு அவசியமாகிறது

கடற் கொள்ளையர்கள் பற்றிய திகிலூட்டும் தகவல்கள் நிறையவே வெளிவந்துள்ளன. கதை இலக்கியங்கள், வரலாற்றுக் காவியங்கள், வரலாற்றுக் குறிப்புகள் மூலம் பல நூற்றாண்டுகளுக்கு முன்னிருந்தே கடற்கொள்ளைக்காரர்களின் அட்டகாசங்கள் திகிலூட்டுவனவாக இருந்துள்ளதை அறியமுடிகிறது. புதிய தேசங்களைக் கண்டறியும் ஆவலில் கடற்பயணங்களை மேற்கொண்ட ஐரோப்பியர்களுக்கும் பல தேசங்களுக்கும் சென்று வர்த்தகம் புரிந்த அரேபிய நாட்டவர்களுக்கும் கடற்கொள்ளைக்காரர்களால் விளைந்த அனர்த்தங்கள் கொஞ்சநஞ்சமல்ல. சேர, சோழ, பாண்டியர் காலங்களிலும் கடற்கொள்ளைக்காரர்களின் அட்டூழியங்கள், நாடுகளையே கைப்பற்றிக் கொண்டிருந்த வரலாறுகளுக்கும் குறைவிருக்கவில்லை. அத்தகைய வரலாற்றுக் குறிப்புகளுடன் கல்கி, சாண்டிலியன் போன்ற பிரபல எழுத்தாளர்களால் படைக்கப்பட்ட வரலாற்றுக் காவியங்கள், பண்டைய பாரதநாட்டு அரசியலில் கடற்கொள்ளைக்காரர்கள் எந்தளவுக்கு ஊடுருவியிருந்துள்ளனர் என்பதை அந்த உண்மைச் சம்பவங்கள் எம் கண்முன்னே கொண்டு வருகின்றன. இந்த வரலாற்றுக் காலங்களுக்குப் பின்னர் சில காலம்வரையில் அவர்களது வெளிப்பாடுகள் பெருமளவில் குறைந்திருந்தன. ஆனால் இன்றைய யுகத்தில் சர்வதேச கப்பல் பயண மார்க்கங்களில் கடற்கொள்ளைக்காரர்களின் அச்சுறுத்தல் பெருமளவில் தலைதாக்கியுள்ளதைக் காணமுடிகிறது. இங்கு பெரிதும் பேசப்படுவோர் சோமாலியக் கடற்கொள்ளைக்காரர்களே. பெரும் கோடல்வரர்களின் வர்த்தகக் கப்பல்கள் முதற்கொண்டு அப்பாவி மீனவர்களது மீன்பிடிப் படகுகள் கூட இன்று அவர்களால் குறிவைக்கப் படுகின்றன. சோமாலியாவை மையமாகக் கொண்டு உருவாகியுள்ள இந்த நவீன கடற்கொள்ளைக் கலாசாரம் இன்று இந்துசமுத்திரத்தின் மேற்குப் பகுதியைப் பயங்கரமாக்கியுள்ளது. கடந்த சகாப்தத்தின் ஆரம்பத்தில் இவர்களது எழுச்சிக்குக் காரணமாகியுள்ள சில ஏதுக்களை அண்மைக்கால வரலாற்றிலிருந்து அறிய முடிகிறது. பல்வேறு இனத்தவர்கள் மற்றும் பல நாட்டுக் கப்பல்கள் சோமாலியாவின் கடல்எல்லையில் மீன்வளத்தைச் சூறையாடிச் செல்கின்றன. அதுமட்டுமின்றி வெளிநாட்டு நிறுவனங்கள் தொழிற்சாலைக்

கழிவுகளைக் கொண்டு வந்து கொட்டும் இடமாக இந்தக் கடல் வலயத்தைப் பயன்படுத்தின. இதனால் சோமாலிய மீனவச் சமூகம் பெரும் துரதிர்ஷ்டத்தை எதிர்கொண்டது. தமது வயிற்றுப் பிழைப்பில் மண் அள்ளிப்போட்ட, தமது வயிற்றில் அடித்த வெளிநாட்டுக் கப்பல்கள் மீது தீராத பகைமை கொண்ட அவர்கள் அவற்றைச் சூறையாடுவதற்கு முனைந்தனர். மீன்பிடித்தொழிலைவிட விரைந்து பணக்காரராக்கி விடும் இந்தக் கொள்ளையடிக்கும் மார்க்கம் சோமாலிய மீனவர்களிடையே பிரபலமடைய ஆரம்பித்தது. சிவில் யுத்தம் முடிவுக்கு வந்ததோடு அதில் சம்பந்தப்பட்டிருந்த அடாவடிக்குழுக்கள் இக்கொள்ளைகளுக்கு அனுசரணை வழங்கியது. சோமாலிய கடற்கொள்ளை இயக்கம் ஒருங்கிணைந்து பெருவளர்ச்சி கண்டது. நவீன ரக ஆயுதங்கள் அவர்கள் வசமாகிப் போயின. ஆயுதக் குழுக்களின் உறுப்பினர்கள் மற்றும் முன்னாள் இராணுவச் சிப்பாய்கள் இந்தக் கொள்ளைக் கும்பல்களுடன் இணைந்து கொண்டனர். இவை கடற்கொள்ளை இயக்கம் பலம் மிக்க ஒரு சக்தியாகத் தலையெடுப்பதைத் தவிர்க்க இயலாது போனது. சோமாலியாவில் நிலவிய அரசியல் அராஜகத்தன்மை மற்றும் அடிமட்ட வறுமைநிலை என்பன இத்தகைய தவறான போக்கு உருவாக்கத்துக்குப் பின்புலம் அமைத்துக்கொடுத்துள்ளது. இந்தக் கொள்ளைக்காரர்கள் ஜீ.வீ.எஸ் சாதனங்கள், ராடர்கள், செயற்கைக்கோள், தகவல் பரிமாற்றத் தொலைபேசிகள், ஆர்.பீ.ஜி, ஏ.கே. 47 போன்ற நவீனரக ஆயுதங்களைப் பயன்படுத்துகின்றனர். மின்னல் வேகத்தில் பயணிக்கும் கடற்கலங்களைத் தம்வசம் கொண்டுள்ளனர். கொள்ளைக்காரர்கள் என்று இவர்களைக் குறிப்பிடப்பட்டாலும் உண்மையில் கப்பல்கள் மற்றும் கப்பல்களின் மாலுமிகள், பணியாளர்களை பணயக் கைதிகளாக்கி பெரும் கப்பம் பெறுவதே இவர்களது இன்றைய நடைமுறையாகியுள்ளது. பொதுவாகத் தாம் கைப்பற்றிக்கொள்ளும் கப்பலொன்று தொடர்பாக இரண்டு மில்லியன் டொலர்கள் வரையில் கப்பல்தொகை அறவிடுகின்றனர். தமது அக்கோரிக்கை நிறைவேற்றப்படும் வரையில் தம்வசமுள்ள பணயக்கைதிகளை மிக நன்றாகவே பராமரித்து தமது கண்காணிப்பில் வைத்துக்கொள்கின்றனர். சில சந்தர்ப்பங்களில் மனிதக்கொலைகள் பற்றிய தகவல்கள் எட்டினாலும் கூட பொதுவாக நோக்குமிடத்து அவர்களால் கடத்தப்பட்டவர்கள் கொல்லப்பட்டிருப்பது மிகவும் குறைவாகவே உள்ளது. பண்டைகாலத்துக் கடற்கொள்ளைக்காரர்களது வாழ்க்கையைப் போன்றதல்ல அவர்களது வாழ்க்கை. ஐந்து நட்சத்திர சொகுசு வாழ்க்கையே இவர்

அள்ளிய விடயம்;



களுடையதாகும். இவர்கள் சோமாலியாவின் முதல் தரத்த வர்களே என்பதில் எந்தவொரு சந்தேகத்துக்கும் இடமில்லை. கூலிக்கு அமர்த்திக்கொள்ளப்படும் கொள்ளைக் காரர்களுக்குத் தமது செலவில் ஆயுதங்களை வழங்கி கப்பல்களைக் கைப்பற்றச் செய்து கப்பல்தொகைகளை ஈட்டிக்கொள்ளும் இலாபகரமான முதலீடுகளில் அந்த நாட்டின் ஒரு சில வர்த்தகப்புள்ளிகளும் கூட தற்போது ஈடுபட்டுள்ளனர்.

எவ்வாறான போதிலும் அவர்கள் தாம் சம்பாதித்துக் கொள்ளும் பெருநிதியிலிருந்து அந்நாட்டு மக்களின் நலன் சார்ந்த கருமங்கள் தொடர்பாக தாராளமாகவே செலவழிக்கின்றனர். சோமாலியாவின் கடல் வளங்களைப் பாதுகாக்கும் பாதுகாவலர்களாக இவர்கள் இருப்பதன் காரணமாகத் தேசிய ரீதியில் நல்லதொரு வரவேற்பும் கிட்டியுள்ளது. வடக்கு, கிழக்கு சோமாலியாவின் Puntland பிராந்தியத்திலுள்ள எய்ல் நகரம் இவர்களது கேந்திர மையமாகத் திகழ்கிறது.

கடந்த 2010 ஆம் ஆண்டில் 53 கப்பல்கள் சோமாலிய கடற்கொள்ளைக்காரர்களால் கைப்பற்றிக் கொள்ளப்பட்டுள்ளன. அது 2009 ஆம் ஆண்டைவிட 10 வீத அதிகரிப்பாகும். 2010ஆம் ஆண்டில் அவர்களுக்குச் செலுத்தப்பட்டுள்ள ஒட்டுமொத்த கப்பல்தொகை 150 மில்லியன் அமெரிக்க டொலர்களாகும்.

இன்றைய காலகட்டத்தில் நெடுந்தூர மீன்பிடித் தொழிக்கும் கூடக் கடற்கொள்ளைக்காரர்கள் பெரும் தலையிடி கொடுக்கின்றனர்.

அவர்களது ஆதிக்கம் வடஆபிரிக்காவின் கிழக்கு கடற்கரைக்கு அப்பாலும் மற்றும் அராபிக்குடாவின் தெற்கேயுள்ள கடற்பிரதேசத்தைப் போன்றே ஏடன்குடா ஊடாகச் செல்லும் பிரதான கடல்மார்க்கங்கள் பலவற்றிலும் வியாபித்துள்ளது.

எண்ணெய்க் கப்பல்களைக் குறிவைப்பதன் மூலம் அவர்கள் பெருநிதியைச் சம்பாதித்துக் கொள்கின்றனர். அண்மைக் காலத்தில் கூட உலகின் பிரதான எரிபொருள் நிறுவனங்களுக்குச் சொந்தமான பெரும் கப்பல்கள் சிலவும் இந்த சோமாலியக் கடற்கொள்ளைக்காரர்களால் கைப்பற்றப்பட்டன. உக்ரேன் நாட்டு ஆயுதக் கப்பல் ஒன்றையும் அமெரிக்க கடற்படைக் கப்பல் ஒன்றையும் கவர்ந்தமையால் பெரும் இக்கட்டுக்குள் சிக்கிக் கொள்ளவும் நேர்ந்திருந்தது.

சோமாலியா முதற்கொண்டு அடிமட்ட வறுமை நிலையில் வாடும் ஆபிரிக்க ராஜ்ஜியத்துக்கு நிவாரண உதவிச் சேவைகளை வழங்குவதற்கு இவர்களது செயற்பாடுகள் பெரும் தடையாகவுள்ளன. இது கவலைக்குரிய நிலைப்பாடாகும். உலகுக்கே பெரும் அச்சுறுத்தலாகியுள்ள கடற்கொள்ளைக்காரர்களை அடக்கி ஒடுக்கி விடும் பலம் பொருந்திய, ஒருங்கிணைந்த செயற்றிட்டம் ஒன்றின் அவசியத்தை உலக சமுதாயம் இன்று தெளிவாக உணர்ந்து கொண்டுள்ளது.

சர்வதேச கடற்பரப்பில் சஞ்சரிக்கும் இவர்களுக்கு எதிராக வெவ்வேறு நாடுகளில் நிலவும் சட்ட வரைபுகள்

மூலம் தீர்வுகளை எட்டுவது என்பது சிரமத்துக் குரிய விடயமாகிறது.

இதன் காரணமாக புதிய சட்டங்களை ஆக்கி, கைது செய்யப்படும் கொள்ளைக் காரர்களைச் சர்வதேச நீதிமன்றம் ஒன்றின் முன் நிறுத்துவதற்கு வழி சமைக்கும் நடைமுறை ஒன்றைக் கட்டமைப்பதற்கு சர்வதேச சமூகம் முயற்சிகளை மேற்கொண்டு வருகிறது.

கடந்த 2009 ஆம் ஆண்டில் ஐ.நா பாதுகாப்புச்சபையில் கடற்கொள்ளைக்காரர்களுக்கு எதிராக விசேட பிரேரணை ஒன்று நிறைவேற்றப்பட்டுள்ளது.

அதற்கமைய வேற்று நாட்டுக் கடற்படைக் கப்பல்களுக்கும் கூட சோமாலிய கடல் எல்லைகளுக்குள் சென்று கொள்ளைக்காரர்களை வேட்டையாடுவதற்கு

தொகுப்பு : சரா

வாய்ப்பளிக்கப்பட்டுள்ளது.

அன்றிலிருந்து அமெரிக்கா மற்றும் ரஷ்யா முன்னிட்ட பலம் பொருந்திய காவல் ரோந்துகளை மேற்கொள்ளும் கடற்கலங்கள் சோமாலியக் கடல் எல்லையை ஆக்கிரமித்து வந்தன. ஆனாலும் அவர்களை எந்த நாட்டில் வைத்து சட்டத்தின் முன் நிறுத்துவது என்ற சிக்கலான பிரச்சினை தலைதூக்கியது.

இதன் காரணமாக பெருமளவு கொள்ளைக் காரர்களை விடுவிக்க வேண்டி நேர்ந்தது. சோமாலியக் கடற்கொள்ளைக்காரர்களுக்கு எதிராகச் சர்வதேச சமூகம் விழித்துக் கொண்டாலும் அவர்களது செயற்பாடுகள் குறைந்துள்ளதாகத் தென்படவில்லை.

அதற்குப் பதிலாக தற்போது அவர்கள் இந்து சமுத்திரத்தின் கிழக்குத் திசையில் தமது பலத்தையும் ஆற்றலையும் பரவச் செய்துள்ளனர். அத்திசையில் ஆதிக்கம் செலுத்துவதன் காரணமாகவே அண்மைக் காலத்தில் கூட இலங்கை மீனவர்களின் மீன்பிடிப்புகள் சோமாலிய கடற்கொள்ளைக்காரர்களது ஆக்கிரமிப்புக்கு உள்ளாகியிருந்தன.

மனித குலத்துக்கு விடுக்கப்பட்டுள்ள ஏனைய பொதுவான அச்சுறுத்தலுக்கு எதிராகச் செயற்பட்டுள்ளது போன்றே இது விடயத்திலும் அனைத்து நாடுகளும் ஒருங்கிணைவு எழுச்சி பெற வேண்டியுள்ளது. இது தெட்டத் தெளிவாக விளங்கிக் கொள்ளக்கூடிய ஒரு விடயம்.

ஆசையைக் கொண்டு விடு



அது ஒரு பழையமையான வீடு. அதனால் பழைய காலத்துப் பாணியில் மரத்தால் இழைத்துக் கட்டப்பட்டிருந்தது. ஊருக்கு ஒதுக்குப்பறமாக சின்னத் தோட்டத்துடன் அது இணைந்து காணப்பட்டது. அந்த வீட்டை உருவாக்கிய முதியவர் நெடுநாள் பாடுபட்டு, சிக்கனமாகக் கட்டிய வீடு அது.

அந்தப் பரந்த வீட்டை விற்றுவிட்டு நகரில் ஒரு அடுக்குமாடி வீடு வாங்கிக்கொள்ள வேண்டும் என்று அவரது பிள்ளைகள் பிடிவாதம் பிடித்தனர்.

முதியவரது ஆசைகளை, கனவுகளைப் பிள்ளைகள் மதிக்கத் தயாராக இல்லை. வீட்டை விற்கும் உரிமையைத் தங்கள் பேருக்கு மற்றிக்கொண்டார்கள். அரைமனதுடன் அவர் சம்மதித்திருந்தார். வீட்டை வாங்குவதற்காகப் பார்க்க என்று யார் யாரே வந்துபோய்க் கொண்டிருந்தார்கள். முதியவருக்குப் பிடிக்கவில்லை ஆனால் என்னசெய்யமுடியும்? பல்லைக் கடித்துக்கொண்டு பொறுத்துக்கொள்ளலாம் என்றால் முதியவருக்குப் பல்லும் இல்லை.

அன்று காலை தோட்டத்திலிருந்து ஏதோ கருகும் வாசனை வீசியது. அலட்சியத்துடன் இருந்த அரைமணி நேரத்தில் கருகிய வாசம் போய் கறாப்புப் புகை கலந்து கனலின் வெப்பத்தில் வீடே கருகிச் சாம்பலாகியது. மின்சாரக் கோளாறு? அடுப்பு நெருப்பு பறந்ததா? தெரியவில்லை. முதியவரின் ஐம்பதாண்டு கால உழைப்பு வீணாகியது.

அவர் வாயிலும் வயிற்றிலும் அடித்துக்கொண்டு "என் ஐம்பதாண்டு உழைப்பும் சேமிப்பும் ஒரே நாளில் போய்விட்டதே" என்று கத்தினார். கண்கள் இருண்டன; தலை சுற்றியது; அழக்கூட முடியாமல் அப்படியே தரையில் வீழ்ந்தார்.

இந்தச் செய்தியைக் கேட்டு சின்ன மகன் ஓடி வந்தான். கண்ணீரைத் துடைத்துவிட்டு அப்பாவுக்கு ஆறுதல் கூறினான். முதியவர் கேட்பதாக இல்லை. சின்னமகன் சிரித்துக்கொண்டு "சந்தோசமான விடயம்; இந்நேரம் வீட்டின் உரிமை வேறு ஒருவருக்குக் கைமாறி இருக்கும். இன்று காலை பதிவாளர் அலுவலகத்தில் பதிய வேண்டும் என்று அண்ணா சொல்லி விட்டுப் போயிருக்கிறார்; நேற்றே முடியவேண்டிய வேலை அண்ணன்தான் ஐயாயிரம் ரூபா கூடுதலாகக் கேட்டு இழுத்தடித்தான். கடைசியில் நேற்று வாங்குபவர் ஒப்புக் கொண்டு ஆயிரம் ரூபா முற்பணமும் தந்துவிட்டார். இந்த நேரம் பதிவும் முடிந்திருக்கும். வீடு எரிந்தாலும் அவருக்கு நஷ்டம் இல்லை. இடித்து விட்டுக் கட்டுவதற்காகத்தான் அவர் வாங்குகிறார்" என்றான்.

அத்தனை அழகையிலும் முதியவருக்குச் சிரிப்பு வந்தது. பொக்கைவாய் தெரியச் சிரித்தபடி "நிஜமாகவா?... என் வயிற்றில் பாலை வார்த்தாய்" என்று கூறியபடி நிதானமாக எழுந்து தரையில் உட்கார்ந்து வெற்றிலை பாக்கை வாயில் போட்டு மென்றார்.

அரை மணி நேரங்கூட ஆகியிருக்காது பெரிய மகன் "ஐயய்யோ வீடு எரிந்து போய்விட்டதா?" என்று பெரிதாக அலறியபடி ஓடி வந்தான். முதியவர் "வீட்டை விற்று விட்டாய்தானே இனிமேல் எமக்கென்ன கவலை; கவலையை விடு என்று பெரிய மகனைச் சமாதானப்படுத்தினார்.

"இல்லை, வீட்டை விற்கவில்லை; நான் கூடக் கேட்ட ஐயா யிரத்தை நேற்றுத் தருவதாகச் சொன்னவர் காலையில் மாட்டேன் என்று சொல்லிவிட்டார். விலை சரிவராததால் விற்பது நின்று போய்விட்டது" என்றான் மூத்த மகன்.

இப்போது முதியவர் வாயிலும் வயிற்றிலும் அடித்துக் கொண்டு அழுத்தொடங்கினார். வாயில் இருந்து வழிந்தது வெற்றிலை, பாக்கு என்றே எல்லோரும் நினைத்தனர். அது இரத்தம் என்று உணருவதற்குள் எல்லாமே முடிந்துவிட்டது.

வீடு எரிந்த போது, அது தன்னுடையது என்கின்ற உணர்வில் முதியவர் அழுதார், தன்னுடையது அல்ல என்றபோது அழகையை நிறுத்தினார். மீண்டும் அது தன்னுடையது என்ற எண்ணம் சூழ்ந்தபோது மறுபடியும் அழுதார். எரிதல் என்ற சம்பவம் அவரைத் துன்புறுத்தவில்லை. தன்னுடையது என்ற மோகமே அவரைத் துன்புறுத்தியது.

துயரம் தரும் ஆசையை விட்டால் துன்பம் இல்லை; துயரம் இல்லை. ஆசையைக் கொண்டுவிடு; இல்லை என்றால் ஆசை உன்னைக் கொண்டுவிடும்.

கைக்கடிகாரத்துடன் கூடிய கைத்தொலைபேசி கண்டுபிடிப்பு

தொழில்நுட்பமானது அசுர வேகத்தில் வளர்ச்சியடைந்து வருகின்றது. கையடக்கத் தொலைபேசித் தொழில்நுட்பமானது இதில் குறிப்பிடத்தக்க ஒன்றாகும்.

அந்தவகையில் எதிர்காலத்தில் கையடக்கத் தொலைபேசி களை எவ்வாறு வடிவமைக்கலாம் என்பதனை அலெக்ஸி சக் கனிகொவ் என்பவர் தனது கற்பனைத்திறன் மூலம் வித்தியாசமாக உருவாக்கிக் காட்டியுள்ளார்.



கைக்கடிகாரத்துடன் இணைந்ததாகவும் நவீன வசதிகள் அனைத்தையும் கொண்டதாகவும் இது வடிவமைக்கப்பட்டுள்ளது.

அதனைத் தீர்க்கும் வகையில் ஐரோப்பாவின் முன்னணி கையடக்கத்தொலைபேசி நிறுவனங்களில் ஒன்றான ஓரேஞ் தொலைபேசி நிறுவனம் கையடக்கத்தொலைபேசியை மின்னேற்றம் செய்யத்தக்க காலணியொன்றை அறிமுகப்படுத்தியுள்ளது.

வெளியில் பயணங்கள் செல்லும்போது கையடக்கத்தொலைபேசியின் மின்னேற்றம் தீர்ந்துவிட்டால் அவஸ்தைப்படுகின்ற வர்கள்தான் இன்றைய உலகில் அதிகம் காணப்படுகின்றனர்.

அத்துடன் இன்றைய உலகில் கையடக்கத்தொலைபேசி ஒரு அத்தியாவசியமான விடயமாகி விட்ட நிலையில் அதன் மின்னேற்றம் தீர்ந்து விடுவதென்பது சிக்கலான விடயம்.

அதனைத் தீர்க்கும் வகையில் ஐரோப்பாவின் முன்னணி கையடக்கத்தொலைபேசி நிறுவனங்களில் ஒன்றான ஓரேஞ் தொலைபேசி நிறுவனம் கையடக்கத்தொலைபேசியை மின்னேற்றம் செய்யத்தக்க காலணியொன்றை அறிமுகப்படுத்தியுள்ளது.

அந்தக்காலணியிலுள்ள விசேடதன்மை என்னவென்றால் நாம் நடக்கும் போது உண்டாகும் வெப்ப சக்தியை மின்சார சக்தியாக மாற்றும். இதன்மூலம் எமது கையடக்கத் தொலைபேசியை மின்னேற்றம் செய்து கொள்ளலாம். ஆனால் ஒருமணிநேரம் மின்னேற்றம் செய்வதற்கு நாம் 12 மணிநேரம் நடக்க வேண்டும். அதனை இன்னும் மேம்படுத்தி குறுகிய நேரத்தில் கூடுதலான மின்னேற்றம் செய்யத்தக்க வகையில் காலணியை வடிவமைப்பதற்கான ஆராய்ச்சிகளை ஓரேஞ் நிறுவனத் தொழில்நுட்பவியலாளர்கள் முன்னெடுத்து வருகின்றனர்.

மனிதர்களுக்கு உடற்பயிற்சி யாகவும், கையடக்கத்தொலைபேசியைச் மின்னேற்றம் செய்து கொள்வதற்கு வழியாகவும் இருக்கும் காரணத்தால் இந்தக்காலணிக்கு வரவேற்று அதிகரித்து வருகின்றது.

காலணி மூலம் சார்ஜ் செய்யலாம்
கையடக்கத் தொலைபேசியை

வால் நட்சத்திரங்களின் தாக்கத்தால் சனிக்கோளில் ஏற்பட புது வளையம்



சனி மற்றும் வியாழன் கோள்களின் வளையத்தில் ஒரு புதுவித அலைப்பகுதி காணப்பட்டது. இந்த அலைப்பகுதி நீண்ட வால் நட்சத்திரங்களின் தாக்கத்துடன் தொடர்புடையதாக இருந்தது.


வால் நட்சத்திரம் ஷிமெக்கர் லெவி 9 கடந்த 1994 ஆம் ஆண்டு இந்தக் கிரகத்தில் மோதித் தாக்கியது. இது தொடர்பாக இரு வெவ்வேறு ஆய்வு அறிக்கைகள் வெளியிடப்பட்டுள்ளன.

கடந்த 1996 மற்றும் 2000 ஆம் ஆண்டில் கலிபினியோ விண்கலம் எடுத்த வியாழன் கிரகத்தின் வளைய பிம்பங்களை ஆராய்ச்சியாளர்கள் ஆய்வு செய்தனர்.

இதையடுத்து 2007 ஆம் ஆண்டு புதிய பூமி வான் எல்லைப்பகுதி ஆய்வும் எடுத்துக் கொள்ளப்பட்டது. இதையடுத்து காசினி விண்கலம் 2009 ஆம் ஆண்டில் சனிக்கிரக வளையம் குறித்த பிம்பங்களும் ஆய்வு செய்யப்பட்டன.

இந்த ஆய்வின் போது சனிக்கிரக வளையப்பகுதியில் கரடு முரடான அலை வடிவங்கள் கண்டுபிடிக்கப்பட்டன. சனிக்கோளின் 'சி' வளையம் முழுவதும் அலைவடிவத் தாக்கம் ஆயிரக்கணக்கான கிலோ மீற்றர் வரை காணப்பட்டது. இதே வடிவ தாக்கம் இந்தக்கிரகத்தின் வளையத்திலும் காணப்பட்டது. வியாழன் கிரகத்திலும் இரு வளையப் பகுதியில் அலைவடிவ பிம்பத்தாக்கம் இருந்தது. இந்த அலைவடிவப் பாதிப்புக்கு ஷிமெக்கர் லெவி 9 காரணம் என ஆய்வாளர்கள் தற்போது முடிவுக்கு வந்துள்ளனர்.

இசையைக் கற்றுக் கொடுக்கும் இணையத்தளம்



இசையில் இருக்கும் வெவ்வேறு பரிமாணங்களின் அடிப்படையை மற்றும் அதன் முழுமையை அனைவருக்கும் புரியும் வண்ணம் எடுத்துக்கூற ஒர் இணையத்தளம் உள்ளது.

இயற்கை எமக்கு இலவசமாகக் கொடுக்கும் விலை மதிப்பில்லாத ஒன்று தான் இசை. இந்த இசையின் அடிப்படையை சிறிய அளவிலான விளையாட்டின் மூலம் அறிந்துகொள்ள ஒரு தளம் உள்ளது.

இந்தத் தளத்திற்குச் சென்று நாம் Start Training என்ற பொத்

தானை அழுத்தி அடுத்து வரும் திரையில் Melody, Harmony, Rhythm, Sound போன்ற வகைகளில் எமக்கு எந்த வகையான இசையைப் பற்றி அறிந்து கொள்ள வேண்டுமோ அதற்கான விளையாட்டைத் தேர்ந்தெடுத்து Play என்ற பொத்தானை அழுத்தி விளையாடலாம்.

நாம் தேர்ந்தெடுத்த இசையின் படி நாம் விளையாடும் விளையாட்டு இருக்கும். ஒவ்வொன்றும் ஒவ்வொரு வகையில் வித்தியாசமான விளையாட்டாக இசையுடன் அமைக்கப்பட்டிருக்கிறது. www.trainer.thetamus.com என்னும் இணையத்தள முகவரிக்குச் செல்வதன் மூலம் இசையைப் பற்றித் தெரிந்து கொள்ள முடியும்.

சிறகடித்துப் பறக்கும் இயந்திரப் பறவை

தொழில்நுட்பத்தின் அபார வளர்ச்சியின் பயன்பாடாக விஞ்ஞானிகள் இன்று புதுமையான பல கண்டுபிடிப்புக்களை எம் கண்முன்னால் காட்டி எம்மை வியப்பில் ஆழ்த்திக்கொண்டிருக்கின்றனர்.

இயற்கையின் படைப்புக்களுக்கு சவால் விடும் வகையில் இயற்கைக்கு இணையான பல்வேறு கண்டுபிடிப்புக்களை நாம் காணமுடிகின்றன.

இதற்கு ஒத்தாற்போல் முற்றுமுழுதாக ஒரு பறவையின் தோற்றத்துடன் கூடிய ரோபோ பறவையை உருவாக்கியுள்ளனர் விஞ்ஞானிகள்.

பறவையைப்போன்றே மிக உச்சத்தில் பறக்கவல்ல இந்த இயந்திரப் பறவைகள் நிஜமான பறவைகளைப்போலவே சிறகடித்தும் கழுத்து மற்றும் வால் பகுதிகளை அசைத்தும் திரும்பியும் பறக்கும் திறமையைக் கொண்டதாக அமைக்கப்பட்டுள்ளன.

பலரையும் வியப்பில் ஆழ்த்தும் விஞ்ஞானிகளின் கண்டுபிடிப்பான இந்த இயந்திரப்பறவை ரிமோட் கொன்றோல் மூலம் இயக்கப்படுகிறது. இந்தப் பறவை ஒன்றின் நிறை 450 கிராம் ஆகும்.

பசுமை நிறைந்த சூழலில் அழகிய சுற்றுலா விடுதிபோல் காட்சியளிக்கும் வல்வெட்டித்துறை வைத்தியசாலை

(29 ஆம் திகதித் தொடர்ச்சி)

வல்வெட்டித்துறை வல்லமையுடன் எழுந்து நிற்பதற்கும் அதன் பெருமைகளைத் தன்னகத்தே பெயருக்கு ஏற்றால் போன்று வல்லமையுடைய வல்வெட்டித்துறை பல சான்றுகளையும், பண்புகளையும் கொண்டிருப்பதற்கும் வல்வெட்டித்துறை மண்ணில் புதைபடிவங்களுக்கும் சிறப்பியல்புகளில் ஒன்றாக விளங்குவது அன்றைய வல்வெட்டித்துறை இந்திராணி ஆஸ்பத்திரி. தற்போது இது இன்றைய வல்வெட்டித்துறை வைத்தியசாலையாக மிளிர்கின்றது.

வல்வெட்டித்துறை மண் வரலாற்று மைந்தர்களைப் படைக்கின்றதா? அல்லது வல்வெட்டித்துறை மைந்தர்கள் வரலாற்றுப் படைக்கின்றார்களா? இந்தக் கேள்விகள் தர்க்க ரீதியாக இருந்தாலும் மண்ணின் வரலாறு நீண்டது என்ற ரீதியில் வல்வெட்டித்துறை மண்ணை வரலாற்று வல்லுநர்களைப் படைக்கின்றது என்பதை முடிவாகக் கொள்வோம்.

இ. அப்புக்குட்டியாப்பிள்ளையின் சேவையைப் பாராட்டி ஒருதடவை வல்வெட்டித்துறை பிரபல அரசியல்வாதி "அரசினால் அமைக்கப்பட்ட கட்டடத்தைத் திறந்து வைப்பதற்காகத்தான் வழமையாக எங்களை அழைப்பார். ஆனால் நீங்கள் கட்டிட கட்டடத்தைத் திறந்து வைப்பதற்கு வல்வெட்டித்துறை அழைத்துள்ளது" எனப் பெருமைப்படுத்தினார்.

எனினும் வல்வெட்டித்துறை மண்ணின் சுகாதாரத் தேவைகள் மனித வளங்களுக்கேற்ப அதிகரிக்காமை பல சேவைகளுக்கு வழிவகுத்தது.

இந்தக் காலகட்டத்தில் அதாவது 1960 ஆம் ஆண்டுகளில் வல்வெட்டித்துறை மற்றொரு புதல்வனை அறிமுகமாக்கியது. அவர்தான் சிறும்பலம் விஷ்ணு சுந்தரம் எனும் பிரபல வர்த்தகர்.

இந்திராணி வைத்தியசாலையின் முன்பக்கமாக இரு மாடிகளைக் கொண்ட கட்டடத் தொகுதியைத் தனது சொந்த நிதியில் நிறுவிக் கொடுத்தார். இதற்குத் தனது தாயின் பெயரான திருமதி சிறும்பலம் பார்வதிப்பிள்ளை பிரசவ விடுதி எனும் பெயரைச் சூட்டி மகிழ்ந்தார். இந்தக் கட்டடத் தொகுதி மேல்மாடியில் குழந்தைகள் விடுதியும் கீழ்மாடியில் பிரசவ விடுதியுமாகச் செயற்படும் வகையில் அமைந்துள்ளது.

இது 02.02.1966 ஆம் ஆண்டில் நாட்டிலிருந்த சுகாதார அமைச்சர் ஜே.ஆர். ஜெயர்வர்த்தனாவால் திறந்துவைக்கப்பட்டது. அத்துடன் 42 படுக்கை வசதிகளை கொண்ட வைத்தியசாலை 87 படுக்கை வசதிகளைக் கொண்டதாகவும் விஸ்தரிக்கப்பட்டது. இந்த வைத்தியசாலைப் பணி நாட்டில் ஏற்பட்ட போர் சூழ்நிலையில் சிறிது தாமதமானாலும் Dr. க.மயிலே நும்பெருமாள் இந்த வைத்தியசாலையைப் பொறுப்பேற்றுத் தனக்கே உரித்தான பாணியில் பல திட்டங்களை வகுத்துப் பல பாராட்டுகளைப் பெற்று ஒரு முன்னணி வைத்திய சாலையாக நடத்தி வருகின்றார்.

பிரதிமாசுணப் பணிப்பாளர் ஆ. கேதீஸ் வரன் குறிப்பிடும் பொழுது தனது ஆளுமைக்குட்பட்ட இந்தத் தரத்திலான வைத்தியசாலைகளுள் இது எல்லா வகையிலும் முன்னணியில் நிற்பதாகவும் தற்பொழுது நிகழ்த்தப்படுகின்ற போட்டிகளில் சிறந்த பிரதேச வைத்தியசாலையாகத் தெரிவு செய்யப்படலாம் எனவும் எதிர்வு கூறியுள்ளார்.

1966 ஆம் ஆண்டுவரை வல்வெட்டித்துறை மட்டும் கட்டடங்கள் அமைத்துக் கொடுக்கப்பட்டபோதிலும் பின்னர் இலங்கை அரசும் தனது பங்களிப்பைச் செய்யத் தொடங்கியது.



Dr. க.மயிலே நும்பெருமாள் ஏற்கனவே இயங்கிவந்த வல்வெட்டித்துறை வைத்தியசாலையின் அபிவிருத்திச் சபைக்குத் தலைமைதாங்கி அதனைப் புனரமைத்து வலுவூட்டியதன் மூலமும் தனது சொந்த ஆளுமையினால் வல்வெட்டித்துறை மைந்தர்கள் வல்வெட்டித்துறை மைந்தர்களுள் ஒருவராகத் திகழ்ந்து இந்த வைத்தியசாலைக்கும் அதன் வளர்ச்சிக்கும் அரும்பணி ஆற்றி வருகின்றார், இதுவெறும் புகழ்ச்சிக்காக வல்ல; வைத்தியசாலை வளர்ச்சிக்காகவே ஆகும்.

இதன் அங்கமாகவே 23.01.2011 ஆம் திகதியில் இந்திராணி வைத்தியசாலை நிறுவநர் சிலை Dr. க.மயிலே நும்பெருமாளால் திரை நீக்கம் செய்யப்பட்டது. அதுமட்டுமன்றி அமரர் இ. அப்புக்குட்டியாப்பிள்ளை, அமரர் இந்திராணி மற்றும் அமரர். சி. விஷ்ணு சுந்தரம் ஆகியோரின்

உருவப்படங்கள் வல்வெட்டித்துறை மண்ணில் ஊர்வலமாக எடுத்துச் செல்லப்பட்டு வைத்தியசாலை வளக்கத் தில் வைத்தும் கௌரவிக்கப்பட்டன.

இந்த வைத்தியசாலை தற்பொழுது சுகல வசதிகளையும் கொண்டு பசுமை நிறைந்த சுற்றுப்புறச் சூழலில் பாக்கு நீரிணையில் இருந்து வீசும் இதமான

நடராஜா சிவரத்தினம்

(ஓய்வூதிய உதவிப் பொதுமுகாயாளர், இலங்கை வங்கி)

காற்றுடன் ஓர் அழகிய சுற்றுலா விடுதி போலக் காட்சி அளிக்கின்றது. இலங்கையின் ஏனைய பகுதிகளில் இருந்து வருபவர்கள் முக்கியமாக புலம்பெயர் வாழ் உறவுகளின் பெற்றோர்கள் இங்கு தங்கி வைத்திய வசதி பெற்று வருகின்றனர். வயோதிபர்கள், வைத்திய அதிகாரிகளையும் ஊழியர்களையும் தமது சொந்த உறவுகளாகவே கருதிப் பழகி நிம்மதி கொள்ளும்மையையும் நாம் அவதானிக்கக் கூடியதாக உள்ளது.

(தொடரும்)

நூற்றாண்டு கண்டு நிமிர்ந்து நிற்கும் உடுப்பிட்டி மகளிர் கல்லூரி

"பட்டங்கள் ஆள்வதும் சட்டங்கள் செய்வதும் பாரினில் பெண்கள் நடத்த வந்தோம். எட்டும் அறிவினில் ஆணுக்கு இங்கே பெண் நிகரில்லை" என்பது பாரதியின் புதுமைப்பெண் பற்றிய உள் எக்கிடக்கை. அந்தவகையில் வளர்ந்து வரும் தேசமொன்றின் வளமான எதிர்காலமும் அந்த நாட்டின் தேசிய அபிவிருத்தி மாற்றமும் அங்கு வாழ்ந்து வருகின்ற பெண்களின் கல்வி மறு மலர்ச்சியில் தங்கியுள்ளமை மறுக்கவோ மறைக்கவோ முடியாத உண்மை. பெண்களின் கல்வியிலேயே எங்களின் எதிர்காலச் சந்ததியின் எதிர்கால வாழ்வும் நலனும் தங்கியுள்ளன.

இந்தவகையில் யாழ். மாவட்டத்தின் கல்வி வளர்ச்சியில் வடமராட்சியினுள் மகளிர் கல்லூரிகள் பெருமளவில் செல்வாக்குச் செலுத்துகின்றன. அதன் அடிப்படையில் உடுப்பிட்டி மகளிர் கல்லூரி முக்கியத்துவம் பெறுகின்றது.

வடமராட்சிப் பிரதேசத்தின் பிரதான வீதியில் உடுப்பிட்டிச் சந்தியின் அருகாமையில் கம்பீரமாகத் தலை நிமிர்ந்து நிற்கின்றது உடுப்பிட்டி மகளிர் கல்லூரி.

சுமார் நூற்றி நூற்றத்து எட்டு ஆண்டு வரலாற்றினை உடைய இந்தக் கல்லூரியின் வரலாற்றை ஆராயுமிடத்து வடமராட்சிப் பகுதிப் பெண்கள் கல்வியின் வரலாற்றினையும் அறிந்து

கொள்ள முடியும். அமெரிக்க மிஷனரி மார் தமிழ்க் கல்விக்கு ஆற்றிய பணிகளில் உடுப்பிட்டி மகளிர் கல்லூரிக்கு ஆற்றிய பணி காத்திரமானது. ஆசியாவில் பெண்களுக்கென ஆரம்பிக்கப்பட்ட இரண்டாவது கல்லூரி என்ற வகையிலும் அமெரிக்க மிஷனரி மாரினால் ஆரம்பித்து வைக்கப்பட்டது என்ற வகையிலும் இதன் தோற்றமும் வளர்ச்சியும் முக்கியம் பெறுகின்றன.

1868 ஆம் ஆண்டு வைகாசி மாதம் ஏழாம் திகதி 17 மாணவிகளுடன் 25 மாணவர்கள் கற்கக் கூடியதான ஒரு சிறிய கட்டடத்தில் அமெரிக்காவில் இருந்து வருகை தந்த செல்வி ஹிரியட் ரவுன்ஸன்ட் அம்மையாரின் தலைமையில் ஒரு விடுதிப் பாடசாலையாக ஆரம்பிக்கப்பட்டது இந்தக் கல்லூரி.

தற்போது கணினித் தொழில்நுட்ப அறைகள், நூலகம் என பல வானுயர்ந்த பெரிய கட்டட வசதிகளுடனும் கம்பீரமாகக் காட்சியளித்து தனது சிறந்த அபிவிருத்தியை வெளிப்படுத்தி நிற்கின்றது.

அந்தக் காலத்திலிருந்த பல அதிபர்களின் தலைமைத்துவத்தினால் இந்தக் கல்லூரி வளர்த்தெடுக்கப்பட்டது. அந்த வகையில் செல்வி ரவுன்ஸன்ட் அம்மையாரைத் தொடர்ந்து அமெரிக்க மிஷனரிமார் பலர் தொடர்ந்து தமது பணிகளை மேற்படி கல்லூரியில் முன்னெ



தொகுப்பு: ஹரிஸ்

டுத்தனர். அவர்களுள் திருமதி ஆர். ஹேஸ்ரிங்ஸ் அம்மையார், திருமதி பெல் அம்மையார், திருமதி ஹிச்கொக் அம்மையார், மில்வர் அம்மையார் போன்றோர் குறிப்பிடத்தக்கவர்கள். பரீட்சைகள் என்ற ரீதியில் 1871 ஆம் ஆண்டு கல்லூரி நிர்வாகத்தால் அனைத்துப் பரீட்சைகளும் வெற்றிகரமாக நடத்தப்பட்டன. 1872 ஆம் ஆண்டு முதன் முதலாக அரசினால் நடத்தப்பட்ட பரீட்சைகளுக்கு இந்தக் கல்லூரி மாணவிகள் தோற்றினர். 1881-1896 ஆம் ஆண்டுவரை ஆங்கில மொழிப் பரீட்சை

கள் இந்தக் கல்லூரியில் இடம்பெற்றன.

அடுத்து முதன்முதலாக யாழ். பிரதேசத்தைச் சேர்ந்த செல்வி கிருபை மலர் மதியாபரணம் அதிபராகப் பொறுப்பேற்றார். இவரது காலத்தில் பாடசாலை அபிவிருத்தியில் மாற்றம் பெறத் தொடங்கியதுடன் பாடசாலைக் கௌரவமும் ஒன்றும் உருவாக்கப்பட்டது. அத்துடன் இவரது காலத்தில் பெண்களுக்கான கூடைப்பந்தாட்டத்தில் யாழ்ப்பாணத்தில் சிறந்த குழு வாக இந்தப்பாடசாலையின் மாணவிகள் தெரிவு செய்யப்பட்டனர்.

(தொடரும்)

3 ஆம் ஆண்டு நினைவஞ்சலி



நிஜமாக
பிறப்பு
29
★
09
★
1941

நிரலாக
இறப்பு
15
★
03
★
2008

அமரர் ஆறுமுகம்பிள்ளை சுப்பிரமணியம்

(விநாயகர் ஸ்ரோஸ், குகன் ஸ்ரோஸ்,
குகன் எரிபொருள் நிலையம், மீனாட்சி அரிசி ஆலை)

உயிர் கொடுத்த நீங்கள் உயிர்த்தொழச் செய்தீர்கள்
வாழ்வின் இன்பம் இதுவா என கேள்வி எழும்பும் நொடி
எங்களை விட்டு பிரிந்தீர்கள்
அன்பு வாழ்வின் விளக்கா அல்ல
உயிர்க் கொல்லியா என வினாவும் தருணம் தந்ததும் நீங்களே
நினைவுகளை நினைக்கும் நொடியேனும்
எங்களுள் புத்துணர்வும் திருப்தியும்
இப்படி ஒரு ஜீவன் எம்மை வழி நடத்தியதே என்று
வாழ்க எங்களுடன் என்றும் என்றென்றும்

144/3, பிறவுண் வீதி,
யாழ்ப்பாணம்.

(2556) (38-19-25)

என்றும் அன்புடன்:
குடும்பத்தினர்.

வீட்டுக்கிருத்திய அழைப்பு



மலர்வு
07.04.1935

திருமதி

உதிர்வு
13.03.2011

கருணைப்பிரகாசம் கமலாதேவி

கடந்த 13.03.2011 அன்று சிவபதமடைந்த எமது குடும்பத் தலைவி
திருமதி கருணைப்பிரகாசம் கமலாதேவி அவர்களின்
வீட்டுக்கிருத்தியக் கிரியைகள் இன்று (12.04.2011) செவ்வாய்க்கிழமை
அன்னாரின் இல்லத்தில் நடைபெறும். அத்தருணம் இடம்பெறும்
ஆத்மசாந்திப் பிரார்த்தனையிலும் மதியபோசன நிகழ்விலும்
குடும்பசகிதம் கலந்துகொள்ளுமாறு அன்புடன்
கேட்டுக்கொள்கின்றோம்.

டாக்டர் சுப்பிரமணியம் வீதி,
சன்னாகம்.

(01/577497) (49)

குடும்பத்தினர்.

31 ஆம் நாள் ஆத்மசாந்திப் பிரார்த்தனை அழைப்பும் நன்றி நவிலலும்

அமரர்

அம்பலவாணர் நடராசா

(ஓய்வுபெற்ற ஆசிரியர்)

அன்னை மடியில்:
10.04.1925

இறைவன் பாதத்தில்:
15.03.2011

எங்கள் குல தெய்வமாகவும், வழிகாட்டியாகவும்
இருந்து எம்மைப் பேணிப்பாதுகாத்து நிறைவாழ்வு
தந்து எம்மையெல்லாம் ஆறாத்துயரில் ஆழ்த்திவிட்டு
இறைவனடி சேர்ந்த எங்கள் அன்புத் தெய்வம்

அமரர் அம்பலவாணர் நடராசா அவர்களின்
மரணச் செய்தி கேட்டு உடன்வந்து உதவியவர்கள், உற்றார், உறவினர்கள்,
நண்பர்கள், தொலைபேசியூடாகவும் இணையமூடாகவும், பத்திரிகையூடாகவும்
அனுதாபம் தெரிவித்தவர்கள், யாழ். போதனா வைத்தியசாலையில்
சிகிச்சை அளித்த வைத்திய உத்தியோகத்தர்கள், இன்னும் பல்வேறு
வழிகளிலும் எமக்கு உறுதுணையாக இருந்து எமது துயரில் பங்குகொண்ட
அனைவருக்கும் அன்னாரின் குடும்பத்தின் சார்பில் எமது இதயம்
கனிந்த நன்றியினைத் தெரிவித்துக்கொள்கின்றோம். அன்னாரின் ஆத்மசாந்திப்
பிரார்த்தனை நிகழ்வு இன்று (12.04.2011) செவ்வாய்க்கிழமை
முற்பகல் 10.00 மணியளவில் அன்னாரது இல்லத்தில் இடம்பெறவுள்ளதால்
இந் நிகழ்விலும் அதனைத் தொடர்ந்து நடைபெறும்
மதிய போசன நிகழ்விலும் கலந்துகொள்ளுமாறு அனைவரையும்
அன்புடன் அழைக்கின்றோம்.



என்றும் உங்கள் நினைவில் வாழும்
குடும்பத்தினர்.

இணுவில் மேற்கு,
இணுவில்.

பனம்பொருள் அபிவிருத்தியில் அக்கறை காட்டப்பட வேண்டும்

யாழ். மண்ணுக்கு இயற்கை தந்த அருங்கொடை பனை வளம். பனை வளத்தின் பயன்குறித்து அனைவரும் சிந்திக்க வேண்டியது அவசியமான ஒன்றாகக் காணப்படுகிறது.

இந்தப் பனைவளம் மூலம் கிடைக்கும் பயன்கள் அதிகமாக இருப்பதுடன் இலாபத்தையும் அதிகமாகப் பெறமுடியும்.

அண்மைக் காலமாகப் பல பிரதேசங்களிலும் இடம்பெயர்ந்து இருந்த மக்கள் மீண்டும் அவர்களது சொந்த இடங்களில் மீள்குடியமர்த்தப்பட்டு வருகின்றனர். இதற்கான நடவடிக்கைகள் துரித கதியில் இடம்பெற்று வருகின்றன.

இதன் பிரகாரம் மக்களின் அடிப்படைத் தேவைகளில் ஒன்றான வீடு

களை அமைக்கும் நடவடிக்கைகள் அரசாலும் அரசாங்கத்தின் நிறுவனங்களாலும் மேற்கொள்ளப்பட்டு வருகின்றன.

1993 ஆம் ஆண்டு அரசால் பனை தறிப்பது தண்டனைக்குரிய குற்றமாகும் என்று அறிவிக்கப்பட்டிருந்தமை குறிப்பிடத்தக்கதாகும். எனினும் தற்போது பொதுமக்களின் தேவைகள் அதிகரித்துள்ளன.

அதாவது வீடு கட்டுவதற்கு மரங்கள் தேவைப்படுகின்றன. பனை மரம் காலாகாலமாக நிலைபெற்று நிற்கக்கூடிய ஒன்றென்பதனால் பனை மரத்தைக் கொண்டு வீடு கட்டுவதையே அனைவரும் விரும்புகின்றனர்.

யாழ்ப்பாணம், வன்னியைப் போன்று காட்டுவளங்கள் கொண்ட பிரதேசம்

இல்லை. எங்கு பார்த்தாலும் பனை மரமும் தென்னை மரமும் தான் கண்ணுக்குத் தெரியும்.

இவற்றையெல்லாம் கருத்திற் கொண்டு இந்த வருடம் 2000 பனைகளைத் தறிப்பதற்கு பனை அபிவிருத்திச் சபையினால் அனுமதி வழங்கப்பட்டுள்ளது.

பனை வளத்தைப் பாதுகாக்க வேண்டிய பொறுப்பும், அபிவிருத்தி செய்ய வேண்டிய கடமைகளும் பனை அபிவிருத்திச் சபையினரிடம் இருப்பதனால் இந்த நடைமுறையை பின்பற்று மாறுமக்களுக்குத் தெரிவிக்கப்பட்டுள்ளது.

இந்த 2000 பனைகளைத் தறிப்பதற்குத் தெரிவு செய்பவர்களும் ஆண் பனைகள், வயது முதிர்ந்த பனைகள், முறியக்கூடிய நிலையிலுள்ள பனைகளையே தெரிவு செய்து தறிக்க வேண்டும் என பனை அபிவிருத்திச் சபை அறிவித்துள்ளது.

பனை தறிப்பவர்களிடம் இருந்து பெறப்படும் நிதி மீள் நடுகை நிதிக்காகவும், சிறுசுவடுகள் நிதிக்காகவும் பயன்படுத்தப்படவுள்ளதாகக் கூறப்படுகிறது.

மீள் நடுகை நிதியில் இருந்து வருடத்துக்கு மூன்று லட்சம் பனம் விதைகளை நடவேண்டும் என்பதே இந்தத் திட்டத்தின் நோக்கம்.

அதனைப் போல்தான் சிறு சுவடுகள் மூலம் பெறப்படும் நிதியையும் பத்து வீத சேமிப்பில் இட்டு வருட முடிவில் அத் தொகை முயற்சியாளர்களுக்கு உதவித் தொகையாக வழங்கப்படவுள்ளது. அதன் மூலம் பனை வளத்தில் கிடைக்கும் உற்பத்திகளைத் தரமானதாக மாற்றுதல், வெளிநாடுகளுக்கு ஏற்றுமதி செய்தல் போன்ற செயற்பாடுகளை மேற்கொள்ளுவதே இலக்காகும்.

செல்வத்தை அள்ளித்தரும் பனை வளத்தை மேன்மேலும் அபிவிருத்தி செய்து சிறந்த பயன்களைப் பெறுவதற்கு பொதுமக்களும் ஒத்துழைப்பை வழங்க வேண்டும் என்பதே பனை அபிவிருத்திச் சபையின் எதிர் பார்ப்பாகும்.

யாழ். மாவட்டத்தில் பல பிரதேசங்களில் பனை வளங்கள் அதிகமாகக் காணப்பட்டாலும் நெடுந்தீவுப் பிரதேச மக்கள் சற்றுக்கூடுதலாக பனை வளத்தின் பயன்பாட்டைச் சரியான முறையில் பயன்படுத்துகின்றார்கள்.



சோபா

என்றே கூற வேண்டும்.

நமது பாரம்பரிய பண்பாட்டு ரீதியாக இயற்கை அன்னை தந்த அருங்கொடையாம் பனைவளத்தை அனைத்துப் பிரதேசங்களிலும் அபிவிருத்தியடையச் செய்யவேண்டும்.

அதன் மூலம் கிடைக்கும் வருமானங்களைப் பெற்றுத் தொழில் நோக்கில் அதனைப் பயன்படுத்த முயற்சி செய்வோமானால் - இதை விடச் சிறந்த தொழில் எதுவும் கிடைக்காது.

வீட்டில் இருந்தவாறே செய்யக்கூடிய கைத்தொழில்களுக்கும் சிறந்த வருமானத்தைப் பெற்றுத் தரக் கூடியதாக பனைவளம் அமைகிறது. இதனை உணர்ந்து யாழ். பிரதேசத்தின் பனை வளத்தை உரிய முறையில் பயன்படுத்தி அபிவிருத்திப் பாதையை நோக்கிச் செல்வ தற்கு அனைவரும் ஒத்துழைப்பு வழங்க வேண்டியது அவசியமாகும்.

மணமகன் தேவை

யாழ். இந்து கௌரவ குடும்பம் குற்றமற்ற திருவார்திரை நட்சத்திரம் கனடா (PR) உடைய 1973 ஆம் ஆண்டு பிறந்த எலெக்ரோனிக் எஞ்ஜினியர் மாப்பிள்ளைக்கு அழகான படித்த வெளிநாடு அல்லது உள்ளூர் மணமகன் தேவை.

தொடர்பு: 0776029235, 021 321 8077 (2571) (46)

குருக்கள் தேவை

கோண்டாவில் மேற்கு, புகையிரத நிலைய வீதி, கந்தர்வளவு ஸ்ரீமகாகணபதிப்பிள்ளையார் (காளிகோயில்) கோயிலுக்கு நித்திய நைமித்திய பூசைகள், அபிஷேகங்கள் செய்வதற்கு அனுபவம் மிக்க குருக்கள் தேவை.

விண்ணப்பதாரிகள் தங்கள் முழுப்பெயர், வயது, வீட்டு முகவரி, தொலைபேசி இலக்கம், அனுபவம் என்பவற்றை உள்ளடக்கிய சுய விவரங்கள் கொண்ட விண்ணப்பங்களை 30.04.2011 ஆம் திகதிக்கு முன்னர் பின்வரும் முகவரிக்கு அனுப்பி வைக்கவும் சம்பள விவரம் பேசித் தீர்க்கப்படும்.

சி. முத்துக்குமாரசுவாமி

(உபநைவர், ஆலய நிர்வாகசபை)

புகையிரத நிலைய வீதி, கோண்டாவில் மேற்கு, கோண்டாவில். (2571) (46)

தவறிவிட்டன

மிருகவில் வடக்கு, மிருகவில் என்னும் முகவரியுடைய கார்த்திகேச சந்திரகுமார் என்பவரது தே.அ.அட்டை (713251220V), சாதி அனுமதிப்பத்திரம், மோட்டார் சைக்கிள் வரி, காப்புறுதிப்பத்திரம் என்பன கட்டுவனக்கும் வரணக்கும் இடையில் தவறிவிட்டன. கண்டெடுத்தவர்கள் தொடர்பு கொள்ளவும். தொ.பே.: 0774638693

Personal Class

தரம்-3 - A/L வரையான மானாவர்க்கு English Personal Class உட்கொண்ட Spoken with Grammar கற்க விருப்பவர் உருக்கும் வீடுகளில் வந்து கற்பிக்கப்படும். (புதுவகுத்ததை முன் னிட்டு 12ஆம் 13ஆம் திங்களில் 20% உடன்கழிவு உண்டு. எனவே சரியான வாடிப்புக் விரைவுகள்) தொ.பே.: 0772764708

மரண அறிவித்தல்

தீருமதி

கதிராசிப்பிள்ளை தணிகாசலம்



ஆவரங்காலைப் பிறப்பிடமாகவும் வதிவிடமாகவும் கொண்ட திருமதி கதிராசிப்பிள்ளை தணிகாசலம் 10.04.2011 ஞாயிற்றுக்கிழமை இறைபதமடைந்தார்.

அன்னார் காலஞ்சென்றவர்களான தாமோதரம்பிள்ளை - சின்னாச்சி பிள்ளை தம்பதியரின் அன்பு மகளும், காலஞ்சென்ற சிற்றம்பலம் - செல்லம்மா தம்பதியரின் அன்பு மருமகளும், காலஞ்சென்ற தணிகாசலம் (சிறைச்சாலைத் திணைக்கள மேற்பார்வையாளர்) அவர்களின் அன்பு மனைவியும் காலஞ்சென்றவர்களான சிவசுப்பிரமணியம், பொன்னம்பலம் மற்றும் செல்லம்மா, இராமநாதன் ஆகியோரின் அன்புச் சகோதரியும், கணேச மூர்த்தி (இலங்கை வங்கி, ஆஸ்பத்திரி வீதி, யாழ்ப்பாணம்) ராதா கிருஷ்ண மூர்த்தி (அதிபர், யா/நவக்கிரி.அ.மி.த.க பாடசாலை), சிவமூர்த்தி (கனடா) ஆகியோரின் அன்புத் தாயும், சுயந்தி (இலங்கை வங்கி, ஸ்ரான்லி வீதி), குகமலர் (வலி.கிழக்கு வடபகுதி பல நோக்கு கூட்டுறவுச் சங்கம், அச்சவேலி), சிவசோதி (கனடா) ஆகியோரின் அன்பு மாமியும் தர்சனன், வைஷ்ணவி, சௌமியா, சாருகன், லவிசா ஆகியோரின் அன்புப் பேர்த்தியுமாவார்.

அன்னாரின் இறுதிக் கிரியை நாளை (13.04.2011) புதன்கிழமை முற்பகல் 10 மணியளவில் அவரின் இல்லத்தில் நடைபெற்று பூதவுடல் தகனக் கிரியைக்காக கரதடி இந்து மயானத்துக்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரையும் ஏற்றுக்கொள்ளுமாறு கேட்டுக் கொள்கின்றோம்.

சிவன் வீதி,
ஆவரங்கால்,
புத்தூர்.

(2569) (31)

தகவல்:

பிள்ளைகள், மருமக்கள்,
பேரப்பிள்ளைகள்.

புது வருட பாரம்பரியங்களுக்கேற்ப கொடுக்கல்வாங்கல்களைச் செய்யுங்கள்

ஏப்ரல் 14ஆம் திகதி பி.ப.3.18 முதல்

சூரிய உதயம் 2011

ஒற்றுமையாக இணைந்திடும் அனைவருக்கும் பெறுமதிமிக்க பரிசுகள்...

சனச அபிவிருத்தி வாங்கி

தேசத்தின் முன்னோடி

இல.212, ஸ்ரான்லி வீதி, யாழ்ப்பாணம்.
தொ.பே: 021 2221280

நிலையான
வாங்கு வது 7ஆம்
10% வர்பு.

புத்தாண்டுப் பரிசு 2011

வருடத்தின் சேமிப்புக்கு அனைவரும் அழைப்பு

சாதாரண சேமிப்பு

பெறுமதி	பரிசு
ரூபா 100 - 999	பொறுமதிக்க போலி ஒன்று
ரூபா 1,000 - 9,999	பெறுமதிக்க சாவித்தாங்கியோன்று
ரூபா 10,000	பெறுமதிக்க கோப்பையோன்று
ரூபா 25,000	பொறுமதிக்க அணிகலன் set ஒன்று
ரூபா 50,000	யானைகள் தாங்கிடும் வீதத்தைப் பார்த்துபொன்று

நிலையான வைப்பு

பெறுமதி	பரிசு
ரூபா 50,000	பொறுமதிக்க போப்பையோன்று
ரூபா 100,000	பொறுமதிக்க அணிகலன் set ஒன்று
ரூபா 1,000,000	தொகுத்தும் வீதத்தை விளக்கையோன்று
ரூபா 5,000,000	வர்ப்புத்தொலைக்காட்சிப் பெட்டியோன்று



அணுக் கசிவைத் தடுக்க இரும்புச் சுவர்

ரோக்கியோ, ஏப். 12
ஜப்பானில் கடலிலுள்ள புகுஷிமா அணுமின் நிலையத் திலிருந்து கதிரியக்க கசிவைத் தடுக்க இரும்புச்சுவர் கட்டும் திட்டத்தை பொறியியலாளர்கள் தயாரித்துள்ளனர்.

ஜப்பானில் அண்மையில் ஏற்பட்ட ஆழிப்பேரலையால் பசுப்பிக் கடலிலுள்ள அணு உலை வெடித்து அணுக்கதிர் வீச்சு தண்ணீரில் பரவி வருகிறது.

இதைத் தடுக்க அணுஉலை அருகே கடலில் இரும்பு சுவர் கட்டும் திட்டத்தை ஜப்பான் மேற்கொண்டுள்ளது. அதற்கான பணியில் பொறியியலாளர்கள் மும்முரமாக ஈடுபட்டுள்ளனர். கடலில் 120 மீற்றர் அகலத்தில் அந்தச் சுவரைக் கட்டத் திட்டமிட்டுள்ளனர்.

இந்தச் சுவர், அணுக்கதிர் வீச்சு தண்ணீரில் பரவாமல் தடுக்கும் சுவராக இருக்கும். இத்திட்டத்தின் வரைவுத் திட்டத்தை பொறியியலாளர்கள் ஜப்பான் அரசிடம் தாக்கல் செய்துள்ளனர் என ஜப்பானின் அதிகாரிகளை குறிப்பிட்டு அந்த நாட்டைச் சேர்ந்த கியோடா செய்தி நிறுவனம் செய்தி வெளியிட்டுள்ளது.

பாதிப்பு ஏற்பட்ட புகுஷிமா அணுஉலையில் உற்பத்தியை நிறுத்தவும் பொறியியலாளர்கள் தீர்மானித்துள்ளனர் என அந்தச் செய்தி நிறுவனம் தெரிவிக்கிறது. கடலில் பரவிய அணுக்கதிர்வீச்சை அகற்றும் பணியில் தொழிலாளர்கள் ஈடுபட்டுள்ளனர். அப்பகுதியில் 20 கிலோமீற்றர் சுற்றளவு பகுதியில் வசிப்போரை காலி

ஜப்பான் திட்டம்

செய்யும்படி அரசு ஏற்கனவே உத்தரவிட்டிருந்தது.

அவ்வாறு வீட்டைக்காலி செய்து சென்றவர்கள், இப்போது அரசின் எச்சரிக்கையையும் மீறி மீண்டும் அங்கு குடியேறி வருகின்றனர்.

ரோக்கியோ மின்சார நிறுவனம் கூறுகையில், அசுத்த நீர் கடலில் கலப்பது கடந்த புதன்கிழமையே நிறுத்தப்பட்டுவிட்டது என்று அறிவித்துள்ளது. ஜப்பான் நாட்டு வர்த்தகம் மற்றும் தொழில் துறை அமைச்சர் பன்ரிகையேடா, புகுஷிமா ஆளுநரை புகுஷிமாவில் சந்தித்து பேச்சு நடத்தினார்.

அப்போது புகுஷிமா அணு

உலைப் பகுதிக்குச்செல்ல அவர்கள் தீர்மானித்தனர். அணுஉலைக் கசிவு ஏற்பட்ட பின்னர் ஜப்பானின் அமைச்சர் ஒருவர் இப்போதுதான் முதன் முதலாக அங்கு செல்வது குறிப்பிடத்தக்கது.

கடந்த மார்ச் மாத மத்தியில் இங்கு இந்தச் சம்பவம் நடந்த பின்னர் அணுஉலையிலிருந்து மின்சார விநியோகம் நிறுத்தப்பட்டது. தண்ணீரில் கதிர்வீச்சு பரவுவது தடுக்கப்பட்டு விட்டது.

ஆனால் சுற்றுச்சூழல் மாசு அடையாமல் தடுக்கவும், அணு உலைக்கு வெளியே கடலில் கதிர்வீச்சு பரவாமல் தடுக்கவும் இரும்புச்சுவர் அமைப்பது அவ

சியம் எனக் கருதப்படுகிறது. இதுகுறித்து டோக்கியோ மின் நிறுவன அதிகாரி கூறுகையில், அணு உலையின் தற்போதைய நிலை குறித்து அறிந்துகொள்ள ஆள் இல்லாத சிறிய ஹெலிகொப்டர் அணுஉலை மேல் பகுதியில் பறக்கவிடப்பட்டு சோதனை நடத்தப்படும்.

புகுஷிமா அரசு ஆளுநர் சாதோவைச் சந்தித்த பின்னர் ஜப்பானின் அமைச்சர் பன்ரிகையேடா கூறுகையில், அணு கதிர்வீச்சு பரவாமல் கட்டுப்படுத்தப்பட்டுள்ளது. கடலில் பரவிய கதிர்வீச்சம் விரைவில் அகற்றப்பட்டுவிடும்.

ஜப்பானின் அணுக் கொள்கை குறித்து இந்த சமயத்தில் நான் எதையும் கூற முடியாது- என்றார். (ம)

ஜப்பானின் உணவுப் பொருள்களை இறக்குமதி செய்வதற்கு சீனா தடை

பீஜிங், ஏப். 11
ஜப்பான் உணவுப் பொருள்கள் இறக்குமதிக்கு விதிக்கப்பட்டுள்ள தடையை மேலும் சில பகுதிகளுக்கு நீடித்து சீனா அறிவிப்பு வெளியிட்டுள்ளது.

ஜப்பானில் ஏற்பட்ட பூகம் பத்தால் அணுஉலையில் பாதிப்பு ஏற்பட்டு, அணுக்கதிர் வீச்சு ஏற்பட்டுள்ளது.

இதன் பாதிப்பு உணவுப் பொருள்களைத் தாக்கியிருக்கும் என்ற அச்சத்தால் ஜப்பானின் 5 குறிப்பிட்ட பகுதிகளிலிருந்து உணவுப் பொருள்களை இறக்குமதி செய்ய சீனா தடைவிதித்திருந்தது.

கடந்த மார்ச் 24ஆம் திகதி இந்த அறிவிப்பை சீனா வெளியிட்டது. இப்போது ஜப்பானின் 12 பகுதிகளிலிருந்து உணவுப் பொருள்களை இறக்குமதி செய்வதற்கான தடையை விஸ்தரித்து சீனா உத்தரவிட்டுள்ளது.

அந்த உத்தரவு ஏப்ரல் 8ஆம் திகதி முதல் அமுலுக்கு வருகிறது என சீனாவின் தரக்கட்டுப்பாட்டு கண்காணிப்பு ஆய்வு நிறுவனம் வெளியிட்டுள்ள செய்திக் குறிப்பில் தெரிவிக்கப்பட்டுள்ளது.

புகுஷிமா அணு உலைப் பகுதியிலிருந்து தண்ணீரை

கடலில் கலக்க ஜப்பான் நடவடிக்கை எடுத்ததையடுத்து இந்த நடவடிக்கையை சீனா எடுத்துள்ளது. இந்த நடவடிக்கையை எடுக்கும் முன் அது பற்றி ஜப்பான், சீனாவுக்குத் தகவல் தெரிவித்தது.

இதுகுறித்து சீனாவின் வெளி விவகாரத்துறை செய்தித் தொடர்பாளர் ஹாங்க் லீ வெள்ளிக்கிழமை கூறுகையில்:

கடலில் மாசு ஏற்படாமல் தடுக்கும் நடவடிக்கையை ஜப்பான் எடுக்க வேண்டும். இந்த வகையில் ஜப்பான் சர்வதேச சட்டப்படி செயற்பட வேண்டும். - என்றார். (ம)



எகிப்து நாட்டில் சுற்றுப்பயணம் மேற்கொண்டுள்ள துருக்கி வெளியுறவுத்துறை அமைச்சர் அகமது அலுபேக்லு (இடது) தலைநகர் கெய்ரோவில் எகிப்து வெளியுறவுத்துறை அமைச்சர் நபல் அல் அராபயை சந்தித்தார்.

ஜப்பானுக்கு மாலைதீவு உதவி

ரோக்கியோ, ஏப். 12
பூகம்பத்தால் பாதிக்கப்பட்ட ஜப்பானுக்கு பதப்படுத்தப்பட்ட மீன்களை மாலைதீவு வழங்கியுள்ளது.

ஜப்பானில் பூகம்பத்தால் அணு மின்நிலையத்தில் அணுக்கதிர் கசிவு ஏற்பட்டுள்ளது. இதனால் உணவுப்பொருள்களிலும் இந்தக் கதிர்வீச்சின் தாக்கம் இருக்கிறது எனக் கண்டறியப்பட்டுள்ளது.

மிகச்சிறிய நாடான மாலைதீவு, பதப்படுத்தப்பட்ட மீன்கள் அடங்கிய 6 இலட்சம் பாக்கெட்டுகளை ஜப்பானுக்கு அனுப்பி வைத்துள்ளது. இத்தகவலை ஜப்பான் வெளியுறவு அமைச்சகம் தெரிவித்துள்ளது.

முன்னதாக பதப்படுத்தப்பட்ட மீன்கள் அடங்கிய 80 ஆயிரம் பாக்கெட்டுகளை

அனுப்ப மாலை தீவு திட்டமிட்டிருந்தது.

ஜப்பானில் கதிர்வீச்சால் உணவுப் பொருள்களும் பாதிக்கப்பட்டமை தெரிய வந்ததை அடுத்து ஏற்றுமதிக்காக வைக்கப்பட்டிருந்த மீன்களை ஜப்பானுக்கு கொடுத்து மாலைதீவு உதவி யுள்ளது.

ஜப்பானுக்கு தங்களால் முடிந்த அனைத்து உதவிகளையும் செய்ய மாலைதீவு மக்கள் தயாராக இருக்கிறார்கள் என்று அந்நாட்டு ஜனாதிபதி முகமது நசீத் தெரிவித்துள்ளார். (ம)

வேலை வெற்றிடங்கள்

கொழும்பில் தலைமை அலுவலகமும் கன்னாகத்தில் ஒரு கிளையும அமைந்துள்ள நேசன் லங்கா நிதி நிறுவனத்துக்கு கன்னாகக் கிளையில் பணிபுரியப் பின்வரும் வெற்றிடங்களுக்கு ஆள்கள் உடனடியாகத் தேவைப்படுகின்றார்கள்.

- முகாமைத்துவ உதவியாளர்.
- கணக்கீட்டு உதவியாளர் / காசாளர்.
- சந்தைப்படுத்தல் உதவியாளர்.

தமது எதிர்காலத்தை வளப்படுத்துவதற்கு விருப்பமுள்ளோர் தமது சுயவிவரக் கோவையை எதிர்வரும் 18.04.2011 ஆம் திகதிக்கு முன்னர் கீழே குறிப்பிட்ட முகவரிக்கு அனுப்பி வைக்கவும். விண்ணப்பதாரிகளின் தகுதியானவர்கள் எனத் தெரிவு செய்யப்படுபவர்களுக்குக் கொழும்பில் நேர்முகப் பரிட்சை நடத்தப்படும். தகுந்த கண்ணி அறிவுள்ள பட்டதாரிகளுக்கு முன்னுரிமை வழங்கப்படும்.

விளம்பர இல. 4135
மே/பா உதயன்
(2569)(31) 361, கஸ்தூரியார் வீதி, யாழ்ப்பாணம்.

கீட்டாய்வு இல. 2381
திகதி 10.04.2011

மஹாஜன சம்பத்

அலுவலக முடிவுகள்

வெற்றி எழுத்து வெற்றி எண்கள்

Q 215634

பரிசு அமைப்பு - வலமிருந்து இடமாக

கம்பர் பரிசு	Q	2	1	5	6	3	4	ரூபா.	பரிசு
1ம் பரிசு	2	1	5	6	3	4		ரூபா. 12,269,274/=	01
2ம் பரிசு								ரூபா. 20,00,000/=	09
3ம் பரிசு								ரூபா. 100,000/=	91
4ம் பரிசு								ரூபா. 10,000/=	915
5ம் பரிசு								ரூபா. 1,000/=	9080
6ம் பரிசு								ரூபா. 100/=	9080
								ரூபா. 20/=	89691

பரிசு அமைப்பு - இடமிருந்து வலமாக

கம்பர் பரிசு	Q	2	1	5	6	3	4	ரூபா.	பரிசு
7ம் பரிசு	2	1	5	6	3			ரூபா. 10,000/=	09
8ம் பரிசு								ரூபா. 1,000/=	93
9ம் பரிசு								ரூபா. 100/=	909
10ம் பரிசு								ரூபா. 50/=	8979
11ம் பரிசு								ரூபா. 20/=	35856

அடுத்த வார கீட்டாய்வின் கம்பர் பரிசு ரூப. **12,770,522.00**

இக்கீட்டாய்வில் வெல்லப்பட்டுள்ள வெற்றிப் பரிசுத் தொகை ரூபா. **8,866,790.00** ஐந்து இலட்சம் அல்லது அதற்கு மேற்பட்ட பரிசுத்தொகை அளவாக வரிசீலிப்பிட்டு உட்புற பரிசுத்தொகையை வெற்றிகளின் தேசிய அடையாள அட்டை வழங்கப்படும். வெற்றி வெற்றி இலட்சம், கீட்டாய்வு இடமிருந்து தினந்தினம் இந்து ஆறு மாதங்களுக்கு மட்டுமே செல்லுபடியாகும்.

முகடிக்களை அறிய www.nlb.lk

ஜனஜய உத்தியோகப்பூர்வ முடிவுகள்

வாரம் 219 கீட்டாய்வுத் திகதி 10.04.2011

வெற்றி இலக்கங்கள் கம்பர் இலக்கம்

23 48 58 64 06

கம்பர் பரிசுப்பொதி - ரூ. **18,518,780/=**

வெற்றி இல.	வெற்றியாளர் எண்ணிக்கை	பரிசுத் தொகை	மொத்த பரிசுத் தொகை
கம்பர் இலக்கம் ஒன்று முதல் 1 இலக்கங்கள்	120674	ரூ. 20/=	ரூ. 2,413,480
கம்பர் இலக்கம் 2 முதல் 2 இலக்கங்கள்	11122	ரூ. 40/=	ரூ. 444,880
கம்பர் இலக்கம் 3 முதல் 2 இலக்கங்கள்	9390	ரூ. 100/=	ரூ. 939,000
கம்பர் இலக்கம் 4 முதல் 2 இலக்கங்கள்	846	ரூ. 200/=	ரூ. 169,200
கம்பர் இலக்கம் 5 முதல் 2 இலக்கங்கள்	213	ரூ. 1,500/=	ரூ. 319,500
கம்பர் இலக்கம் 6 முதல் 2 இலக்கங்கள்	13	ரூ. 3,000/=	ரூ. 39,000
கம்பர் இலக்கம் 7 முதல் 2 இலக்கங்கள்	1	ரூ. 1,000,000/=	ரூ. 1,000,000
கம்பர் இலக்கம் 8 முதல் 2 இலக்கங்கள்		ரூ. 18,518,780/=	
மொத்த எண்ணிக்கை	142259		ரூ. 5,325,060/=

வியாபுக்கிழமை கம்பர் பரிசுப்பொதி ரூ. **18,885,830/=** உட்பட வரிவிலக்கற்ற புதிய மொட்டார் வாகனமும் அதன் மிகுதியுள்ளும்

அபிவிருத்தி வெளாத்தர் சபை

238, கஸ்தூரியார் வீதி, யாழ்ப்பாணம், தொலைபே. 2 22 346 - 47 தொலைபே. 2 22 343 Website: www.dib.lk

ஜப்பானை ஒரு மாத இடைவெளியில் மீண்டும் அதிரவைத்த நிலநடுக்கம்

டோக்கியோ, ஏப். 12
கடந்த மாதம் இதே நாளில் ஜப்பானை புரட்டிப் போட்ட நிலநடுக்கம் நேற்று தனது ஒரு மாத இடைவெளியில் மீண்டும் கோரத்தாண்டவத்தை வெளிக்காட்டியுள்ளது.
இந்தப் பயங்கர நில நடுக்கம் 7.1 ரிக்டர் அளவாகி பதிவாகியிருக்கிறது. இதனால் ஜப்பானின் வட கிழக்கு பகுதியில் தாக்கிய இந்த பூகம்பத்தில் பலர் சிக்கி உயிரிழந்திருக்கலாம் என்று அஞ்சப்படுகிறது.
இந்த நில நடுக்கத்தை அடுத்து அங்கு சனாமி தாக்கும் என்ற எச்சரிக்கை விடப்பட்டுள்ளது. சனாமி தாக்கும் பட்சத்தில் 50 சென்ரி மீற்றர் உயரம் வரை கடலில் அலையின் சீற்றம் இருக்கும் என்றும் புவியியல் ஆய்வாளர்கள் தெரிவித்துள்ளனர்.

கடந்த மார்ச் மாதம் 11 ஆம் திகதி நடந்த அதே நாளில் நேற்று 11 ஆம் திகதி பூகம்பம் ஏற்பட்டதால் ஜப்பான் மீண்டும் வளர்ச்சி பின்னடைவுக்கு தள்ளப்பட்டுள்ளது. கடந்த மாதம் இடம்பெற்ற பூகம்பம் மற்றும் சனாமியில் 20 ஆயிரத்துக்கும் மேற்பட்டோர் உயிரிழந்தனர். ஆயிரக்கணக்கானோர் வீடுகளை இழந்தனர்.
உலகம் முழுவதும் இருந்து நிவாரணப் பொருள்கள் இன்னும் அனுப்பி வைக்கப்பட்டு வருகின்றன. சீரமைப்பு பணிகள் நடந்து கொண்டிருக்கும் இந்தத் தருணத்தில் மீண்டும் நேற்று நிலநடுக்கம் உருவாகியிருக்கிறது. டோக்கியோவின் அருகில் உள்ள புகுஷிமாவை ஒட்டிய பகுதிகளில் இந்த நில

நடுக்கம் உணரப்பட்டுள்ளது. ஏற்கனவே கடந்த முறை ஏற்பட்ட சனாமியினால் இந்த பகுதியில் உள்ள அணு உலைகள் கடுமையாக பாதிக்கப்பட்டன. நேற்றும் ஏற்பட்ட நடுக்கத்தால் அணு உலைகள் மூடப்பட்டன. இதனால் பல்வேறு பகுதிகளில் மின்சாரம் தடைப்பட்டுள்ளது.
பல இடங்களில் அஞ்சலி கூட்டம்
கடந்த சனாமி தாக்கி ஒரு மாதம் ஆனதை அடுத்து நேற்று பல இடங்களில் நினைவஞ்சலி மற்றும் இரங்கல் கூட்டத்திற்கு ஏற்பாடு செய்யப்பட்டிருந்தது. இந்த நேரத்தில் மக்களை மீண்டும் வதைக்கும் வகையில் இயற்கை தனது கோரத்தாண்டவத்தை காட்டியுள்ளது. (ம)

அகதிகளின் படையெடுப்பை அடுத்து ஜோர்மனியில் எல்லை சோதனை தீவிரம்

ரோம், ஏப். 12
டுனிஷிய போராட்டத்தால் அங்குள்ள ஆயிரக்கணக்கான மக்கள் இடம் பெயர்ந்து வருகிறார்கள். இந்த புலம்பெயர்ந்து வரும் நபர்களுக்கு தற்காலிக அனுமதி வழங்க இத்தாலி முடிவு செய்துள்ளது. இந்த நடவடிக்கையால் டுனிஷிய மக்கள் இதர ஐரோப்பிய நாடுகளுக்கு பயணிக்கும் வாய்ப்பு உள்ளது.
இதனால் ஜோர்மனியின் எல்லைப் பகுதியில் தீவிரச் சோதனை மேற்கொள்ள வேண்டும் என்று பழமைவாத கட்சியினர் வலியுறுத்தி உள்ளனர்.
புவேரியன் உள்துறை அமைச்சர் ஜோசீம் ஹொர்மாலும், பழமைவாத உள்துறை கொள்கை செய்தித் தொடர்பாளர் ஹான்ஸ் பீட்டரும் ஜோர்மனியின் எல்லைப் பகுதியில் சோதனையை தீவிரப்படுத்தும் கருத்துக்களை தெரிவித்து உள்ளனர்.

இருவரும் கிறிஸ்டியன் சோசியல் யூனியன் கட்சியைச் சார்ந்தவர்கள்.
இத்தாலி நாட்டுக்கு பல ஆயிரம் அகதிகள் புலம்பெயர்ந்து வருவது அதிகரித்துள்ளது. குறிப்பாக டுனிஷிய நாட்டில் இருந்து புலம்பெயர்ந்து வரும் மக்களின் எண்ணிக்கை தீவிரமாகியுள்ளது.
வடக்கு ஆபிரிக்காவில் மோதல்கள் கடுமையாகி இருப்பதால் அகதிகளின் வருகை எண்ணிக்கை அதிகரித்துள்ளது.
இத்தாலிக்கு வரும் அகதிகள் இதர ஐரோப்பிய நாடுகளுக்கும் வருவதால் ரோம், ஐரோப்பிய உறுப்பினர் நாடுகளுக்கு வேண்டுகோள் விடுத்துள்ளது. அகதிகள் வருகை குறித்து ஜோர்மனி இருவித நிலைப்பாட்டை காட்டியுள்ளது. (ம)

நைத்திரேட் கலந்த பால் குடித்த 3 குழந்தைகள் பரிதாப மரணம்

நைத்திரேட் தாக்கம் உள்ள பால் குடித்த மூன்று குழந்தைகள் சீனாவின் வடமேற்கு காஞ்சு மாகாணத்தில் உயிரிழந்தன. 36 குழந்தைகளுக்கு உடல் நலம் தீவிரமாகப் பாதித்துள்ளது.
இந்தச் சம்பவம் தொடர்பாக சம்பந்தப்பட்ட நபர்களை கைது செய்துள்ளதாக பிங்லியாங் உள்ளூர் விசாரணையாளர்கள் தெரிவித்தனர்.
சம்பந்தப்பட்ட நபர்கள் குழந்தைகள் குடிக்கும் பாலில் நைத்திரேட் கலந்தது தொடர்பான நோக்கம் குறித்தோ அந்த நபர்களின் அடையாளங்கள் பற்றியோ அரசு தெரிவிக்கவில்லை.
இறைச்சியை தூய்மைப்படுத்த நைத்திரேட் பயன்படுத்தப்படுகிறது. ஆனால் பாலில் சேர்ப்பதற்கான தேவை இல்லை என சுகாதாரத்துறை அதிகாரி ஒருவர் சீன நாளிதழில் தெரிவித்தார்.
நைத்திரேட் கலந்த கலப்பட பாலை குடித்து 3 குழந்தைகள் உயிரிழந்தன. இதில் பாதிக்கப்பட்ட 17 குழந்தைகள் மருத்துவமனையில் தீவிர சிகிச்சை பெறுகின்றன.
அந்த குழந்தைகளின் உடல்நிலை சீராக உள்ளது என தெரிவிக்கப்பட்டுள்ளது. (ம)

புலம்பெயர்ந்த மக்களுக்கு சிநேகமான நாடு கனடா தான்

உலகில் புலம்பெயர்ந்து வாழ்பவர்களுக்கு மிகவும் நட்பு நாடாகக் கனடாவும், சிநேகமற்ற நாடுகளாக நெதர்லாந்து மற்றும் இந்தியா ஆகியனவும் மதிப்பிடப்பட்டுள்ளன.
அமெரிக்காவானது கனடா, பேர்முடா மற்றும் தென்னாபிரிக்காவுக்குப் பின்னர் நான்காவது இடத்தில் இருப்பதாக எச்.எஸ்.பி.சி. வங்கியின் சர்வதேச புலம்பெயர்ந்தோர் பற்றிய ஆய்வு தெரிவித்திருப்பதாக இந்த அமெரிக்க சஞ்சிகை ஒன்று குறிப்பிடுகிறது.
அந்த நாடுகளின் உள்நாட்டு மக்களுடன் நட்பாகி, மொழியைக் கற்று புதிய கலாசாரத்திற்கு தம்மை பழக்கப்படுத்திக் கொள்வதற்கு இந்த நாடுகள் மிகவும் இலகுவாகவுள்ளன.
புலம்பெயர்ந்தவர்களுக்கு சிநேகபூர்வமான முதல் பத்து நாடுகளாக கனடா, பேர்முடா, தென்னாபிரிக்கா, அமெரிக்கா, அவுஸ்திரேலியா, ஸ்பெயின், பிரான்ஸ், பிரிட்டன், மலேசியா மற்றும் ஜோர்மனி ஆகியன பட்டியலிடப்பட்டுள்ளன. (ம)



ஒன்றுகூடல்...
சவுதி அரேபியாவின் தலைநகர் ரியாத்தில் அந்த நாட்டின் வெளியுறவுத்துறை அமைச்சர் பிரின்ஸ் சவுத் அல் பாய்சல் தலைமையில் வளைகுடா நாடுகளின் வெளியுறவுத்துறை அமைச்சர்களின் கூட்டத்தின்போது

தாய் நாட்டுக்குத் திரும்பும் திட்டத்தை கைவிட்டார் முஷாரப்

இஸ்லாமாபாத், ஏப். 12
பாகிஸ்தான் ராணுவம், தனது கோரிக்கைகளை நிராகரித்து விட்டதால், தாய்நாட்டுக்குத் திரும்பும் திட்டத்தை பாக்க., முன்னாள் அதிபர் பர்வேஸ் முஷாரப் கைவிட்டு விட்டார். தாரிக்-இ-தலிபான் பாகிஸ்தான், அல்-குவைதா போன்ற பயங்கரவாதிகளாலும், பலூசிஸ்தான் தலைவர் அக்பர் புக்தி கொலை செய்யப்பட்டதால் பலூசிஸ்தான் பயங்கரவாதிகளாலும்

முஷாரப்பின் உயிருக்கு ஆபத்து ஏற்பட்டுள்ளது. இந்த நிலையில் பாக்க., முன்னாள் பிரதமர் பெனாசிர் கொலை வழக்கில் அந்த நாட்டு ராணுவம் எந்நேரமும் அவரை கைது செய்யும் என்பதால், தான் பாகிஸ்தானுக்குத் திரும்பும் பட்சத்தில் தன்னை கைது செய்யக்கூடாது என்றும், பயங்கரவாதிகளால் தனது உயிருக்கு ஆபத்து இருப்பதால் உச்சபட்ச பாதுகாப்பு அளிக்க வேண்டும் என்றும் முஷாரப்,

பாகிஸ்தான் ராணுவத்திடம் வேண்டுகோள் விடுத்திருந்தார். ஆனால், ராணுவம் அதை நிராகரித்துவிட்டது. அதனால், பாக்க., திரும்பும் தனது முடிவை முஷாரப் கைவிட்டு விட்டதாக அவரது நண்பர் ஒருவர் தெரிவித்துள்ளார். "அவர் உண்மையில் பீதியில் இருக்கிறார். அவரது உயிருக்கு அதிகளவில் ஆபத்து காத்திருக்கிறது. அதனால் தான் அவர், பாகிஸ்தான் செல்வதற்குப் பயப்படுகிறார்" என்று அவர் கூறினார். (ம)

காக்போ வீட்டின் மீது ரொக்கெட் தாக்குதல் நடத்திய பிரான்ஸ்

பரிஷ், ஏப். 12
ஜனாதிபதி பதவியை விட்டு விலக மறுக்கும் லாரண்ட் காக்போ வீடு மீது பிரான்ஸ் மற்றும் ஐ.நா. துருப்புகள் தாக்குதல் நடத்தின. பிரான்ஸ் ஹெலிகொப்டரில் இருந்து காக்போ வீடு மீது ரொக்கெட் வீசியது.
ஐவரி கோஸ்ட்டில் அப்பாவி மக்கள் மீது தாக்குதல்

நடத்தும் 'காக்போ துருப்பு களுக்கு பதிலடி தரும் வகையில் சர்வதேசப் படைகள் இந்தத் தாக்குதலை நடத்தியுள்ளன.
ஐவரி கோஸ்ட்டில் கடந்த ஆண்டு நவம்பர் மாதம் ஜனாதிபதி தேர்தல் நடைபெற்றது. இந்தத் தேர்தலில் அலசானே குவாட்டாரா அதிகாரப்பூர்வமாக வெற்றி பெற்றார்.

இருப்பினும் தற்போதைய ஜனாதிபதி லாரண்ட் காக்போ பதவியில் இருந்து விலக மறுத்து வருகிறார். இதனால் காக்போ ராணுவத் துருப்புகளுக்கும், அலசானே ஆதரவாளர்களுக்கும் இடையே கடந்த சில நாட்களாக கடும் மோதல் நீடித்து வருகிறது.
இதனால் ஐவரிகோஸ்ட்டில் உள்நாட்டு நிலைமை மோச

மடைந்துள்ளது. இந்த நிலையில் உள்நாட்டு மக்களை பாதுகாக்கும் நடவடிக்கையில் பிரான்ஸ்-ஐ.நா. துருப்புகள் களம் இறங்கியுள்ளன.
காக்போவின் கொடூரத் தாக்குதலுக்கு முடிவு கட்டும் வகையில் பிரான்சின் 6 ஹெலிகொப்டர்களும், ஐ.நாவின் இரு ஹெலிகொப்டர்களும் காக்போ வீடு மீது தாக்குதலை நடத்தின.

ஐவரிகோஸ்ட்டு பொது மக்களின் மீது பயங்கர ஆயுதங்களை காக்போ பயன்படுத்துவதைக் கண்டித்த ஐ.நா. பொதுச் செயலாளர் பான் கீ மூன் ஐ.நா. துருப்புத் தாக்குதலுக்கு அங்கீகாரம் அளித்தார். ரொக்கெட் வீச்சு தாக்குதலின் போது காக்போ வீட்டிற்குள் இருந்தாரா என்பது தெரியவில்லை. (ம)

அவசர நிலைமை குறித்து தகவல் தெரிவிக்க டயலொக் ஆரம்பித்துள்ள அபாய சமிக்ஞை

அவசர நிலைமை பற்றி உரியவர்களுக்கு உடனுக்குடன் இலகுவாகத் தகவல் தெரிவிப்பதற்கு டயலொக் புதிய தொரு சேவையை Emergency Alerts என்ற பெயரில் ஆரம்பித்துள்ளது.

இது மக்களுக்கு பல வழிகளிலும் பெரிதும் உதவக்கூடியது என்று பாராட்டப்படுகிறது.

ஒருவர் அவசர உதவி நிலையில் இருக்குமொரு தறுவாயில் அந்தநபரின் நிலைவரம், நேரம் மற்றும் அவர் இருக்கும் இடம் குறித்த விவரங்களை அந்தநபரால் முன் நிர்ணயிக்கப்பட்ட ஒரு குழுவினருக்கு தகவலொன்றின் மூலம் அறிவிக்கமுடியும்.

டயலொக் வாடிக்கையாளர் ஒருவர் இந்த Emergency

Alerts சேவைக்கு தம்மைப் பதிவு செய்திருப்பாரெனின் 899 க்கு அவர் அழைப்பினை ஏற்படுத்தலாம். உடனே அவரால் நிர்ணயிக்கப்பட்ட 10 டயலொக் மொபைல் பாவனையாளர்களுக்கு அவருடைய பெயர், தொலைபேசி இலக்கம், சமிக்ஞையின் வகை, அழைத்த அவசர நிலைத் தொலைபேசி இலக்கம், திகதி, நேரம் மற்றும் அவர் இறுதியாக இருந்த இடம் போன்ற விவரங்கள் தகவலாக அனுப்பி வைக்கப்படும்.

899 எனும் தொலைபேசி இலக்கமானது இத்தகைய சந்தர்ப்பமொன்றில் இலகுவாக அழைப்பை ஏற்படுத்தக்கூடிய வகையில் தெரிவு செய்யப்பட்டுள்ளது.

டயலொக் மொபைல் பாவனையாளர்கள் EA என டைப் செய்து 899க்கு எஸ்.எம்.எஸ். செய்வதன் மூலமோ அல்லது #899# க்கு அழைப்பினை ஏற்படுத்துவதன் மூலமோ இந்த Emergency Alerts சேவைக்கு தம்மைப் பதிவு செய்துகொள்ளலாம்.

வாடிக்கையாளர்கள் உதவி சமிக்ஞை தகவல்களையும் அதேபோல் HELP என டைப் செய்து #899#1# க்கு எஸ்.எம்.எஸ். செய்வதன் மூலம் அறிவிக்க முடியும். அதன் அடிப்படையில் வாடிக்கையாளரால் நிர்ணயிக்கப்பட்ட குழுவுக்கு அது தொடர்பான தகவல் அறிவிக்கப்படும். இதற்கென பொதுவாக வடிவமைக்கப்பட்ட

அறிவிப்புத் தகவலை வாடிக்கையாளர் குறித்த குழுவுக்கு அனுப்பித் தெரிவு செய்யுமிடத்து அந்தப் பொது அறிவிப்பு தகவலில் வாடிக்கையாளர் இறுதியாக இருந்த இடம் குறிப்பிடப்படும்.

குறித்த வாடிக்கையாளர் பாதுகாப்பாக இருக்குமிடத்து அவரின் பாதுகாப்பு நிலைவரம் குறித்து அதே குழுவினருக்கு அறிவிக்கவும் டயலொக் இந்த சேவையின் ஊடாக வாய்ப்பளிக்கின்றது. SAFE என டைப் செய்து 899க்கு எஸ்.எம்.எஸ் செய்வதன் மூலமோ அல்லது #899#2# க்கு அழைப்பினை ஏற்படுத்துவதன் மூலமோ வாடிக்கையாளர் தாம் பாதுகாப்பாக இருக்கிறார் என்பதை அறிவிக்க முடியும்.

ஜனசக்தி ஆளணியினருக்கு உபசரிப்பு

ஜனசக்தி இன்சூரன்ஸ் நிறுவனம் சிறப்பாக செயலாற்றிய தனது விற்பனை ஆளணியினர் 250 பேரைப் பெருமைப்படுத்துவதற்காக இலங்கைக் கடற்படையின் 'ஜெட்லைனர்' கப்பலின் திறந்த வெளிச் சூழலில் அண்மையில் விருந்துபசார நிகழ்வொன்றை ஏற்பாடு செய்திருந்தது. வாழ்க்கையில் ஒருமுறை மாத்திரம் கிடைக்கக்கூடிய மறக்க முடியாத உபசாரமாக அது அமைந்திருந்தது.

அலாதிமான செயற்பாடுகளை மேற்கொண்டவர்களென அடையாளம் காணப்பட்டுள்ள பொது மற்றும் ஆயுள் காப்புறுதிப் பிரிவுகளைச் சேர்ந்த விற்பனை அணியினரே இந்தி கழுவில் பங்கேற்றனர்.



மக்கள் வங்கியின் சாவகச்சேரிக் கிளை அண்மையில் கணினித் தொழில்நுட்ப சேவை ஒருங்கிணைப்புச் சேவையாக தரம் உயர்த்தப்பட்டதை அடுத்து அன்றைய தினம் வங்கியின் பிராந்திய முகாமையாளர் எஸ்.பத்மநாதன் வங்கி செயற்பாட்டினை ஆரம்பித்து வைக்கிறார். (த-207)

பொகவந்தலாவைத் தேயிலைத் தோட்டத்துக்கு சமூகப் பொறுப்பு 8000 சான்றிதழ் கிடைத்தது

பொகவந்தலாவை தேயிலைத் தோட்டத்துக்கு சமூக பொறுப்புணர்வு தரங்களுக்கான சர்வதேச Social Accountability 8000 சான்றிதழ் வழங்கப்பட்டுள்ளது. சர்வதேச ரீதியில் நான்கு தேயிலை நிறுவனங்களுக்கு இந்தச் சான்றிதழ் கிடைத்துள்ளது. இலங்கையைச் சேர்ந்த நிறுவனமொன்று இந்த சான்றிதழை பெறுவது இதுவே முதல் தடவையாகும்.

சுகாதாரமும் பாதுகாப்பும், நியாயமான வேலை நேரங்கள், சம்பளமும் இதர அனுசூலங்களும், பாகுபாடின்றி மற்றும் ஒன்றுகூடல் சுதந்திரம் போன்ற காரணங்களுக்காக சர்வதேச ஊழியர் அமையத்தின் அங்கீகாரம் பெற்றிருந்தல், ஐ.நா. சபையின் மனித உரிமைகளுக்கான உயர்தரங்களைக் கொண்டிருந்தல் போன்ற அம்சங்கள் இந்த தரச் சான்றிதழ் வழங்கலின்போது முக்கியமாகக் கருத்தில் கொள்ளப்பட்டன.


இந்த தரச் சான்றிதழை இந்தியாவின் டாடா டீஸ் மற்றும் கென்யாவின் இரு தேயிலை நிறுவனங்களும் பெற்றுள்ளன. இந்தச் சான்றிதழ் குறித்து பொகவந்தலாவை டீ எஸ்டேட்ஸ் நிறுவனத்தின் பணிப்பாளரும் பிரதம நிறைவேற்று அதிகாரியுமான சரத் பெர்னாண்டோ கருத்துத் தெரிவிக்கையில், "எமது நிறுவனம் ஊழியர்களுடனும், தொழிற்சங்கங்களுடனும் சிறந்த வர்த்தக தொடர்பாடல்களைப் பேணி வருகிறோம். இதில், சிறந்த வர்த்தக நேர்மைத்தன்மை, வெளிப்படையான வர்த்தக கொள்கைகள், எம்மை வாழ வைக்கும் கரங்களையும், விளை நிலத்தையும் பாதுகாப்பது எம் ஒவ்வொருவரினதும் கடமை எனும் தொனிப்பொருளில் சிறந்த நம்பிக்கையை அனைவரின் மத்தியிலும் ஏற்படுத்தி வருகிறோம். இவை சர்வதேச தரம் வாய்ந்த தவையாகும். இதன் பிரகாரமே எமக்கு இந்தப் பெறுமதி வாய்ந்த தரச் சான்றிதழ் கிட்டியுள்ளது" என்றார்.

ஆகக் கூடுதல் இலாபத்துடன் செலான் வங்கி பெரும் வளர்ச்சி

கடந்த இரண்டு வருட காலப் பகுதியில் தனது செயற்பாடுகளில் ஒட்டுமொத்தமாக பிரமாண்டமானதொரு வளர்ச்சியைப் பதிவு செய்த செலான் வங்கி தனது வரலாற்றில் முன்னொருபோது மில்லாதவாறு மிக அதிகமான இலாபத்தை (1.2 பில்லியன் ரூபா) 2010 ஆம் ஆண்டில் பெற்றுள்ளது. 2009 ஆம் ஆண்டுடன் ஒப்பிடுகையில் செலான் வங்கியின் இலாபம் 126 சதவீதம் அதிகரித்துள்ள அதேநேரம் செயற்பாடா சொத்துக்களின் (NPA) பெறுமதி 8 சதவீதத்தினால் வீழ்ச்சியடைந்துள்ளது.

வரலாற்றில் முதன்முறையாக இவ்வாறான தொரு சிறப்பான செயற்பாடு இடம்பெற்றுள்ள பின்னணியில், இலங்கையின் ஒட்டுமொத்த வர்த்தக குறியீடுகளில் முன்னணி வகிக்கும் ஒன்றாகப் பொறாமைப் படத்தக்க வகையில் தன்னை ஸ்திரப்படுத்தி மேலும் கூட்டிணைந்து செயற்படுவதற்கு செலான் வங்கி எதிர்பார்க்கின்றது.

வங்கியியல் துறையின் தராதரத்தை செலான் வங்கி மதிப்பீடு செய்துள்ளதுடன் மிகையான அளவு ஊழியர்கள் உள்ளனர் என்பதையும் அடையாளம் கண்டுள்ளது. அதன் பிரகாரம், நிர்



வாக சபையில் செயற்திறனை அதிகரிக்கவும் அதேநேரம் சிறந்த துறைசார் தரம் மற்றும் செயற்பாட்டு குறியீடுகளுடன் தன்னை தயார்படுத்திக் கொள்ளவும் என செலான் வங்கி முன்னெடுக்கும் பிரயத்தனங்களில் ஒர் அங்கமாகத் தனது 3,600 ஊழியர்களில் 250 பேருக்காக VRS திட்டத்தை ஆரம்பித்துள்ளது.

VRS இற்கு தம்மளவில் தகையமையுடையவர்களாக இருக்கும் ஊழியர்களுக்கும் அதே நேரம் வங்கிக்கும் பரஸ்பரம் நன்மையளிக்கக் கூடிய ஏற்பாடாக இந்த முயற்சி இருக்கின்றது என்று நிதியியல் ஆய்வாளர்கள் குறிப்பிட்டுள்ளனர். உற்பத்தித் திறனை மேம்படுத்துவதற்காக வங்கி முன்னெடுத்து வரும் புதிய முன்னெடுப்புகள்,

இலாபம் ஈட்டும் தன்மையை மேலும் முன்னேற்றும் வகையில் மைந்த மிகவும் சாதகமான செயற்பாடுகளை பலப்படுத்தக்கூடியனவாகக் காணப்படும்.

VRS இனை பெற்றுக்கொள்ளும் ஊழியர்கள் ஏக காலத்தில் நல்லதொரு நிதிப் பலத்துடன், வாழ்க்கையை மீண்டுமொரு தடவை மிகச்சரியாக ஆரம்பிக்க முடியும். நிறுவனத்தில் தொடர்ந்தும் பணியாற்றும் ஊழியர்கள் வங்கியின் முழுமையான இலாபத் தன்மை, ஸ்திரநிலை மற்றும் வங்கி என்ற வகையில் சந்தையில் அதனது வகிப்பைப் போன்றவற்றை பலப்படுத்தக்கூடிய வகையில் மேலும் செயற்திறனுடனும், கட்டமைக்கப்பட்ட முறைமையிலும் பணி புரிவார்கள்.

உலக வங்கியின் சிறு தொழில் கடன் திட்டம்; முதலில் அறிமுகம் செய்யும் கொமர்ஷல் வங்கி

நாட்டில் அபிவிருத்திக் கடன்களை வழங்குவதில் முன்னணி வகிக்கும் கொமர்ஷல் வங்கி உலக வங்கியின் நிதி உதவியுடன் மிக அண்மையில் அறிமுகம் செய்யப்பட்டுள்ள சிறிய மற்றும் நடுத்தர தொழில் முயற்சிகளுக்கான அபிவிருத்தி வளங்களை (SMEDef) வழங்கும் முதலாவது நிறுவனமாக மாறியுள்ளது. சிறிய மற்றும் நடுத்தர தொழில் முயற்சிகளை (SMEs) மேலும் வலுவாக விரிவுபடுத்திக் கொள்ள இந்தக் கடன் உதவி வழங்கப்படுகின்றது.

இந்தத் திட்டத்தில் பங்கேற்கும் கடன் வழங்கும் நிறுவனங்கள் ஊடாக இதற்கென மூன்று பில்லியன் ரூபா பகிர்ந்தளிக்கப்படவுள்ளது.

இது சம்பந்தமாக மார்ச் ஒன்பதாம் திகதி கொமர்ஷல் வங்கி அரசாங்கத்துடன் உடன்படிக்கை ஒன்றைச் செய்துகொண்டது. இதன் மூலம் இந்தத் திட்டத்துக்கு கைகொடுக்க முன் வந்துள்ள 8 தனியார் வர்த்தக வங்கிகளில் முதலாவது நிறுவனமாகக் கொமர்ஷல் வங்கி திகழ்கின்றது.

மூன்று அரசு வங்கிகளும், ஐந்து தனியார் வங்கிகளும் இதில் பங்கேற்கவுள்ளன.

நிதி மற்றும் திட்டமிடல் அமைச்சின் அபிவிருத்தி நிதிப்




பிரிவின் திட்ட அமுலாக்கல் பிரிவுத் திட்டங்களை வகுத்து அவற்றை அமுல்செய்ய முன்வருமாறு சம்பந்தப்பட்ட நிறுவனங்களுக்கு அழைப்பு விடுத்திருந்தது.

இந்தக் கடன் வழங்கலுக்கான விண்ணப்பங்களைக் கோரி அவற்றைப் பரிசீலிக்கும் நடவடிக்கை கொமர்ஷல் வங்கி ஏற்கனவே தொடங்கிவிட்டது.

உற்பத்தித்துறையிலும், சேவைத்துறையிலும் பணியாற்றும் வருடாந்தம் 300 மில்லியன் ரூபாவுக்கும் குறைவான வருமானம் கொண்ட சிறிய மற்றும் நடுத்தர தொழில் முயற்சியாளர்கள் அபிவிருத்திக் கடன் வசதிகளின் கீழ் இந்தக் கடனைப் பெற விண்ணப்பிக்கும் தகுதியுடையவர்களாவர். இந்தக் கடனுக்கு சிறியதொரு மிதக்கும் வட்டி வீதம் அறிவிடப்படும். ஒருவர் ஆகக் கூடியது 60 மில்லியன் ரூபாவைக் கடனாகப் பெற்றுக்கொள்ளலாம்.

கடன் பெறுபவர்கள் கொமர்ஷல் வங்கியிடமிருந்து தொழில்நுட்ப ஆலோசனைகளையும் பெற்றுக்கொள்ள முடியும்.

கருணாநிதியும் மகளும் விடுதலைப் புலிகளுக்கு துரோகம் இழைத்து விட்டதாகக் குற்றச்சாட்டு



டில்லி, ஏப்.12

தமிழகத்தில் சட்டப்பேரவைத் தேர்தல் நடைபெற உள்ள நிலையில் முதல்வர் கருணாநிதி மற்றும் அவரது மகள் கனிமொழி எம்.பி ஆகியோர் விடுதலைப் புலிகளுக்கு துரோகம் இழைத்து விட்டதாக மேற்குலக நாடுகளில் வெளிவரும் புலிகள் ஆதரவு பத்திரிகைகளில் ஒன்றான ஈழமுரசு குற்றம்சாட்டியுள்ளது. இதுதொடர்பாக அந்தப் பத்திரிகையில் வெளியிடப்பட்ட விடயங்கள் வருமாறு:

கனிமொழியுடன் புலிகளின் மூத்த தலைவர் ஒருவர் தொடர்பில் இருந்து வந்தார். ஆனால்

'ஈழமுரசு' பரபரப்புத் தகவல்

கனிமொழியோ, அவரது தந்தையோ விடுதலைப் புலிகளைக் காப்பாற்ற எதுவும் செய்யவில்லை.

கனிமொழிக்கு விடுதலைப் புலிகளின் அரசியல் பிரிவுத் தலைவரான பி.நடேசன் 2008 ஓக்டோபர் மற்றும் 2009 மார்ச் மாதத்துக்கும் இடைப்பட்ட காலங்களில் எழுதிய கடிதங்களை அந்தப் பத்திரிகை வெளியிட்டுள்ளது. மேலும் விடுதலைப் புலிகளுக்கு கனிமொழி எழுதிய 2 பதில் கடிதங்களையும் அந்தப் பத்திரிகை வெளியிட்டுள்ளது. கருணாநிதிக்கும் நடேசன் ஒரு கடிதம் எழுதியதாகவும், ஆனால் அதற்கு பதில் இல்லை என்றும் அந்தப் பத்திரிகை செய்தியில் தெரிவிக்கப்பட்டுள்ளது.

பதிவு இணையதளச் செய்தி யின்படி நடேசனிடமிருந்து வந்த இறுதிக் கடிதம், தந்தையிடமும், மகளிடமும் அவசரகால உதவி கோரி எழுதப்பட்டது. அதில் தி.மு.க. அங்கம் வகிக்கும் இந்திய கூட்டணி அரசை வலியுறுத்தி ராணுவ தாக்குதலை

நிறுத்த இலங்கையை சம்மதிக்க வைக்குமாறு கேட்டுக் கொள்ளப்பட்டிருந்தது.

இந்த நேரத்திலும் கருணாநிதியும், கனிமொழியும் செயற்படவில்லையெனில் இலங்கையின் வடகிழக்குப் பகுதியில் போரினால் எண்ணற்ற உயிரிழப்புகள் ஏற்படும் என நடேசன் தனது கடிதத்தில் சுட்டிக்காட்டியுள்ளார். விடுதலைப் புலிகளுக்கு நெருக்கடியான அந்த காலகட்டத்தில் நடேசனின் வேண்டுகோளுக்கு உடனடியாக பதில் எதுவும் கிடைக்கவில்லை என ஈழமுரசு பத்திரிகை தெரிவித்துள்ளது.

ஏப்ரல் 7ஆம் திகதி கனிமொழி எழுதிய பதில் கடிதத்தில், விடுதலைப் புலிகள் அவர்களது ஆயுதங்களை கைவிட்டால், மேலும் தனது அறிவுரையை கவனத்தில் எடுத்துக்கொண்டால், அவர்களின் உதவிக்கு இந்திய அரசு வருவதற்கு வாய்ப்பு உள்ளது எனத் தெரிவிக்கப்பட்டிருந்தது. அது சாத்தியமில்லை எனில்



விடுதலைப் புலிகள் இந்திய அரசுடன் நேரடியாகத் தொடர்பு கொள்ளலாம் என கனிமொழி அந்தக் கடிதத்தில் குறிப்பிட்டிருந்தார்.

மற்றொரு கடிதத்திலும் கனிமொழி இதனைக் குறிப்பிட்டுள்ளார். 2009 இல் மக்களவைத் தேர்தலை முன்னிட்டு இலங்கையில் போர்நிறுத்தம் கோரி ஏப்ரல் இறுதியில் சென்னையில் கருணாநிதி உண்ணாவிருந்த நாடகம் இருந்ததாக ஈழமுரசு பத்திரிகையில் தெரிவிக்கப்பட்டுள்ளது. போர்நிறுத்தம் ஒருபோதும் ஏற்படவில்லை. மேலும் மே 3 ஆவது வாரத்தில் இலங்கை

அரசால் விடுதலைப் புலிகள் ராணுவரீதியாக ஒடுக்கப்பட்டனர்.

விடுதலைப் புலிகளின் தலைவர் பிரபாகரன் உள்ளிட்ட அதிக எண்ணிக்கையானோர் மே மாதம் கொல்லப்பட்டனர். விடுதலைப் புலிகளின் காவல் துறை பிரிவுத் தலைவரான நடேசனும் உயிரிழந்தார்.

முதல்வர் என்ற வகையில் கருணாநிதி மீது பெரும் எதிர்பார்ப்புகளை தமிழ் மக்கள் வைத்திருந்தனர். அவர்களுக்கு கருணாநிதி, மரணத்தை பரிசாகக் கொடுத்துவிட்டார். மேலும் ஒருதுரோகியைப் போன்று அவர் நடந்துகொண்டார் செயற்பட்டார் என அந்தப் பத்திரிகையில் கடுமையாக குற்றம்சாட்டப்பட்டுள்ளது.

தமிழகத்தில் புதிய சட்டப் பேரவைக்கு புதன்கிழமை தேர்தல் நடைபெற உள்ள நிலையில் விடுதலைப் புலிகளுக்கும், திமுகத்தலைவர்களுக்கும் இடையே நடந்த கடிதப் பரிமாற்றங்கள் வெளியிடப்பட்டுள்ளன முக்கியத்துவம் வாய்ந்ததாகக் கருதப்படுகிறது. (201)

தமிழ்நாட்டைக் காப்பாற்ற தி.மு.க.வை தோற்கடிக்க!



தமிழகம் காப்பாற்றப்பட வேண்டுமானால் சட்டப்பேரவைத் தேர்தலில் தி.மு.க. தோற்கடிக்கப்பட வேண்டும்

என்று அ.தி.மு.க. பொதுச் செயலாளர் ஜெயலலிதா கூறினார்.

சென்னை நகரில் கடந்த ஞாயிற்றுக்கிழமை மாலை பிரசாரம் செய்த அவர், பிரசாரம் முடிந்து வீடு திரும்பும்போது செய்தியாளர்களுக்கு அளித்த பேட்டியில் தெரிவித்தவை வருமாறு - நடைபெறவுள்ள தமிழக சட்டப்பேரவை தேர்தல் எனக்கோ, எங்கள் கட்சிக்கோ வாழ்வா சாவா என தீர்மானிக்கும் தேர்தல் அல்ல. ஆனால், தமிழ்நாட்டு மக்க

ளுக்கு வாழ்வு, சாவா என்பதைத் தீர்மானிக்கும் தேர்தல் ஆகும். தமிழ்நாடு காப்பாற்றப்பட வேண்டுமானால் வரும் தேர்தலில் தி.மு.க. தோற்கடிக்கப்பட வேண்டும்.

நான் ஊழல்வாதி என்று முதல்வர் கருணாநிதி கூறுவதில் அர்த்தமில்லை. நான் எந்த ஊழலும் செய்யவில்லை. எங்கள் கட்சியும் ஊழல் செய்யவில்லை. ஆனால், அரசியல் உள் நோக்கம் காரணமாக தி.மு.க. அரசில் என் மீது பல பொய் வழக்குகள் பதிவு செய்யப்பட்டன.


தமிழ்நாட்டில் பொருளாதார நிலைமை மிகவும் நல்ல நிலையில் உள்ளதாக மத்திய நிதியமைச்சர் பிரணாப் முகர்ஜி கூறியுள்ளார். தமிழ்நாட்டின் நிலைமை குறித்து அவருக்கு எதுவுமே தெரியாது. கடுமையான ஊழல்,

ஜெயலலிதா கோரிக்கை

முன்னெப் போதும் இருந்திராத விலைவாசி உயர்வு ஆகியவற்றால் தமிழக மக்கள் மிகக் கடுமையாகப் பாதிக்கப்பட்டுள்ளனர். இந்தச் சூழலில், தமிழ்நாட்டின் பொருளாதார நிலைமை குறித்து கருத்து கூறும் முன், இங்குள்ள உண்மை விவரங்களை தெரிந்து கொண்டு பிரணாப் முகர்ஜி பேச வேண்டும்.

நான் மீண்டும் தமிழக முதல்வராகப் பொறுப்புக்கு வந்தால், தி.மு.க.வைச் சேர்ந்தவர்களில் யார் யாரெல்லாம் ஊழல் செய்திருக்கிறார்கள் என்பது குறித்து விரிவாக ஆராயப்படும். ஊழல் செய்தவர்கள் மீது உரிய நடவடிக்கைகள் எடுக்கப்படும். -இவ்வாறு அவர் தெரிவித்தார். (201)

மக்கள் ஆதரவுக்காக.....



தேனி மாவட்டம், போடி துறைராஜபுரத்தில் அ.தி.மு.க., வேட்பாளர் ஓ.பன்னீர்செல்வம். வாக்குக் கேட்டு மக்களைச் சந்தித்து உரையாடுகிறார்.

இந்திய கிரிக்கெட் அணியைப் போல தி.மு.க.கூட்டணி மீண்டும் ஆட்சிக்கு வரும்



மதுரை, ஏப்.12
உலகக் கோப்பையை இந்திய கிரிக்கெட் அணி வென்றதைப் போல சட்டப்

பேரவைத் தேர்தலில் வெற்றி பெற்று தி.மு.க.-காங்கிரஸ் கூட்டணி மீண்டும் ஆட்சிக்கு வரும் என மத்திய உள்துறை அமைச்சர் ப.சிதம்பரம் தெரிவித்தார்.

ஆட்சியில் உள்ள ஒரு கட்சி மீண்டும் ஆட்சிக்கு வராது என்று நம்புவது மூட நம்பிக்கை. இந்திய அணி உலகக் கோப்பையை வென்றதைப் போன்று தி.மு.க.-காங்கிரஸ் கூட்டணி வெற்றிபெறும் என மதுரை தெற்கில் நடைபெற்ற தேர்தல் பிரசாரக் கூட்டத்தில் அவர் கூறியுள்ளார்.

சிதம்பரம் கூறுகிறார்

2006-20011 இற்கு இடைப்பட்ட காலத்தில் தி.மு.க. அரசின் சாதனைகளையும், 2001-2006 இற்கு இடைப்பட்ட காலத்தில் அ.தி.மு.க. அரசின் சாதனைகளையும் பொதுமக்கள் ஒப்பிட்டுப் பார்த்து உண்மையை அறிந்துகொள்ள வேண்டும்.

மத்தியில் ஆளும் அரசும், மாநிலத்தில் ஆளும் அரசும் கூட்டணிகளாக இருந்தால் மட்டுமே பல்வேறு திட்டங்களை சுலபமாக அமுல்படுத்த முடியும்.

மத்திய அரசின் தோழமையான அணுகுமுறை காரணமாக தமிழகத்தில் எண்ணற்ற திட்டங்கள் அமுல்படுத்தப்பட்டுள்ளன என அவர் மேலும் குறிப்பிட்டார். (201)

ஜெயலலிதா தடுமாறும் தலைவர் விஜயகாந்த் தள்ளாடும் தலைவர்!

சென்னை, ஏப். 12

ஜெயலலிதா தடுமாறும் தலைவர், விஜயகாந்த் தள்ளாடும் தலைவர். - என்று விடுதலைச் சிறுத்தைகள் கட்சித் தலைவர் திருமாவளவன் தாக்கியுள்ளார். திட்டக்குடி, இராமநத்தம், பெண்ணாடம், ஆவட்டி கைகாட்டி ஆகிய இடங்களில் நடந்த தேர்தல் பிரசாரத்தில் அவர் பேசியவை வருமாறு -

நாங்கள் ஏன் கலைஞரை ஆதரிக்கிறோம் என்பதற்கு காரணங்கள் உண்டு. கடந்த 2006 ஆம் ஆண்டு உள்ளாட்சி தேர்தலில் அ.தி.மு.க. கூட்டணியில் இருந்தோம். அ.தி.மு.க. எங்களிடம் பேச்சு நடத்தி சில தொகுதிகளைக் கொடுத்தது. ஆனால் வேட்பு மனுத்தாக்கல் செய்யும் போது விடுதலை சிறுத்தைகளுக்கு ஒதுக்கிய தொகுதியில் அ.தி.மு.க. வேட்புமனுத் தாக்கல் செய்தது.

இன்று வைகோவுக்கு செய்த துரோகத்தை அன்று எங்களுக்கு செய்தது. அந்த நேரத்தில் எங்களது துயரத்தைப் போக்கும் வகையில் கலைஞர்தாயன்போடு கைகொடுத்தார். விடுதலைச் சிறுத்தைகள் மனு செய்த இடங்களில் தி.மு.க. வேட்பாளர்களை வாபஸ் செய்ய வைத்து நாங்கள் வெற்றி பெற்றோம். அன்று கலைஞர் தாய்ப்புசத்துடன் எங்களை அரவணக்கம் மல் இருந்திருந்தால் விடுதலைச் சிறுத்தைகள் கட்சி குனியமாகியிருக்கும்.

அந்த நன்றி உணர்வில்தான் கலைஞரை முதல்வராக்க விரும்புகிறோம். நான் இலங்கை ஜனாதிபதி மஹிந்த ராஜபக்ஷவுடன் விருந்து சாப்பிட்டேன் என்று விஜயகாந்த் சொல்கிறார். எங்க

திருமாவளவன் கிண்டல்

ளுடன் சேர்ந்து காங்கிரஸ் கட்சியினரும் மஹிந்த ராஜபக்ஷவின் விருந்தைக் புறக்கணித்தனர். இதுதான் உண்மை.

வறுமை என்றால் என்ன வென்று ஜெயலலிதாவுக்கு தெரியாது. கருணாநிதியை ஒழிப்போம் என்று சொல்வதற்கு ஒரு கட்சி தேவையா? தனக்கு பிடிக்காத தலைவர்களை கைது செய்து ஜெயலலிதாவின் சாதனை, ஜெயலலிதா தடுமாறும் தலைவர், விஜயகாந்த் தள்ளாடும் தலைவர்.

ஜெயலலிதாவை புரட்சித் தலைவி என்று அழைக்கவோ, முதல்வர் என்று கூறவோ விஜயகாந்த் துக்கு விரும்பமில்லை. அதனால்தான் கோவை கூட்டத்தில் கலந்து கொள்ளவில்லை. - இவ்வாறு அவர் பேசினார்.

நா தின்னிப் பறவை

தின்னிப் பறவை என்பது பல வண்ணங்களிலான சிறகுகளைக் கொண்டதொரு அழகான பறவை. வெப்பவலயப் பிரதேசங்களிலேயே இது அதிகமாகக் காணப்படுகின்றது. கரிக் குருவியைப் போன்ற அளவிலேயே உடல் வாகினைப் பெற்றுள்ள இந்தப் பறவை ஈக்களை அதிகமாக உண்ணுவதால் ஈ தின்னி என்ற பெயரைப் பெற்றுள்ளது. வெப்ப நாடுகளில் வாழும் இந்தப் பறவைகள் ஆபிரிக்காவிலிருந்து கோடை காலத்தில் ஐரோப்பிய நாடுகளுக்குப் பறந்து செல்கின்றன. மலைகள், சிகரங்களில் துளைகள் போட்டு சுரங்கம் அமைத்து தன் கூடுகளை அமைத்து அங்கே முட்டையிட்டு குஞ்சு பெரிக்கும். மலைகளில் மேல்நோக்கியும் நிலத்தின் கீழ் நோக்கியும் தன் சுரங்கக் கூடுகளை அமைக்கும் இந்தப் பறவைகளில் ஆணும் பெண்ணும் மாறி மாறி அடைக்காக்கும். குஞ்சுகள் சுமார் 20 நாட்களில் சிறகு முளைத்துப் பறப்பதற்கு ஆயத்தமாகும். இந்தப் பறவை தனது இனத்தின் வேறு பறவைகளையும் சில சமயம் இணைத்துக் கொண்டு இரை தேடுவதில் அவைகளின் உதவியைப் பெற்றுக் கொள்ளும். விண்ணில் கரணம் அடித்தும் சுழன்றும் சாகசம் புரியக் கூடிய இந்தப் பறவைகள் வால்பகுதியில் நீளமான இரண்டு சிறகு களை கொண்டுள்ளன. பூச்சிகள், தும்பிகள், வண்ணத்துப் பூச்சிகள் போன்றவற்றை இந்தப் பறவைகள் பிடித்து உண்கின்றன. அவற்றிலும் குளவிகள் தேனீக்கள் போன்றவற்றையே பெரி தும் விரும்பி உண்கின்றது. தேனீ அல்லது குளவியைப் பிடிக்கும் போது வால்பக்கமாக சொண்டினால் கவ்வி தான் அமர்ந்திருக்கும் மரக்கொப்பில் அதனைத் தேய்த்து நச்சு முளையை அகற்றி விடும். அதன் பின் நஞ்சு தன்னை தாக்க மாட்டாது என்ற துணியில் முழுதாக இரையை விழுங்கி விடும். ஒரு நாளைக்கு சுமார் 225 பூச்சிகளை ஈ தின்னிப் பறவை பிடித்துத் தானும் உண்டு தன் குடும்பத்துக்கும் பகிர்ந்தளிக்கும்.



-ரம்யன்

வினா விடைகள்...

1. அப்பிள் பழத்தை வெட்டி வைக்கும் போது கபில நிறமடையக் காரணம்?
பொலியினைல் ஒக்சிடேசு நொதியம்
2. பக்ரீரியா செயற்பாட்டால் பழுதடையும் உணவுகள்?
மீன், பால், முட்டை, இறைச்சி
3. சின்னமுத்து நோய்க்கான காரணி யாது?
வைரஸ்
4. நடுத்தர வயதுடைய ஒருவரின் உடலில் உள்ள கல்சியத்தின் அளவு?
1200g
5. உயிர்ச்சத்து 'பி' யைக் கண்டு பிடித்தவர்?
டகாசி
6. தாய்ப்பாலில் நோய் எதிர்ப்பை ஏற்படுத்தும் பொருள்?
லக்டோ வெரின்
7. பி.சி.ஜி வக்சின் எதைத் தடுக்க உதவும்?
சயரோகம்
8. பழங்கள் எவற்றின் தாக்கத்தால் பழுக்கின்றன?
நொதியங்களின்
9. இறைச்சியில் உள்ள புரதம்?
மயோசின்
10. ரெட்டன் குறைவால் ஏற்படும் நோய்?
மாலைக் கண்
11. உயிழ் நீரில் காணப்படும் நொதியம்?
தயலின்
12. மனித உடலின் வழக்கமான வெப்பநிலை?
98.4 பி
13. புரதத்தில் உள்ள முக்கிய அமினோ அமிலங்கள் எத்தனை?
22
14. நகம், மயிரில் காணப்படும் கனிப்பொருள்?
கந்தகம்

எஸ்.ஆர்.சுஜிதா,
பிரம்படி வேன், கொக்குவில்

சீன தேசத்தில் இருந்து கொண்டு வரப்பட்ட மண்

அக்பருக்கும் பீர்பாலுக்கும் அடிக்கடி ஏற்படும் மன வேறுபாடு அன்றைக்கும் ஏற்பட்டது. அக்பர் ஏதோ சொல்ல, அதற்குப் பதிலாகப் பீர்பால் எதையோ சொல்ல... பேச்சு வளர்ந்து பெரிய சச்சரவில் கொண்டு போய்விட்டு விட்டது. மன்னர் கோபம் கொண்டார்.

"இனிமேல் என்னுடைய மண்ணில் நீ வாழக்கூடாது. எனது ஆளுகைக்கு உட்பட்ட மண்ணில் நீர் நடமாடுவதைக் குற்றமாக நான் கருதுகிறேன். அதனால் என் மண்ணைவிட்டு வெளியேறி விடவேண்டும்!" என்று ஆணை பிறப்பித்தார்.

"சரி. உம்முடைய அதிகாரத்துக்கு உட்பட்ட மண்ணில் நான் வாழமாட்டேன்!" என்று வீரப்பாகச் சொன்னபீர்பால் அங்கிருந்து வெளியேறி சீன நாட்டுக்குச் சென்றார். சில ஆண்டுகள் கழித்து ஏராளமான பொதிகளுடன் டில்லி வந்து சேர்ந்தார். பீர்பால் ஏதோ ஒரு வெளிநாட்டுக்குச் சென்று சில காலம் இருந்துவிட்டு இப்போது மீண்டும் டில்லிக்கே வந்து விட்டதை அக்பர் அறிந்தார். உடனே அவருக்கு சினம் வந்தது. தனது தலைமை அமைச்சரை அனுப்பி பீர்பாலை உடனே அரச சபைக்கு அழைத்து வரச் சொன்னார். பீர்பாலின் இல்லம் சென்ற அமைச்சரை அன்போடு வரவேற்று வீடு முழுவதையும் சுற்றிக் காட்டினார். "என்ன இது வீட்டுக்குள்ளும் வெளியிலும் மண்ணைக் கொட்டி வைத்திருக்கிறீர்களே?" என்று கேட்டார் அந்த அமைச்சர். "இந்த மண் சீன நாட்டில் இருந்துகொண்டு வந்தேன். ஒரு காரணத்திற்காகத்தான் பரப்பி வைத்திருக்கிறேன்!" என்று கூறினார். பின்னர் அந்த அமைச்சரின் வண்டியைப் பின்தொடர்ந்து தன் வண்டியிலேயே அரசவை நோக்கிப் புறப்பட்டார். செல்லும் வழியில்... "இதென்ன வண்டிக்குள்ளும் இவ்வளவு மண்?" என்று கேட்டார் அந்த அமைச்சர். "எல்லாம் காரணமாகத்தான்!" என்று பதில் அளித்தார் பீர்பால். அரண்மனைக்குச் சென்றதும் அரசர் முன் நின்று வணங்கினார் பீர்பால். "என் உத்தரவையும் மீறி இன்னும் டில்லி நகரத்தில் உலாவுகிறீர்? என்னுடைய உத்தரவை அலட்சியம் செய்கிறீர்! என்னை மதிக்காமல் இந்த மண்ணில் உம்மால் வாழ்ந்து விட முடியுமா?" என்று கோபத்துடன் கேட்டார் அக்பர். "மன்னர் பெருமானே! தங்கள் உத்தரவுக்குக் கீழ்ப்படிவதைத் தவிர வேறு எனக்கு ஒன்றும் தெரியாது. தங்களின் உத்தரவை அப்படியே பின்பற்றி வருகிறேன்!" என்று சொன்னார் பீர்பால். "எங்கே நிறைவேறுகிறீர்? இப்போது டில்லியில் அல்லவா நீர் தங்கி இருக்கிறீர்?" என்றார் அக்பர் சினத்துடன். "டில்லியில் நான் தங்கி இருப்பது உண்மைதான். ஆனால் தங்களின் மண்ணில் நான் நடமாடவில்லை. அமைச்சரைக் கேட்டுப் பாருங்கள். அவரே என் வீட்டுக்கு வந்து பார்த்தாரே!" என்றார் பீர்பால். அக்பர் அமைச்சரை நோக்கினார்... உடனே அமைச்சர் பதில் அளித்தார்.. "மன்னர் அவர்களே! பீர்பால் தம் வீட்டுக்குள்ளும் வீட்டுக்கு வெளியிலும் மண்ணைக் கொட்டிப் பரப்பி இருக்கிறார். பயணம் செய்த வண்டியிலும் கூட மண்ணைக் கொட்டி இருந்தார். எதற்காக இப்படி எல்லாம் செய்திருக்கிறார் என்று எனக்கு விளங்கவில்லை. அவரைக் கேட்டேன்.. காரணமாகத்தான் என்று சொல்கிறார்!" அப்போது பீர்பால், "மன்னர் பிரான் அவர்களே, "என் வீட்டின் உள்ளும் வெளியிலும் நான் பயணம் செய்யும் வண்டியிலும் நான் உலாவுவன் என் வீட்டுத் தோட்டங்களிலும் நான் கொட்டிப் பரவி இருப்பது சீன தேசத்தில் இருந்து கொண்டு வரப்பட்ட மண். அது டில்லியின் மண் அல்ல. தங்களுக்குச் சொந்தமான மண்ணில் நடமாடக் கூடாது என்றீர்கள். அதனால் தான் சீன மண்ணில் நடமாடக் கொண்டிருக்கிறேன். இது எவ்வாறு தங்கள் உத்தரவை மீறிய செயலாகும்?" என்று அப்பாவிபோல் பதில் சொன்னார்.

பீர்பால் விளக்கம் கொடுத்ததும் அக்பர் உட்பட அவையினர் சிரித்தனர். மன்னருக்கு சினம் இருந்த இடம் தெரியாமல் மறைந்து போயிற்று. வாய்விட்டுச் சிரித்தவாறே, "உம்மை எப்படி வழிக்குக் கொண்டு வருவது என்றே தெரியவில்லை!" என்று மகிழ்ச்சியுடன் சொல்லித் தன் உத்தரவினைத் திரும்பப் பெற்றுக்கொண்டார் அக்பர்.



அம்மா அம்மா ஒடி வாங்கோ அண்ணா செய்வதைப் பாருங்கோ அம்மா இந்த மணல் வீட்டை அண்ணா அழிக்கப் பாக்கின்றான்

ஈர மண்ணால் நான் கட்டி இருக்கும் இந்த மணல் வீட்டை வீரம் பேசி அண்ணாவும் வீழ்த்தவல்லோ பாக்கின்றான்

ஊத்தை மண்ணை அணைவதனால் உள்ள நோய்கள் வந்திருமாம் அத்திரத்தில் அண்ணாவும் அடிக்கக் கூடப் பாக்கிறான்

காலும் கையுள் மண்ணைன்றால் கழுவத்தானே போகின்றேன் பாலன் என்றும் பாராமல் பயமேன் அண்ணா காட்டுகிறான்.

கை.சீவானுகா,
கொய்யாத்தோட்டம்.

வண்ண வழுவம்...



ஆனந்தம்: நெல்லியடி மெதடித்த தமிழ்க் கலவன் பாடசாலையில் நடைபெற்ற கால்கோள் விழாவின் போது சிறார்களின் கலை நிகழ்ச்சி இடம்பெறுகின்றது. (236)

'ருவென்ரி- 20' இறுதியாட்டம் நாளை யாழ்ப்பாணக் கல்லூரி மைதானத்தில்

வலி.வடக்கு, ஏப்.12
வட்டுக்கோட்டை யாழ்ப்பாணக் கல்லூரி அதிபர் நோயல் விமலேந்திரன் வெற்றிக் கிண்ணத்துக்காக அகில இலங்கைப் பாடசாலை அணிகளுக்கு இடையே வட்டுக்கோட்டை யாழ்ப்பாணக் கல்லூரியின் விளையாட்டு அபிவிருத்திக் குழுவினர் நடத்திய 'ருவென்ரி-20' கிரிக்கெட் போட்டியின் மூன்றாம் இடம் மற்றும் இறுதிப்

போட்டி நாளை புதன்கிழமை வட்டுக்கோட்டை யாழ்ப்பாணக் கல்லூரி மைதானத்தில் நடைபெறவுள்ளது.


முற்பகல் 10 மணிக்கு நடைபெறும் மூன்றாம் இடத்துக்கான போட்டியில் கொக்குவில் இந்துக் கல்லூரியும் தெல்லிப்பழை மகாஜனக் கல்லூரியும் மோதவுள்ளன.

பிற்பகல் 2 மணிக்கு நடை

பெறவுள்ள இறுதிப்போட்டியில் யாழ்ப்பாணம் சென். பற்றிக்ஸ் கல்லூரியும் வட்டுக்கோட்டை யாழ்ப்பாணக் கல்லூரியும் மோதவுள்ளன.

இந்தப் போட்டி, இரு அணிகளும் கடந்த மாதம் இடம் பெற்ற பொன் அணிகளின் மோதல் போன்று கடுமையான போட்டியாக அமையும் என எதிர் பார்க்கப்படுகின்றது. (த-86)

அரியாலை பெருவிளையாட்டு விழா; மூன்று அணிகள் சம்பியன் வென்றன



கொழும்புத்துறை, ஏப்.12
அரியாலை சுதேசிய திருநாள் கொண்டாட்ட 92 ஆவது ஆண்டு விழாவின் பெருவிளையாட்டு விழா யாழ்.மாவட்ட உள்ளூர் ரீதியில் நேற்று முன்தினம் அரியாலை ச.ச.நிலைய மைதானத்தில் நடத்தப்பட்ட இறுதிப் போட்டிகளில் யாழ்.பல்கலைக் கழக பெண்கள் அணி, காங்கேசன்துறை ஐக்கிய விளையாட்டுக்கழகம், அரியாலை ச.ச.நிலைய அணி என்பன சம்பியன் கிண்ணத்தைத் தட்டிச் சென்றுள்ளன.

மாவட்ட மட்டப் பெண்கள் வலைப்பந்தாட்டப் போட்டியில் தெல்லிப்பழை யூனியன் விளை

யாட்டுக்கழக அணியை எதிர்த்து விளையாடிய யாழ்.பல்கலைக் கழக அணி 21:28 என்ற புள்ளி அடிப்படையில் வெற்றிபெற்று சம்பியனாகத் தெரிவாகியது.

மின்னொளியில் நடைபெற்ற மாவட்ட மட்டக் கர்ப்பந்தாட்ட இறுதிப்போட்டியில் காங்கேசன்துறை ஐக்கிய விளையாட்டுக்கழகமும் உடுப்பிட்டி நவஜீவன் விளையாட்டுக் கழகமும் மோதியது. காங்கேசன்துறை ஐக்கிய விளையாட்டுக்கழகம் 25:10, 25:16, 25:10 என்ற புள்ளிகள் அடிப்படையில் வெற்றி பெற்றுச் சம்பியனாகத் தெரிவு செய்யப்பட்டது.

இந்தப் போட்டியில் காங்கேசன்துறை ஐக்கிய விளையாட்டுக் கழக வீரர்களாக இராணுவத்தினர் பங்குபற்றி விளையாடியமை குறிப்பிடத்தக்கது.

உள்ளூர் மட்டத்தில் நடைபெற்ற கர்ப்பந்தாட்டப் போட்டியில் அரியாலை சரஸ்வதி ச.ச.நிலைய விளையாட்டுக் கழக அணியை எதிர்த்து ஆடிய அரியாலை சன சமூக நிலைய அணி (2:0) இரண்டு நேர் சுற்றில் வெற்றி பெற்றுச் சம்பியனாகியது.

இந்த மின்னொளிப் போட்டிகளை பெருமளவு விளையாட்டு ரசிகர்கள் கண்டு களித்தனர். (த-23.135)



இலங்கை உதைபந்தாட்டச் சம்மேளனத்தினால் பாடசாலைகளின் 17 வயதுப் பிரிவுகளுக்கான உதைபந்தாட்டச் சுற்றுப்போட்டித் தொடரில் இரண்டாம் இடத்தைப் பெற்றுக் கொண்ட ஊர்காவற்றுறை சென். அன்ரனிஸ் கல்லூரி அணியினர். (த-23)

மைதானம் புனரமைப்பு

கொழும்புத்துறை, ஏப்.12

அரியாலை யூதா கோவில் முன்பள்ளி விளையாட்டு மைதானம் கியூடெக் நிறுவன வாழ்வாதாரக் குழுவின் அனுசரணையில் சிரம தானம் மூலம் புனரமைக்கப்பட்டுள்ளது.

கடந்த கால இடப்பெயர்வுகள் இயற்கை அனர்த்தங்களால் சீரற்றுக் காணப்பட்ட இந்த மைதானத்தைச் சிரமதானம் மூலம் அவ்வூர் மக்களைக் கொண்டு துப்புரவு செய்யப்பட்டதோடு இந்தச் சிரமதானத்தில் பங்குபற்றிய 60 பேருக்கும் வாழ்வாதார உதவியாக உலர் உணவுப்பொருள்களும் வழங்கப்பட்டன. (த-135)

குருநகர் பாடும் மீன் சம்பியன்



யாழ்ப்பாணம், ஏப்.12

யாழ். பிரதேச செயலர் பிரிவுக்குட்பட்ட பதிவு செய்யப்பட்ட கழகங்களுக்கிடையிலான உதைபந்தாட்டச் சுற்றுப்போட்டித் தொடரின் இறுதியாட்டத்தில் குருநகர் பாடும்மீன் விளையாட்டுக்கழக அணி சம்பியனானது.

நேற்று முன்தினம் ஞாயிற்றுக்கிழமை யாழ்.துரையப்பா விளையாட்டு மைதானத்தில் இடம்பெற்ற இறுதியாட்டத்தில் குருநகர் பாடும்மீன் விளையாட்டுக் கழக அணியை எதிர்த்து நாவாந்துறை சென்.மேரிஸ் விளையாட்டுக் கழக அணி மோதியது.

இதில் குருநகர் பாடும்மீன் விளையாட்டுக் கழக அணி தன்னை எதிர்த்து விளையாடிய நாவாந்துறை சென்.மேரிஸ் விளையாட்டுக் கழக அணியை 2:1 என்ற கோல் கணக்கில் வெற்றி கொண்டு சம்பியனானது. (த-23)

கிரிக்கெட் ஆட்டங்கள்

யாழ்ப்பாணம், ஏப்.12

யாழ்.சென்றல் விளையாட்டுக்கழகம் ஒன்பதாவது ஆண்டாக நடத்தும் வீ.டி.ஜெயரட்ணசிங்கம் வெற்றிக் கிண்ணத்துக்கான 50 பந்துப் பரிமாற்றங்களைக் கொண்ட கிரிக்கெட் சுற்றுப்போட்டித் தொடரில் நாளை புதன்கிழமை மகாஜனக் கல்லூரி மைதானத்தில் இடம்பெறவுள்ள ஆட்டத்தில் ஜோனியன்ஸ் விளையாட்டுக்கழக அணியை எதிர்த்து தெல்லிப்பழை 'கிறாஸ்கொப்பர்ஸ்' விளையாட்டுக்கழக அணி மோதவுள்ளது.

வெள்ளிக்கிழமை ஸ்கந்தவரோதயக் கல்லூரி மைதானத்தில் இடம்பெறவிருக்கும் ஆட்டத்தில் யூனியன் விளையாட்டுக் கழக அணியை எதிர்த்து நியூ ஸ்ரார் விளையாட்டுக் கழக அணி மோதவுள்ளது. (த-23)

சைக்கிள் ஓட்டம்

யாழ்ப்பாணம், ஏப்.12

சித்திரைப் புத்தாண்டை முன்னிட்டு ஆண்கள், பெண்கள் இரு பாலாருக்குமான சைக்கிள் ஓட்டப்போட்டி இன்று செவ்வாய்க்கிழமை காலை 7 மணிக்குப் ப்ருத்தித்துறை முதலாம் கட்டை 521 பிரிகேட் அலுவலகத்துக்கு முன்னால் ஆரம்பமாகும். இதேவேளை நாளை புதன்கிழமை இருபாலாருக்குமான மரதன் ஓட்டப்போட்டியும் இடம்பெறும். (த-23)

கே.கே.எஸ். ஐக்கிய அணியில் முழுமையாக கிராணுவ வீரர்கள்

காங்கேசன்துறை ஐக்கிய விளையாட்டுக்கழகக் கர்ப்பந்தாட்ட அணியில் முழுக்க முழுக்க கிராணுவ வீரர்கள் இடம்பெற்றுள்ளனர்.

அரியாலை 92 ஆவது சுதேசிய திருநாள் கொண்டாட்ட விழாவை முன்னிட்டு மாவட்ட ரீதியில் நடத்தப்பட்ட ஆண்களுக்கான கர்ப்பந்தாட்டச் சுற்றுப்போட்டியின் இறுதியாட்டம் அரியாலை காசிப்பிள்ளை விளையாட்டு மைதானத்தில் நேற்றுமுன்தினம் இரவு மின்னொளியில் இடம்பெற்றது.

இதில் உடுப்பிட்டி நவஜீவன் விளையாட்டுக் கழக அணியை எதிர்த்து காங்கேசன்துறை ஐக்கிய விளையாட்டுக் கழக அணி மோதி வெற்றிபெற்றது.

காங்கேசன்துறை ஐக்கிய விளையாட்டுக் கழக அணியில் முழுமையாக கிராணுவ வீரர்களே இடம்பெற்றிருந்தனர்.

இது அங்கு போட்டியைக் காண வந்திருந்தோரைப் பெரும் ஆச்சரியத்தில் ஆழ்த்தியது. (த-23)

வியாபார முகாமைத்துவமாணி கற்கை; இணைய வழிமூலம் பரீட்சைகள்

யாழ்ப்பாணம், ஏப்.12
யாழ்ப்பாணம் பல்கலைக்கழக வெளிவாரிப் பட்டப் பரீட்சைகள் மற்றும் பதிவுகள் அலகு இணைய மூலமான வியாபார முகாமைத்துவப் பட்டப் படிப்புக்கான முதலாம் வருட இரண்டாம் அரையாண்டுப் பரீட்சைகளை நடத்தவுள்ளது. எதிர்வரும் 23, 24, 30, மே2 ஆகிய திகதிகளில் யாழ்ப்பாணம் பல்கலைக்கழகத்திலும் வவுனியா வளாகத்திலும் இந்தப் பரீட்சைகள் இடம்பெறவுள்ளன.

பரீட்சைக்குத் தோற்ற விரும்புவர்கள் பல்கலைக்கழக இணையத்தள முகவரியில் அல்லது வெளிவாரிப் பட்டப் படிப்புகள் அலகில் விண்ணப்பப் படிவத்தைப் பெற்று எதிர்வரும் 18 ஆம் திகதிக்கு முன்னர் விண்ணப்பிக்குமாறு அறிவிக்கப்பட்டுள்ளது. நேர அட்டவணை மற்றும் பரீட்சை அனுமதி அட்டையை எதிர்வரும் 20 ஆம் திகதி முதல் வெளிவாரிப் பட்டப்பதிவுகள் மற்றும் பரீட்சைகள் அலகிலும் வவுனியா வளாகத்திலும் பெற்றுக் கொள்ளலாம் என்று பீடாதிபதி அறிவித்துள்ளார். (ம)

ஜெயக்குமார் அடிகளாரின் சேவை தொடர எவரும் இடையூறு விளைவிக்காதீர்கள்

பல்கலை ஆசிரியர் சங்கம் கோரிக்கை

யாழ்ப்பாணம், ஏப்.12
அருட்தந்தை ஜெயக்குமார் அடிகளார் அவமானப்படுத்தப்பட்டு பயமுறுத்தப்பட்டமையானது எமக்கு மன வேதனையைத் தருகின்றது. இப்படியான செயல்கள் இனிமேலும் நடக்கக்கூடாது. அவர் தனது சேவையைத் தொடர எவரும் இடையூறு செய்யாத வகையில் சம்பந்தப்பட்டவர்கள் அறிவுறுத்தவேண்டும். யாழ்ப்பாணம் பல்கலைக்கழக ஆசிரியர் சங்கம் மேற்கண்டவாறு தெரிவித்துள்ளது.

இதுவிடயமாக சங்கம் விடுத்துள்ள செய்திக்குறிப்பில் தெரிவிக்கப்பட்டுள்ளவை வருமாறு:

தமிழ் மக்கள் யுத்தகாலத்தில் துன்புறுந்ந நிலையில் சமய சமூக வேறுபாடுகள் இன்றிச் சேவை புரிந்தவரும் தற்போதும் தன்னலமற்ற சேவைகளை எமது சமூகத்துக்கு வழங்கி வருபவருமான அருட்தந்தை ஜெயக்குமார் அவர்களை அவமானப்படுத்திப் பயமுறுத்தும் வகையில் இனந்தெரியாதவர்கள் சிலர் நடந்துகொண்டமை பல்கலைக்கழக ஆசிரியர்களாகிய எமக்கு மிகவும் மனவேதனையைத் தருகிறது.

இப்படியான செயல்கள் இனிமேலும் நடக்காமல் இருக்கவேண்டும் என விரும்பும் யாழ்ப்பாணம் பல்கலைக்கழக ஆசிரியர் சங்கம் அடிகளார் தொடர்ந்தும் தனது சேவையை எமது சமூகத்துக்கு வழங்கியாரும் இடையூறு செய்யவேண்டாம் எனவும் கேட்டுக்கொள்கிறது - என்றுள்ளது. (ஓ-ஐ)



கண்ணீர் அஞ்சலி

எமது அலுவலகத்தின் முன்னாள் முகாமைத்துவ உதவியாளரும் புதுக்குடியிருப்பு உதவி அரசாங்க அதிபரும் ஆகிய

நாகராஜா கோணேஸ்வரன்

அவர்களின் திடீர் மரணச் செய்தி கேட்டு ஆற்றொணாத்துயரத்துக்கு உள்ளானோம். அன்னாரின் குடும்பத்தினருக்கு எமது ஆழ்ந்த அனுதாபங்களைத் தெரிவிப்பதோடு அவரின் ஆத்மா சாந்தியடைய இறைவனைப் பிரார்த்திக்கின்றோம்.

பிரதேச செயலகம், வலிகாமம் வடக்கு, தெல்லிப்பழை.

பிரதேச செயலரும், உத்தியோகத்தர்களும்.

வாரிப் பட்டப்பதிவுகள் மற்றும் பரீட்சைகள் அலகிலும் வவுனியா வளாகத்திலும் பெற்றுக் கொள்ளலாம் என்று பீடாதிபதி அறிவித்துள்ளார். (ம)

மோகனதாஸ் சம்பியன்

தென்மராட்சி, ஏப்.12

தென்மராட்சி பிரதேச கர்ப்பந்தாட்ட அணி சம்பியனாக மட்டுவில் மோகனதாஸ் விக அணிதெரிவு செய்யப்பட்டது.

நேற்று முன்தினம் வரணி ம.வி மைதானத்தில் நடைபெற்ற இறுதிப் போட்டியில் கைதடி வளர்மதி விக அணியை தோற்கடித்து மோகனதாஸ் அணி சம்பியனாகியது. (ஓ-207)

இரத்ததான நிகழ்வு

யாழ்ப்பாணம், ஏப்.12
புது வருட தினத்தை முன்னிட்டு கொக்குவில் பொற்பதி இந்து விளையாட்டுக் கழகத்தினரால் இரத்ததான நிகழ்வும், மென்பந்துச் சுற்றுப் போட்டி நிகழ்வும் ஏற்பாடு செய்யப்பட்டுள்ளது.

இரத்ததான நிகழ்வானது எதிர்வரும் 14 ஆம் திகதி வியாழக்கிழமை காலை 9 மணிக்கு கொக்குவில் பொற்பதி வீதியில் உள்ள சரஸ்வதி முன்பள்ளி மண்டபத்தில் இடம்பெறவுள்ளது.

இந்த இரத்ததான சேவையை ஏழாவது ஆண்டாக தொடர்ச்சியாக மேற்படி கழகம் புதுவருடத்தை முன்னிட்டு வழங்கி வருகின்றமை குறிப்பிடத்தக்கது. (323)

மரண அறிவித்தல்

கந்தன் கிருஸ்ணன் (கிஸ்ணர்)

குமாரசாமி வீதி, புத்தூர் கிழக்கு, புத்தூரைப் பிறப்பிடமாகவும், வசிப்பிடமாகவும் கொண்ட கந்தன் கிருஸ்ணன் 10.04.2011 ஞாயிற்றுக்கிழமை காலமாகிவிட்டார்.

அன்னாரின் இறுதிக்கிரியைகள் நாளை (13.04.2011) புதன் கிழமை மு.ப 11 மணிக்கு அவரது இல்லத்தில் நடைபெற்று பூதவுடல் புத்தூர் அந்திராணை இந்து மயானத்தில் தகனஞ்செய்யப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

குமாரசாமி வீதி, புத்தூர் கிழக்கு, புத்தூர்.



தகவல்: குடும்பத்தினர்.

உயர்கலைக் கல்லூரி - ரிசாலை

துரித மீட்டல் செயலாங்கு
விவசாய விஞ்ஞானம் - A/L 2011
காலம்:- 12.04.2011 - 24.04.2011 வரை.
நேரம்:- மு.ப. 10.00 - 1.00 மணி வரை.
ஆசிரியர்:- திரு. வை. சசிசுமார்.
வெளிமாவட்ட மானவர்களுக்கு நேர ஒழுங்குகள் சேர்ந்து தரப்படும்.

வீடு வந்து கற்பிக்க ஆசிரியர் தேவை

தரம் 8 இல் கல்வி பயிலும் மாணவிக்கு, எல்லாப் பாடங்களும் யாழ்ப்பாணம் இந்துக் கல்லூரிக்கு அருகில் உள்ள வீட்டுக்கு வந்து கற்பிக்கக் கூடியவர் உடன் தொடர்பு கொள்ளவும்.

தொடர்பு: 0718724064


உவகைப் புத்தாண்டு



நமது நாட்காட்டியின் சித்திரை மாத பக்கத்தை புரட்டுவதற்கு முன்னர் இயற்கையிலே பூவிதழ்கள் விரிந்துள்ளமையானது, சித்திரை நெருங்கிக் கொண்டு வருகிறது என்ற செய்தியினை கூறும் இயற்கையின் முன்னோடி தூதனாக இருக்கிறது. பல தசாப்தங்களுக்கு முன்னர் எமது சமுதாய அழகுப்படுத்தியதும் சுலபமாக கிடைக்கப்பெற்றதுமான முள் முறுக்கை (Erythrina Variegata) பூவே அதுவாகும். இருந்தபோதிலும், இன்றைய காலகட்டத்தில் நாகரீக பிரதேசங்களில் முள் முறுக்கை மரங்களை காண்பது மிகவும் அரிதாகவே உள்ளது.



இயற்கையிலே புது உத்வேகத்துடன் மலர்கள் பூத்துக்குலுங்கும் வசந்த காலத்தில், இனிய குரலினை கொண்ட குயில் இயற்கையின் முன்னோடி தூதனாக இருக்கிறது. இப்புத்தாண்டு காலத்தில் பெண்குயிலோடு காதல் கொண்டு மகிழும் ஆண்குயிலின் ஓசை இப்போதும் நம் காதுகளில் ரீங்காரமிட்டுக் கொண்டிருக்கின்றது.



இயற்கை முழுவதும் இளந்தளிரும் பூவுமாக நிறைவதற்கு முன்னதாகவே, கிளைகளிலிருந்து செக்கச்சிவந்தவைகள் எட்டிப்பார்ப்பதானது, புத்தாண்டு நெருங்கிக்கொண்டு வருகிறது என்ற செய்தியை கூறும் இயற்கையின் முன்னோடி தூதனாக இருக்கிறது. பல தசாப்தங்களுக்கு முன்னர் புத்தாண்டு காலத்தில் சிறுவர் முதல் பெரியவர் வரை நா ருசிக்கக் கவைத்து மகிழ்ந்த கஜா பழமேயாகும்.

எமது புத்தாண்டு பாரம்பரியங்களை பாதுகாத்து பின்பற்றுவதினை போன்று, சித்திரை இலட்சணங்களான முள் முறுக்கை பூவின் எழிலினையும், கஜா பழத்தின் சுவையினையும், குயிலின் இனிமையான ஓசையினையும் என்றென்றும் சமுதாய நிலைத்திருக்க வழிசெய்வோம்.

அன்பார்ந்த வாடிக்கையாளர்கள் மற்றும் இலங்கையர் அனைவருக்கும் உள்ளம் நெகிழும் புத்தாண்டு நல்வாழ்த்துக்களை கொமர்ஷல் வங்கி தெரிவித்துக்கொள்கிறது.



கிழக்கில் மாவீரர் நாள் நிகழ்வுகள்

தமிழ் மக்கள் விடுதலைப் புலிகள் கட்சியினர் நேற்று மாவீரர் நாளை அனுஷ்டித்தனர். தமிழ் மக்கள் விடுதலைப் புலிகளின் மாவீரர்களுக்கு கண்ணீர்க் காணிக்கையாக இந்த

நிகழ்வு தமிழ் மக்கள் விடுதலைப் புலிகள் கட்சியின் தலைவர் சிவநேசதுரை சந்திரகாந்தன் தலைமையில் உணர்வுபூர்வமாக அனுஷ்டிக்கப்பட்டது. (21)



தமிழகத் தேர்தலில் வெற்றிபெற இலங்கை பிரச்சினையைக் கையிடுக்கிறார் சோனியா

கொழும்பு, ஏப். 12
தமிழகத்தில் நடைபெறும் தேர்தலில் வெற்றியை பெற்றுக்கொள்வதற்காக இலங்கைப் பிரச்சினையை பயன்படுத்தும் அளவில் சோனியா காந்தி அரசியல் வங்குரோத்து நிலையை அடைந்துள்ளார் - என ஜே.வி.பியின் அரசியல் சபை நேற்று விடுத்துள்ள அறிக்கையில் தெரிவித்துள்ளது.

இலங்கை இனப் பிரச்சினை தொடர்பாக கடந்த 5 ஆம் திகதி சென்னையில் வைத்து, இந்தியக் காங்கிரஸ் கட்சியின் தலைவி சோனியா காந்தி வெளியிட்ட கருத்து மூலம் இந்தியாவின் ஏகாதிபத்திய நிலைப்பாடு தெளிவாகியுள்ளது என்றும் அது தெரிவித்துள்ளது.

இலங்கை தமிழர்களின் சம உரிமை மற்றும் சமமான நிலைமையை உறுதிப்படுத்த இலங்கை தனது அரசியல் அமைப்பில் மாற்றங்களை செய்ய வேண்டும் என சோனியா தெரிவித்துள்ளதன் மூலம் காங்கிரஸ் தலைவி சோனியா காந்தியும், அவரது கட்சியும் இலங்கை தொடர்பில் கொண்டுள்ள கொள்கைகளில் எவ்வித மாற்றமும் இல்லை என்பதை வெளி காட்டியிருக்கிறது எனவும் ஜே.வி.பி கூறியுள்ளது.

சோனியா இலங்கையின் இறையாண்மை மற்றும் சுயாதிபத்தியத்தை கவனத்தில் கொள்ளாது, இலங்கையை இந்தியாவின் மாநிலமாக கருதி இந்த கருத்தை வெளியிட்டுள்ளார்.

நாட்டின் இறையாண்மை மற்றும் சுயாதிபத்தியத்திற்காக எப்போதும் குரல்

இலங்கை...

(முதலாம் பக்கத் தொடர்ச்சி)
குழுவின் அறிக்கை இந்த வாரம் வெளியிடப்பட உள்ளது என ஐ.நா.வட்டாரங்கள் தெரிவிக்கின்றன. இந்த அறிக்கையின் உள்ளடக்கம் இலங்கைக்குப் பாதகமாகவே இருக்கும் என சில உள்ளூர் அரசு சார்புக் கட்சிகள் எதிர்வு கூறியுள்ளன.

இதேவேளை, காணாமற்போன புலி உறுப்பினர்கள் தொடர்பாக இலங்கை அரசு பதிலளிக்க வேண்டும் என நியூ யோர்க்கைத் தளமாகக்கொண்டு இயங்கும் மனித உரிமைகள் கண்காணிப்பகம் கோரியுள்ளது.

காணாமற் போனோரின் குடும்பத்தவர்கள் காணாமற் போனவர் உயிருடன் இருக்கின்றாரா? இல்லையா? என்பதை அறிந்து கொள்ளும் உரிமை அவர்களுக்கு இருக்கிறது. காணாமற் போனோர் தொடர்பான குற்றச் சாட்டுகளுக்கு அரசு மூடிமறைக்காமல் பதில் அளிக்க வேண்டும் என்று மனித உரிமைகள் கண்காணிப்பகத்தின் ஆசியா வுக்கான பணிப்பாளர் பிரட் அடம்ஸ் கேட்டுள்ளார்.

இருந்தும் இந்தக் குற்றச்சாட்டுகளை இலங்கை அரசு மறுத்துள்ளது. (ஓ-சி)

கொடுத்து வரும் ஜே.வி.பி சோனியா காந்தியின் கருத்தை வன்மையாக கண்டிக்கிறது எனவும் அந்த கட்சியின் அரசியல் சபை விடுத்துள்ள அறிக்கையில் தெரிவிக்கப்பட்டுள்ளது.

இந்தியாவில் உள்ள 20 மாநிலங்களுக்குள் பாரதூரமான பிரச்சினைகள் காணப்படுகின்றன. அங்குள்ள உள் விவகார பிரச்சினைகளைத் தீர்க்க சோனியா காந்தி தலையீடுகளை மேற்கொள்ள வேண்டுமே தவிர இலங்கையின் உள் நாட்டு பிரச்சினையில் தேவையற்ற தலையீடுகளை மேற்கொள்ளக் கூடாது எனவும் அந்த அறிக்கையில் வலியுறுத்தியுள்ளது.

மனித உரிமை...

(முதலாம் பக்கத் தொடர்ச்சி)
அரசு உறுதிசெய்வதுடன் சில ஆரோக்கியமான நடவடிக்கைகளையும் செய்ய வேண்டும். அதன்பின்னர் அதனை சர்வதேச நாடுகளுக்கு தெளிவுபடுத்த வேண்டும் என்றும் அவர் தெரிவித்துள்ளார்.

இலங்கை அரசுடன் சேர்ந்து இயங்கும் புலம்பெயர் தமிழர்கள்

இலங்கை அரசிற்கு எதிரானவர்களாகவும் இருக்கின்றார்கள். இவற்றை முறியடிக்க இராஜதந்திர முறைகளை கையாள வேண்டும். புலம்பெயர் தமிழர்களுடன் தொடர்ச்சியான பேச்சுகளை அல்லது தொடர்புகளை பேணிவரவேண்டும்.

வெளிநாடுகளுடன் பல்வேறு சலுகைகள் அடங்கிய பொதியுடன் பன்னாட்டு உறவுகளைப் பேணவேண்டும். அதிலும் குறிப்பாக மனித உரிமைமீறல் குற்றச்சாட்டுகளை விடுத்து பொருளாதாரம், பிராந்திய நலன், பயங்கரவாதத்தினை எதிர்த்தல், போதைப் பொருள் கடத்தலினை தடுத்தல், பூகோள உறவு, வாணிபம் போன்ற பல்வேறு சலுகைகள் அடங்கிய பொதியுடன் நாடுகளை அணுகவேண்டும். இவ்வாறு அணுகும்போது குற்றச்சாட்டுக்களின் அளவு குறைவடையும் - என்றும் அவர் தெரிவித்துள்ளார்.

நிபுணர்...

(முதலாம் பக்கத் தொடர்ச்சி)
முன் சாட்சியம் அளிக்கலாம் என்று அரசு நிபந்தனை விதித்திருந்தது.

இதனையடுத்து எழுத்து மூலம் மின்னஞ்சலில் சாட்சியங்களை அனுப்பி வைக்கலாம் என நிபுணர்குழு அறிவித்திருந்தது.

நிபுணர் குழுவின் அறிக்கை பான் கீ - மூனிடம் கையளிக்கப்படவுள்ள நிலையில் இலங்கை அரசு இந்த அறிக்கையைப் பகிரங்கமாக வெளியிடுவது தார்மீகமான நடவடிக்கை அல்ல எனத் தெரிவித்துள்ளது.

ஐ.நா. நிபுணர் குழுவில் இந்தோ

தாதியர் சபை உறுப்பினர் தெரிவு விவரம் வெளியீடு

கொழும்பு, ஏப். 12

தேசிய தாதியர்கள் சபைக்கான உறுப்பினர் தெரிவு தொடர்பில் இடம்பெற்ற வாக்கெடுப்பு விவரங்கள் நேற்று வெளியிடப்பட்டன என்று சுகாதார அமைச்சின் மேலதிக செயலாளர் சரத் சந்திரசிரி தெரிவித்தார்.

இந்தச் சபைக்காக 20 பேர் மாத்திரமே தெரிவு செய்யப்படுவர் என்றும் அவர் கூறினார்.

எனினும் இந்த நியமனங்கள் தொடர்பில் இலங்கை தாதியர் சங்கத்தினர் பல்வேறு குற்றச் சாட்டுகளை முன்வைத்திருந்தனர்.

இந்த நியமனங்கள் ஏற்றுக் கொள்ளக் கூடியவை இல்லை என அவர்கள் தெரிவித்திருந்தமை குறிப்பிடத்தக்கது.

போரை...

(முதலாம் பக்கத் தொடர்ச்சி)
அனுப்பப்பட்டுள்ளன.

இந்திய மத்திய அரசில் திமுக முக்கிய பங்காளியாக இருக்கும் நிலையில் போரை நிறுத்துவதற்கான அழுத்தத்தை இந்திய மத்திய அரசுக்குக் கொடுக்கும் படி அந்தக் கடிதங்களில் நடேசன், தமிழக குருணாநிதி "இந்த நிமிடமே" நடவடிக்கை எடுக்கத் தவறினால் எண்ணற்ற உயிர்கள் பலியாகும் ஆபத்து இருக்கிறது என்று மார்ச் 30ஆம் திகதியிட்ட கடிதத்தில் நடேசன் உருக்கமாகக் குறிப்பிட்டுள்ளார்.

ஆனால் அந்தக் கடிதங்கள் எதற்கும் முதல்வரிடம் இருந்தோ தமிழக அரசிடம் இருந்தோ உடனடி நடவடிக்கைகள் எடுக்கப்படவில்லை. கனிமொழி புலிகளுக்கு அனுப்பிய பதில் கடிதத்தில், ஆயுதங்களைப் புலிகள் கீழே வைத்தால் இந்திய மத்திய அரசு அவர்களது உதவிக்கு வருவதற்கு அதிக வாய்ப்புக்கள் இருக்கின்றன என்று குறிப்பிட்டுள்ளார்.

மற்றொரு பதில் கடிதத்தின் பிரதிகளை தான் உள்துறை அமைச்சர் பி.சிதம் பரம் மற்றும் அப்போதைய இந்திய தேசிய பாதுகாப்பு ஆலோசகர் எம்.கே. நாராயணன் ஆகியோருக்கு அனுப்பி வைத்துள்ளதாகவும் கனிமொழி குறிப்பிட்டுள்ளார்.

நேஷியாவைச் சேர்ந்த மர்சுகி தருஸ் மன், தென்னாபிரிக்காவைச் சேர்ந்த யஸ்மின் சூகா, அமெரிக்காவைச் சேர்ந்த ஸ்டீவன் ரட்னர் ஆகியோர் அங்கம் வகிக்கின்றனர்.

இந்தக் குழு கடந்த மே மாதம் நியமிக்கப்பட்டமை தெரிந்ததே.

இலங்கையின் இறுதிக்கட்டப் போரில் இடம்பெற்றதாகக் கூறப்படும் யுத்தக் குற்றங்கள் மற்றும் மனித உரிமை மீறல்கள் தொடர்பாக ஆராய ஐ.நா. செயலாளர் நாயகம் நிபுணர் குழுவை நியமித்தது குறித்து இலங்கை அரசு அவ்வப்போது தனது அதிருப்தியை வெளியிட்டு வந்தமை குறிப்பிடத்தக்கது. (இ-01)

நியம நேரம்...

(முதலாம் பக்கத் தொடர்ச்சி)
கங்கள் உட்பட பொதுமக்களுக்கு நேரத்தை அறிவிக்கும் சகல நிறுவனங்களும் இலங்கையின் நியமநேரத்தையே அறிவிப்பது கட்டாயமானது.

இலங்கையின் உத்தியோகபூர்வ நேரமாக இந்நேரத்தைக் காண்பிப்பது அவசியமாகும் என அறிவிக்கப்பட்டுள்ளது.

திருமுருகன்டி...

(முதலாம் பக்கத் தொடர்ச்சி)

றனர் எனத் தெரிவித்தனர். இதையடுத்தே மாவை சேனாதிராசா எம்.பி. இது குறித்து தாம் அரசுடன் பேச்சு நடத்துவார் எனத் தெரிவித்தார்.

இதேவேளை திருமுருகன்டி பகுதியில் ஏற்கனவே 245 குடும்பங்கள் மீள் குடியேறியுள்ளன என்பதும் மிகுதி 115 குடும்பங்களே இதுவரை மீள்குடியமர்த்தப்படவில்லை என்பதும் குறிப்பிடத்தக்கது. இராணுவம் முகாமிட்டு இருப்பதாலேயே நாங்கள் உறவினர் வீடுகளிலும் தெருவோரங்களிலும் அடிப்படை வசதிகள் ஏதுமின்றி வாழ்ந்து வருகின்றோம் என்று பாதிக்கப்பட்ட மக்கள் கூட்டமைப்பு உறுப்பினரிடம் எடுத்துக் கூறினர்.

இதுவரை மீள்குடியமர்த்தப்படாத அந்தப் பகுதிக்குள் பொது நோக்கு மண்டபம், கிராம அலுவலர் அலுவலகம், முன்பள்ளி, பொது மயானம் மற்றும் 150 ஏக்கருக்கு மேற்பட்ட வயல் நிலங்கள் என்பன உள்ளடங்குகின்றன குறிப்பிடத்தக்கது. (ஓ-சி-06-323)

போருக்குப்...

(முதலாம் பக்கத் தொடர்ச்சி)
நடந்த போது இந்த துணைப்படைகள் இராணுவத்துக்கும் அப்பால்பட்ட பணிகளை ஆற்றின என்று குறிப்பிடும் அந்த அறிக்கை, படையினரின் உதவியுடனேயே இந்தத் துணைப் படைகளின் செயற்பாடுகள் இடம்பெற்றுள்ளன என்றும் தெரிவித்துள்ளது.

துணைப் படைக் குழுக்கள் பற்றி அதில் மேலும் தெரிவிக்கப்பட்டுள்ள தாவது:-

2010 டிசம்பர் 31 ஆம் திகதி அடையாளம் தெரியாத ஆயுததாரிகள், யாழ்ப்பாணத்துக்கு அருகே கேதீஸ் வரன் தேவராஜாவின் வீட்டுக்குள் புகுந்து அவரைக் கொன்றார்கள். மணல் திருட்டுத் தொடர்பாக அவர் தனது 'பேஸ்புக்' இணையத் தளத்தில் சில ஓளிப்படங்களைப் பதிவேற்றம் செய்திருந்தார். ஈ.பி.டி.பி. ஆதரவாளர்கள் யாழ்ப்பாணத்தில் சட்டத்துக்குப் புறம்பாக மணல் அள்ளுவதில் ஈடுபட்டிருக்கிறார்கள் என்று பெரும்பாலான யாழ்ப்பாண மக்கள் நம்புகிறார்கள். இதனால் சுற்றுச் சூழல் பாதிப்பு ஏற்படும் என்றும் அஞ்சுகிறார்கள்.

2010ஆம் ஆண்டில் மட்டும் 77 பேர் காணாமல் போயுள்ளார்கள். அவர்களில் பெரும்பாலானவர்கள் வடக்கு - கிழக்கைச் சேர்ந்தவர்கள். சிலர் கொழும்பைச் சேர்ந்தவர்கள்.

இவ்வாறு காணாமல் போயுள்ளவர்கள் பொருளாதார நோக்கங்களுக்காகத் தமது குடும்பங்களுக்குக் கூடச் சொல்லாமல் வெளிநாடுகளுக்குச் சென்று விடுகிறார்கள் என்று அரசு கூறும் விளக்கத்தைப் பெரும்பாலான மக்களும் மனித உரிமை அமைப்புகளும் நிராகரிக்கின்றன.

இந்த ஆண்டு பணத்துக்காக கடத்தல் இடம்பெறுவது அதிகரித்துள்ளது. வடக்கு கிழக்கில் இது அதிகமாகக் காணப்படுகிறது. யாழ்ப்பாணத்தில் இடம்பெறும் இத்தகைய சம்பவங்களுக்கு அரசின் பங்காளியான நாடாளுமன்ற உறுப்பினர் டக்ளஸ் தேவானந்தா தலைமையிலான ஈ.பி.டி.பி அமைப்புத் தான் காரணம் என்று உள்ளூர்வாசிகள் குற்றஞ்சாட்டுகிறார்கள்.

ஆனால், யாழ்ப்பாணம் தவிர்ந்த வடக்கு கிழக்கில் இத்தகைய கடத்தல்களை யார் செய்கிறார்கள் என்பதை உறுதியாக அடையாளப்படுத்த முடியவில்லை. இருப்பினும் துணைப் படைகள் இத்தகைய கடத்தல்களின் பின்னணியில் இருக்கக் கூடும் என்று தமது முன்னைய அனுபவங்களைக் கொண்டு இந்தப் பகுதி மக்கள் கருதுகிறார்கள்.



உதயன்

தொடர்புகளுக்கு
ஆசிரியரீட்டம் : 021-2229933
தொலைநகல் : 021-2229944
செய்தி/படங்கள் :

021-5679933

021-5679944

விளம்பரம் : 021-5671111

விநியோகம் : 021-5677222

மின் அஞ்சல்

செய்தி : news@uthayan.com

கருத்து : admin@uthayan.com

விளம்பரம் :

advt@uthayan.com

இணைய முகவரி :

www.uthayan.com

இன்றைய வானிலை

31°C

நேரம்	வானிலை	அளவு	நேரம்	வானிலை	அளவு
யாழ்ப்பாணம்	☁	32°C 26°C	மதுரை	☁	32°C 26°C
கொழும்பு	☁	34°C 26°C	சென்னை	☁	30°C 26°C
திருச்சிராப்பள்ளி	☁	30°C 26°C	ஹைதராபாத்	☁	30°C 26°C

மன்னார், வவுனியா மாவட்டங்களில் மழையும் ஏனைய மாவட்டங்களில் தெளிவான வானிலையும் நிலவும் சாத்தியம் உள்ளது.

மதுபானக் கடைகள்

2 தினங்கள் மூடப்படும்

தமிழ் - சிங்கள புதுவருட தினத்தை முன்னிட்டு நாட்டிலுள்ள அனைத்து மதுபானக் கடைகளும் 13, 14ஆம் திகதிகளில் மூடப்பட்டிருக்கும் என்று கலால் திணைக்களத்தின் அதிகாரி பிரபாத் ஜய விசும் தெரிவித்தார்.

இந்த அறிவிப்பை மீறி மதுபான விற்பனையில் ஈடுபடுபவர்களுக்கு எதிராக சட்ட நடவடிக்கை எடுக்கப்படும் என்றும் அவர் கூறினார். (ஒ-சி)

மாணவர்கள் கௌரவிப்பு

கொமர்ஷல் வங்கியின் சாவகச்சேரி கிளையில் அருணலு சேமிப்புத் திட்டத்தில் இணைந்து ஐந்தாம் தரப் புலமைப் பரிசில் பரிட்சை -2010 இல் சித்தி பெற்ற 25 மாணவர்கள் கௌரவிக்கப்பட்டவுள்ளனர்.

எதிர்வரும் 23ஆம் திகதி சனிக்கிழமை காலை 9 மணிக்கு வங்கி மண்டபத்தில் இந்நிகழ்வு நடைபெறும் என்று வங்கிக்கிளை முகாமையாளர் எஸ்.வி.குருபாதம் அறிவித்துள்ளார். (ஒ-207)

பாடசாலைகளுக்கு

யுனிசெவ் வழங்கிய

தளபாடங்கள்

யுனிசெவ் நிறுவனத்தினர் தென்மராட்சி கல்வி வலயத்தைச் சேர்ந்த சில பாடசாலைகளுக்கு வழங்குவதென தளபாடங்களை வலயக் கல்வி அலுவலகத்தில் கையளித்துள்ளனர்.

நூல்கத்துக்கான தளபாடங்கள், ஆசிரியர்களுக்கான மேசை, கதிரைகள், மாணவர்களுக்கான கதிரைகள் போன்றவையே கையளிக்கப்பட்டுள்ளன. (ஒ-207)

ஏனைய நாடுகளின் உள் விவகாரங்களில் தலையிடுவதை அமெரிக்கா நிறுத்தவேண்டும்

கொழும்பு, ஏப்.12

மனித உரிமைகள் பிரச்சினையைக் காரணமாக்கக் காட்டி ஏனைய நாடுகளின் உள் விவகாரங்களில் அமெரிக்கா தலையிடுவதை உடன் நிறுத்த வேண்டும்.

இப்படி அமெரிக்காவுக்கு சீனா ஆலோசனை கூறியுள்ளது என்று அமெரிக்காவைத் தளமாகக் கொண்டு இயங்கும் யூ.எஸ்.ஏ. ரூடே என்ற இணையதளம் செய்தி வெளியிட்டுள்ளது.

அண்மையில் வெளியான அமெரிக்காவின் மனித உரிமைகள் தொடர்பான அறிக்கைக்கு கண்டனம் தெரிவிக்கும் வகையிலேயே சீனா மேற்கண்டவாறு தெரிவித்துள்ளது.

இது விடயம் தொடர்பாக

யூ.எஸ்.ஏ. ரூடே இணையதளத்தில் மேலும் தெரிவிக்கப்பட்டிருப்பவை வருமாறு:-

அமெரிக்க அரசின் பல இரகசியங்களை உலகுக்கு அம்பலப்படுத்திய விக்கிலீக்ஸ் இணையதளத்துக்கு எதிராக அமெரிக்கா மேற்கொண்டுள்ள பிரசார நடவடிக்கைகள் சுதந்திரமாகத் தகவல்களைக் கூறும் விடயத்தில் அதன் இரட்டை வேடத்தை அமெரிக்கா வெளிப்படுத்தியுள்ளது. ஏனைய நாடுகளைப் பலவீனப்படுத்துவதற்காகவே அமெரிக்கா, இணைய சுதந்திரம் குறித்து அக்கறை காட்டுகின்றது.

வீடில்லாப் பிரச்சினை, அரசியலில் பணத்தின் செல்வாக்கு, வன்முறை, குற்றச்செயல்கள்,

குடாநாட்டில் விரைவில் மக்கள் வங்கியின் நடமாடும் வாகன வங்கிச் சேவை

ஏற்பாடு நடைபெறுகிறது என்கிறார் முகாமையாளர்

யாழ்ப்பாணம், ஏப்.12 மக்கள் வங்கியின் யாழ்ப்பாணப் பிராந்தியப் பணிமனையினால் நடமாடும் வங்கிச் சேவை சில தினங்களில் ஆரம்பிக்கப்படவுள்ளது. ஏ.ரி.எம்., ஒன்லைன் ஆகிய சேவைகளை இந்த வங்கிச் சேவை கொண்டுள்ளது எனத்தெரிவித்தார் யாழ்ப்பாணப் பிராந்திய முகாமையாளர் எஸ்.பத்மநாதன்.

எதிர்வரும் ஜூலை மாதம் முதலாம் திகதி மக்கள் வங்கி ஐம்பதாவது ஆண்டு நிறைவைப் பூர்த்திசெய்கிறது. இந்த

நிலையிலேயே யாழ்.மாவட்டத்தில் நடமாடும் வாகன வங்கிச் சேவை ஆரம்பிக்கப்படுகிறது. வங்கியின் யாழ்.பிராந்திய பணிமனைக்கு அந்தச் சேவைக்கான வாகனம் கிடைத்துள்ளது. அதன் மூலம் வங்கிச் சேவைகளை விஸ்தரிக்க முடியும். வங்கிக்கிளைகள் இல்லாத பகுதிகளுக்கு இந்த நடமாடும் வாகன சேவை இடம்பெறும். அந்தச் சேவை இடம்பெற வேண்டிய பகுதிகள் குறித்து தற்போது திட்டமிட்டு வருகிறோம் எனவும் அவர் மேலும் தெரிவித்தார். (ஒ-14)

சீனா கோருகிறது

அமெரிக்காவின் வெளிநாட்டுக் கொள்கை ஆகியவை காரணமாக அந்நாட்டு சிவில்லியன்கள் மோசமாகப் பாதிக்கப்படுவதை சீனா சுட்டிக்காட்டி அமெரிக்காவைக் கண்டித்துள்ளது.

ஆப்கானிஸ்தான், ஈராக் யுத்தம் தொடர்பாக பல்லாயிரக்கணக்கான அமெரிக்க இராணுவ ஆவணங்களையும் இராஜதந்திர இரகசிய கேள்விகளையும் வெளியிட்ட விக்கிலீக்ஸ் மீது அமெரிக்கா கடும் கோபம் கொண்டுள்ளது. அத்துடன், விக்கிலீக்ஸுக்கு இரகசியத் தகவல் வழங்கிய சந்தேக நபரான பிரிட்லி மானிங் என்ற அமெரிக்க இராணுவச் சிப்பாய் தனியாக

அடைத்து வைக்கப்பட்டுள்ளார்.

இந்த நிலையில், அமெரிக்க வெளிவிவகார அமைச்சு உலக மனித உரிமை நிலைவரம் தொடர்பான அறிக்கையில் பேச்சு சுதந்திர இணையம் ஆகியவற்றை சீனா கட்டுப்படுத்துகிறது என்று தெரிவிக்கப்பட்டுள்ளமைக்கு கண்டனம் வெளியிடும் வகையில் சீனா மேற்கண்டவாறு கூறியுள்ளது.

இதேவேளை, மாற்றுக் கருத்துடையோருக்கு எதிரான நடவடிக்கையாக சித்திரக் கலைஞர் வெய்வெய் உட்படப் பலரை சீனா தடுப்புக் காவலில் வைத்துள்ளது என அமெரிக்கா குற்றம் சாட்டியுள்ளது. (ஒ-சி)

தெல்லிப்பழை துர்க்காதேவி ஆலயத்தில் சீன்று வருடாந்தப் பொங்கல் விழா

யாழ்ப்பாணம், ஏப்.12

தெல்லிப்பழை துர்க்காதேவி ஆலயத்தில் வருடாந்தப் பொங்கல் விழா சீன்று செவ்வாய்க்கிழமை நடைபெறவுள்ளது.

அதிகாலை 5.30 மணிக்கு உஷத் காலப் பூசையும், காலை 6 மணிக்கு ஸ்நபன அபிஷேகம், விழந்துப்பனை வைத்தல் ஆகியனவும், 7 மணிக்கு காலைப் பூசை, கூட்டு வழிபாடு ஆகியனவும் இடம்பெறும்.

முற்பகல் 11.30 மணிக்கு வசந்த மண்டபப் பூசையும் நடைபெற்று சுவாமி உள் வீதியுலா வருவார்.

மாலை 4 மணிக்கு சாயரட்

சைப் பூசையும், 4.30 மணிக்கு வசந்த மண்டபப் பூசையும் நடைபெற்று சுவாமி வீதியுலா வருவார்.

இதேவேளை வருடப் பிறப்பு விசேட பூசைகள் நாளை மறுதினம் வியாமுக்கிழமை நடைபெறவுள்ளது.

அன்றையதினம் அதிகாலை 5.30 மணிக்கு உஷத் கால பூசையும், 6 மணிக்கு ஸ்நபனமும், 7 மணிக்கு சந்திப்பூசையும், 8 மணிக்கு துர்க்கா புஸ்கரணியில் சங்கிராந்தி தீர்த்தமும் நடைபெறும். பிற்பகல் ஒரு மணிக்கு வருடப்பிறப்பு பூசை இடம் பெறும். (ற-313)

லஞ்சம் கொடுத்து வாக்கு எண்ணிக்கையில் மாற்றம்

ஆளும் கட்சி வேட்பாளர் சக வேட்பாளர் மீது குற்றச்சாட்டு

கொழும்பு, ஏப்.12

உள்ளூராட்சித் தேர்தலில் தமக்கு கிடைத்த வாக்குகளின் எண்ணிக்கை மாற்றப்பட்டுள்ளது எனவும், வாக்குகளை எண்ணும் நிலையத்தில் தம் முடன் போட்டியிட்ட தமது கட்சியைச் சேர்ந்த வேட்பாளர் ஒருவர் வாக்குகளை எண்ணும் அதிகாரிக்கு லஞ்சமாகப் பணம் கொடுத்ததைத் தாம் நேரடியாகப் பார்த்தார் என்றும் ஜா-எல் பிரதேச சபைக்குப் போட்டியிட்ட ஐ.ம.சு. முன்னணி வேட்பாளர் எல். ஏ.ஜீ.ரணவீர நீதிமன்றத்துக்கு சமர்ப்பித்துள்ள சத்தியக் கட தாசியில் தெரிவித்திருந்தார்.

பத்தலேகெதர வாக்குகளை எண்

ணும் நிலையத்திலேயே இந்தச் சம்பவம் இடம்பெற்றுள்ளது என அவர் தெரிவித்தார்.

ஆளும் ஐ.ம.சு.முன்னணி ஆதரவாளர்கள் வாக்குகளை எண்ணும் நிலையத்துக்குள் புகுந்து வாக்குகளை எண்ணும் அதிகாரிகளுக்கு முத்தங்களைக் கொடுத்தனர் எனவும் ஆளும் கட்சி வேட்பாளர் தெரிவித்தார்.

வேட்பாளர் ரணவீர தனது சத்தியக் கட தாசியில் தமக்கு ஆயிரத்து 374 வாக்குகள் கிடைத்தன என்றும், தேர்தல் முடிவுகள் அறிவிக்கப்பட்டபோது ஆயிரத்து 196 வாக்குகள் எனத்தெரிவிக்கப்பட்டது என்றும் மேலும் குறிப்பிட்டார். (ஒ-சி)

வெங்காயச் செங்கைக்கு நயாராகி வரும் குடந்தனைப் பகுதி விவசாயிகள்

வடமராட்சி கிழக்கு, குடத்தனை, அம்பன் பிரதேசத்தில் வெங்காயப் பயிர்ச்செய்கைக்காக வயல் நிலங்களைத் தயார்ப்படுத்துவதில் விவசாயிகள் ஈடுபட்டு வருகின்றனர்.

வடபகுதியில் உற்பத்தியாகும் சின்ன வெங்காயம் தற்சமயம் கூடுதலாக தென்பகுதி விவசாயிகள் நேரடியாக விளைநிலங்களில் வைத்தே கொள்வனவு செய்து தென்பகுதிக்கு கொண்டு செல்கின்றனர்.

இதன் காரணமாகவே குடாநாட்டில் தற்சமயம்

வெங்காயத்தின் விலை நாளுக்கு நாள் அதிகரித்து வருகிறது. இதனால் விவசாயிகள் வெங்காயச் செங்கையில் நாட்டம் செலுத்துகின்றனர். அம்பன், குடத்தனைப் பிரதேசம் யுத்த காலத்துக்கு முன்னர் வெங்காயச் செய்கைக்கு பிரசித்தமானதாக இருந்தது. பின்னர் யுத்த காலத்தில் வெங்காயச் செய்கையை இவர்கள் கைவிட்டிருந்தனர்.

தற்சமயம் மீண்டும் இப்பிரதேசத்தில் வெங்காயப் பயிர்ச்செய்கையில் விவசாயிகள் ஆர்வம் காட்டி வருகின்றனம்குறிப்பிடத்தக்கது. (ஒ-122)

மருந்து வழங்காத நிறுவனங்கள் குறித்து இந்தியா இலங்கையிடம் அறிக்கை கோருகிறது

கொழும்பு, ஏப்.12

இலங்கைக்கு உரிய காலத்தில் மருந்துப் பொருள் களை அனுப்பிவைக்காத இந்திய நிறுவனங்கள் தொடர்பான அறிக்கை ஒன்றை அனுப்பிவைக்குமாறு இந்தியா இலங்கையிடம் கோரியுள்ளது.

இலங்கையில் ஏற்பட்டுள்ள மருந்துக்கான தட்டுப்பாடுகள் தொடர்பாகவும் இலங்கைக்கு மருந்துப் பொருள்களை அனுப்

பும் இந்திய நிறுவனங்கள் தொடர்பாகவும் விசேட கலந்துரையாடல் ஒன்று இந்திய தூதர் அசோக் கே.காந்தாவுக்கும், சுகாதார அமைச்சர் மைத்திரிபால சிறிசேனவுக்கும் இடையில் நேற்று நடைபெற்றது.

இதன்போது பத்து இந்திய மருந்து நிறுவனங்கள் தொடர்பான அறிக்கை ஒன்றை சமர்ப்பிக்கமாறு இந்தியத் தூதர், சுகாதார அமைச்சரிடம் கோரி

யுள்ளார்.

அண்மையில் இந்திய மருந்து நிறுவனங்களிடமிருந்து பலவகையான மருந்துப் பொருள்களை இலங்கையில் மருந்துக்கான தட்டுப்பாட்டு நிலைமையின் போது சுகாதார அமைச்சு கொள்வனவு செய்தது.

இலங்கைக்கு மருந்து வகைகளைப் பெற்றுத்தர ஒப்பந்தம் செய்துகொண்டிருந்த சில இந்திய நிறுவனங்கள் உரிய காலத்

தில் மருந்துப் பொருள்களை அனுப்பிவைக்காதமை மற்றும் குறைந்த மருந்துப் பொருள்களை வழங்கியமை தொடர்பாகப் பல்வேறு சர்ச்சைகள் ஏற்பட்டிருந்தன.

இதனை அடுத்து சில இந்திய நிறுவனங்களிடம் இருந்து மருந்துப் பொருள்களைக் கொள்வனவு செய்வதை சுகாதார அமைச்சு இடைநிறுத்தியிருந்தமை குறிப்பிடத்தக்கது. (ஒ-சி)

சைந்தவின் கொலைச் சம்பவத்துடன் சரத் பொன்சேகாவுக்குத் தொடர்பு

படுகொலை செய்யப்பட்ட பிரபல ஊடகவியலாளர் லசந்த விக்ரமதுங்கவின் கொலைச் சம்பவத்துடன் முன்னாள் இராணுவத் தளபதி சரத்பொன்சேகா தொடர்புபட்டிருப்பதாக தகவல்கள் வெளியாகியுள்ளன.

இலங்கையிலுள்ள பிரிட்டிஷ் தூதரகத்திடம் அது தொடர்பான போதுமான சாட்சியங்கள் மற்றும் தடயங்கள் இருப்பதாக அத்தூதரக அதிகாரிகள் அரசாங்கத்துக்கு அறிவித்துள்ளதாக நாடாளுமன்ற உறுப்பினர் ரஜீவ் விஜேசிங்க தெரிவித்துள்ளார்.

கடந்த 2009ம் ஆண்டின் ஜனவரி 08ம் திகதி சண்டேல்டர் பத்திரிகையின் பிரதம ஆசிரியர் லசந்த விக்ரமதுங்க கல்கிஸ்ஸையில் வைத்துப் படு

கொலை செய்யப்பட்டிருந்தார். அவருடைய கொலைச் சம்பவத்தின் சூத்திரதாரி இதுவரை கைது செய்யப்படவில்லை.

ஆனால் பிரஸ்தாப படுகொலைச் சம்பவத்தில் சரத் பொன்சேகா சம்பந்தப்பட்டிருப்பதற்கான சான்றுகள் தங்களிடம் இருப்பதாக கொழும்பிலிருக்கும் பிரிட்டிஷ் தூதரகத்தின் பிரதம பாதுகாப்பு அதிகாரி தன்னிடம் தெரிவித்திருந்ததாக ஆளுங்கட்சியின் நாடாளுமன்ற உறுப்பினர் ரஜீவ் விஜேசிங்க குறிப்பிட்டுள்ளார்.

அதே நேரம் கடந்த ஜனாதிபதித் தேர்தலின் போது சரத் பொன்சேகாவுக்கு ஆதரவாகச் செயற்பட்ட பிரிட்டிஷ் தூதரக அதிகாரிகள், அதன் காரணமாக

பிரஸ்தாப தகவல்களை அரசாங்கத்திடம் வழங்காமல் தவிர்த்து விட்டதாகவும் அவர் மேலும் சுட்டிக்காட்டுகின்றார்.

இவ்விடயம் குறித்து கருத்து வெளியிட்டுள்ள பிரித்தானியத் தூதரக அதிகாரிகள், லசந்த விக்ரமதுங்க படுகொலைச் சம்பவம் தொடர்பான எந்தவொரு விடயத்தையும் அரசாங்கத்துடன் பகிர்ந்து கொள்ளத் தாம் தயாராக இருப்பதாக அறிவித்துள்ளார்கள். அத்துடன் ஜனாதிபதித் தேர்தலின் போது தாம் சரத் பொன்சேகாவுக்கு ஆதரவு வழங்கியதாகக் கூறப்படும் குற்றச்சாட்டையும் அவர்கள் மறுத்துள்ளனர்.

(ஏ-10)

(தமிழ்விண்)

அலரிமாளிகையிலும் கைவரிசை காட்டிய திருட்டுப் பேர்வழிகள்

ஜனாதிபதியின் அலுவலகமான அலரிமாளிகையை விட்டு வைக்காத திருட்டுப் பேர்வழிகள் அங்கும் தமது கைவரிசையைக் காட்டி தற்போது கம்பி எண்ணிக் கொண்டிருக்கின்றனர். ஜனாதிபதியின் அந்தரங்க செயலாளர் அலுவலகம் அமைந்துள்ள அலரிமாளிகையின் ஒரு பிரிவிலேயே பிரஸ்தாப திருட்டுச் சம்பவம் நடைபெற்றுள்ளது.

அங்கிருந்த எழுதுபொருள்கள் பெருந்தொகையில் காணாமற்போயுள்ளதாக ஜனாதிபதியின் சிரேஷ்ட உதவிச் செயலாளர் இந்திக் கருணாஜீவ் குற்றப் புலனாய்வுப் பொலிஸாரிடம் செய்த முறைப்பாட்டையடுத்து மேற்கொள்ளப்பட்ட விசாரணைகளின் போது அதே அலுவலகத்தில் பணியாற்றிய மூன்று அலுவலக உதவியாளர்கள் சந்தேகத்தின் பேரில் கைது செய்யப்பட்டுள்ளனர்.

எழுதுபொருள்களைப் பெற்றுக் கொள்வதற்கான படிவத்தில் அவர்கள் போலிக் கையொப்பமிட்டு எழுதுபொருள் களைக் கையாடியது விசாரணைகளின் போது வெளிவந்துள்ளது. நீதிமன்றத்தில் ஆஜர் செய்யப்பட்ட அவர்கள் எதிர்வரும் 18ம் திகதி வரை விளக்கமறியலில் வைக்கப்பட்டுள்ளனர். (ஏ-10) (தமிழ்விண்)

நெடுந்தீவில் கரையொதுங்கிய இந்திய மீன்பிடிப் படகுகள்

நெடுந்தீவில் மீனவர்கள் எவருமற்ற நிலையில் இந்திய மீன்பிடிப்படகுகள் கரையொதுங்கியுள்ளதாக கடற்படையினரால் அறிவிக்கப்பட்டுள்ளது. யாழ். நெடுந்தீவு பிரதேசத்தில் நேற்றுக் காலை ஆள்களற்ற நிலையில் கரையொதுங்கிய இந்திய மீன்பிடிப் படகுகளைக் கண்ணுற்ற உள்ளூர் மீனவர்கள் வழங்கிய தகவலின் அடிப்படையிலேயே கடற்படையினரால் பிரஸ்தாப படகுகள் கைப்பற்றப்பட்டுள்ளன.

பிரஸ்தாப மீன்பிடிப் படகுகளில் மீனவர்கள் எவரும் இருக்காத போதிலும் மீன்பிடி உபகரணங்கள் காணப்பட்டதாகவும், அவற்றுக்கு எதுவித சேதமும் விளைவிக்கப்பட்டிருக்கவில்லை என்றும் மீனவர்கள் கூறுகின்றனர்.

அண்மையில் மீன்பிடிப் படகுகளுடன் காணாமற்போன இந்திய மீனவர்களின் படகுகளாக இவை இருக்கலாம் என்று சந்தேகம் தெரிவிக்கப்படுகின்றது. (ஏ-10)(தமிழ்விண்)

அமெரிக்கப் பல்கலைக்கழகத்தில் இன்று 'சிறிலங்காவில் அமைதி' கலந்துரையாடல்

'சிறிலங்காவில் அமைதியைக் கட்டியெழுப்புவதல்' என்ற தலைப்பிலான கலந்துரையாடல் ஒன்று அமெரிக்காவில் நடைபெற உள்ளது. அமெரிக்காவில் உள்ள சிறகியூஸ் பல்கலைக்கழகத்தின் Syracuse University மக்ஸ்வெல் அனைத்துலக விவகாரக் கல்லூரியின் Maxwell School of International Relations தெற்காசிய நிலையம் இதனை ஏற்பாடு செய்துள்ளது.

இந்தக் கலந்துரையாடலில் சிறிலங்கா அரசு மற்றும் அமெரிக்காவில் உள்ள தமிழர் பிரதிநிதிகள் கலந்து கொள்ளவுள்ளனர்.

இன்று செவ்வாய்க்கிழமை பிற்பகல் 12.30 மணி நியூ யோர்க் நேரம் தொடக்கம் 2 மணி

வரை மக்ஸ்வெல் அனைத்துலக விவகாரக் கல்லூரியில் இந்தக் கலந்துரையாடல் நடைபெறவுள்ளது. சிறிலங்கா அரசின் சார்பில் - ஐ.நாவுக்கான அதன் நிரந்தர வதிவிடப் பிரதிநிதி கலாநிதி பாலித கோஹன்னவும், அமெரிக்க தமிழர் அரசியல் செயலவை சார்பில் - கலாநிதி காரூண்யன் அருளானந்தமும் இந்தக் கலந்துரையாடலில் கலந்து கொள்ளவுள்ளனர்.

அத்துடன் சமூக முரண்பாட்டு கற்கைகளுக்கான ஓய்வு பெற்ற பேராசிரியரும், முரண்பாடுகளுக்கான ஆய்வுகள் மற்றும் தீர்வு திட்டத்தின் நிறுவனப் பணிப்பாளருமான கலாநிதி எஸ்.கிறிஸ்பேர்க்கும் இதில் கலந்து கொள்ளவுள்ளார். (ஏ-10)(பதினப்பலகை)

ஐப்பானில் நேற்று அஞ்சலி நிகழ்வு



ஐப்பானை புகம்பம், கனாமி தாக்கிய ஒரு மாத நினைவு நாளான நேற்று மீண்டும் நிலநடுக்கம் ஏற்பட்டது. நேற்றைய தினம் அங்கு அஞ்சலி நிகழ்வுகள் நடைபெற்றன.

நிவாரணப் பணிகள் நிறைவுறாத நிலையில் அங்கு ஒரு குடும்பத்தினர் அஞ்சலியில் ஈடுபட்டிருந்த வேளையில்...

இலங்கையின் பின்னடைவுக்கு பிரபாகரன் மட்டும் காரணமல்ல

இலங்கை கடந்த காலத்தில் எதிர்நோக்கிய பின்னடைவுகளுக்கு விடுதலைப் புலிகளின் தலைவர் வேலுப்பிள்ளை பிரபாகரன் மட்டும் காரணமல்ல என்று கூறியுள்ளார் இளைஞர் விவகார அமைச்சர் டலஸ் அழகப் பெரும.

கொழும்பிலுள்ள தேசிய இளைஞர் நிலையத்தில் நடைபெற்ற நிகழ்வு ஒன்றில் உரையாற்றிய அவர்,

எதிர்காலத்தில் வடக்கிலோ அல்லது தெற்கிலோ ஏதாவது கலகம் ஒன்று ஏற்பட்டால், அதற்கு இளைஞர் விவகார

அமைச்சர் என்ற வகையில் நானே பொறுப்பேற்க வேண்டும்.

கடந்த காலத்தில் நாடு எதிர்நோக்கிய பின்னடைவுகளுக்கு விடுதலைப் புலிகளின் தலைவர் வேலுப்பிள்ளை பிரபாகரன் மட்டும் காரணமல்ல.

இந்தப் பின்னடைவுகளுக்கு 1948ஆம் ஆண்டு தொடக்கம் 2005ஆம் ஆண்டு வரை இலங்கையின் ஆட்சியில் இருந்த அனைத்து அரசாங்கங்களும் தான் இதற்குப் பொறுப்பேற்க வேண்டும் என்றும் அவர் மேலும் கூறியுள்ளார். (உ-10)

ஜனாதிபதியைக் குறி வைக்கும் இலங்கைக்கான அமெ. தூதுவர்

கொழும்பிலுள்ள அமெரிக்கத் தூதுவர் பற்றிசியா புற்றெனிஸ், இலங்கை ஜனாதிபதியையும் அவரது குடும்பத்தினரையும் குறிவைத்து செயற்படுவதாக குற்றம் சாட்டியுள்ளார் முன்னாள் நாடாளுமன்ற உறுப்பினரும், அமைச்சர் விமல் வீரவன்ஸின் தலைமையிலான தேசிய சுதந்திர முன்னணியின் உயர்நிலைக்குழு உறுப்பினருமான பியசிறி விஜேநாயக்க.

பத்தரமுல்லையில் நேற்று முன்தினம் செய்தியாளர்களிடம் பேசிய அவர்,

ஐ.நா பொதுச்செயலர் பான் கீ மூன் இலங்கைக்கு எதிரான போர்க்குற்ற விசாரணையை முன்னெடுக்கலாம். அவரால் நியமிக்கப்பட்ட நிபுணர்கள் குழுவின் அறிக்கையானது ஐ.நா

வின் அனுசரணையுடனான போர்க்குற்ற விசாரணைகளுக்கு வழியேற்படுத்திக் கொடுக்கலாம்.

இலங்கையை இலக்குவைக்கும் மேற்கு நாடுகளின் திட்டத்தின் ஓர் அங்கமாகவே அமெரிக்க இராஜாங்கத் திணைக்களத்தின் அண்மைய அறிக்கை வெளியாகியுள்ளது.

இராஜாங்கத் திணைக்களத்தின் இந்த அறிக்கை, இலங்கைக்கும், ஜனாதிபதி ராஜபக்ஷவுக்கும் எதிரான ஓபாமா நிர்வாகத்தின் விரோதப் போக்கை வெளிப்படுத்தியுள்ளது.

கொழும்பிலுள்ள அமெரிக்கத் தூதுவர் பற்றிசியா புற்றெனிஸ், ஜனாதிபதியையும் அவரது குடும்பத்தினரையும் குறிவைக்கிறார். என்றார் அவர். (உ-10)



உரும்பிராய் இந்துக் கல்லூரியின் நூற்றாண்டு விழா இறுதிநாள் நிகழ்வுகள் நேற்று இடம்பெற்றபோது எடுக்கப்பட்ட படங்கள் இவை. உரும்பிராய் சுற்பகப்பிள்ளையார் கோயிலில் இருந்து கல்லூரியின் நூற்றாண்டு விழா மலர் ஊர்வலமாக விருந்தினர்களால் மண்டபத்துக்கு எடுத்துவரப்படுவதை முதலாவது படத்திலும், வடமாகாண மேலதிக கல்விப் பணிப்பாளர் வே.செல்வரட்ணம் உரையாற்றுவதையும் விருந்தினர்கள் மேடையில் அமர்ந்திருப்பதையும் இரண்டாவது படத்திலும் காணலாம்.



வதிரியில் நாளை குருபுசை தினம்

யாழ்ப்பாணம், ஏப்.12 ஸ்ரீ பரமானந்த சுவாமிகளின் 16 ஆவது குருபுசை தினம் நாளை புதன்கிழமை முற்பகல் 11 மணியளவில் கரவெட்டி, வதிரி பகுதியில் அமைந்துள்ள ஸ்ரீ பரமானந்த சிறுவர் முதியோர் இல்லத்தில் இடம்பெற உள்ளது.

இந்த குருபுசை தினத்தில் ஆத்ம ஈடேற்ற பிரார்த்தனைகள் இடம்பெறவுள்ளமையால் அனைவரையும் கலந்துகொள்ளுமாறு ஸ்ரீ பரமானந்தா சிறுவர் முதியோர் இல்ல தர்மகர்த்தா சபையினர் தெரிவித்துள்ளனர். (ஏ-323)

பத்திரிகை அலுவலக வான் கடத்தல்

கொழும்பு, ஏப்.12

கொழும்பில் நேற்று மாலை 6 மணியளவில் தினக்குரல் பத்திரிகை நிறுவனத்தின் வான் இனந்தெரியாத குழுவினரால் கடத்தப்பட்டுள்ளது. கொழும்பு, புளூமென்டால் வீதியில் இருந்து முகத்துவாரம், எலிஹவுஸ் வீதியிலுள்ள அலுவலகத்திற்கு வான் வந்துகொண்டிருந்த சமயமே மோட்டார் கைக்கிளில் வந்த இருவர் அதனை வழிமறித்துக் கடத்திச் சென்றுள்ளனர்.

மோட்டார் சைக்கிளில் வந்தவர்களின் ஒருவர் பொலிஸ் சீருடையிலும், மற்றைய நபர் சிவில் உடையிலும் காணப்பட்டனர் என்றும், சிவில் உடையில் இருந்தவர் வான் சாரதியை இறக்கிவிட்டு அதனைச் செலுத்திச் சென்றார் என்றும் தெரிவிக்கப்பட்டது.

பொலிஸ் சீருடையில் வந்த நபர், சாரதியை மோட்டார் சைக்கிளில் ஏற்றிச்சென்று களனிப் பகுதியில் அவரிடம் இருந்த அடையாள அட்டை, ஆவணங்களைப் பெற்றுக்கொண்டு இறக்கிவிட்டுச் சென்றுவிட்டார்.

அங்கிருந்து அலுவலகம் வந்துசேர்ந்த சாரதி, முகத்துவாரம் பொலிஸில் முறைப்பாடு செய்துள்ளார். கொழும்பு பிராந்திய சிரேஷ்ட பொலிஸ் அத்தியட்சகர் பத்திரன் சகல பொலிஸ் நிலையங்களுக்கும் வாணை உடனடியாகத் தேடிக் கண்டுபிடிக்குமாறு அவசர உத்தரவு பிறப்பித்துள்ளார். (ஒ)

ஆஸ்திரேலியில் ஈழ அகதிகள் கூடாரங்களில் தங்கவைப்பு

கொழும்பு, ஏப். 12

ஆஸ்திரேலியாவில் புகலிடம் கோரியுள்ள இலங்கை அகதிகள் தொடர்ந்தும் கூடாரங்களில் தங்கவைக்கப்பட்டிருக்கின்றனர் எனத் தெரிவிக்கப்படுகிறது. எவ்வளவு காலம் குறித்த இலங்கைப் புகலிடக் கோரிக்கையாளர்கள் இவ்வாறு கூடாரங்களில் தங்க வைக்கப்பட்டுள்ளனர் என்பது தொடர்பான தகவல்களை உறுதிப்படுத்த முடியாது என சூயின்ஸ்லாந்து குடிவரவுத் திணைக்களம் அறிவித்துள்ளது.

570 இற்கும் மேற்பட்ட ஆப்கானிஸ்தான் மற்றும் இலங்கை புகலிடக் கோரிக்கையாளர்கள் வெஸ்டன் கேப் யோர்க் பிரதேசத்தில் கூடாரங்களில் தங்க

வைக்கப்பட்டுள்ளனர்.

குறித்த பிரதேசத்தில் அமைக்கப்பட்டுள்ள தற்காலிக முகாம் அடுத்த வருட நடுப்பகுதி வரையில் தொடர்ந்து இயங்கும் என ஆஸ்திரேலிய குடிவரவு திணைக்கள அதிகாரிகள் குறிப்பிட்டுள்ளனர். சில புகலிடக் கோரிக்கையாளர்கள் மிகவும் வசதி குறைவான கூடாரங்களில் தங்கவைக்கப்பட்டுள்ளமையை அதிகாரிகள் ஒப்புக் கொண்டுள்ளனர். எனினும், எவ்வளவு காலத்திற்கு இவ்வாறு தங்கவைக்கப்படுவர் என்பதனை உறுதியாகக் கூற முடியாது என அதிகாரிகள் தெரிவித்துள்ளனர். (10 - சி)

மாற்றத்தை ஏற்படுத்த

புதிய வேலைத்திட்டம்

ஜனாதிபதி தெரிவிப்பு

கொழும்பு, ஏப். 12

நிகழ்கால மற்றும் எதிர்காலத்தில் புரட்சிகரமான மாற்றத்தை ஏற்படுத்துவதற்கான வேலைத்திட்டங்கள் ஆரம்பிக்கப்பட்டுள்ளன என ஜனாதிபதி மஹிந்த ராஜபக்ஷ தெரிவித்துள்ளார்.

இருண்ட யுகத்தில் இருந்து பொருளாதார அபிவிருத்தி நோக்கிய உதயத்தை நோக்கி நாடு செல்கிறது என்றும் அவர் தெரிவித்துள்ளார்.

2010 ஆம் ஆண்டுக்கான மத்திய வங்கி அறிக்கையை வெளியிட்டு உரையாற்றும் போது அவர் இதனை தெரிவித்துள்ளார்.

கிராமங்களுக்கும், நகரங்களுக்கும் இடையிலான ஏற்றத்தாழ்வுகளை தமது ஆட்சியில் இல்லாமல் செய்யக் கூடியதாக இருந்தது என்றும் அவர் கூறியுள்ளார்.

இதேவேளை 2016ஆம் ஆண்டளவில் இலங்கையின் தலாவருமானம் 4000 டொலர்களாக காணப்படும் என தான் தெரிவித்துள்ளார். (10 - சி)

கத்திக்குத்துக் காயத்துடன் தகப்பன், மகன் இருவரும் யாழ்.ஆஸ்பத்திரியில்

யாழ்ப்பாணம், ஏப்.12

குடும்பத் தகராறு காரணமாக தந்தையும் மகனும் கத்திக்குத்துக் காயங்களுடன் யாழ்.போதனா வைத்தியசாலையில் அனுமதிக்கப்பட்டுள்ளனர்.

சரசாலை வடக்கைச் சேர்ந்த பாலகுலேந்திரன் விதுசன் (வயது - 20), பாலசுந்தரம் பாலகுலேந்திரன் (வயது - 50) ஆகியோர்களே அனுமதிக்கப்பட்டுள்ளனர்.

இந்தச் சம்பவம் தொடர்பாக மேலும் தெரியவருவதாவது:

குடும்பத்தில் ஏற்பட்ட தகராற்றை அடுத்து தகப்பன் மகனைக் கத்தியால் குத்தியுள்ளார் என்றும் பொலிஸ் விசாரணையில் இருந்து தப்பிக்கொள்வதற்காக அவர் தன்னைத்தானே கத்தியால் குத்திக்கொண்டார் என்று பொலிஸ் விசாரணை மூலம் தெரியவருகிறது.

காயத்திற்கு இலக்கான இருவரும் வைத்தியசாலையில் சிகிச்சைபெற்று வருகின்றமை குறிப்பிடத்தக்கது.

(ஒ-207-313)

வேலை வாய்ப்பு

கணினி ரைப் செற்றிங் செய்வதில் தேர்ச்சி உடையவர் தேவை.
(Photoshop, Pagemaker அவசியம்)
தொ.பே.இல - 0711993444

SLEAS விசேட கருத்தரங்கு

பிரிவு I ஒவ்வொரு சனியும் 1 மணிதொடக்கம் 5 மணிவரை நடைபெறுகின்றது.
பிரிவு II 15/4 (வெள்ளி) 9 மணி தொடக்கம் 1 மணிவரை. 16/4, 17/4 பிற்பகல் 1 மணி தொடக்கம் 5 மணிவரை. 18/4, 19/4 காலை 9 மணிதொடக்கம் 1 மணிவரை. கட்டணம் 1000/=

யாழ்ப்பாணக் கல்லூரிப் பட்டப்படிப்புகள் பிரிவு யாழ்.போதனா வைத்தியசாலை சநீதே.

இதயா அஞ்சலிகள்

யாழ்ப்பாண மாவட்ட முன்னாள் உதவித் தேர்தல்கள் ஆணையாளரும், தற்போதைய கிளிநொச்சி மாவட்ட தேர்தல்கள் அலுவலக விசாரணை அலுவலருமான



சின்வாய் நடராஜா

அவர்களின் திடீர்மறைவு செய்திகேட்டு அதிர்ச்சியும் ஆழ்ந்த கவலையும் அடைவதுடன், அன்னாரின் இழப்பினால் துயருற்றிருக்கும் அவரது குடும்பத்தினரின் துயரில் நாமும் பங்கெடுத்து, அன்னாரின் ஆத்மா சாந்தியடையப் பிரார்த்திக்கின்றோம்.

தேர்தல்கள் அலுவலகம், உதவித் தேர்தல்கள் ஆணையாளரும், யாழ்ப்பாணம். உத்தியோகத்தர்களும்

மரண அறிவித்தல்கள்

திருமதி கிருபானந்தன் சுமனேஸ்வரி

சுன்னாகம் மேற்கைப் பிறப்பிடமாகவும், டென்மார்க்கில் வசித்து தற்போது லண்டனில் வசித்தவருமாகிய கிருபானந்தன் சுமனேஸ்வரி நேற்று (11.04.2011) திங்கட்கிழமை லண்டனில் காலமானார்.



அன்னார் காலஞ்சென்ற தர்மலிங்கம் மற்றும் அன்னப்பிள்ளை தம்பதியரின் அன்பு மகளும், கிருபானந்தனின் மனைவியும், சகானா, மகீபன் ஆகியோரின் அன்புத் தாயாரும், குலகுணேஸ்வரி, அருணேஸ்வரி, கமலேஸ்வரி, குமார் (லஷ்மி விஸால்) இந்திரகுமார், நந்தகுமார் (லண்டன்), சசீந்தினி (லண்டன்), ராஜகுமார் (திருக்குமரன் இரும்பகம்), திருக்குமார் (பிரான்ஸ்) ஆகியோரின் அன்புச் சகோதரியும் ஆவார்.

அன்னாரது இறுதிக்கிரியைகள் பற்றிய விவரம் பின்னர் அறிவிக்கப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

சிவன் கோயிலடி, கன்னாகம். தொ.பே.இல - 0212241610 தகவல்: குடும்பத்தினர்.

சின்வாய் நடராஜா

(முன்னாள் உதவி தேர்தல் ஆணையாளர், யாழ்ப்பாணம், நகரசபைச் செயலாளர் சாவகச்சேரி, உப செயலாளர், வவுனியா நகரசபை, பிரதிச் செயலாளர் கீழ்க்கு மாகாணசபை, உதவிச் செயலாளர் மாகாண பொதுச்சேவை ஆணைக்குழு)



யாழ்ப்பாணத்தைப் பிறப்பிடமாகவும் நவாலியை வசிப்பிடமாகவும் கொண்ட சின்னப்பு நடராஜா நேற்று (11.04.2011) திங்கட்கிழமை காலமானார்.

அன்னார் காலஞ்சென்றவர்களான சின்னப்பு - கனகம்மா தம்பதியரின் சிரேஷ்ட புத்திரனும் காலஞ்சென்றவர்களான அரசநாயகம் - இரத்தினம் தம்பதியரின் மருமகனும், வசந்தரா தேவியின் அருமைக் கணவரும் அமுதசரண் (பிரான்ஸ்), அகிலா, அனித்தா (ஆசிரியை, ஸ்ரீ கோணேஸ்வரா இந்துக்கல்லூரி, திருகோணமலை) ஆகியோரின் அன்புத் தந்தையும், தர்மவதனி (பிரான்ஸ்), ஜெயநேசன் (ஆசிரியர், சென்.ஜோசப் கல்லூரி, திருகோணமலை) ஆகியோரின் மாமனாரும், தையல்நாயகி (கொழும்பு), தவமணிதேவி (மூளாய்) ஆகியோரின் சகோதரனும், காலஞ்சென்ற இராமசிங் (கொழும்பு) மற்றும் சண்முகநாதன், விஜயதேவி காலஞ்சென்ற புஸ்பராணி மற்றும் வசந்தகுமார் (கிளி மமமா) ஆகியோரின் மைத்துனரும், திவ்யோ, அஞ்சலா (பிரான்ஸ்), பிரதீஷ் ஆகியோரின் பேரனும் ஆவார்.

அன்னாரின் இறுதிக்கிரியைகள் இன்று (12.04.2011) செவ்வாய்க்கிழமை பிற்பகல் 4 மணிக்கு அவரது இல்லத்தில் நடைபெற்று பூதவுடல் தகனக்கிரியைக்காக நவாலி கொத்துக்கட்டி இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

பிரசாத் வீதி, நவாலி தெற்கு, மானிப்பாய். தொ.பே.இல - 0771361252, 0772765215 தகவல்: வசந்தகுமார் (மைத்துவர்).

மண்கும்பாள் வெள்ளையப் புற்றுநீர் வீரகத்தி விநாயகர் தேர்த்திருவிழா 14.04.2011

நிகழும் கரவடும் சித்திரை மூலம் நாள் (14.04.2011) விசாகம் கிழமை முற்பகல் 11.30 மணியளவில் எம்பெருமான் அடியார்களின் துன்பம் நீங்கு அருவாட்சி புரிய இரதபவனி வருகின்றார். மகோபவ, சித்திய பிரதம குகு சிவபூர் நா.கு.கணேசக்குருக்கள் அவர்களின் வழிநடத்தலும், ஆலய பிரதம குகு சிவபூர் பகீரதார்டா அவர்களின் அனுபவனையுடனும் தேர்த்திருவிழா இனிது நடைபெறும்.

மங்கள இசை - வாத்தல் குழுவினருடன் இந்நியாவில் இருந்து வருகைதரும் சிறப்பு தவில் வித்துவான் கும்பகோணம் திருநாகேஸ்வரம் கலைமாமணி லயலாசுவர்த்தகர் ரி.ஆர்.கம்பிரமணியன் அவர்கள் இலங்கை / இந்திய புகழ் நகல்வா / தவில் வித்துவான்களுடன் இணைந்து வழங்கும் சிறப்புக் கட்டுரை ஆலய முன்றலில் நடைபெறும்.

★ நன்பகல் அன்வதான நிகழ்வு நடைபெறும். அடியார்கள் அனைவரும் கலந்து விநாயகரின் அருளைப் பெறுக!

அனுபவனையாளர்கள் - புதிய நதிய நகைமடம், 103, 75, கஸ்தூரியார் வீதி, யாழ்ப்பாணம். தொ.பே.இல - 0212223261, 0212228397

இசைப்பிரியர்களே...

யாழ்.மணியில் புதிய எழுச்சியுடன் ஜேர்மன், சுவீடன், இத்தாலி போன்ற நாடுகளில் புகழ் பெற்ற கலைஞர்களுடன் யாழ்.இசை இசைக்கலைஞர் தளம் ஒன்றிணைந்து சங்கீதக் - 'பிரான்ஸ்' இசைக்குழுவினரை உங்கள் திருவிழாக்களில் அழைத்து மகிழ ஒர் அரிய சந்தர்ப்பம்.

தொடர்புகளுக்கு - 0776366038, 0776510375

அயாவ்ஸ் வழங்கும் புதுவருட சிரிக்கெட் வாசி

சித்திரைப் புதுவருட சிறப்பு சலுகைகள், குளிர்சாதனப் பெட்டிகள், LCD மற்றும் வர்னா தொலைக்காட்சிப் பெட்டிகள், சலவை இயந்திரங்கள் மற்றும் பல மின்சாதனப் பொருள்களை அழுவ விலைக்கழிவில் கர்னாகம் மற்றும் திருநெல்வேலி அயாவ்ஸ் காட்சியறையில்

★ வட்டி இன்றி கடன் அடிப்படையிலான மாதாந்தத் தவணைக் கொடுப்பனவு முறையில் பொருள்களைப் பெற்றுக்கொள்ளுங்கள்.

குறிப்பு - அரச ஊழியர்களுக்கு விசேட சலுகைகள் உண்டு. உடன் நாடுங்கள் புதுவருடத்தைக் குதூகலமாகக் கொண்டிடுங்கள்.

160 A, கே.கே.எஸ்.வீதி, கர்னாகம், தொ.பே.இல - 0212240440 269F, பல்லி நோட், கந்திராமம், திருநெல்வேலி, தொ.பே.இல - 0212220247